

श्रीगणेशाय नमः ।

## संस्कारदीपकः ।

सर्वस्फूर्तिविधातारं सर्वविघ्नविनाशनम् ।  
सर्वाभीष्टप्रदातारं सद्गुरुं प्रणमाम्यहम् ॥  
पर्वतीयेन पन्तेन नित्यानन्देन धीमता ।  
क्रियते बालबोधार्थमेष संस्कारदीपकः ॥  
तत्रादौ सर्वकर्मसाधारणी रुद्रकल्पदुमोक्ता परिभाषा सङ्क्षे-  
पेन निरूप्यते ॥

१। तत्र शुचिन्वं तावदधिकारिविशेषणम् ।  
सदा कुर्याद्धर्मकार्यमापद्यपि शुचिर्नरः ।  
इति टोडरानन्दे सप्तर्षिस्मृतः ।  
श्रुतिस्मृत्युदितं कर्म न कुर्यादशुचिः क्वचित् ।  
इति प्रयोगपारिजाते भृगूक्तेश्च ।

२। शक्तिश्चाधिकारिविशेषणम् । आख्यातानामर्थब्रुवतो ज्ञ-  
क्तिः सहकारिणीति न्यायात् । तदभावे अन्येन करणीयम् ।  
षाष्ठन्यायात् । (पू. मी. ६।३।१) माधवीये बौधायनोऽपि—

यथाकथंचिन्नित्यानि शक्त्ववस्थानुरूपतः ।  
येनकेनापि कार्याणि नैव नित्यानि लोपयेत्-इति ॥

यथाकथंचित्— केनचिदङ्गेन हीनानीत्यर्थः । येनकेनापि-  
स्वतः परतो वेत्यर्थः। नित्यानीति नैमित्तिकप्रारब्धकाम्ययोरुपल-  
क्षणम् । नैमित्तिकस्याप्यकरणे प्रत्यवायात् । समाप्तेः शास्त्रता-  
त्पर्यविषयत्वेन प्रारब्धं काम्यमपि नित्यायते इति षाष्ठन्यायात् ।

(पू. मी. ६।२।३) आरम्भान्नियमो दोषश्चासमाप्तौ स्यात्  
सामान्याद्दर्शनाच्चेति कात्यायनमूत्राच्च । (अ० १ क० ४)

काम्ये प्रतिनिधिर्नास्ति नित्ये नैमित्तिके च सः—

इतित्वनारब्धकाम्यपरम् । अन्येनाप्यसंभवे न दोषः ।

अत्यन्तरोगयुक्तेऽङ्गे राजचोरभयादिषु ।

गुर्वग्निदेवकृत्येषु नित्यहानौ न पापभाक् ॥

इति माधवीयोक्तेः । अत्र नित्यपदेन न प्रारब्धकाम्य-  
ग्रहणम् । औपदेशिकनित्यग्रहणेनैव सिद्धौ आतिदेशिकनित्यग्र-  
हणे मानाभावात् ।

३। उपवासोऽप्यधिकारिविशेषणम् ।

स्नानं संध्या तर्पणादि जपहोमामरार्चनम् ।

उपवासवता कार्यं सायंसंध्याहुतीर्विना ॥

इति चाराहात् ।

जलस्यापि नरश्रेष्ठ प्राशनाद्भेषजादृते ।

नित्यक्रिया निवर्तेत काम्यनैमित्तिकैः सह ॥

इति कालिकापुराणाच्च ।

इक्षुरापः पयो मूलं फलं ताम्बूलमौषधम् ।

भक्षयित्वाऽपि कुर्वीत स्नानदानादिकाः क्रियाः ॥

इति स्मृत्यर्थसारादिषु इक्ष्वादिपरिगणनं चाशक्तविषयम् ।

४। स्नानमप्यधिकारितावच्छेदकम् ।

स्नातोऽधिकारी भवति दैवे पित्र्ये च कर्मणि ।

पवित्राणां तथा जप्ये दाने च विधिचोदिते ॥

इति हेमाद्रौ प्राचेतसोक्तेः । पवित्रपदेन मन्त्रा उच्य-  
न्ते । मन्त्रः पवित्रमुच्यते इति निरुक्तात् ।

५।कृतप्रातःसंध्योपासनत्वमपि अधिकारितावच्छेदकम् ।

संध्याहीनोऽशुचिर्नित्यमनर्हः सर्वकर्मसु ।

इति छन्दोगपरिशिष्टे कात्यायनोक्तेः ।

सुस्नातः सम्यगाचान्तः कृतसंध्यादिकक्रियः ।

कामक्रोधविहीनश्च पाखण्डस्पर्शवर्जितः ॥

जितेन्द्रियः सत्यवादी सर्वकर्मसु शस्यते ।

इति दानहेमाद्रौ वाराहोक्तेश्च । कर्माङ्गस्नाने विशेषो  
भाकण्डेयपुराणे-

शिरःस्नातस्तु कुर्वीत दैवं पित्र्यमथापिवा ।

प्राङ्मुखोदङ्मुखो वाऽपि श्मश्रुकर्म च कारयेत् ॥ इति ।

तत्रादौ श्मश्रुकर्म, ततः शिरःस्नानम् । अन्यथा अशुचि-  
त्वापत्त्या पुनः स्नानापत्तेः । तच्च स्नानं मङ्गलकृत्यादौ तिला-  
मलकादिना उद्वर्त्य अभ्यङ्गपूर्वकं वा कार्यम् । आद्यं तु रुद्र-  
कारिकायां परशुरामेणोक्तम्—

ततः स्वगृहमागत्य मङ्गलस्नानमाचरेत् ।

सर्वौषधिगन्धचूर्णयुक्तैः कृष्णतिलामलैः ॥

उद्वर्त्याङ्गानि तैलेन चम्पकादिसुगन्धिना ।

तैलेन मङ्गलस्नानं कुर्वीत ब्राह्मणैः सह ॥ इति ।

अत्र सर्वशब्दस्य ओषधिगन्धचूर्णशब्देन कर्मधारयः ।

सर्वगन्धास्तु भदनरत्ने-

कुङ्कुमागरुकर्पूरकस्तूरीचन्दनं तथा ।

जातीफलमिति प्रोक्ताः सर्वगन्धाः सदा बुधैरिति ॥

ब्राह्मणैः सहेत्यत्र—

सहैव दशभिः पुत्रैर्भारं वहति गर्दभी ।

इत्यत्र गर्दभ्या भारवाहकत्वे पुत्राणामिव ब्राह्मणानां सा-

हित्यमात्रमेव न पुनस्तेषां स्नाने कर्तृत्वम् । अन्तर्यं तु निर्णय-  
सिन्धौ कात्यायनेनोक्तम्,

माङ्गल्यं विद्यते स्नानं वृद्धिपूर्वोत्सवेषु च ।

स्नेहमात्रसमायुक्तं मध्याह्नात्पाक् तदिष्यते इति ॥

बृहन्नारदीये,

शिरोऽभ्यङ्गावशिष्टेन तैलेनाङ्गं न लेपयेत् इति ।

अशक्तौ तु अशिरस्कमपि स्नानम् ।

अशिरस्कं भवेत्स्नानं स्नानाशक्तौ तु कर्मिणाम् ।

इति आह्निकप्रकाशे जाबालवचनात् ।

६ अहतयोरभरीयोत्तरीयोः परिधानमपि अधिकारि-  
तावच्छदेकम् ॥

अधौते कारुधौते च परिदध्यान्न वाससी ।

अहते तु परीदध्यात् सर्वकर्मणि संयतः ॥

इति हेमाद्रौ वाराहोक्तेः । “अहतं वासो धौतं वा अ-  
मौत्रेण आच्छादयीत” इति पारस्करगृह्योक्तेश्च । अमौत्रे-  
ण-अरजकेनेत्यर्थः । अहतलक्षणमुक्तं- स्मृतिरन्नावल्याम्-

ईषद्धौतं नवं श्वेतं सदशं यन्न धारितम् ।

अहतं तद्विजानीयात् सर्वकर्मसु पावनमिति ॥

ईषद्धौतम् अरजकादिना सकृद्धौतमिति नागदेवाह्निके  
व्याख्यातम् । कश्चपेन तु अन्यथोक्तम्--

अहतं यन्त्रनिर्मुक्तं वासः प्रोक्तं स्वयंभुवा ।

शस्तं तद् माङ्गलिक्येषु तावत्कालं न सर्वदा ॥

अत्रैवं व्यवस्था-विवाहादिमङ्गलकर्मसु यन्त्रनिर्मुक्तमेवाह-  
तम् । शस्तं तन्माङ्गलिक्येषु तावत्कालमिति वदता तत्रैव ताव-  
त्कालं तस्य शस्तत्वाभिधानात् । अन्यत्र यज्ञादौ त्वीषद्धौतमि-



## सर्वकर्मसाधारणी परिभाषा ।

ति । नच यज्ञादिकमपि माङ्गलिक्यमेवेत्याशङ्कनीयम् । विवाहो-  
त्सवादेरैहिकसुखदस्याभ्युदयदस्य च माङ्गलिकत्वात् । यज्ञादेस्तु  
धर्मरूपादृष्टफलदत्वेन माङ्गलिकत्वाभावात् । अनन्तयाज्ञिकैर-  
प्येवमेव व्याख्यातं “क्षौमम्” इत्यादिस्मृतौ । ( कात्या० ७।२ )  
हेमाद्रौ वृद्धमनुः,

स्वयं धौतेन कर्तव्या क्रिया धर्म्या विपश्चिता ।

न तु नेजकधौतेन नोपभुक्तेन वा क्वचित् ॥

नेजको रजकः । आह्निकप्रकाशे भारते—

ईषद्धौतं स्त्रिया धौतं पूर्वद्युधौतमेव च ।

अधौतवस्त्रसंस्पृष्टं पुनः प्रक्षालनाच्छुचि ॥

व्रतहेमाद्रौ-

प्रागग्रमुदगग्रं वा धौतं वासः प्रसारयेत् ।

पश्चिमाग्रं दक्षिणाग्रं पुनः प्रक्षालनाच्छुचि ॥

तत्रैव मार्कण्डेयः-

अन्यदेव भवेद्वासः शयनीये नराधिप ।

अन्यद्रथ्यासु, देवानामर्चयामन्यदेव हि ॥

अन्यच्च लोकयात्रायामन्यदीश्वरदर्शने ।

योगियाज्ञवल्क्यः,

अभावे धौतवस्त्रस्य शाणक्षौमाविकानि च ।

कुतपं योगपटं वा द्विवासा येन वै भवेत् ॥

कुतपो नेपालकम्बलः । आपस्तम्बः-

आर्द्रवासास्तु यः कुर्यात् जपहोमप्रतिग्रहान् ।

सर्वं तद्राक्षसं विद्यात् बहिर्जानु च यत्कृतम् ॥

यज्जले शुष्कवस्त्रेण स्थले चैवार्द्रवाससा ।

जपो होमस्तथा दानं तत्सर्वं निष्फलं भवेत् ॥

सप्तवाताहतमपि शुष्कम् । अग्निदग्धे सच्छिद्रे स्यूते :  
वाससी न परिधेये ।

न स्यूतेन न दग्धेन पारक्येण विशेषतः ।  
मूषिकोत्कीर्णजीर्णेन कर्म कुर्याद् विचक्षणः ॥  
इति महाभारतात् । बौधायनः-

काषायवासाः कुरुते जपहोमप्रतिग्रहान् ।  
न तद्देवगर्भं कर्म हव्यकव्येष्वथो हविरिति ॥  
भवेदिति शेषः । आचारादर्शे नरसिंहपुराणे—  
न रक्तमुल्वणं वासो न नीलं च प्रशस्यते ।  
मलाक्तं च सदा हीनं वर्जयेदम्बरं बुध इति ॥

उल्वणं—व्यक्तम् । एतच्च रक्तविशेषणं, तेनात्यन्तरक्तमित्य-  
र्थः । उल्वणमञ्चलमिति केचित् । व्याघ्रपादः—

कपायं कृष्णवस्त्रं वा मालिनं केशदूषितम् ।  
जीर्णं नीलं सन्धितं च पारक्यं मैथुने धृतम् ॥  
छिन्नाग्रमपवस्त्रं च कुत्सितं धर्मतो विदुः । इति ।

अयं च निषेधः सति संभवे बोध्यः । अत एवाह गौतमः—  
सति विभवे न जीर्णमलवद्वासाः स्यात्, न रक्तमुल्वणम् अ-  
न्यधृतं वा वासो विभ्रयादिति । नीलं तु सर्वथा निषिद्धमेव ।

नीलीरक्तं यदा वस्त्रं ब्राह्मणोऽङ्गेषु धारयेत् ।  
अहोरात्रोषितो भूत्वा पञ्चगव्येन शुध्यति ॥  
इत्यापस्तम्बवचनात् । नीलीरक्तमपि पट्टादिवस्त्रं न  
निषिद्धम् ।

कम्बले पट्टवस्त्रे च नीलीरागो न दुष्यति ।  
स्त्रीणां क्रीडार्थसंभोगे शयनीये न दुष्यति ॥  
इति आचारचिन्तामणावुक्तेः । व्याघ्रपादः—

नैकवस्त्रो द्विजः कुर्याद्भोजनं च सुरार्चनम् ।  
तत्सर्वमसुरेन्द्राणां ब्रह्मा भागमकल्पयत् ॥ इति ।

शातातपः—

सव्यादंसात्परिभ्रष्टकटिदेशधृताम्बरः ।  
एकवस्त्रं तु तं विद्यात् दैवे पित्र्ये च वर्जयेत् ॥  
अत्राम्बरपदमुत्तरीयपरम् । तथा च ।

सव्यादंसात् परिभ्रष्टं कटिदेशे धृतं चाम्बरं यस्येत्यर्थ इति  
परिभाषाप्रकाशे मित्रमिश्रः । सव्यांसे उत्तरीयाधारणे  
कथ्यादौ तद्धारणेऽपि एकवस्त्रत्वमेवेति भावः ।

संग्रहे—

वामे पृष्ठे तथा नाभौ कच्छत्रयमुदाहृतम् ।  
त्रिभिः कच्छैः परिज्ञेयो विप्रो यः स शुचिर्भवेत् ॥  
आदौ कच्छस्तथा नीवी नाभिमध्ये च बाह्वी ।  
नीवी दक्षिणतः स्थाप्या एतत्रिकच्छलक्षणम् ॥  
कटिवेष्ट्यं तु यद्वस्त्रं पुरीषं येन वा कृतम् ।  
मूत्रमैथुनकृद्वस्त्रं धर्मकार्ये विवर्जयेत् इति ॥  
दानहेमाद्रौ ब्रह्मलोकगौतमः—

स्नाने दाने जपे हामे दैवे पित्र्ये च कर्मणि ।  
बध्नीयान्नासुरीं कक्षां शेषकाले यथारुचि ॥  
तत्रैव याज्ञवल्क्यः—

परिधानाद् बहिः कक्षा निबद्धा चासुरी मता ।  
धर्मकर्मणि विद्वद्भिर्वर्जनीया प्रयत्नतः ॥  
बहिः कक्षा—बाहिर्निर्गता कक्षेत्यर्थः । कक्षा पश्चादञ्चलम् ।

प्रान्तद्वयमित्यन्ये ।

७। उपवीतित्वं बद्धशिखित्वश्चाधिकारिविशेषणम् ।

सदोपवीतिना भाव्यं सदा बद्धशिखेन च ।

विशिखो व्युपवीतश्च यत्करोति न तत्कृतम् ॥

इति छन्दोगपारिशिष्टे कात्यायनवचनात् । अनेन हि दधिखादिरादिवत् उपवीतित्वस्य बद्धशिखित्वस्य च क्रतुपुरुषोभयार्थत्वमवगम्यते । तेन विशिखेन व्युपवीतिना च कर्मणि क्रियमाणे कर्मणोऽपि वैगुण्यं भवति । एवं सति क्रतुपुरुषोभयार्थापचारप्रयुक्तं प्रायश्चित्तद्वयमत्र बोध्यम् ।

उपवीतं द्विधा, नवसूत्रं संस्थानविशेषश्च । तत्रार्थं शूद्रस्य नेत्युक्तं मिताक्षरायाम् । अन्त्यं तु शूद्रस्यापि भवति । उपवीतिना कर्म कर्तव्यमित्यस्य सर्वकर्मशेषत्वेन शूद्रस्याप्यदृष्टार्थे कर्मणि उपवीतिस्वावश्यम्भावात् उपवीतादि उत्तरीयवस्त्रेणापीति पारिजातकल्पतरू ।

न शिखी नोपवीती स्यात् नोच्चरेत् संस्कृतां गिरम् ।

इति पादूम वचनं तु असच्छूद्रपरम्, अकर्मकालपरम्, नवसूत्रपरं वा । संस्थानविशेषोपवीतादिस्वरूपं तु मन्वादितो बोद्धव्यम् । नवसूत्रात्मकोपवीतस्य कण्ठादुत्तारणनिषेधं प्रक्षालनार्थं शाखाविशेषेण तदपवादं चाह भृगुः—

मन्त्रपूतं स्थितं काये यस्य यज्ञोपवीतकम् ।

नोद्धरेच्च ततः प्राज्ञो य इच्छेच्छ्रेय आत्मनः ॥

सकृदुत्तारणात्तस्य प्रायश्चित्ती भवेद् द्विजः ।

तैत्तिरीयाः कठाः कण्वाः चरका वाजसनेयिनः ॥

कण्ठादुत्तार्य सूत्रं तु कुर्युर्वै क्षालनं द्विजाः ।

बह्वृचाः सामगाश्चैव ये चान्ये यजुःशाखिनः ॥

कण्ठादुत्तार्य सूत्रं तु पुनरर्हन्ति संस्क्रियामिति ।

पुनः संस्क्रियां— मन्त्रेणोपवीतान्तरधारणमेव ॥

अभ्यङ्गे चोदधिस्ताने मातापित्रोर्मृतेऽहनि ।

कण्ठादुत्तार्य सूत्रं तु कुर्युर्वै क्षालनं द्विजाः ॥

इत्येतद्वाक्यबोधितविषयेष्वेवोक्तव्यवस्था । एतेन नित्य-  
स्नानविधौ विहितयज्ञोपवीतप्रक्षालनविषया उक्तव्यवस्थेति  
गोपीनाथशैवाद्युक्तं परास्तम् । विश्वामित्रः—

यज्ञोपवीते द्वे धार्ये श्रौते स्मार्ते च कर्मणि ।

तृतीयमुत्तरीयार्थे वस्त्राभावे तदिष्यते इति ॥

यद्यपि तृतीयोपवीतधारणम् उत्तरीयकार्ये विश्रानात् उ-  
त्तरीयमन्त्रेण प्रतिभाति तथापि मन्त्रेणैव स्मृतं कर्म कर्तव्यमि-  
त्यभिधानात् प्रकृते च मन्त्रेणोपवीतधारणस्यैव स्मरणीयत्वा-  
त् उपवीतमन्त्रेणैव युक्तम् ।

तृतीयमुत्तरीयार्थे इत्येतावतैव अनुकल्पत्वे सिद्धे वस्त्रा-  
भावे इत्युक्तिः उत्तरीयाभावे एव अनुकल्पत्वार्था । तेन तृतीये  
धृते उत्तरीयलाभे तदपि धार्यमिति केचित् ।

तन्नेत्यन्ये । एकस्यैव कदाचिदनुकल्पत्वे प्राधान्ये च  
विरोधात् ।

वृद्धास्त्वाहुः—उत्तरीयस्य सर्वकर्मार्थत्वात् प्रतिकर्मधारणा-  
नुपपत्तेः तद् उपवीतवत् सर्वार्थं सकृदेव धार्यम् । एवं तृतीयोप-  
वीतमपि । तदङ्गीकारेण कर्मविशेषारम्भोत्तरं मुख्योत्तरीयलाभे-  
ऽपि न तद्ग्रहणं षोष्ठ्यायात् (पू.मी. ६।३।१७) । कर्मानारम्भे तु  
तृतीयसन्वेऽपि मुख्यग्रहणं षोष्ठ्यायात् (पू.मी. ६।३।१६) । न च

१ उपवीतं येन प्रकारेण धार्यते तेन प्रकारेणेत्यर्थः ।

२ प्रतिनिधिना प्रवृत्ते यागे न मुख्योपादानम् अनर्थकत्वात् इति  
अधस्तनोत्तराधिकरणे ।

३ मुख्यस्य ब्रीह्यादेरभावेन प्रतिनिधिना नीवारादिना यागार्थं  
प्रवृत्तः दैवाद् ब्रीह्यादिलाभे मुख्येनैव यागं कुर्यात् इति हि तत्रोक्तम् ।

तृतीयत्यागापत्तिः।सर्वार्थत्वेन धृतत्वात् । उत्तरीयस्य च सर्वदा सत्त्वासंभवात् इति । शिष्टाचारोऽप्येवम् । उत्तरीयवस्त्राभावे तु पारस्करगृह्ये—“एकं चेत् पूर्वस्योत्तरवर्गेण प्रच्छादयतेति । एकवस्त्रत्वेन उत्तरार्द्धस्योत्तरीयत्वेनोपादाने तु यशसामेत्युत्तरीयमन्त्रः प्रवर्तते एव क्रियान्तरत्वात् ।

शिखाबन्धस्तु दक्षिणपार्श्वदौ माध्यन्दिनादिभिः कार्यः ।

मध्ये तु बह्वृचाश्चैव निबध्नीयुः शिखां ततः ।

माध्यन्दिनाश्च ये विप्राः पार्श्वे दक्षिणतः क्रमात् ॥

वामपार्श्वे निबध्नीयुर्ये विप्राः सामगायिनः ।

इति चतुर्विंशतिमतवचनात् । शूद्रस्य तु “ अनियताः केशवेषाः ” इति वसिष्ठोक्तेः शिखाविकल्पः । स च सदसच्छूद्रविषयत्वेन व्यवस्थित इति । सर्वेषां शिरसि यत्र कुत्रचित्केशसत्त्वे तत्रैव शिखाबन्धः । खल्वाटत्वेन सर्वथा केशाभावे विशेष उक्तः काठकगृह्ये- अथ चेत्प्रमादान्न शिखा स्यात् तदा कौशीं शिखां ब्रह्मग्रन्थियुतां दक्षिणकर्णे निदध्यात् इति । शिखाभिन्नकेशानामपि कर्मकाले बन्धः—

मुक्तकेशैर्न कर्तव्यं प्रेतस्नानं विना क्वचित् ।

स्नानं दानं जपं होमं मुक्तकेशो न कारयेत् ॥

इति वृद्धवसिष्ठोक्तेः । न च पूर्वार्द्धे प्रेतस्नानाभिन्नस्नानएव मुक्तकेशत्वनिषेध इति वाच्यम् । उत्तरार्द्धे स्नानपदवैयर्थ्यापत्तेः । स्नाने तदनुवादे दानादौ तद्विधौ वैरूप्यापत्तेः । उत्तरार्धे एव सर्वत्र मुक्तकेशत्वनिषेधे वाक्यभेदापत्तेः । पूर्वार्द्धवैयर्थ्यापत्तेश्च । न च प्रेतस्नानपर्युदासार्थं पूर्वार्द्धमिति वाच्यम् । आद्यपादवैयर्थ्यापातात् । तेन उत्तरार्धैकवाक्यतया प्रेतस्नानान्यकर्मसु मुक्तकेशत्वं निषिध्यते ।

विष्णुपुराणे —

कुशोपरि निविष्टेन तथा यज्ञोपवीतिना ।  
 सर्वं कर्म प्रकर्तव्यम् अन्यथा विफलं भवेदिति ॥  
 कुशोपरि निविष्टेनेति कुशासनोपादानं कर्माहसिनोप-  
 लक्षणम् । आसनान्याह श्राद्धकाशिकायां—  
 शमीकाष्मर्यशल्लाश्च कदम्बो वारणस्तथा ।  
 पञ्चासनानि शस्तानि श्राद्धे देवार्चने तथेति ॥  
 श्राद्धे देवार्चनइति दैवपित्र्यकर्ममात्रोपलक्षणम् ।  
 ८।मन्त्रेण पवित्रधारणं चाधिकारितावच्छेदकम् ॥  
 मन्त्रेण धारयेद्विप्रः पवित्रं सर्वकर्मसु ।  
 मन्त्रं विना धृतं यत्तु पवित्रमफलं भवेत् ॥  
 पवित्रवन्त इत्यादिमन्त्रद्वितयमस्य तु—  
 इति प्रयोगपारिजातोक्तेः । हेमाद्रावत्रिः—  
 उभाभ्यामेव पाणिभ्यां विप्रैर्दर्भपवित्रके ।  
 धारणीये प्रयत्नेन ब्रह्मग्रन्थिसमन्विते ॥  
 ब्रह्मयज्ञे जपे चैव ब्रह्मग्रन्थिर्विधीयते ।  
 भोजने वर्तुलः प्रोक्तः एवं धर्मो न हीयते इति ॥  
 वृत्तग्रन्थिमत्पवित्रलक्षणमुक्तं हेमाद्रौ गारुडे—  
 अर्द्धं प्रदक्षिणीकृत्य शिखायां संप्रवेशयेत् ।  
 वैष्णवेनैव मार्गेण वृत्तग्रन्थौ पवित्रके ॥  
 वैष्णवो मार्गः— पश्चाद् भागः । ब्रह्मग्रन्थिमत्पवित्रलक्षण-  
 मपि तत्रैवोक्तं—  
 संत्यज्य वैष्णवं मार्गं ब्रह्ममार्गविनिःसृतम् ।  
 सकृत्प्रदक्षिणीकृत्य पवित्रमभिधीयते ॥  
 तद् ब्रह्मग्रन्थिमत्प्रोक्तं पवित्रं वेदवादिभिः इति ।

पवित्रकर्तुरभिमुखप्रदेशो ब्रह्ममार्गः । सर्वसाधारणपवित्र-  
लक्षणं तु-

अनन्तर्गभिणं साग्रं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् ॥

इति छन्दोगपरिशिष्टोक्तं ज्ञेयम् । द्विदलम्- अखण्डै-  
कपत्रात्मकमिति केचित् । पत्रद्वयात्मकमित्यन्ये । तद्विचारस्तु  
अग्रे स्फुटीभविष्यति ॥

९। आचमनं चाधिकारितावच्छेदकम् । तदुक्तं मार्कण्डेयेन-  
देवार्चनादिकार्याणि तथा गुर्वभिवादनम् ।

कुर्वीत सम्यगाचम्य प्रयतोऽपि सदा द्विजः इति ॥

आचान्तस्य प्रयतस्यापि कर्मरम्भप्रयुक्तमाचमनमनेनोक्तं  
भवति । आचमनप्रकारश्च आचारादर्शादितोऽवगन्तव्यः ॥

१०। कृतप्राणायामत्वमपि अधिकारितावच्छेदकम् ।

प्राणानायम्य कुर्वीत सर्वकर्मणि संयतः ।

प्राणाशमैस्त्रिभिः पूतः तत ओंकारमर्हति ॥

इति वृद्धमनूक्तेः । प्राणायामलक्षणं तु छन्दोगपरिशि-  
ष्टे कात्यायनेनाभिहितं-

भूराद्यास्तिस्र एवैता महाव्याहृतयोऽव्ययाः ।

महर्जनस्तपः सत्यं गायत्री च शिरस्तथा इति ॥

आपो ज्योती रसोऽमृतं ब्रह्म भूर्भुवः स्वरिति शिरः ।

प्रतिप्रतीकं प्रणवमुच्चारयेदन्ते च शिरसः ।

एता एतां सहानेन तथैभिर्दशभिः सह ।

त्रिर्जपेदायतप्राणः प्राणायामः स उच्यते इति ॥

मुक्तिफलत्वादव्ययाः । एताः-सप्तव्याहृतयः । एतां-गा-  
यत्रीम् । अनेन-शिरसा सह । तथा एभिर्दशभिः-प्रणवैः



सह । आयतप्राणो-निरुद्धप्राणः । त्रिर्जपेदिति अयमेकः प्राणायामः ।

शाट्यायनः—दानयज्ञतपःस्वाध्यायजपध्यानसंध्योपासनप्राणायामहोमदैवपित्र्यमन्त्रोच्चारणब्रह्मारम्भादीनि प्रणवमुच्चार्य प्रवर्तयेदिति । अतश्च मन्त्रमात्रोच्चारणे आदावोंकारः कार्य इति सर्वानुक्रमसूत्रभाष्ये । केचित्तु प्रवर्तयेदिति वचनान् प्रारम्भेऽप्युक्तः । तथाच छन्दोगपरिशिष्टे कात्यायनः—

नोक्कुर्याद्धोममन्त्राणां पृथगादिषु कुत्रचित् ।

अन्येषां च विकृष्टानां कालेनाचमनादिना ॥ इति ।

अस्यार्थः—“गोभिलगृह्यप्रसिद्धषडाहुतिविंशत्याहुतिमन्त्रेषु प्रतिमन्त्रम् आदौ न ओंकारप्रयोगं क्वचिदपि कुर्यात् किन्तु प्रथमेव । अन्येषां जपाद्यर्थानां रुद्राध्यायादीनां मध्ये अप्रायत्ये सति आचमनादिना कालेन ओंकारेण सह व्यवधाने जाते न आचमनानन्तरं पठ्यमानस्य मन्त्रस्य आदावोंकारप्रयोगः कर्तव्यः । होममन्त्रेष्वेवं व्यवधाने ओंकारः कर्तव्य एव” इति नारायणवृत्तिकृता प्रतिपादितः । अतएव शाखान्तरीया न कुर्वन्तीत्याहुः ।

पारस्करगृह्यभाष्ये हरिहरस्तु अन्येषां चाविकृष्टानामिति पाठं धृत्वा अविकृष्टानामनन्तरितानां कालेनाचमनादिना चेति व्याख्यातवान् । स च त्रिमात्रः प्रयोक्तव्यः ।

त्रिमात्रस्तु प्रयोक्तव्यः कर्मारम्भेषु सर्वशः ।

इति मदनरत्ने व्यासोक्तेः । ओमित्यधिकृत्य तथैवापस्तम्बोक्तेश्च । अस्य पृथग्विधित्वात् मन्त्रेण सह न सन्धिः । पृथग्विधानेन सह सन्धिर्न भवतीत्युपपादितं “त्विषिमान्”

इत्यादिकातीयसूत्रे (अ. ३।क. ३) कर्कोपाध्यायैः। अध्याहारस्य तु लौकिकत्वात् मन्त्रेण सह सन्ध्यभाव इत्यपि प्रतिपादितं “पशुपूर्वं समनक्ति” इत्यधिकृत्य “सन्तइति प्रतिमन्त्रम्” इति कातीयसूत्रे (अ. ६।क. ४) कर्कोपाध्यायैः।

दानहेमाद्रौ मदनरत्ने च याज्ञवल्क्यः—

आर्षं छन्दश्च दैवत्यं विनियोगस्तथैव च।

वेदितव्यं प्रयत्नेन ब्राह्मणेन विशेषतः ॥

अविदित्वा तु यः कुर्यात् यजनाध्ययनं जपम्।

होममन्तर्जलादीनि तस्य चाल्पफलं भवेदिति ॥

तथा—

यश्च जानाति तत्त्वेन आर्षं छन्दश्च दैवतम्।

विनियोगं ब्राह्मणं च मन्त्रार्थज्ञानमेव च ॥

एकैकस्य ऋषेः सोऽपि वन्द्यो ह्यतिथिवद् भवेदिति।

एकैकस्य ऋषेः—एकैकस्य मन्त्रस्येत्यर्थः।

देवतायाश्च सायुज्यं गच्छत्यत्र न संशयः ॥

पूर्वोक्तेन प्रकारेण ऋष्यादीन्वेत्ति यो द्विजः।

अधिकारो भवेत्तस्य रहस्यादिषु कर्मसु ॥

येन यद्विषिणा दृष्टं सिद्धिः प्राप्ता च येन वै।

मन्त्रेण तस्य तत्प्रोक्तमृषेर्भावस्तदार्षकम् ॥

छादनाच्छन्द उद्दिष्टं वाससी इव चाकृतेः।

आत्मा सञ्छादितो देवैर्मृत्योर्भीतैस्तु वै पुरा ॥

आदित्यैर्वसुभी रुद्रैस्तेन छन्दांसि तानि वै।

यस्य यस्य तु मन्त्रस्य उद्दिष्टा देवता तु या ॥

तदाकारं भवेत्तस्य देवत्वं देवतोच्यते।

पुरा कल्पे समुत्पन्ना मन्त्राः कर्मार्थमेव च ॥

अनेन चेदं कर्तव्यं विनियोगः स उच्यते ।

तैरुक्तं यच्च मन्त्रस्य विनियोगः प्रयोजनम् ॥

प्रतिष्ठानं स्तुतिश्चैव ब्राह्मणं तदिहोच्यते ।

एवं पञ्चविधं योगं जपकाले ह्यनुस्मरेत् ॥

होमे चान्तर्जले योगे स्वाध्याये याजने तथेति ।

सर्वानुक्रमसूत्रे (अ.१।) कात्यायनोऽपि—“ऋषिदैवत-  
च्छन्दांसि अनुक्रमिष्याम” इति प्रकृत्याह—“एतान्यविदित्वा यो-  
ऽधीतेऽनुब्रूते जपति जुहोति यजते याजयते तस्य ब्रह्म निर्वार्यं  
यातयामं भवति अथान्तरा इवर्गते वा ऽऽपद्यते स्थापुं वर्च्छति  
प्रमीयते वा पापीयान् भवति, अथ विज्ञायैतानि योऽधीते तस्य  
वीर्यवत्, अथ योऽर्थवित्तस्य वीर्यवत्तरं भवति, जपित्वा हुत्वे-  
ष्ट्वा तत्फलेन युज्यते ” इति । अत्र ऋषिच्छन्दो देवता इत्ये-  
वं क्रमः स्वीकार्यः ।

आर्षं छन्दश्च दैवत्यं विनियोगस्तथैवच ।

वेदितव्यं प्रयत्नेन ब्राह्मणेन विशेषतः ॥

इति वाक्ये वेदितव्यमिति विधिस्थानीयतव्यप्रत्ययश्रवणा-  
त् । अत्र हि ऋष्यादिज्ञानार्थः कर्तव्यतया विधीयते । तस्मिंश्च  
विधीयमाने पाठानुपूर्व्या अवगम्यमानः क्रमोऽपि तदाश्रितो  
विधीयते । क्रमान्तरपरिग्रहे विनिगमनाविरहात् । यत्तु कात्या-  
यनेन “ऋषिदैवतच्छन्दांसि” इति सर्वानुक्रमसूत्रे क्रम उक्तः, स  
न ज्ञानार्थत्वेन, किन्तु अनुक्रमिष्याम इत्युक्तेरनुक्रमार्थत्वेन । वे-  
दितव्यमिति च अत्र ऋष्यादिज्ञानकर्तव्यताबोधकसाक्षाद्विध्य-  
श्रवणात् । क्लृप्तकल्पयोरर्मध्ये क्लृप्तविधेर्वलीयस्त्वाच्च । अत-  
एव योगियाज्ञवल्क्येनापि “प्रजापतेर्मुखोत्पन्नाः” इत्यादिना  
प्रणवव्याहृत्यादिमन्त्राणाम् ऋषिच्छन्दोदेवता इति क्रमेणैव आ-

र्षादिकमभिहितम् । गृह्यगङ्गाधरपद्धतौ अपीत्यमेवोक्तम् ।  
आचारादर्शं योगियाज्ञवल्क्यः सन्ध्यामधिकृत्य अघम-  
र्षणसूक्तस्य आपोहिष्ठेति सूक्तस्य दुपदायाश्च ऋष्यादिकम-  
भिधायह—

एवं ज्ञात्वा तु मन्त्राणां प्रयोगं वै द्विजोत्तमः ।

सन्ध्यामुपासयेद्यद्वत् यथावत्तन्निबोधतेति ॥

अत्र च सन्ध्याग्रहणं विहितऋष्यादिज्ञानकर्ममात्रोपल-  
क्षणम् । पूर्वोक्तकात्यायनयोगियाज्ञवल्क्यादिवचनैकवाक्यतया  
तथैवावगमात् ।

अत्र केचिदाहुः—सर्वेषामेव मन्त्राणाम् आदौ ऋष्यादीनि  
स्मृत्वा ततः सन्ध्याप्रयोगः इति । तन्नातीवयुक्तम् । एवं हि  
अङ्गभूतेन ऋष्यादिस्मरणेन सह सर्वेषां मन्त्राणामानन्तर्यं  
न्यायागतं बाध्येत । ओंकारस्य सप्तव्याहृतीनां गायत्र्याः शि-  
रसश्च ऋष्यादीनि स्थलान्तरे योगियाज्ञवल्क्येनाभिहितानीति  
कथं न तत्पूर्वभावः । किञ्च अघमर्षणसूक्तस्य ऋष्यादेः प्रथमम-  
भिधानात् तदेव प्रथमं स्यात् । तस्मात् ज्ञात्वेति प्रयोगात्  
बहिर्ज्ञानं प्रयोगकालसौकर्यार्थम् । अथवा ज्ञात्वोपासयेदिति  
प्रत्येकमभिसम्बध्यते । तेन तत्तन्मन्त्रस्य ऋष्यादिकं तत्तन्म-  
न्त्रस्य प्रयोगात्प्राक् ज्ञातव्यमित्यर्थः सिद्ध्यति । अयमेव पक्षो  
बहुसंमतः । प्रणवव्याहृतिगायत्रीशिरसां च मिलितानामेव प्रा-  
णायामे विनियोगात् तेषां च मिलितानामेव ऋष्यादिकं स्मृत्वा  
प्राणायामः कार्यः । अन्यत्रापि यत्रैकस्यां क्रियायाम् अनेकम-  
न्त्राणां विनियोगः तत्राप्येवमेव । यथा रुद्रजपरुद्राभिवेकादौ ।  
एवं पञ्चविधं योगमितिब्राह्मणान्तर्भावेन पञ्चविधत्वं प्रकारा-  
न्तरम् अधिकफलार्थं वा ।

“आर्षं छन्दश्च दैवत्यं विनियोगस्तथैवच”

इत्यादिनानास्थानेषु चतुर्णामेवाभिधानात् । “एवं ज्ञात्वा तु मन्त्राणाम्” इति योगियाज्ञवल्क्येन “अथ विज्ञायैतानि योऽधीते” इत्यादिना कात्यायनेन च ऋष्यादिज्ञानस्यैव अङ्गत्वाभिधानात् अर्थज्ञानवत् तज्ज्ञानमेवाङ्गं न तु ऋष्याद्युच्चारणम् । मानाभावात् । असम्बद्धव्यवायापत्तेश्चेत्युक्तमाचारादर्शे आचारचिन्तामणौ च । प्रयोगकालिकार्थस्मरणस्य अध्ययनजन्यबोधाहितसंस्काराधीनत्वात् प्रयोगकाले मन्त्रोच्चारणे कारणविशेषमनपेक्ष्यैव मन्त्रार्थस्मरणसंभवादुक्ता तत्रान्यानपेक्षता, ऋष्यादिस्मरणस्य तु मन्त्रोच्चारणमात्रेण प्रयोगकालेऽसंभवात् ऋष्यादिबोधकं वाक्यमेव तत्स्मारकत्वेनाश्रयणीयम् । एवं च तदभिव्यक्त्यर्थमुच्चारणमावश्यकमेव । बहूनां संपदायोऽप्येवमेवेति परे । इदं च ऋष्यादिज्ञानं यत्र मन्त्रे प्रामाणिकं ततः प्राक् प्रयोगे एव कर्तव्यम् ।

एतच्च ऋष्यादिज्ञानं वैकल्पिकम् । एतान्यविदित्वेत्युपक्रम्य तस्य ब्रह्म निर्वीर्यं यातयामं भवतीत्युक्तत्वात् । अथ विज्ञायैतानि योऽधीते तस्य वीर्यवादित्युक्तेश्च । सर्वमेतच्छन्दो दैवतमार्षं च विज्ञाय यत्किञ्चित् जपहोमादि करोति तस्य फलमश्नुते इत्युक्तेश्चेति दर्शपूर्णमासपद्धतौ तट्टीकायां च वैद्यनाथमिश्राः । प्राच्यग्रन्थे तु अध्ययनाध्यापनान्तर्जलजपेषु नियमोऽन्यत्र पुरुषार्थता न कर्मवैगुण्यमिति ।

कचिदस्यापवादः कृष्णभट्टीये,

न च स्मरेदृषिं छन्दः श्राद्धे वैतानिके मखे इति ।

११।नारायणनतिश्चाधिकारिविशेषणम् ।

सर्वमङ्गलमाङ्गल्यं वरेण्यं वरदं विभुम् ।

नारायणं नमस्कृत्य सर्वकर्माणि कारयेत् ॥

इति वामनपुराणोक्तेः । नारायणग्रहणं गणेशोमामहे-  
स्वराद्युपलक्षणम् । कारयेदिति स्वार्थे णिच् ।

१२। कृतसंकल्पत्वमप्यधिकारितावच्छेदकम् ।

संकल्प्य विधिवत्कुर्यात् स्नानदानव्रतादिकम् ।

इति मार्कण्डेयपुराणात् ।

प्रातःसन्ध्यां ततः कृत्वा सङ्कल्पं बुध आचरेत् ।

सन्ध्याहीनोऽशुचिर्नित्यमनर्हः सर्वकर्मसु ।

यदन्यत्कुरुते कर्म न तस्य फलमश्नुते ॥ इति दक्षोक्तेः ।

सङ्कल्पेन विना विप्र यत्किञ्चित्कुरुते नरः ।

फलं चास्याल्पकं तस्य धर्मस्यार्धक्षयो भवेत् ॥

इति भविष्योक्तेश्च । सङ्कल्पशब्देन अमुकफलार्थमिदं  
कर्म करिष्ये इत्याकारकं मानसं कर्मोच्यते । तदुक्तं भट्टाचा-  
र्यैः, सङ्कल्पः कर्म मानसमिति । तत्र विशेषमाह देवलः-

मासपक्षतिथीनां च निमित्तानां च सर्वशः ।

उल्लेखनमकुर्वाणो न तस्य फलभागभवेत् इति ॥

असौ च सङ्कल्पः केवलमदृष्टार्थ एव, नानुसंधानरूपदृष्ट-  
फलार्थः । अनुसन्धानोत्तरमेव तस्य कर्तव्यत्वेन तस्य तत्फ-  
लत्वानुपपत्तेः । मासपक्षतिथ्यादयः प्रयोगाधिकरणभूताः सर्वेऽपि।  
यत्तु अनेकदिनसाध्ये कर्मणि आद्यदिने सङ्कल्पकालिकीं ति-  
थिमधिकरणत्वेनोल्लिख्य ज्योतिष्टोमेनाहं यक्ष्ये इत्यादिवाक्यं  
प्रयुञ्जते यायजूकाः, तत्तु पदानामन्वयायोगात् नादर्थव्यमिति  
शान्तिमयूखे नीलकण्ठभट्टाः ।

यदपि केचित्-तेन रूपेण प्रयोगाङ्गतया विहितानामेव मा-

सादीनामुल्लेख इति । तदपि न । अविहितमासादिके आधाना-  
दौ मासपक्षतिथीनां ज्योतिष्टोमे एकादशीव्रतादौ च मासपक्ष-  
योरुल्लेखाभावप्रसङ्गात् । अतो ज्योतिष्टोमादौ एकादश्यादि-  
पूर्णमान्तानामुल्लेखः । एवमन्यत्रापीति दिक् ।

अत्र केचिदाहुः—ग्रहणादिरूपनिमित्तस्य मासपक्षतिथीनां  
प्रयागादेश्च देशविशेषमात्रस्योल्लेखः कार्यो न तु व्यापकानामुत्त-  
रायणमध्यदेशादीनामिति ।

अपरेत्वाहुः—

प्रयागादिषु तीर्थेषु पुण्येष्वायतनेषु च ।

इति मात्स्यवाक्यात् यथा प्रयागादितीर्थविशेषस्या-  
ङ्गत्वम्, एवम्—

आर्यावर्तः पुण्यभूमिर्मध्यं विन्ध्यहिमालयोः—

इत्यादिवाक्येन आर्यावर्तादिसामान्यस्याप्यङ्गत्वावगमात्,  
निमित्तानां च सर्वशः इतिसर्वपदस्वारस्याच्च सर्वनिमित्तानामु-  
ल्लेखः कार्यः । नचानेनैव सिद्धे मासपक्षतिथीनामित्यनर्थकमिति  
वाच्यम् । विधिस्पृष्टानां कार्तिकमाघादीनामुल्लेखसिद्धावपि तदस्पृ-  
ष्टसाधारणमासाद्युल्लेखप्राप्त्यर्थत्वात् । तेन व्यापकानां व्याप्यानां  
च सर्वेषामुल्लेखः कार्य इति । संकल्पे च मुख्यचान्द्रमासातिरिक्त-  
गौणमासप्रयुक्तकर्मस्वपि विन्ध्यदक्षिणे शुक्लादेः तदुत्तरे कृष्णा-  
देश्चान्द्रमासस्यैवोल्लेखो न तु गौणानामित्युक्तं कालतत्त्वविवे-  
चने । कर्माङ्गतिथ्यन्यतिथेः संकल्पकालसत्त्वे तु सङ्कल्पकाल-  
वर्तमानतिथिमेव कर्मतिथियुक्तत्वेन रूपेणाधिकरणतयाल्लिख्य  
सङ्कल्पः कार्यः । सङ्कल्पवाक्यं तु हेमाद्रौ श्राद्धखण्डे  
प्रदर्शितम् ॥

ॐ इह पृथिव्यां जम्बूद्वीपे भारतवर्षे कुमारिकाखण्डे प्रजा-

पतिक्षेत्रे विशेषक्षेत्रे चेत् अमुकक्षेत्रे अमुकस्मिन् प्रदेशे इत्यादि-  
देशं समनुकीर्त्य ब्रह्मणो द्वितीयपरार्धे श्वेतवाराहकल्पे वै-  
वस्वतमन्वन्तरे अष्टाविंशतितमस्य कलियुगस्य प्रथमचरणे इत्य-  
भिधाय वर्तमानसंवत्सरायनर्तुमासपक्षतिथिवारनक्षत्रयोगकर-  
णरौद्रादिकालनामानि सप्तम्यन्तानि कीर्तयेत् । स्मार्तानि  
रौद्रादिकालनामानि तु- कालमाधवे पुराणे दर्शितानि  
ततएव ज्ञेयानि । कुमारिकाखण्डस्यैव वर्णधर्मव्यवस्थाधिकरणत्वं  
सिद्धान्तशिरोमणौ-

ऐन्द्रं कशेरुशकलं किल ताम्रपर्ण-

मन्यद् गभस्मिमदतश्च कुमारिकाख्यम् ।

नागं च सौम्यमिह वारुणमन्त्यखण्डं

गान्धर्वसंज्ञमिति भारतवर्षमध्ये ॥

वर्णव्यवस्थितिरिहैव कुमारिकाख्ये

शेषेषु चान्त्यजजना निवसन्ति सर्वे । इति ।

एवं देशकालावधिकरणतया समनुकीर्त्य अमुकफलार्थ-  
ममुककर्म करिष्ये इति संकल्पयेत् । तत्र कौशित्- मातृपूजादीनां  
प्रयोगवाहिर्भूताङ्गत्वं वदद्भिः दर्शपूर्णमासावारण्यमानोऽन्वार-  
म्भणीयया यक्ष्ये इति वाजपेयेन यक्ष्यमाणो बृहस्पतिसवेन  
यक्ष्ये इतिसंकल्पवत् करिष्यमाणामुक्तकर्माङ्गत्वेन मातृपूजादीनि  
करिष्ये इत्येवं मातृपूजादीनां संकल्प उक्तः ।

अन्यैस्तु प्रधानप्रयोगान्तःपातिगुणत्वं वदद्भिः अमुककर्म  
करिष्ये तदङ्गत्वेन मातृपूजादीनि करिष्ये इत्येवं प्रधानसंकल्पो-  
त्तरमेव एषां संकल्प उक्तः ।

छन्दोगपरिशिष्टे कात्यायनः-

यत्रोपदिश्यते कर्म कर्तुरङ्गं न तृच्यते ।



## सर्वकर्मसाधारणी परिभाषा

दक्षिणस्तत्र विज्ञेयः कर्मणां पारगः करः ॥

यत्र दिङ्नियमो न स्याज्जपहोमादिकर्मसु ।

तिस्रस्तत्र दिशः प्रोक्ता ऐन्द्री सौम्याऽपराजितेति ।

ऐन्द्री— पूर्वा । सौम्या— उदीची । अपराजिता— ऐशानी ।

तिष्ठन्नासीनः प्रहो वा नियमो यत्र नेदृशः ।

तदासीनेन कर्तव्यं न प्रह्वेण न तिष्ठतेति ॥ प्र-  
ह्वो— नम्रः ।

श्रौतसूत्रे प्रथमाध्यायान्ते कात्यायनः— रौद्रं राक्षस-  
मासुरम् आभिचरणिकं मन्त्रमुक्त्वा पित्र्यमात्मानं चालभ्योपस्पृ-  
शेदप इति । अत्र चशब्दात् तदैवत्यं कर्म कृत्वेति कर्कोपाध्या-  
यादयः सर्वे कल्पसूत्रभाष्यकारा व्याख्यातवन्तः । तदैवत्यं-  
रुद्रादिदैवत्यम् । छन्दोगपरिशिष्टे च कात्यायनः—

पित्र्यमन्त्रानुद्रवणे आत्मात्मभे अवेक्षणे ।

अधोवायुसमुत्सर्गे प्रहासेऽनृतभाषणे ॥

मार्जारमूषकस्पर्शे आकुष्ठे क्रोधसंभवे ।

निमित्तेष्वेषु सर्वत्र कर्म कुर्वन्नपः स्पृशेत् ॥

अनुद्रवणमुच्चारणम् । आत्मात्मभो हृदयस्पर्शः । अवेक्षणम-  
पि तस्यैव । अत्र मन्त्रोच्चारणात्मात्मभावेक्षणानि यज्ञादौ  
विहितान्येव ग्राह्याणि न लौकिकानि । अन्तरङ्गत्वेन  
तन्निषेधस्यैवोचितत्वात् । प्रहासे—महति हासे न स्मि-  
तमात्रे । मार्जारस्पर्शो मार्जारकृत एव । स्वयंकृते तु स्नान-  
स्योक्तत्वात् इत्युक्तमाचारादर्शः । आकुष्ठे— पशुभाषणे । क्रो-  
धसंभवे—मानसिककोपे । अपः स्पृशेदित्यनेन अपां स्पर्शनमेव  
विवक्षितं न त्वाचमनमिति भर्तृयज्ञपितृभूतिकर्माध्या-

यवासुदेवगर्गश्रीअनन्तदेवयाज्ञिकादयः सर्वे कल्पसूत्र-  
भाष्यकारा व्याख्यातवन्तः संप्रदायादयः पद्धतिकाराश्च । अ-  
पां स्पर्शनमाचमनमिति हेमाद्रिणा व्याख्यातम् । अत्र सर्वेषु  
वाक्येषु अपः स्पृशेदिति पाठात् अपः स्पर्शो जलस्पर्श एव  
याज्ञिकसंप्रदायाविरुद्धः । येषु तूपस्पृशेदिति पाठः तत्र तूपस्प-  
र्शनमाचमनमित्युक्तमाचारादर्शः । आपस्तम्बः, स्वप्ने  
क्षवथौ सिङ्घाणिकाऽश्रुवाल्गुने लोहितस्य केशानाम् अग्नेर्गवांब्रा-  
ह्मणस्य स्त्रियाश्चालम्बे महापथं गत्वा ऽमेध्यंचोपस्पृश्य अप्रयतं  
च मनुष्यं नीवीं च परिधाय अप उपस्पृशेदिति । क्षवथुः- -क्षु-  
तम् । सिङ्घाणिका नासामलम् । अश्रु- नेत्रजलम् । उपस्प-  
र्शोऽत्राचमनम् ।

हेमाद्रौ मार्कण्डेयपुराणे-

क्षुतादौ सम्यगाचामेत् स्पृशेद्वाऽऽर्द्रतृणादिकम् ।

कुर्वीतालम्बनं वापि दक्षिणश्रवणस्य वै ॥

यथाविभवतो ह्येतत् पूर्वालाभे ततः परम् ।

न विद्यमाने पूर्वस्मिन् उत्तरप्राप्तिरिष्यते इति ॥

तत्रैव चसिद्धः—

क्षुते निष्ठीविते सुप्ते परिधानेऽश्रुपातने ।

पञ्चस्वेतेषु चाचामेत् श्रोत्रं वा दक्षिणं स्पृशेत् ॥ इति ।

पराशरः—

क्षुते निष्ठीविते चैव दन्तश्लिष्टे तथाऽनृते ।

पतितानां च संभाषे दक्षिणं श्रवणं स्पृशेत् ॥

प्रभासादीनि तीर्थानि गङ्गाद्याः सरितस्तथा ।

विप्रस्य दक्षिणे कर्णे सन्तीति मनुरब्रवीत् ॥

आदित्यो वरुणः सोमो वह्निर्वायुस्तथैव च ।

विप्रस्य दक्षिणे कर्णे नित्यं तिष्ठन्ति देवताः ॥ इति ।

मदनरत्ने बौधायनः—

कर्मयुक्तो नरो नाभेरधःस्पर्शं विवर्जयेदिति ।

स्कन्दपुराणे—

पाखण्डिनश्च पतिता ये च वै नास्तिका द्विजाः ।

पुण्यकर्मणि तेषां वै संनिधिर्नेष्यते क्वचित् ॥ इति ।

छन्दोगपरिशिष्टे—

अक्रिया त्रिविधा प्रोक्ता विद्वद्भिः कर्मकारिणाम् ।

अक्रिया च परोक्ता च तृतीया चायथाक्रिया ॥

स्वशाखाश्रयमुत्सृज्य परशाखाश्रयं तु यः ।

कर्तुमिच्छति दुर्मेधा मोघं तत्तस्य चेष्टितम् ॥

यन्नाम्नातं स्वशाखायां परोक्तमविरोधि यत् ।

विद्वद्भिस्तदनुष्ठेयमग्निहोत्रादिकर्मवदिति ॥

यथा छन्दोगादिभिः स्वशाखायामनुक्तमपि यजुर्वेदशाखासु  
विहितमग्निहोत्रादिकर्म अविरोद्धत्वादनुष्ठीयते, यद्वा स्वशाखोक्त-  
स्याकाङ्क्षापूरकत्वेन स्वरूपतो वा यदविरोधि, यथा मनुनोक्तस्य—  
मेखलामजिनं दण्डमुपवीतं कमण्डलुम् ।

अप्सु प्रास्य विनष्टानि गृहीतान्यानि मन्त्रवत् ॥

इत्यस्य मन्त्राकाङ्क्षापूरकगृह्यान्तरे मन्त्राभिधानं तद् धर्मज्ञैः  
कर्तव्यमेव । पौराणिकादि तु साधारणत्वात् न पारक्यमिति त-  
दपि स्वशाखोक्तादधिकं ह्यनुष्ठेयमेव । यथा देवताभ्य इति-  
मन्त्रजपादि । यत्तु गृह्यपरिशिष्टे—

बह्वर्णं वा स्वगृह्योक्तं यस्य कर्म प्रकीर्तितम् ।

तस्य तावति शास्त्रार्थे कृते सर्वः कृतो भवेदिति,

तत् साधारणानां परोक्तानां च नावश्यकमनुष्ठानमित्येव-

म्परम् । न तु स्वगृहोक्तमात्रमेवानुष्ठेयमिति । अन्यथा गृह-  
स्थानुक्तानां साधारणानाम् उपदेशानर्थक्यापत्तेः । शास्त्रान्तरा-  
धिकरणविरोधाच्च । ( पू. मी. २ । ४ । २ )

तत्रैव—

प्रवृत्तमन्यथा कुर्यात् यदि मोहात्कथञ्चन ।

यतस्तदन्यथाभूतं तत एव समापयेदिति ॥

प्रवृत्तं—प्रारब्धं कर्म । अन्यथा— क्रमान्यत्वेन । कुर्यात्— तत्र  
यस्मात्पदार्थादिरभ्य यत्कर्म अन्यथा जातं तत एवारभ्य पु-  
नर्यथोक्तप्रकारेण कुर्यात् । यथा गन्धोत्सर्गगन्धदानयोः क्रमा-  
न्यत्वेनानुष्ठाने अन्यथाकरणकाले ज्ञातयोः तत एवारभ्य पुन-  
रनुष्ठानम् । तत्रैव,

समाप्ते यदि जानीयात् मयैतदयथाकृतम् ।

तावदेव पुनः कुर्यात् नावृत्तिः सर्वकर्मणः इति ॥

समाप्ते अन्यथाकृते अन्यथाकरणज्ञाने सति यत्पदार्था-  
न्यथाकरणं जातं तमेव यथोक्तप्रकारेण पुनः कुर्यात् न तत  
आरभ्य सर्वकर्मकाण्डम् । एतच्च पुनरनुष्ठानम् अविलम्बे सुकरत्वे-  
च कर्तव्ये । यत्र तु विलम्बो दुष्करत्वं वा तत्र विष्णुस्मरणमेव  
नावृत्तिः । यथा कृतोत्सर्गस्यान्नस्य ब्राह्मणैर्भोजने पुनरन्नान्त-  
रोपादानेनोत्सर्गे । अन्यथा ब्राह्मणोपरविषहत्ववाधापत्तेः  
इत्युक्तं नारायणवृत्तौ । तत्रैव—

प्रधानस्याक्रिया यत्र साङ्गं तत् क्रियते पुनः ।

तदङ्गस्याक्रियायां तु नावृत्तिर्न च तत्क्रियेति ॥

यत्र प्रधानस्य कर्मणो दानादेरकरणम् उत्सर्गश्च तदङ्गभूतः  
कृतः तत् पुनरङ्गानुष्ठानसहितं कर्तव्यम् । अङ्गमात्रस्य तूत्सर्गस्या-

करणे कृतस्य प्रधानस्य नावृत्तिः । नापि तावदङ्गमात्रकरणम् ।  
किन्तु तत्समाधानार्थम्—

अज्ञानाद् यदि वा मोहात् प्रच्यवेताध्वरेषु यत् ।

स्मरणादेव तद्विष्णोः संपूर्णं स्यादिति श्रुतिः ॥

इति याज्ञवल्क्योक्तं प्रायश्चित्तमनुष्ठेयम् । एवं समाप्ते प्रयोगे  
अकरणज्ञानेऽपि एतदेव समाधानमिति ।

अन्ये तु तदङ्गस्य साङ्गप्रधानाङ्गस्य उपवीतित्वादेः अक-  
रणे न साङ्गप्रधानस्यावृत्तिः, नाप्युपवीतित्वादेः करणं,  
किन्तु तत्समाधानार्थं विष्णुस्मरणमेव प्रायश्चित्तमित्याहुः ॥

अथ होमेतिकर्तव्यता ।

अथातो गृह्यस्थालीपाकानां कर्म ॥१॥ परिसमुह्यो-  
पलिप्योल्लिख्योद्धृत्याभ्युक्ष्याग्निमुपसमाधाय दक्षिण-  
तो ब्रह्मासनमास्तीर्य प्रणीय परिस्तीर्यार्थवदासाद्य  
पवित्रे कृत्वा प्रोक्षणीः संस्कृत्यार्थवत्प्रोक्ष्य निरूप्या-  
ज्यमधिश्रित्य पर्यग्निकुर्यात् ॥ २ ॥ सुवं प्रतप्य संसृ-  
ज्याभ्युक्ष्य पुनः प्रतप्य निदध्यात् ॥ ३ ॥ आज्यमुद्धा-  
स्योत्पूयावेक्ष्य प्रोक्षणीश्च पूर्ववद् उपयमनान्कुशाना-  
दाय समिधोऽभ्याधाय पर्युक्ष्य जुहुयात् ॥ ४ ॥ एष  
एव विधिर्यत्रकचिद्धोमः ॥ ५ ॥

अथातो गृह्यस्थालीपाकानां कर्म ॥ १ ॥

अथ श्रौतकर्मविधानानन्तरं यतः श्रौतानि कर्माणि वि-  
हितानि स्मार्तानि तु विधेयानि अतो हेतोः गृह्ये आवसथ्येऽश्रौ-  
ये स्थालीपाकास्तेषां कर्म अनुष्ठानं, वक्ष्यते इति शेषः । तत्रा-  
दौ विवाहादिसर्वकर्मणां प्रायः होमयुक्तत्वात् होमेतिकर्तव्यता  
प्रथमकण्डिकयोरुच्यते । तत्र विवाहादिसर्वकर्मसु यजमान एव

कर्ता नाम्प ऋत्विक् । श्रौते अध्वर्योरिव स्मार्ते सर्ववेदसाधारणे  
कर्मणि तस्यानुक्तत्वात् । ग्रहयज्ञादौ तु वरणाम्नानादस्ति ऋ-  
त्विजां कर्तृत्वमिति वक्ष्यते । अथ यजमानः सुस्नातः सुप्रक्षा-  
लितपाणिपादः स्वाचान्तः कर्मस्थानमागत्य वारणादियज्ञि-  
यवृक्षोज्जवासने प्रागग्रानुदगग्रान्वा त्रीन्कुशान्दश्वा प्राङ्मुख  
उपविश्य वाग्यतः शुद्धायां भूमौ सप्तविंशत्यङ्गुलमण्डलं परिलि-  
ख्य, तत्र-

परिसमुह्य ॥ २ ॥

त्रिभिर्दैर्भैः पांसूनपसार्य । परिसमूहनं च सामर्थ्यात्पां-  
स्वपसारणयोग्यैर्दर्भादिभिर्यावत्पांस्वपसारणं भवति तावत्का-  
र्यम् । “प्राञ्च्युदग्वा”(१७) इति कात्यायनपरिभाषातः  
प्राक्संस्थमुदक्संस्थं वा कार्यम् । एवमुपलेपनादिकमपि । अ-  
ग्निगृह्ये-

कुमिकीटपतङ्गाद्या भ्रमन्ति वसुधातले ।

तेषां संरक्षणार्थाय कुर्यात्परिसमूहनम् ॥

उपलिप्य ॥ ३ ॥

उपलेपनं भूमेरुद्वर्तनम् । तच्च गोमयेन । स्थण्डिलं गोमयेनो-  
पलिप्य मण्डलं चतुरश्रं वा, अग्निं निर्मथ्याभिमुखं प्रणयेत् इति  
मैत्रायणीयगृह्यात् ।

पुरा इन्द्रेण वज्रेण हतो वृत्रो महासुरः ।

मेदसा व्यापिता भूमिस्तदर्थमुपलेपनम् ॥

इदं च वारत्रयं भवतीति हरिहरः ।

उल्लिख्य ॥ ४ ॥

उल्लेखनं रेखाकरणम् । तच्च स्फयेन, तदभावे खुवेण ।

सादिरं स्फयं प्रकल्प्याथ तिस्रो रेखाश्च पञ्च वा ।

स्थण्डिलोल्लेखनं कुर्यात्सुवेण च कुशेन च ॥

इति वासनाभाष्यधृतवचनात् । चतुर्थपादे चद्वयं वाऽर्थे ।

रेखाश्च उदक्संस्थाः प्राक्संस्था वा स्थण्डिलायामपरिमिताः प्रा-  
गग्रा उदगग्रा वा तिस्रः पञ्च वा कार्याः ।

तिस्रः पञ्चाथवा रेखा न भिद्यन्ते कदाचन ।

रेखा येन विभिद्यन्ते तमाहुर्ब्रह्मघातकम् ॥

इति वचनात् ।

उद्धृत्य ॥ ५ ॥

उद्धरणं च रेखातः पांसूनामुद्वपनम् । तच्च उल्लेखनक्रमेण  
अनामिकाङ्गुष्ठेन कर्तव्यमिति सांप्रदायिकाः ॥

विचरन्ति पिशाचा ये आकाशस्थाः सुखासनाः ।

तेभ्यः संरक्षणार्थाय उद्धृतं चैव कारयेत् ॥ णिञ् स्वार्थे ।

अभ्युक्ष्य ॥ ६ ॥

अभ्युक्षणं सेचनम् । तच्चाद्भिः ।

गङ्गादिसर्वतीर्थेषु समुद्रेषु सरित्सु च ।

सर्वतश्चाप आदाय अभ्युक्षेच्च पुनः पुनः ॥

इति वचनात् । तच्च न्युब्जेन हस्तेन कार्यम् ।

उत्तानेन तु हस्तेन प्रोक्षणं समुदाहृतम् ।

तिरश्चाऽप्रोक्षणं प्रोक्तं नीचेनाभ्युक्षणं स्मृतम् ॥

इति वर्धमानधृतपरिशिष्टवचनात् । दैवे परिसमूहना-  
दि त्रिस्त्रिः पित्र्ये सकृदिति कर्कः । तथाचोक्तं वायुपुराणे-  
कण्ठनं पेषणं चैव तथैवोल्लेखनाक्रिया ।

सकृदेव पितॄणां स्याद्देवतानां त्रिरुच्यते इति ॥

परिसमूहनादयः पञ्चापि भूशुद्ध्यर्था इति केचित् । अ-  
न्यर्था इति परे । तस्माद्यत्र यत्राग्नेः स्थापनं तत्र तत्रैते कर्तव्याः ॥

अग्निमुपसमाधाय ॥ ७ ॥

कर्मसाधनभूतमग्निमात्माभिमुखं स्थापयेत् । अभिमुखमग्निं  
प्रणययन्तीति गोभिलसूत्रात् । स्थापनं च ताम्रादिना ।

पात्रान्तरेण पिहिते ताम्रपात्रादिके शुभे ।

अग्निप्रणयनं कुर्यात् शरावे वाऽथ नूतने ॥

इति मेरुतन्त्रवचनात् ।

दक्षिणतो ब्रह्मासनमास्तीर्य ॥ ८ ॥

उपस्थितत्वात्स्थापितस्याग्नेर्दक्षिणतो दक्षिणस्यां दिशि ब्रह्मण  
आसनं वारणादियज्ञिकाष्टनिर्मितं पीठम् आस्तीर्य कुशैः स्तीर्त्वा  
तत्र वरणाभरणाभ्यां पूर्वसंपादितं कर्मसु तत्त्वज्ञं ब्राह्मणं तदभावे  
पञ्चाशत्कुशनिर्मितम् अग्रेरुत्तरतः मातृमुख आसीनः अनुलेपन-  
पुष्पमालावस्त्रालङ्कारादिभिः संपूज्य “अमुककर्माहं करिष्ये तत्र  
अमुकगोत्र अमुकशर्मन् त्वं ब्रह्मा भव” इति वृत्वा “भवामि”  
इत्युक्तवन्तमुपवेश्य । ब्रह्मवरणात्पूर्वमाचार्यवरणं कर्तव्यम् ।

यजमानः शुचिः स्नातः श्रद्धायुक्तो जितेन्द्रियः ।

पादशौचार्यवस्त्राद्यैराचार्यादीन्समर्चयेत् ॥

इति वासिष्ठवचनेन वरणे आचार्यपूर्वकत्वप्रतीतेः । यत्र  
स्वयमेव कर्म करोति तत्र नाचार्यवरणस्यापेक्षेति बोध्यम् ॥

ब्रह्मासनइतिव्यपदेशानुपपत्त्या तत्र ब्रह्मोपवेशनम् । हिर-  
ण्यकेशिगृह्ये “ब्रह्मा यज्ञोपवीतं कृत्वा अप आचम्य अ-  
परेणाग्निं दक्षिणाऽतिक्रम्य ब्रह्मासनात्तृणं निरस्य अप उपस्पृश्य  
अग्निमभिमुख उपविशति” इति सर्वसाधारणेतिकर्तव्यतासु स्पष्टं  
ब्रह्मोपवेशनस्योक्तत्वात् । अग्निगृह्ये—

ब्रह्माचार्यप्रणीतानाम् आसनं च त्रिभिः कुशैः ।

१ अस्व उपवेश्येत्यभ्रान्वयः ।



न द्वाभ्यां नैकदर्भेण ऋषयो बहवो विदुः ॥

उत्तरे सर्वपात्राणि उत्तरे सर्वदेवताः ।

उत्तरे ऽपां प्रणयनं किमर्थं ब्रह्म दक्षिणे ॥

यमो वैवस्वतो राजा वसते दक्षिणा दिशि ।

तस्मात् संरक्षणार्थाय ब्रह्मा तिष्ठति दक्षिणे ॥

प्रत्यक्षब्रह्मणोऽभावे पश्चाशत्कुशैर्ब्रह्मा कर्तव्य इत्यत्र मान-  
मुक्तं विधानपारिजाते छन्दोगपरिशिष्टे—

पश्चाशत्कुशको ब्रह्मा तदर्धेन तु विष्टरः ।

ऊर्ध्वकेशो भवेद्ब्रह्मा लम्बकेशस्तु विष्टरः ॥

दक्षिणावर्तको ब्रह्मा वामावर्तस्तु विष्टरः । इति ।

प्रणयि ॥ ९ ॥

अप इति शेषः । अग्नेरुत्तरतः प्रागग्रं कुशैरासनद्वयं कल्प-  
यित्वा वारणं द्वादशाङ्गुलदीर्घं चतुरङ्गुलविस्तारं चतुरङ्गुलखातं  
चमसं सव्यहस्ते कृत्वा दक्षिणहस्तोद्धृतपात्रस्थोदकेन पूरयित्वा  
दर्भैराच्छाद्य ब्रह्ममुखमवलोक्य पश्चिमासने निधाय आलभ्य

१ दर्शपूर्णमासयोः गार्हपत्यस्योत्तरतः उदपात्रं निधाय भूत-  
स्त्वेति मन्त्रेण आलभ्य ब्रह्मणोऽनुमतिं गृहीत्वा आहवनीयस्योत्तरतः  
कस्त्वेति मन्त्रेण निधानं दृश्यते । स्मार्ते कर्मणितु “एष विधिरेव नतु  
मन्त्रा अत्र प्रयुज्यन्ते” इत्यर्थकेन “एष एव विधिः” इति सूत्रशेषेण  
मन्त्रप्रयोगानिषेधात् अप्रणयनादिषु तत्रत्येतिकर्तव्यताऽभ्यनुष्ठा-  
यते । तथाच तत्र गार्हपत्यस्य आहवनीयापेक्षया पश्चिमदिक्स्थ-  
त्वात् आहवनीयस्य च तदपेक्षया पूर्वदिक्स्थत्वात् उदपात्रस्य प-  
श्चिमासननिधानपूर्वकस्य पूर्वासननिधानस्योपलब्धेः स्मार्ते कर्म-  
ण्यपि पूर्वपश्चिमासनद्वयकल्पनापूर्वकं पश्चिमासने निधायालभ्य  
पूर्वासने निदध्यादिति लभ्यते । ब्रह्ममुखावलोकनमपि तत्रत्योम्-  
प्रणयेत्याकारकानुमतिग्रहणस्थानीयम् । दर्भैराच्छादनं यद्यपि

पूर्वासने स्थापयित्वा ।

प्रणीतापात्रलक्षणं यज्ञपार्श्वे—

चमसानां तु वक्ष्यामि दण्डाः स्युश्चतुरङ्गुलाः ।

व्यङ्गुलं तु भवेत्खातं विस्तारे चतुरङ्गुलम् ॥

विकङ्कतमयाः श्लक्ष्णास्त्वग्बिलाश्चमसाः स्मृताः ।

अन्येभ्यो वापि कार्याः स्युस्तेषां दण्डेषु लक्षणम् ॥

चतुरङ्गुलं भवेत् खातमिति हरिहरसंमतः पाठः ।

मध्यमातर्जन्यङ्गुष्ठाग्रे प्रणीतापूरणं भवेत् ।

नो भूमौ नैव हस्तेच न काष्ठोपरिसंस्थिते ॥

उदकं पूरयेत्तत्र आकाशव्रति संस्थिते ।

आकाशवल्लक्षणमग्निगृह्ये—

मध्यमा तर्जनीयुक्ता अङ्गुष्ठेन समन्विता ।

आकाशसहिताऽऽख्याता प्रणीतापूरणं भवेत् ॥

परिस्तीर्य ॥ १० ॥

परिस्तरणं च कुशैः अग्नेः समन्तात् आच्छादनम् । उक्तं च कातीयश्रौतसूत्रे—तृणैरग्निं परिस्तीर्य पुरस्तात्प्रथममिति (२।३)। तृणशब्देन बहिरुच्यते । बहिःशब्देन कुशा एवोच्यन्ते । कौशं बहिरितिकात्याघनेनैव परिभाषणात् (१।३)। तच्च “आवृत्तिसामन्तेषु प्रदक्षिणम्” इति परिभाषासूत्र (१।७) बोधितप्रादक्षिण्यानुग्रहाय ईशानकोणादारभ्य उत्तरपर्यन्तं प्रागग्रैरुदमग्रैश्च कुशैः

कातीयश्रौतसूत्रे नोपलभ्यते तथापि “उत्तरेणाग्निं दर्भेषु सादयित्वा दर्भैरपि दधाति” इति हिरण्यकेशिगृह्ये उक्तेः कातीयदर्शपूर्णमासपद्धतिकारैः देवयाज्ञिकादिभिः पारक्यस्य दर्भैराच्छादनस्य स्वीकृतत्वाच्च स्मार्ते कर्मण्यपि तदनुष्ठेयमेव । एतत्सर्वमभिप्रेत्य प्रणीयेत्यस्य व्याख्यानम् अग्नेरुत्तरत इत्यारभ्य स्थापयित्वेत्यन्तं कृतम् इति बोध्यम् ।

कर्तव्यम् । पुरस्तात्पश्चाच्चोदगग्रैः, दक्षिणत उत्तरतश्च प्रागग्रैः ।  
तदाहापस्तम्बः—उदगग्रैः प्रागग्रैश्च दर्भैरग्नीन्परिस्तृणाति,  
उदगग्राः पश्चात्पुरस्ताच्चेति । स्मृत्यन्तरे—

यज्ञवास्तुनि मुष्टौ च स्तम्बे दर्भवटौ तथा ।

दर्भसंख्या न विहिता विष्टरास्तरणेषु च इति ॥

अग्निगृह्ये—वद्वितस्तु परित्यज्य द्वादशाङ्गुलतो बहिः ।

परिस्तरणदर्भास्तु षोडश द्वादशापिवा इति ॥

अर्थवदासाद्य ॥ ११ ॥

यावद्भिः पदार्थैरर्थः प्रयोजनं तावतः पदार्थान् द्वन्द्वं प्रा-  
क्संस्थानुदगग्रान् अग्रेरुत्तरतः पश्चाद्वा आसाद्य । आसादनं च  
विनियोगक्रमेण ।

छन्दोगपरिशिष्टे—प्राञ्चप्राञ्चमुदगग्रेरुदगग्रं समीपतः ।

तत्तथा ऽऽसादयेत्पात्रं यद्यथा विनियुज्यते इति ॥

विशिष्टो नियोगो विनियोगः मुख्यप्रयोग इति यावत् ।  
तथाच यत्कार्यार्थं यत्पात्रमुपादीयते तत्कार्यक्रमेण तस्या-  
सादनम् ।

कारिकायां—पश्चादुत्तरतो वा स्यात्पात्रासादनमग्निः ।

उत्तरे चेदुदक्संस्थं प्राक्संस्थं पश्चिमे भवेत् ॥

प्राग्विलान्युदगग्राणि प्राक्संस्थान्यग्निः यदि ।

प्रागग्रोदग्विलान्यग्नेरुदक्संस्थानि चैव हि इति ॥

अग्निगृह्ये, आसादयति पात्राणि प्रदेशे वरके बुधः ।

अङ्गुलित्रिप्रमाणेन पात्रात्पात्रान्तरस्थितिः ॥ इति ।

दर्भास्त्रयः पवित्रे द्वे प्रोक्षणीपात्रमुत्तमम् ।

आज्यस्थाली चरुस्थाली संमार्गोपयमौ कुशौ ॥

पालाशः समिधस्तिग्मः स्रुव आज्यं गवेधुकाः ।

तण्डुलाः पूर्णपात्रं च दक्षिणा च वरोऽथवा इति कारिकायाम् ॥  
 त्रिपुलस्थानासम्भवे तु—  
 प्राञ्चं प्राञ्चमुदगग्नेरुदगग्रं समीपतः ।  
 इति कात्यायनपरिशिष्टात्तथा कार्यमिति देवयाज्ञिकाः ।  
 प्रोक्षणीपात्रं वारणं द्वादशाङ्गुलदीर्घं करतलमितखातं कम-  
 लमुकुलाकृति भवतीति हरिहरादयः । अन्यमते—  
 वैकङ्कतं पाणिमात्रं प्रोक्षणीपात्रमुच्यते ।  
 हंसमुखप्रसेकं च त्वग्विलं चतुरङ्गुलम् ॥  
 आज्यस्थाली प्रकर्तव्या तैजसद्रव्यसम्भवा ।  
 महीमयी वा कर्तव्या सर्वास्वाज्याहुतीषु च—  
 इति छन्दोगपरिशिष्टे कात्यायनः । तत्प्रमाणं या-  
 दच्छिकम् ।

तिर्यग्ूर्ध्वं सभिन्मात्री दृढाऽनतिबृहन्मुखी ।  
 मृन्मयौदुम्बरी वापि चरुस्थाली प्रशस्यते ॥  
 कुलालचक्रनिपण्णं मृन्मयं ह्यासुरं भवेत् ।  
 तदेव हस्तघटितं स्थाल्यादि खलु दैविकम् ॥  
 औदुम्बरं ताम्रम् । समिल्लक्षणम्—  
 ब्रह्मपुराणे—पलाशाश्वत्थन्यग्रोधप्लक्षवैकङ्कतोद्भवाः ।  
 वेतसौदुम्बरौ बिल्वश्चन्दनं सरलस्तथा ॥  
 शालश्च देवदारुश्च खदिरश्चेति याज्ञिकाः ।  
 मरीचिः—विशीर्णा विदला इस्वा वक्राः ससुषिराः कुशाः ।  
 दीर्घाः स्थूला घुणैर्जुष्टाः कर्मसिद्धिविनाशिकाः ॥  
 गृह्यसङ्ग्रहे—प्रागग्राः समिधो देयास्ताश्च काम्येष्वपाटिताः ।  
 शान्त्यर्थेषु सवलकाद्रा विपरीता जिघांसनाः ॥  
 परिशिष्टान्तरे—समित्पवित्रं वेदश्च त्रयं प्रादेशसंमितम् ।

इधमश्च द्विगुणः कार्यस्त्रिगुणः परिधिः स्मृतः ॥ सुवळक्षणं—  
कात्यायनः— अरद्विमात्रः सुवोऽङ्गुष्ठपर्ववृत्तपुष्करइति ।  
स च खादिरः । खादिरः सुवः इति कात्यायनसूत्रा-  
त् ( १।३ ) । स्फ्यश्चेत्युत्तरसूत्रात् स्फ्योऽपि खादिरः । स च  
“अस्याकृतिः” इति सूत्रात् ( १।३ ) खड्गाकृतिः । पुरश्चर्या-  
र्णवे वायव्यसंहितायां—

सुक्सुवौ तैजसौ ग्राह्यौ न कांस्यायससैसकौ ।

यज्ञदारुमयौ वाऽपि तान्त्रिकौ शिल्पिसंमतौ ॥

तत्रैव वसिष्ठसंहितायां—

पलाशपत्रे निश्छिद्रे रुचिरे सुक्सुवौ मतौ ।

निदध्याद्वाऽश्वत्थपत्रे संक्षिप्ते होमकर्मणि ॥

आज्यं च सति सम्भवे गव्यम् ।

तदभावे माहिषाद्यपि । नित्ये सामान्यतः प्रतिनिधिः

स्यात् ( १।४ ) इति सूत्रात् । मण्डनश्च—

घृतार्थे गोघृतं ग्राह्यं तदभावे तु माहिषम् ।

आजं वा तदभावे तु साक्षात्तैलमपीष्यते ॥

तैलाभावे ग्रहीतव्यं तैलं जर्तिलसम्भवम् ।

तदभावेऽतसीस्नेहः कौमुम्भः सर्षपोद्भवः ॥

वृक्षस्नेहोऽथवा ग्राह्यः पूर्वालाभे परः परः ।

तदभावे यवव्रीहिश्यामाकान्यतमोद्भवः ॥ इति ।

प्रतिनिध्यापादानेऽपि मुख्यशब्देनैव तदुपादानम् ।

घृतं वा यदि वा तैलं पयो दधि च यावकम् ।

संस्कारयोगादेतेषु आज्यशब्दो विधीयते ॥

इति यज्ञपार्श्वपरिशिष्टवचनात् । शब्देऽविप्रक्षिरिति सूत्रा-  
च्च ( १।४ ) । चरुश्चेद् व्रीहितण्डुलाः । पूर्णपात्रं परार्ध्यम् अपरा-

र्ध्यं वा । षट्पञ्चाशदधिकमुष्टिशतद्वयपरिमितं परार्ध्यम् । तदुक्तं—  
 यज्ञपाद्वर्षे-अष्टमुष्टि भवेत् किञ्चित् किञ्चिदष्टौ तु पुष्कलम् ।  
 पुष्कलानि च चत्वारि पूर्णपात्रं प्रचक्षते ॥  
 बहुभोक्ता यः पुरुषस्तदाहारपरिमितम् अपरार्ध्यम् । द-  
 क्षिणा यथाशक्तिहिरण्यादिद्रव्यम् । वरो वा “गौर्ब्राह्मणस्य वर”  
 इत्याद्युक्तः ।

पवित्रे कृत्वा ॥ १२ ॥

पवित्रकरणप्रकारमाह कात्यायनः—कुशौ समावप्रशी-  
 र्णाग्रावनन्तर्गभौ कुशैश्छिनत्ति इति । शाङ्खायनः—कुशतरुणे  
 अविषमे अविच्छिन्नाग्रे अनन्तर्गभे प्रादेशमात्रं मापयित्वा कु-  
 शैश्छिनत्तीति ।

छन्दोगपरिशिष्टे—अमन्तर्गभिणं साग्रं कौशं द्विदलमेव च ।

प्रादेशमात्रं विज्ञेयं पवित्रं यत्र कुत्रचित् इति ॥

नन्वेतावद्विशेषणयुक्तस्य कुशपत्रद्वयस्य पवित्रपदा-  
 र्थताऽस्माद्वचनबलाल्लभ्यते, तत्र च द्विवचनविभक्त्यर्थाद्वित्वा-  
 न्वयात्पत्रचतुष्टयं लभ्यते । तथाचाचारविरोधः इति चेत्, मैवम् ।  
 प्रादेशमात्रे पवित्रे कुरुत इत्यत्र पवित्रपदस्य शक्यैकदेशपत्रमात्रप-  
 रत्वात् । मुख्यपरत्वे हि सूत्रे प्रादेशमात्रे इति विशेषणं व्यर्थं  
 स्यात् । विशिष्टार्थशक्तपवित्रपदादेव तल्लाभसंभवात् । पूर्वोक्तं  
 पवित्रलक्षणमभिधाय कात्यायनेन—

आज्यस्योत्पवनार्थं यत् तदप्येतावदेव तु—

इत्युक्तेश्च पवित्रे कुरुते इत्यादौ पत्रचतुष्टयविनियोगशङ्का न  
 कार्या । परिशिष्टस्य सूत्रतात्पर्योन्नायकत्वात् । अत एव आचा-  
 रोपष्टब्धं पवित्रमन्तरा कृत्वेति गृह्यसंग्रहवचनमपि संगच्छते ।  
 स्पष्टचेदं शुभकर्मनिर्णये मुरारिमिश्रकृते गोभिलगृह्य-

व्याख्याने । वीरमित्रोदयस्य परिभाषाप्रकाशे परशुराम-  
कारिकायां चायमर्थः स्फुटः । दृश्यतेचान्यत्र श्रुतावपि एवतात्पर्येण  
द्विवचनम्, यथा “मधुश्च माधवश्च वासन्तिकावृत्” इत्यादौ ऋतुत्व-  
स्य मासद्वयपर्याप्तत्वेऽपि ऋतू इति द्विवचनम् । भागद्वयतात्पर्येण  
द्विवचनोपपादनं चायुक्तम् । तथासति श्राद्धादौ द्विवचनाभावेन  
एकपत्रात्मकपवित्रग्रहणापत्तौ सर्वदेशीयशिष्टाचारविरोधापत्ते-  
रित्यलम् ।

प्रोक्षणीः संस्कृत्य ॥ १३ ॥

प्रोक्षणीपात्रं प्रणीतासंनिधौ निधाय तत्र पात्रान्तरेण ह-  
स्तेन वा प्रणीतोदकमासिच्य पवित्राभ्यामुत्पूय पवित्रे प्रोक्षणीषु  
निधाय दक्षिणेन हस्तेन प्रोक्षणीपात्रमुत्थाप्य सव्ये कृत्वा त-  
दुदकं दक्षिणेनोच्छाल्य प्रणीतोदकेन प्रोक्ष्य । अत्र मूलं का-  
त्यायनश्रौतसूत्रम् (२।३) । तथाहि “हविर्ग्रहण्यामपः कृत्वा  
ताभ्यामुत्पुनाति सवितुर्वइति, ताः स्थानं तयोः, सव्ये कृत्वा  
दक्षिणेनोदिङ्गयति देवीराप इति, प्रोक्षिताः स्येति तासां प्रो-  
क्षणम्” इति ॥

अर्थवत्प्रोक्ष्य ॥ १४ ॥

प्रयोजनवन्ति आज्यस्थाल्यादीनि पूर्णपात्रपर्यन्तानि प्रो-  
क्षणीभिरद्भिरासादनक्रमेण एकैकशः उत्तानहस्तेन दैवतीर्थेन  
प्रोक्ष्य । प्रणीताग्न्योर्मध्ये प्रोक्षणीपात्रं निदध्यात् । तथाचोक्तम्—  
अग्निगृह्ये—निदध्यात्प्रोक्षणीपात्रं सपवित्रमसंचरे ।  
यदन्तरं प्रणीताग्न्योरसंचरस्तु स स्मृतः ॥ इति ।

निरूप्याज्यम् ॥ १५ ॥

आसादितमाज्यम् अग्नेः पश्चान्निहितायामव्यस्थाल्यां प्र-

क्षिप्य चरुश्चेच्चरुस्थाल्यां प्रणीतोदकमासिच्य आसादितांस्त-  
ण्डुलान् प्रक्षिप्य । तण्डुलनिर्वापश्च “पवित्रान्तर्हिते अप आ-  
नीय तण्डुलानोप्य मेक्षणेन पर्यावर्तयन् तण्डुलं श्रपयति” इति  
मैत्रगृह्योक्तप्रकारेण कार्यः ॥

अधिश्रित्य ॥ १६ ॥

अधिश्रयणमग्नौ स्थापनम् । आज्यचर्वोर्युगपदधिश्रयणम् ।  
दर्शपूर्णमासयोस्तथा दृष्टत्वात् । तत्राज्यं ब्रह्माऽधिश्रयति । त-  
दुत्तरतश्च स्वयं चरुम् । आचार्यसत्त्वे आचार्यः ॥

पर्याग्निकुर्यात् ॥ १७ ॥

ष्वलदुल्लुक्कम् अर्धश्रितमाज्यं चरुं वा परितः भ्रमयेत् ॥

स्रुवं प्रतप्य संमृज्याभ्युक्ष्य पुनः प्रतप्य निद-  
ध्यात् ॥ १८ ॥

दक्षिणेन हस्तेन स्रुवमादाय प्राञ्चमधोमुखं तापयित्वा स-  
व्ये पाणौ कृत्वा दक्षिणेन संमार्गाग्रैः मूलतोऽग्रपर्यन्तं, मूलैरध-  
स्तादग्रमारभ्य मूलपर्यन्तं संमृज्य, प्रणीतोदकेनाभ्युक्ष्य पुनः  
पूर्ववत्प्रतप्य दक्षिणतो निदध्यात् । संमार्जनप्रकारश्च कात्याय-  
नेनोक्तः—वेदाग्रैरन्तरतः प्राक् संमार्ष्टि “अनिशित” इति, विपर्य-  
स्य बहिः मूलैः प्राडुत्क्रम्येति । अस्यार्थः— वेदः ग्रथितकुशमु-  
ष्टिविशेषः । तदग्रैः अन्तरतः मुखप्रदेशे प्राक्संस्थं संमार्ष्टि सम्य-  
क्प्रकारेण तत्संलग्नरजःपातो यथा स्यात्तथा मार्जनं करोति ।  
विपर्यासः प्रागित्यस्य, प्रत्यगित्यर्थः । बहिः बाह्यतः मूलैः वे-  
दमूलैः इति । स्वार्ते वेदाभावेन संमार्गार्थं कुशा एवोपादी-  
यन्ते । तथाच छन्दोगपरिशिष्टे—

कात्यायनः—

तेषां प्राक्शः कुशैः कार्यः सम्प्रमार्गो जुह्वता—



इति । तेषां कुशानाम् अग्नौ प्रक्षेप इत्याश्वलायन-  
कारिककार आह—

तान्कुशान् कृतसम्मार्गान् प्रोष्याग्नौ प्रहरेदिति ।

युक्तं चैतत् । श्रौते तथा दृष्टत्वात् । अभ्युक्षणं च प्रणी-  
तोदकेन । यावदुदककार्यार्थं प्रणीतानामुपादानात् । पुनः प्र-  
तप्य स्रुवस्य निधानमाज्यस्य दक्षिणतः । दर्शपूर्णमासयोस्त-  
था दृष्टत्वात् । आत्मनो दक्षिणतो निधानमिति पद्धतिकाराः ।

पुनः प्रतप्य तौ मन्त्री दर्भानग्नौ विनिक्षिपेत् ।

आत्मनो दक्षिणे भागे स्थापयेत्तौ कुशान्तरे—

इति कारिकावचनात् । तौ स्रुक्स्रुवौ ॥

आज्यमुद्धास्य ॥ १९ ॥

आज्यमुत्थाप्य चरोः पूर्वेण नीत्वा अग्रेरुत्तरतः स्थापयि-  
त्वा चरुमुत्थाप्य आज्यस्य पश्चिमतो नीत्वा आज्यस्यो-  
त्तरतः स्थापयित्वा आज्यमग्नेः पश्चादानीय चरुं चानीय आज्य-  
स्योत्तरतो निधाय । एवमन्यहविःसत्त्वे उद्दासनम् । अधिश्रि-  
तानां पूर्वेण उद्दासितानां पश्चिमतः हविष उद्दास्य आनयनम्  
इति याज्ञिकसंप्रदायात् । उद्दासनम्—उत्तारणम् । तच्च उत्तर-  
तः । तथाच कात्यायनसूत्रम्—उत्तरत उद्दासयति हविश्चे-  
ति (३।४) । पश्चिमतो निधानं च श्रौते हविरासादनस्य तथा  
दृष्टत्वात् अत्रापि तथैव कार्यम् इति सम्प्रदायः ॥

उत्पूय ॥ २० ॥

आज्यं पवित्राभ्याम् उत्क्षिप्य इति हरिहरादयः ॥  
आश्वलायनसूत्रादौ तु उत्पवने प्रकारविशेष उपदिष्टः ।

अवेक्ष्य ॥ २१ ॥

अवलोक्याज्यम् । अवलोकनमपद्रव्यनिरसनार्थम् ।

प्रोक्षणीश्च पूर्ववत् ॥ २२ ॥

श्रौतवत्, अर्थात् पवित्राभ्यामुत्पूय तासु पवित्रनिधानम् ।  
“ताः स्थानं तयोः” इति पूर्वोक्तसूत्रात् । चशब्दात् आज्यस्यापि  
पूर्ववदेव पवित्राभ्यामुत्पवनम् । प्रोक्षणीसंस्कारोऽयं करिष्यमा-  
णाग्निपर्युक्षणार्थः ॥

उपयमनकुशानादाय ॥ २३ ॥

उपयमनकुशाः उपम्रहार्थाः कुशास्तान् दक्षिणहस्तेनादाय  
सव्ये निधाय ॥

समिधोऽभ्याधाय ॥ २४ ॥

तिष्ठन् तिस्रः समिधः अग्नौ प्रक्षिप्य । तिष्ठन् समिध आद-  
धातीति श्रुतेः । तिष्ठन् समिधः सर्वत्र मध्ये इति कात्यायन-  
सूत्राच्च । समिधां च प्रागग्राणां प्रक्षेपणम् ॥

प्रागग्राः समिधो देयास्ताश्च काम्येष्वपाटिताः ।

शान्त्यर्थेषु सवलकार्द्राः विपरीता जिघांसनाः ॥ इति गृह्य-  
संग्रहपरिशिष्टात् ।

पर्युक्ष्य जुहुयात् ॥ २५ ॥

पर्युक्षणम् अग्नेः ईशानाद्युत्तरपर्यन्तं दक्षिणचुलुकगृहीतेन प्रो-  
क्षण्युदकेन परिषेचनम् । उत्पवनरूपप्रोक्षणीसंस्कारस्योत्तरकार्या-  
र्थत्वात् । ततः पवित्रे प्रणीतायां निदध्यात् । तथाच परशु-  
रामकारिकायां-

पर्युक्ष्याग्निं प्रणीतासु निक्षिपेत्तत् पवित्रकम् । इति ।

एवं वह्नेः कुशकण्ठीं कृत्वा आधारादिहोमं कुर्यात् ।  
संस्त्रधारणार्थं प्रोक्षणीपात्रं प्रणीताग्न्योर्मध्ये निदध्यात् । एत-  
च्चाज्यहोमे, आज्यातिरिक्तहोमद्रव्ये तु पात्रान्तरे शेषप्रक्षेपः ।

प्रोक्षणीषु त्यजेच्छेषं संस्रवं तु स्रुवाहुतेः ।

हस्ताहुतेर्हविर्यस्य सं तत्तस्य प्रकल्पयेत् ॥

इति परशुरामकारिकावचनात् । संस्रवधारणं च—“पाक्य-  
ज्ञेष्ववत्तस्यासर्वहोमो हुत्वा शेषप्राशनम्” इति कात्यायनेन श्रौ-  
तसूत्रे षष्ठाध्याये (कं. १०) विहितम् । पाक्यज्ञेषु स्मार्तहोमेषु पक्षा-  
दिकर्मसु होमार्थम् अवत्तस्य गृहीतस्य आज्यादेः सर्वस्य होमो न  
कर्तव्यः, प्रतिहोमं किञ्चित् परिशेषणीयम् । हुत्वा साङ्गं पाक्यज्ञं  
समाप्य तस्य शेषस्य प्राशनं भक्षणं कर्तव्यमिति तदर्थः । तत्प्राशनं  
च बर्हिर्होमानन्तरम् । बर्हिर्हुत्वा प्राशनातीत्युत्तरद्वितीयकण्डिका-  
सूत्रात् । प्राशनान्ते आचमनम् । प्राशनस्याचमनविधिनिमित्त-  
त्वात् । प्राशनाकरणे अनुकल्पतया विहितमवघ्राणं कर्तव्यम् ॥

एष एव विधियत्र काचिद्धोमः ॥ २६ ॥

यत्रकचन स्मार्ते लौकिके वा अयं विधिरेव न तु मन्त्राः ।  
अतः परिसमूहनादिः पर्युक्षणान्तः कर्मकलापः अमन्त्रक एवा-  
नुष्ठेयः । एतेन समित्प्रक्षेपणं समिधाग्रिमित्यादिमन्त्रैः क्रियमा-  
णमनार्थमेव ।

देवीपुराणेतु परिसमूहनादिषु प्रत्येकं मन्त्रा उक्ताः—  
यद्देवादेवहेडनमिति परिसमूहनम् । मानस्तोके इत्युपलेपनम् । त्वां  
वृत्रेष्विन्द्रसत्पतिमिति उल्लेखनम् । व्रजंगच्छेत्युद्धरणम् । देवस्य-  
त्वेत्यभ्युक्षणम् । अग्निर्मूर्धेत्यग्न्युपसमाधानम् । समिधाग्निन्दुव-  
स्यतेति समिदाधानम् । मयिगृह्णामीत्यग्नेः संधुक्षणम् । हिरण्यगर्भे-  
ति ब्रह्मासनम् । आपोहिष्ठेति प्रणीतास्थापनम् । कयानश्चित्रेति  
प्रणीतापूरणम् । पवित्रेस्थो वैष्णव्याविति पवित्रकरणम् । इषत्वेति  
आज्यनिर्वापः । त्रातारमिन्द्रमिति स्रुवप्रतपनम् । सवितुर्वः  
प्रसव इत्युत्पवनम् । धूरसीति पर्युक्षणमिति ॥

अनयोश्च पक्षयोर्व्यवस्था संहिताप्रदीपे-समन्त्रककरण-  
पक्षो देवीपुराणोक्तशान्तिकस्थालीपाकपरः । तदन्ते एव तस्य  
पाठात् । स्मार्तकर्ममात्रपरत्वे “एष एव विधिर्व्यत्रकचिद्धोम” इति-  
सूत्रविरोधापत्तेः ॥

विवाहहोमप्रसङ्गेन सर्वहोमसाधारणीं परिभाषामाह-  
कात्यायनः—

अन्वारब्ध आधारावाज्यभागौ महाव्याहृतयः स-  
र्वप्रायश्चित्तं प्राजापत्यं स्विष्टकृच्च एतान्नित्यं सर्वत्र ॥

अन्वारम्भश्च स्मार्ते ब्रह्मकर्तृकः । अत्र यजमानस्य कर्मकर्तृ-  
त्वेन अन्वारम्भकर्तृत्वासम्भवात् । श्रौते तु “दानवाचनान्वा-  
रम्भवरणव्रतप्रमाणेषु यजमानं प्रतीयात्” इति सूत्रेण (का. १।१०)  
यजमानकर्तृकोऽन्वारम्भः अध्वर्योः । पत्नीकर्तृकोऽपि नात्र ।  
( कलृप्तो वा कश्चित् ) “कर्मणि पुरुषाणाम्” ( १।७ ) इति का-  
त्यायनपरिभाषया कलृप्तऋत्विजामेव कर्मकर्तृत्वबोधनात् ।  
ऋत्विक्चात्र ब्रह्मैव वृत्त इति तत्कर्तृक एवान्वारम्भ इति ।  
नच ब्रह्मणो वृत्तत्वात् सर्वकर्मकर्तृत्वमस्तु अन्वारम्भक-  
र्तृत्वं च यजमानस्यैवास्तु इति वाच्यम् । ब्रह्मवर-  
णात्पूर्वं विहितेषु परिसमूहनादिषु यजमानस्य कर्तृत्वे सिद्धे  
प्रणयनादीनामपि तत्कर्तृकत्वस्य ल्यबन्तप्रयोगैर्वाच्यत्वात् । त-  
स्मात् ब्रह्मण एवान्वारम्भे कर्तृत्वमिति सिद्धम् । पाकयज्ञेषु स्वयं  
होता भवतीति गोभिलगृह्याच्च होमकर्तृत्वं यजमानस्यैव ।  
अन्वारम्भश्च दक्षिणहस्तेन दक्षिणे बाहौ कार्यः, तत्रापि कुशेन  
कार्यः निगमपरिशिष्टादिति गदाधरः । आधारादि स्विष्टकृद-  
न्तमन्वारब्धो जुहुयात् ।

जान्वाच्य दक्षिणं, होम्यं सूत्रेण जुहुयाद्धविः ।

इति परशुरामकारिकायामुक्तेः दक्षिणजानु भूभौ पातयित्वा होमः कार्यः ।

आधारसंज्ञके द्वे आहुती । तत्र पूर्वाधारः प्राजापत्यः उत्तराधार ऐन्द्रः । मनसा पूर्वाधारः । आज्यभागौ अग्निदैवत्य-सोमदैवत्यौ । “आग्नेयमुत्तरपूर्वार्धे दक्षिणपूर्वार्धे सौम्यं समिद्धतमे वा” इति (श्रौ० ३।३) कात्यायनात्तथा कार्यौ । सर्वत्र अन्ते स्वाहाकारः कार्यः । “स्वाहाकारप्रदाना जुहोतय” इति कात्यायनसूत्रात् (श्रौ० १।२) । स्वाहाकारप्राप्तौ तदेकवाक्यत्वाय चतुर्थ्यन्तं देवतापदमुच्चार्य स्वाहान्तेन होमः कार्यः । तथा च शाङ्खायनगृह्यम्—अनाम्नातमन्त्रास्वादिष्टदेवतासु अमुष्मै स्वाहेति जुहुयादिति । हिरण्यकोशिगृह्यं च—सर्वदर्विहोमानामेष कल्पो मन्त्रान्ते स्वाहाकारो ऽमन्त्रास्वमुष्मै स्वाहेति यथादैवतमिति । संहितायां स्वाहान्तत्वेन पठिते मन्त्रे तु द्वितीयं स्वाहाकारं न कुर्यात् ।

नबोऽन्ते न नमो दद्यात् द्विठान्ते द्विठमेव च ।

पूजायामाहुतौ चैव सर्वत्रायं विधिः शिवे ॥ इति ।

पुरश्चर्यार्णवे मन्त्रप्रकाशवचनात् । शिवे इति सम्बोधनम् ।

द्विठः स्वाहाकार इति सांप्रदायिका इत्यपि तत्रोक्तम् ॥

सर्वे होमाः समिद्धेऽग्नौ कार्याः । तथाचं छन्दोगपरिशिष्टे—

कात्यायनः—योऽनर्चिषि जुहोत्यग्नौ व्यङ्गारिणि च मानवः ।

मन्दाग्निरामयावी च दरिद्रश्चापि जायते ॥

तस्मात्समिद्धे होतव्यं नासमिद्धे कदाचन ।

आरोग्यमिच्छताऽऽयुश्च श्रियमात्यन्तिकी तथा ॥

अग्निधमने विशेषश्च तत्रैव—

जुहूषंश्च हुते चैव पाणिशूर्पास्यदर्विभिः<sup>१</sup> ।

न कुर्यादग्निधमनं कुर्याच्च व्यजनादिना ॥

मुखेनैके धमन्त्यग्निं मुखाद्ध्येषोऽध्यजायत इति ।

मुखेन धमनं कलौ न भवतीत्याहुतुः माधवपृथ्वीच-  
न्द्रोदयौ—

ब्राह्मणानां प्रवासित्वं मुखाग्निधमनं तथेति ।

अत्र न भवतीत्यनुवर्तते । यत्तु वंशादिं व्यवधाय धमनमा-  
चरन्ति तन्मुखविप्लुदपतनशङ्कया । एवं प्रजापतये स्वाहेति  
पूर्वाधारो भवतीति पद्धतयः । त्यागश्च इदं प्रजापतये न ममे-  
त्येवं कार्यः । स च पत्नीयजमानाभ्यामुभाभ्यामपि कार्यः ।

जभयोः स्वामित्वाविशेषात् । मण्डनस्तु उक्तं प्रकारमुक्ता-

यद्वा त्यागं पतिः कुर्यात्पत्नी तमनुमन्यते ।

अधिकारे च वैषम्यं प्रोक्तं शब्दानुसारिणा ॥

संनिधौ यजमानः स्यादुद्देशत्यागकारकः ।

असंनिधौ तु पत्नी स्यादध्वर्युस्तदनुज्ञया ॥

उन्मादे प्रसवे चतौ कुर्वीतानुज्ञया विना ।

उभावप्यसमर्थौ चेत् नियुक्तः कश्चन त्यजेत् इति ॥

होमश्च देवतोद्देशेन द्रव्यत्यागं कृत्वैव कार्यः । तदुक्तं दे-

वयाज्ञिकभाष्ये कारिकायाम्—(श्रौ० २।५)

आदौ द्रव्यपरित्यागः पश्चाद्धोमो विधीयते ।

प्रयोग इदमिन्द्राय न ममेति यथार्थतः ॥

अवत्तं तु त्यजेदन्नं मनसा वचसाऽपि च ।

१ पाणिशूर्पस्फ्यदारुभिः इति शुभकर्मनिर्णये पाठः । अत्र न कु-  
र्यादिति पाठे व्यजननिषेधो मायूरव्यजनपरः । पक्षकेण भवेद् व्या-  
धिरितिषचनान्तरसंवादात् ।

ततश्च प्रक्षिपेदग्राविति धर्मः सनातनः ॥

अत्यक्त्वा जुहुयाद्यस्तु मोहेनान्वितमानसः ।

देवा हव्यं न गृह्णन्ति कव्यं च पितरस्तथा ॥

यत्किञ्चिज्जुहुयादग्नौ तत्सर्वं त्यागपूर्वकम् ।

अन्यथा जुहुयाद्यस्तु नरकं स तु गच्छति इति ॥

अनेककर्तृकहोमे तु त्यागस्य विभिन्नकर्तृकत्वेन त्यागकालस्य ज्ञातुमशक्यत्वेन प्रत्याहुतित्यागासंभवात् होमोपक्रमकालएव यष्टव्या देवताः स्मृत्वा यजनीयद्रव्यं च मनसि निधाय इदं यथादैवतमस्तु न ममेत्येवं त्यागः कार्य इति वृद्धाः ।

अत्र वदन्ति “जुहोतिरासेचनाधिकः स्यात्” (पू० मी० ४।२।१२) इति जैमिनिसूत्रात् होमे त्यागस्याङ्गत्वात् सकृत् तन्त्रेण त्यागे सर्वहोमसिद्धेः शतलक्षादिहोमे सकृदेव आदौ तन्त्रेण त्यागो न प्रत्याहुतिः । तेन अनेककर्तृकहोमे प्रत्याहुतित्यागस्य कर्तुमशक्यत्वादिति वृद्धोक्तिरपि हेत्वाभास एव । अतएव सर्वतोमुखे विहारचतुष्के अनेककर्तृकप्रयाजेषु प्राजापत्यसान्नाय्यादौ च अग्नये अग्निभ्यो वा एतानि त्यजामि इति कपर्दिस्वाम्यण्डबिलयाज्ञिकाद्यैः ऋत्विक्कर्तृके सकृदेव त्याग उक्तः । स्वकर्तृकहोमे तु मन्त्रेण देवतां स्मृत्वा प्रक्षेपात्पूर्वं प्रक्षेपकाले वा त्यागोऽवत्तानवत्ते द्रव्ये निर्दिश्य कार्यो न तदूर्ध्वमित्युक्तं चार्तिकादौ । (पू० मी० ३।४।१२)

स च इन्द्रायेदं न ममेत्येवंरूपः इति केचिदाहुः ।

इदमिन्द्राय न ममेति कात्यायनीयाः । “यजतिचोदना द्रव्यदेवताक्रियं समुदाये कृतार्थत्वात्” इति (पू० मी० ४।२।१२) जैमिनिसूत्रे “यज्ञं व्याख्यास्यामो द्रव्यं देवता त्याग” इति (श्रौ० १।२) कात्यायनसूत्रे चैतथैव क्रमनिर्देशादिति ।

न च इदमिति द्रव्यस्य न ममेति त्यागस्य च मध्ये बहिरङ्गा  
देवतया व्यवधानं न युक्तमिति वाच्यम्। ईदृशस्यैव क्रमस्य जै-  
मिनिकात्यायनाभ्यां निर्दिष्टत्वेन देवताव्यवधानस्यादुष्टत्वात्।

द्विविधोऽपि त्यागोऽयुक्त एव क्रियापदाभावात् । तिङ्-  
मुबन्तचयो वाक्यमिति कोशात्—

भावनैव च वाक्यार्थः सकारकविशेषणा ।

इति वाक्याच्च आख्याताभावे वाक्यस्यासाधुत्वेन प्रयोगा-  
नर्हत्वात् । तेन इदमिन्द्राय त्यजामीत्येव त्यागः कपर्द्यादिसं-  
मतः सर्वत्र युक्त इत्यपि केचित् ।

क्रियापदमध्याहृत्यैव तत्र वाक्ये साधुत्वं संपादनीयम् ।  
न ममेति च स्वत्वनिवृत्तेः स्पष्टीकरणार्थं प्रयोक्तव्यमेव । दे-  
वयाज्ञिकभाष्ये “प्रयोग इदमिन्द्राय न मम” इति कारि-  
कया तथैव बोधनात् । दानचन्द्रिकायामपि दानोत्तरं न  
ममेति कीर्तयेदित्युक्तम् । तस्मात् दत्तकादिस्थले उभयसाधार-  
णस्वत्वस्याप्यङ्गीकारात् अत्रापि स्वत्वानिवृत्तिशङ्का माभूत्  
इति दाने त्यागे च तत्कीर्तनमावश्यकम् । इत्थं च इदमिन्द्राय न  
ममेति प्रयोगः साधुरेवेति संप्रदायः ।

केचित्तु यत्र याग उपदिश्यते तत्र होमस्य प्रक्षेपात्मकस्य  
तदङ्गत्वात् यागस्य च त्यागरूपत्वात् प्राधान्यात् त्यागाङ्गत्व-  
मेव मन्त्राणामिति “मन्त्रान्तैः कर्मादिः सांनिपात्य” इति  
सूत्रात् ( १।३ ) मन्त्रान्ते त्यागः, तदन्ते च प्रतिपत्तिरूपः प्र-  
क्षेपः । यत्र तु होम उपदिश्यते तत्र त्यागस्य तदङ्गत्वात् मन्त्राणां  
होमाङ्गत्वमेवेति मन्त्रान्ते प्रधानभूतः प्रक्षेपात्मको होमः, तदन्ते  
च तदङ्गभूतस्त्यागः । अत एव कर्मकौमुद्यां—

स्वाहावसाने जुहुयात्स्वाहया सह वा हविः ।

त्यागान्ते ब्रुवते केचिद् द्रव्यप्रक्षेपणं बुधाः ॥



इति उक्तम् । विष्णुधर्मच—

मन्त्रेणोङ्कारपूतेन स्वाहान्तेन विचक्षणः ।

स्वाहावसाने जुहुयात् ध्यायन्वै मन्त्रदेवताम्—इत्युक्तम् ।

परशुरामकारिकायां च —

स्वाहान्ते जुहुयाद्धोता स्वाहया सह वा हविः ।

त्यागान्ते ब्रुवते केचित् द्रव्यप्रक्षेपणं बुधाः ॥

वषट्कृते जुहुयात् त्यक्ते वषट्कारेण वा सह ।

इति श्रुतिविकल्पेन स्वेच्छया जुहुयाद्धविः ॥

इत्युक्तम् । यद्यप्यत्र सर्वत्र ऐच्छिकविकल्प एव प्रतीयते

तथापि अष्टदोषग्रस्तस्य तस्य स्वीकर्तुमनुचितत्वात् व्यवस्थैव युक्ता । साच पूर्वोक्तरीत्या संभवत्येव । विवाहादिस्मार्तकर्मसु सर्वत्र होमस्यैवोपदेशान् प्रक्षेपान्ते एव त्यागः समुचितः प्रक्षेपकाले वा । न तु त्यागोत्तरं प्रक्षेपः । अनेककर्तृकहोमे तु प्रत्याहुतित्यागस्याशक्यत्वादेवताभिध्यानकाले एव सकृत्तन्त्रैर्नैव त्यागः कार्यः ।

अतएव हरिहरादिपद्धतिषु सर्वत्र प्रक्षेपं निर्दिश्य त्यागोऽल्लेखो दृश्यते । ध्वनितं चेदं भाट्टदीपिकायां चतुर्थाध्याये द्वितीयपादे द्वादशाधिकरणे “यत्र प्रक्षेपाङ्गको देवतोद्देशपूर्वको द्रव्यत्यागोऽनुष्ठीयते स यागपदार्थः, प्रक्षेपप्रधानकः उक्तविधस्त्यागो होमपदार्थः” इति वदता खण्डदेवेन इत्याहुः ।

भूर्भुवःस्वरिति तिस्रो महाव्याहृतयः अग्निवायुसूर्यदैवत्याः क्रमेणेति । सर्वप्रायश्चित्तमिति “त्वन्नो अग्ने” इत्यादिमन्त्रकरणकपञ्चहोमानां संज्ञा । इदं च कात्यायनश्रौतसूत्रे पञ्चविंशाध्याये स्पष्टम् (कं० १) । प्रजापतिदेवताको होमः प्रजापत्यशब्देनोच्यते । स्विष्टकृच्छब्देन स्विष्टकृदैवत्यो होम उच्यते । अयं च

होमः “उत्तरार्धादवद्याति उत्तरार्धे जुहोति” इति स्विष्टकृतं प्रकृत्य श्रुतेः तथा कार्यः । असंसृष्टामाहुतिभिरिति कात्यायनसूत्रात् ( श्रौ० ३।३ ) तथैव होतव्यः । “प्राङ् महाव्याहृतिभ्यः स्विष्टकृदन्यच्चेदाज्याद्धविः” इति सूत्रात् (गृ० १।५) यत्राज्यातिरिक्तं हविरस्ति तत्र महाव्याहृतिहोमात् पूर्वमनुष्ठेयः । होमश्च—

उत्तानेन तु हस्तेन अङ्गुष्ठाग्रेण पीडितम् ।

संहताङ्गुलिपाणिस्तु वाग्यतो जुहुयाद्धविः ॥

इत्युक्तप्रकारेण कार्यः । सर्वकर्मसु होमान्ते पवित्रेण मार्जनम्, अग्नौ पवित्रत्यागः, परिस्तरणार्थबर्हिर्होमः, प्रणीताविमोकः प्रत्यक्—एते चत्वारः पदार्थाः भाष्यकारमते गृह्यकर्मसु न भवन्ति । परन्तु पद्धतिकाराणां सम्मतत्वादनुष्ठीयन्ते । तत्र अग्नौ पवित्रत्यागः स्वाहेति मन्त्रेण । मन्त्रानादेशे स्वाहाकारविधानात् । प्रजापतिश्च देवता । अतः प्रजापतये न ममेति त्यागः । बर्हिर्होमेऽपि प्रजापतिर्देवता ।

आज्यं द्रव्यमनादेशे जुहोतिषु विधीयते ।

मन्त्रस्य देवतायाश्च प्रजापतिरिति स्थितिः ॥

इति छन्दोगपरिशिष्टात् । होमे द्रव्यानुक्तौ आज्यं द्रव्यं ब्राह्मं, मन्त्रानुक्तौ प्रजापतिदेवताको मन्त्रः, देवताया अनुक्तौ प्रजापतिर्देवता—इति तस्यार्थः । प्रजापतिदेवताको मन्त्रश्च महाव्याहृतिमन्त्रः, स च समस्तव्याहृतित्रयात्मकः । अतएव—

यत्र मन्त्रा न विद्यन्ते व्याहृतीस्तत्र योजयेत् ।

मन्त्राणामेव चोद्देशे मन्त्रैः कर्म समाचरेत् ॥

भूरादयो व्याहृतयो वेदेभ्यो निःसृताः पुरा ।

महत्त्वं व्याहृतित्वं च प्राप्तास्तेनैव कर्मणा ॥

ओंकारजननात्प्राप्तां महत्त्वं प्रतिभाष्यते ।

व्याप्त्या च व्याहृतित्वं च तेन त्रैविद्यतां ययुः ॥

इति वचनान्तरमपि सङ्गच्छते । प्रणीताविमोक्तानन्तरं ब्रह्मणे पूर्णपात्रं दद्यात् । तदाह शुभकर्मनिर्णये—

कात्यायनः—ब्रह्मणे दक्षिणा देया या यत्र परिकीर्तिता ।

कर्मान्तेऽनुच्यमानायां पूर्णपात्रादिका भवेदिति ॥

इदं च होतृभिन्नब्रह्मपक्षे । यद्येक एव (यजमानः) होतृत्वं ब्रह्मत्वं च करोति तदाऽऽह तत्रैव कात्यायनः—

विदध्याद्धौत्रमन्यश्चेदक्षिणार्धहरो भवेत् ।

स्वयश्चेदुभयं कुर्यादन्यस्मै प्रतिपादयेत् ।

अन्यः—शिष्यादिः । एतच्चाशक्तविषयम् । अन्यस्मै—  
अर्थात्पुरोहिताय । तदाह कात्यायन एव—

कुलर्त्विजमधीयानं संनिकृष्टं गुहं तथा ।

नातिक्रामेत्सदा दित्सन् य इच्छेदात्मनो हितमिति ॥

पुरोहितस्य चाध्ययनशालित्वात् संनिकृष्टत्वात्कर्मोपदे-  
शकत्वेन गुरुत्वाच्चेति ।

कात्यायनस्तत्रैव—

अहमस्मै ददानीति एवमाभाष्य दीयते ।

नैतावपृष्ट्वा ददतः पात्रेऽपि फलमस्ति हि ॥

दूरस्थाभ्यामपि द्वाभ्यां प्रदाय मनसा धनम् ।

इतरेभ्यस्ततो दद्यात् एष दानाविधिः स्मृतः ॥

संनिकृष्टमधीयानं ब्राह्मणं यो व्यतिक्रमेत् ।

यद्दाति तमुल्लङ्घ्य ततः स्तेयेन युज्यते ॥

यस्य त्वेकगृहे मूर्खो दूरस्थश्च गुणान्वितः ।

गुणान्विताय दातव्यं नास्ति मूर्खे व्यतिक्रमः ॥

ब्राह्मणातिक्रमो नास्ति विप्रे वेदविवर्जिते ।

ज्वलन्तमग्निमुत्सृज्य न हि भस्मनि हूयते इति ॥

पूर्णपात्रदाने विशेषः पुरश्चर्यार्णवे मेरुतन्त्रे—

द्वात्रिंशत्पलमानेन निर्मितं ताम्रपात्रकम् ।

तण्डुलैस्तत्समापूर्य सहिरण्यं सदाक्षिणम् ॥

दद्याद्विधाय तत्तुष्ट्यै पूर्णपात्रमितीरितम् ।

पात्रानादेशे—

कात्यायनः छन्दोगप०

होमपात्रमनादेशे द्रवद्रव्ये स्तुवः स्मृतः ।

पाणिनैवेतरस्मिस्तु स्तुचा चात्र न हूयते इति ॥

अत्र अनादेशे द्रवद्रव्ये तदतिरिक्ते वा स्तुचा होमो न कार्य इति चतुर्थपादार्थः । स्तुवश्च चतुरङ्गुलं त्यक्त्वा शङ्खमुद्रया धार्यः । तथाच—

मत्स्यपुराणे—मूले हानिकरं प्रोक्तं मध्ये शोककरं तथा ।

अग्रे व्याधिकरं प्रोक्तं स्तुवं धारयते कथम् ॥

कनिष्ठाङ्गुलिमानेन चतुर्विंशतिकाङ्गुलम् ।

चतुरङ्गुलं परित्यज्य अग्रे चैव द्विरष्टकम् ॥

चतुरङ्गुलं च तन्मध्ये धारयेच्छङ्खमुद्रया ॥

हीयते यजमानो वै स्तुवमूलस्य दर्शनात् ।

तस्मात्संज्ञोपयेन्मूलं होमकाले स्तुवस्य तु इति ॥

द्विरष्टकं—षोडश । आहुतिद्रव्यपरिमाणं च कात्यायनः—

पाण्याहुतिर्द्वादशपर्वपूरिका वसादिना चेत् स्तुवमात्रपूरिका ।

दैवेन तीर्थेन च हूयते हविः स्वङ्गारिणि स्वचिर्विं तच्च पावके ॥ इति ।

दैवं तीर्थमङ्गुल्यग्रं—तथाच याज्ञवल्क्यः—

कनिष्ठादेशिन्यङ्गुष्ठमूलान्यग्रं करस्य तु ।

प्रजापतिपितृब्रह्मदेवतीर्थान्यनुक्रमादिति ॥

मध्ये आग्नेयम् इति पञ्चमं तीर्थं हारीतेनोक्तं तस्य वि-  
नियोगः प्रतिग्रहे—प्रतिग्रहमाग्नेयेन गृहीयादिति ।

भविष्यं—आहुतिस्तु घृतादीनां स्रुवेणाधोमुखेन च ।

हुवेत् तिलाद्याहुतीश्च दैवो नोचानपाणिना ॥ इति ।

होमकाले होमक्रियावहिर्भूतशब्दाभिलापो न कार्यः । तथाच—

मनुः—स्नातश्च वरुणस्तेजो जुह्वतोऽग्निः श्रियं हरेत् ।

भुञ्जानस्य यमस्त्वायुस्तस्मान्न व्याहरेन्निषु इति ॥

होमावसरे बह्वेर्जिह्वादिकं ध्येयम् । तदुक्तम्—

गृह्यसंङ्ग्रहे—सप्तजिह्वा भवन्त्येता हुताशनमुखोद्गताः ।

याभिर्हव्यं सदाऽश्नन्ति हुतं सम्यक् द्विजोत्तमैः ॥

पावकस्य मुखं बक्ष्ये यदुक्तं पद्मयोनिना ।

सप्तजिह्वाप्रमाणं तु प्रादेशं परिकीर्तितम् ॥

प्रमाणं चतुरस्रं च वर्तुलं मुखमण्डलम् ।

कराली धूमिनी श्वेता लोहिता महालोहिता ॥

सुवर्णा पद्मरागा च सप्तैताः परिकीर्तिताः ।

कराली राक्षसाश्नन्ति धूमिनीमसुरास्तथा ॥

श्वेता नागाः समश्नन्ति पिशाचा लोहिता तथा ।

महालोहिता गन्धर्वाः सुवर्णा च यमास्तथा ॥

पद्मरागां तथा देवाः ख्याता जिह्वा हुताशने ।

तस्यां तु होमयेन्नित्यं सुसमिद्धे हुताशने ॥

एताश्चोक्ताः समासेन ज्ञातव्यास्तु द्विजोत्तमैः इति ।

करालीमित्यादौ द्वितीया तृतीयार्थे । राक्षसाश्नन्तीत्यत्र  
संधिरार्षः ।

परशुरामकारिकायां तु—

हिरण्या कनका रक्ता कृष्णा तदनु सुप्रभा ।  
 बहुरूपाऽतिरिक्ता च वद्विजिह्वाश्च सप्तच ॥  
 इति सप्तजिह्वा उक्ताः । जिह्वानां स्थानादिकं तत्र स्पष्टम् ।  
 ततः पूर्णाहुतिहोमः । तत्र शौनकः—  
 अथ पूर्णाहुतिं दद्यात् गन्धपुष्पफलान्विताम् ।  
 साक्षतामूर्ध्वकायश्च समपाच्छक्रदिङ्मुखः ॥  
 ऊर्ध्वकायः—तिष्ठन् । समपात्—समपादः ।  
 अग्निपुराणे—मूर्धानंदिवमन्त्रेण संस्त्रवेण च धारया ।  
 दद्यादुत्थाय पूर्णां तु नोपविश्य कदाचन ॥ इति ।  
 एतेन परिभाषाबलादासीनेन होमोऽयं कार्य इति परा-  
 स्तम् । सकलदेशीयाचारविरोधाच्च । परशुरामकारिकायां तु—  
 केचिदुत्थाय कुर्वन्ति कात्यायनमतं न ततत् ।  
 तस्मादध्वर्युणा कार्या पूर्णाऽऽसीनेन सर्वथा ॥ इत्युक्तम् ।  
 कात्यायनः—

ततः पूर्णाहुतिं कृत्वा सर्वतन्त्रसमन्विताम् ।  
 गां दद्यात् यज्ञवास्त्वन्ते ब्रह्मणे वाससी तथा ॥  
 गोभिलीये—पूर्णाहुतिं च मूर्धानन्दिवइत्यभिपातयेदि-  
 ति । वायवीयसंहितायां—  
 ततो होमावशिष्टेन घृतेनापूर्य वै स्रुचम् ।  
 निधाय पुष्पं तस्याग्रे स्रुवेणाधोमुखेन ताम् ॥  
 सदभेण समाच्छाद्य मूलेनाञ्जलिनोत्थितः ।  
 बौषडन्तेन जुहुयात् धारां जवसमन्विताम् इति ॥  
 ततो वसुभ्यः स्वाहेति अविच्छिन्नां घृतधारां दद्यात् ।  
 तदुक्तं गृह्यसङ्ग्रहे—  
 यज्ञवास्तुक्रियां कृत्वा विध्विष्टेन कर्मणा ।

आज्यधारामविच्छिन्नां पातयेदनलोपरि इति ॥  
ततः स्रुवलग्नसघृतभस्मना त्र्यायुषकरणम् । तत्र च—  
ततोऽनामिकया कुर्यात् बिन्दुं सघृतभस्मना ।  
हृद्यंसयोर्ललाटे च त्र्यायुषेति पदैः क्रमात्—  
इति वचनं प्रमाणयन्ति शिष्टाः । पदैः—पादैः ।  
यो यत्र विहितोऽग्निः तं ज्ञात्वा ध्यात्वा आवाह्य पूजयि-  
त्वा होतव्यम् । तथाच शुभकर्मनिर्णये—  
अविदित्वा तु यो ह्यग्निं होमयेदविचक्षणः ।  
न हुतं न च संस्कारो न स कर्मफलं लभेत् ॥  
ज्ञात्वा स्वरूपमाग्नेयं योऽग्नेराराधनं चरेत् ।  
ऐहिकामुष्मिकैः कामैः सारथिस्तस्य पावकः ॥  
आहूयैव तु होतव्यं यो यत्र विहितो भवेत् । इति ।  
एवं च स्थापनावसरे सर्वत्र—  
सर्वतः पणिपादश्च सर्वतोऽक्षिशिरोमुखः ।  
विश्वरूपो महानग्निः प्रणीतः सर्वकर्मसु ॥  
इति विश्वरूप एव अग्निर्ध्यातव्यः । ततो यस्मिन्कर्मणि  
योऽग्निरुक्तः स चिन्तनीयः, ततश्च तमग्निमाहूय स्थापयित्वा हो-  
तव्यमिति ॥

विधानपारिजाते अग्निनामानि—

लौकिकः पावको ह्यग्निः प्रथमः परिकीर्तितः ।  
अग्निस्तु मारुतो नाम गर्भाधाने प्रकीर्तितः ॥  
पुंसवे चमसो नाम सीमन्ते मङ्गलाभिधः ।  
प्रगल्भो जातसंस्कारे शोभनः शुभकर्मसु ॥  
पार्थिवो नामकरणे प्राशनेऽन्नस्य वै शुचिः ।  
सभ्यनामा तु चूडायां व्रतादेशे समुद्भवः ॥

गोदाने सूर्यनामा स्याद्विवाहे योजकः स्मृतः ।  
 वैश्वानरो विसर्गे स्यात् शान्तिके वरदः स्मृतः ॥  
 चतुर्थीकर्मणि शिखी धृतिरग्निस्तथा परे ।  
 आवसथ्यस्तथाऽऽधाने वैश्वदेवे तु पावकः ॥  
 ब्रह्माग्निर्गार्हपत्यः स्यात् दक्षिणाग्निस्तथेश्वरः ।  
 विष्णुराहवनीयः स्यादग्निहोत्रे त्रयोऽग्नयः ॥  
 लक्षहोमेऽभीष्टदः स्यात्कोटिहोमे महाशनः ।  
 एके घृतार्चिषं प्राहुरग्निध्यानपरायणाः ।  
 रुद्रादौ तु ( पूर्णाहुतौ ) मृडो नाम पौष्टिके बलवर्द्धनः ॥  
 मृतदाहे तु क्रव्यादः क्रोधाग्निश्चाभिचारिके ।  
 वश्यायै वशकृत्प्रोक्तो वनदाहे तु पोषकः ॥  
 ज्ञात्वैवमग्निनामानि गृह्यकर्म समारभेत् । इति ।  
 सर्वेषां संस्काराणामन्ते ब्राह्मणभोजनं च कार्यम् । तथाचोक्तं-  
 यज्ञपात्रैर्गर्भाधानादिसंस्कारे ब्राह्मणान् भोजयेद्दश ।  
 शतं विवाहसंस्कारे पञ्चाशन्मेखलाविधौ इति ॥  
 ब्राह्मणभोजनस्य आशीर्वादोपलक्षकत्वात्कर्मसमाप्त्यनन्तर-  
 माशीर्वचनं च ग्राह्यम् । तदुक्तं सङ्ग्रहे-  
 सर्वत्र कर्मणामन्ते मन्त्राशिषमनुत्तमाम् ।  
 दद्याद्विधाः स्वशाखोक्ताम् आदौ तत्कर्मशाखिनः इति ॥  
 आदौ तत्कर्मशाखिन इत्यनेन ऋग्वदेत्येव पूर्वं पाठ इति  
 भ्रान्तानामुक्तिः परास्ता ।  
 अथ सकलविवाहादिमङ्गलकर्मसाधारणी शिष्टाचारप्राप्ता  
 इतिकर्तव्यता ।  
 कर्मदादौ मन्त्रसंयुक्तं मङ्गलस्नानमाचरेत् ।  
 दिव्याभरणवासोभिरलंकृत्य ततः शुचिः ॥



विवाहादिदिने प्राप्ते तत्कर्त्रा भार्यया सह ।  
कुलदेवादिसंप्रीत्यै ब्राह्मणांश्च सुवासिनीः ॥  
स्नापयित्वा सकन्येन स्नातव्यं ससुतेन च ।  
परिधायाहतं वस्त्रं द्विपटीं च स्त्र्यपि द्वयम् इति ॥  
वसिष्ठसंहितायां—

नरकायां चतुर्दश्यां विवाहादिमहोत्सवे ।  
तथा संवत्सरस्यादौ मृतकान्ते शिरोरुजि ॥  
श्रावण्यां बलिराज्ये च वसंतस्योदये तथा ।  
तैलाभ्यङ्गो न दुष्येत संक्रान्तिग्रहणादिषु इति ॥  
कार्पासे अन्तरीयोत्तरीये द्वे वस्त्रे परिधायेति सूत्रान्तर्गम् ।  
याज्ञवल्क्यः—नीलीरक्तं च यद्वस्त्रं दूरतः परिवर्जयेत् ।  
द्रव्यान्तरयुता नीली न दुष्यति कदाचन ॥  
केवलं पट्टमुत्रे च नीलीदोषो न विद्यते ।  
स्त्रिया वस्त्रं सदा त्याज्यमन्यवस्त्रं विवर्जयेत् ॥  
अधौतं क्षारधौतं च पूर्वेषुर्धृतेमेव च ।  
त्रयमेतदसंबद्धं सर्वकर्मसु वर्जयेत् ॥

गौतमः—

एकवस्त्रो न भुञ्जीत, श्रौते स्मार्ते च कर्मणी ।  
न कुर्याद्देवकार्याणि दानं होमं जपं तथा ॥

मनुः—

खण्डवस्त्रावृतश्चैव वस्त्रार्धालम्बितस्तथा ।  
उत्तरीयव्यपेतश्च तत्कृतं निष्फलं भवेत् ॥

विधानपारिजाते—

एकवस्त्रा तु या नारी मुक्तकेशा व्यवस्थिता ।  
न साऽधिकारिणी ज्ञेया श्रौते स्मार्ते च कर्मणि ॥

आचमनप्रकारमाह-याज्ञवल्क्यः-

अन्तर्जानुः शुचौ देशे उपविष्ट उदङ्मुखः ।

प्राग्वा ब्राह्मेण तीर्थेन द्विजो नित्यमुपस्पृशेत् ॥

विस्तरस्तु मिताक्षरादौ ज्ञेयः ।

उपवेशनं च वस्त्राच्छादिते पीठे एव कार्यम् ।

स्नात्वा चैव शुचौ देशे पीठे यज्ञियदारुजे ।

वस्त्राच्छन्ने उपासीत अभावे कुशविस्तृते ॥

पत्नीकुमारोपवेशनं प्रयोगपारिजाते-

संस्कार्यः पुरुषो वाऽपि स्त्री वा दक्षिणतः सदा ।

संस्कारकर्ता सर्वत्र तिष्ठेदुत्तरतः सदा ॥

धर्मप्रवृत्तौ-जातके नामके चैव ह्यन्नप्राशनकर्मणि ।

तथा निष्क्रमणे चैव पत्नीपुत्रं च दक्षिणे ॥

गर्भाधाने पुंसवने सीमन्तोन्नयने तथा ।

वधूप्रवेशने चैव पुनः संधानएवच ॥

प्रदाने मधुपर्कस्य कन्यादाने तथैवच ।

कर्मस्वेतेषु वै भार्या दक्षिणे तूपवेशयेत् ॥

स्मृतिसंग्रहे-व्रतबन्धे विवाहे च चतुर्थ्या सहभोजने ।

व्रते दाने मखे श्राद्धे पत्नी तिष्ठति दक्षिणे ॥

धर्मप्रवृत्तौ-आशीर्वादेऽभिषेके च पादप्रक्षालने तथा ।

शयने भोजने चैव पत्नी तूत्तरतो भवेत् ।

अनन्तपाठककारिकायां-

गणाधिपं गुरुं स्मृत्वा कुलपूजितदेवताम् ।

इष्टमन्यत्ततो देशकालौ स्मृत्वैकमानसः ॥

कर्म कुर्यादिति शेषः । विधानपारिजाते-

मासपक्षतिथीनां च निमित्तस्य च सर्वशः ।

उल्लेखनमकुर्वाणो न तत्फलमवाप्नुयात् ॥

इत्यादिनिरूपितं सर्वकर्मसाधारणपरिभाषायां तत्रैव द्रष्टव्यम् ।

गणपतिपूजनं पद्मपुराणे—

नार्चितो हि गणाध्यक्षो यज्ञादौ यत्सुरोत्तम ।

तस्माद्विघ्नं समुत्पन्नमाकस्मिककमिदं तव ॥

ब्रह्मवैवर्तेऽपि—

हुण्डिराजः प्रियः पुत्रो भवान्याः शंकरस्य च ।

तस्य पूजनमात्रेण त्रयोऽपि वरदाः सदा ॥

त्रयो ब्रह्माविष्णुमहेश्वराः । रुद्रकल्पद्रुमे—

गणेशः सर्वदेवानामादौ पूज्यः सदैव हि ।

सर्वैरपि महाविघ्ननाशकोऽन्यो न विद्यते ॥

बह्वृचपरिशिष्टे—

आदौ विनायकः पूज्यो ह्यन्ते च कुलदेवतेति ।

लिङ्गपुराणेच—सर्वकामसमृद्ध्यर्थमादौ पूज्यो विनायक इति ।

पूजाप्रकारश्च रुद्रपद्धतौ—

गणेशं पूजयेत् पूर्वं निर्विघ्नार्थं स्वकर्मणः ।

पट्टे वा मृन्मये पीठे रक्तवस्त्रेऽरुणाक्षतैः ॥

कार्यमष्टदलं पद्मं तस्योपरि गणेश्वरम् ।

गणानान्त्वेति संस्थाप्य पूजयेत्तदनन्तरम् ॥

गणानां त्वेति मन्त्रेण पूजयेदित्यन्वयः ।

नाक्षतैरर्चयेद्विष्णुं न तुलस्या विनायकम् ।

न दूर्वया यजेद्दुर्गां न शम्भुं शङ्खवारिणा ॥

इति सिद्धान्तसंग्रहोक्त्या गणेशं तुलस्या नार्चयेत् ।

गणानां त्वेति मन्त्रस्य समाप्तिस्तु कण्डिकासमाप्त्या ज्ञेया ।

सर्वत्र स्मार्तकर्पणि मन्त्रावसानबोधकप्रमाणाभावे मन्त्रस्य क-

ण्डिकान्तत्वात् । उक्तंच रेणुककारिकायां—

गृह्यकर्मणि ये मन्त्रा ज्ञेयाः स्वाध्यायपाठतः ।  
किंच मध्यमवृत्त्या ते न द्रुता न विलम्बिताः इति ॥

रुद्रकल्पद्रुमे-मत्स्यपुराणे-

उपचारैः ससिन्दूरैश्चन्दनै रक्तचन्दनैः ।  
पुष्पैर्धूपैस्तथा दीपैराच्छादनमुशोभनैः ॥  
इति पञ्चोपचारैश्च यन्मया पूजनं कृतम् ।  
प्रारब्धकर्मसिद्ध्यर्थं देवाय कल्पयामि तत् ॥

षोडशोपचारपूजनं विष्णुपुराणे-

पूर्वमावाहनं प्रोक्तमासनं तदनन्तरम् ।  
ततश्च पाद्यमर्घ्यं च ततस्त्वाचमनीयकम् ॥  
स्नानं वस्त्रं चोपवीतं ततो गन्धादिचन्दनम् ।  
पुष्पं धूपं च दीपं च नैवेद्यं तदनन्तरम् ॥  
ततो देयः प्रणामश्च ततो देया प्रदक्षिणा ।  
विसर्जनं ततो दद्यात् उपचारास्तु षोडश ॥  
वैद्यनाथरुद्रपद्धतौ—

आदौ विनायकं पूज्य ग्रहांश्चैव विधानतः ।  
कर्मणां सिद्धिमाप्नोति श्रेयश्चाप्नोत्यनुत्तमम् ॥

शातातपः शुभकर्मनिर्णये—

आदौ नवग्रहानर्च्य ततः कर्म समाचरेत् ।  
नवग्रहानर्चने तु न सिद्धिर्विधिचोदिता ॥

तत्रैव कालिकापुराणे-

यद्दीयते च देवेभ्यो गन्धपुष्पादिकं नरैः ।  
अर्घपात्रस्थितैस्तौयैरभिषिच्य तदुत्सृजेत् ॥

पितृभक्तितरङ्गगिण्यां वाचस्पतिमिश्राः—

आदौप्रधानसंकल्पः ततः पुण्याहवाचनम् ।

मातृपूजा ततः कार्या वृद्धिश्राद्धं ततः स्मृतम् ॥

मातृपूजनं विष्णुपुराणे-

अकृत्वा मातृयागं तु वैदिकं यः समाचरेत् ।

तस्य क्रोधसमायुक्ता हिंसामिच्छन्ति मातरः ॥

परिशिष्टे-यत्रयत्र भवेच्छ्राद्धं तत्रतत्र च मातरः इति ।

शात्तातपः-नानिष्ठा तु पितृन् श्राद्धे कर्म कुर्याच्च वैदिकम् ।

तेभ्योऽपि मातरः पूर्वं पूजनीयाः प्रयत्नत इति ॥

नचास्माद्वचनात् मातृपूजनस्य श्राद्धाङ्गत्वं शङ्क्यम् ।

कर्मादिषु च सर्वेषु मातरः सगणाधिपाः ।

पूजनीयाः प्रयत्नेन पूजिताः पूजयन्ति ताः ॥

इति कात्यायनेन साक्षात्कर्मान्वयोक्तेः । अत एव श्राद्धसंकल्पात्पृथगेवास्याः संकल्पः आचारप्रमाणकः । अतएव श्राद्धरहितेष्वपि एतासां पूजनं दृश्यते वर्षवृद्ध्यादिकर्मसु । श्राद्धस्य च कर्माङ्गतायां मानं-

यज्ञोद्वाहप्रतिष्ठासु मेखलावन्धमोक्षयोः ।

पुत्रजन्मवृषोत्सर्गे वृद्धिश्राद्धं समाचरेत्-

इति विष्णुपुराणीयं वचनम् । छन्दोगपरिशिष्टे-

गौरी पद्मा शची मेधा सावित्री विजया जया ।

देवसेना स्वधा स्वाहा मातरो लोकमातरः ॥

धृतिः पुष्टिस्तथा तुष्टिः तथाऽऽत्मकुलदेवता ।

गणेशेनाधिका ह्येता वृद्धौ पूज्यास्तु षोडश इति ॥

अत्र अन्ते श्रुतमपि गणपतिपूजनमादौ कार्यम् ।

आदौ विनायकः पूज्यो ह्यन्ते च कुलदेवता ।

इति स्मृतिकौस्तुभे बह्वृचपरिशिष्टात् । इदं च ग

गणपतिपूजनं मातृपूजनाङ्गम् । मातरः सगणाधिपा इत्यनेनोक्त-  
त्वात् । अतएव कर्मारम्भे निर्विघ्नफलसिद्ध्यर्थं गणपतिपूजनं  
पृथक् कार्यम् । तस्य पुरुषार्थत्वेन मातृपूजाङ्गभूतस्य च क-  
र्मार्थत्वेन तयोर्भेदात् । अतएव तन्त्रेणापि न तयोरनुष्ठानम् ।

सर्वेषामपि पक्षाणां स्वगृहोक्तं विधीयते ।

स्वगृहोक्तस्य चाभावे ग्रहणं स्वेच्छया भवेत् ॥

इति वचनात् वाजसनेयिनां स्वगृहेषु पूजाविधेरनुक्तत्वात्  
इच्छया ग्रहणं प्राप्तं तथापि छन्दोगपरिशिष्टोक्ता एव मातरः  
पूज्याः । सूत्रपरिशिष्टयोरेककर्तृकत्वात् । पारस्करमतस्याश्र-  
यणीयत्वाच्च । तथाच—

स्मृतिसंग्रहे—न गृहेषु स्मृतिर्येषां श्राद्धादावुपलभ्यते ।

कर्तुमर्हन्ति ते सर्वे पारस्करमुनीरिति ।

मातृपूजाप्रकारः छन्दोगपरिशिष्टे—

प्रतिमासु च शुभ्रासु लिखित्वा वा पटादिषु ।

अपिवाऽक्षतपुञ्जेषु नैवेद्यैश्च पृथग्विधैः ॥ इति ।

अत्र प्रत्येकं मातृणां देवतात्वमिति सिद्धान्तः । तथाच प्रत्येकं  
पृथक्पृथक् प्रतिष्ठां विधाय ओंकारादिनमोऽन्तेन चतुर्थ्यन्तेन  
स्वस्वनाम्ना गौर्यादयो मातरः गन्धादिभिरर्चनीयाः । अर्चनं  
च पदार्थानुसमयेनैव आसां कर्तव्यमिति रुद्रपद्धतौ नारायण-  
भट्टाः । ग्रहपूजाऽपि पदार्थानुसमयेनैवेति शान्तिमयूखे । प-  
दार्थानुसमयो नाम सर्वेषाम् एकैकपदार्थसमर्पणानन्तरं पदार्था-  
न्तरार्पणं, नतु सर्वपदार्थार्पणम् एकस्य कृत्वा अन्यस्य क-  
र्तव्यम् । स्पष्टं चेदं गदाधरकृते श्राद्धसूत्रभाष्ये द्वितीयकण्डिका-  
व्याख्याने । अत्र चतुर्दशत्वषोडशत्वपक्षौ शाखाभेदेन व्यव-

स्थितौ । षोडशत्वपक्ष एव बहुसम्मतः । मातृपूजनं कृत्वा  
वसोर्धाराः पञ्च सप्त वा घृतेन कुर्यात् । रुद्रयामलादौ तथै-  
वाभिधानात् । छन्दोगपरिशिष्टे पूजामुक्ता-

कुड्यलम्बा वसोर्धाराः पञ्च धारा घृतेन तु ।

कारयेत्सप्त धारा वा नातिनीचा नचोच्छ्रिताः ॥

वसोः पवित्रमंसीतिमन्त्रेण-इत्यभिधानाच्च । वसोर्धारादे-  
वानां पूजनं च पञ्चोपचारैः कुर्यात् । अत्र बहवो देशाचारा  
दृश्यन्ते तद् यथादेशाचारमनुष्ठेयम् ।

अथाभ्युदयिकश्राद्धम् ॥

विष्णुपुराणे-कन्यापुत्रविवाहेषु प्रवेशे नववेश्मनः ।

शुभकर्मणि बालानां चूडाकर्मादिके तथा ॥

सीमन्तोन्नयने चैव पुत्रादिमुखदर्शने ।

नान्दीमुखान्पितृनादौ तर्पयेत्प्रयतो गृही इति ॥

सर्वकर्मादौ श्राद्धे प्राप्तेऽपवादमाह कात्यायनः—

असकृद्यानि कर्माणि क्रियन्ते कर्मकारिभिः ।

प्रतिप्रयोगं नैताः स्युर्मातरः श्राद्धमेवच इति ॥

यानि कर्माणि श्रावणाग्रयणादीनि वारंवारं क्रियन्ते तेषु  
प्रथमप्रयोगे एव मातृपूजाऽऽभ्युदयिके, न तु प्रतिप्रयोगमित्य-  
र्थः । इदमाभ्युदयिकश्राद्धम् एकस्थाने कर्मसंस्कारेषु एककर्तृकेषु  
युगपदुपस्थितेषु सर्वादौ सकृदेव कार्यम्, न तु प्रतिसंस्कारमा-  
वृत्त्या । यथा दैवादकृतजातकर्मादिकस्य उपनयनकाले जात-  
कर्माद्यनुष्ठाने, देशान्तरगतस्य मृतबुद्ध्या कृतौर्ध्वदेहिकस्य आ-  
गतस्य पुनर्जातकर्मादिसंस्काराणां विहितानां युगपदनुष्ठाने,  
कर्मनाशजलस्पर्शादीनां प्रायश्चित्ततया पुनःसंस्काराणां विहि-

तानां युगपदनुष्ठाने वा । तदुक्तं ब्रह्मपुराणे-

गणशः क्रियमाणानां मातृणां पूजनं सकृत् ।

सकृदेव भवेच्छ्राद्धम् आदौ न पृथगादिषु ॥

तेषां क्रियमाणानां कर्मणामादिषु पृथक् भिन्नतया मातृपूजनं श्राद्धं च न कार्यमित्यर्थः । नान्दीश्राद्धविधिश्च नवकण्डिकासूत्रे कात्यायनीये षष्ठ्यां कण्डिकायाम्—

आभ्युदयिके प्रदक्षिणमुपचारः, पूर्वाह्णे, पित्र्यमन्त्रवर्जं जपः, ऋजवो दर्भाः, यवैस्तिलार्थाः, संपन्नमिति तृप्तिप्रश्नः, सुसंपन्नमितीतरे ब्रूयुः, दधिबदराक्षतमिश्राः पिण्डाः, नान्दीमुखान् पितृन् आवाहयिष्ये इति पृच्छति, आवाहयेत्यनुज्ञातो नान्दीमुखाः पितरः प्रीयन्तामिति, अक्षय्यस्थाने नान्दीमुखान् पितृन् वाचयिष्ये इति पृच्छति, वाच्यतामित्यनुज्ञातो नान्दीमुखाः पितरः पितामहाः प्रपितामहाः मातामहाः प्रमातामहाः वृद्धप्रमातामहाश्च प्रीयन्तामिति, न स्वधां प्रयुञ्जीत, युग्मानाशयेदत्र ॥

अत्र प्रदक्षिणमुपचार इत्यनेन सकलदैवधर्मोपलक्षणात् प्राक्संस्थत्वोदकसंस्थत्वोपवीतित्वप्राङ्मुखोदङ्मुखत्वदक्षिणजानुनिपातित्वदेवतीर्थत्वादिः दैवधर्मः सर्वोऽत्र भवति ।

हेमाद्रौ शातातपः-

कर्तव्यं चाभ्युदयिकश्राद्धमभ्युदयार्थिना ।

सव्येन चोपवीतेन ऋजुदर्भैश्च धीमता ॥

पितृणां रूपमाख्याय देवा अन्नं समश्नते ।

तस्मात्सव्येन दातव्यं वृद्धिकाले तु नित्यदा ॥



यथैवोपचरेद्देवास्तथा वृद्धौ पितृनपि इति ।

छन्दोगपरिशिष्टे कात्यायनः—

दक्षिणं पातयेज्जानु देवान्परिचरन् सदा ।

पातयेदितरज्जानु पितृन्परिचरन्नपि ॥

निपातो न हि सव्यस्य जानुनो विद्यते क्वचित् ।

सदा परिचरेद् भक्त्या पितृनप्यत्र देववत् इति ॥

अत्र सत्यवसुसंज्ञका विश्वे देवाः ।

नान्दीश्राद्धे सत्यवसू इतिवचनात् ।

अत्र नवदैवत्यं श्राद्धं बहुषु स्मृतिपूपलभ्यते । कात्याय-  
नश्राद्धकल्पे स्वधावचने षण्णामेवोल्लेखात् मातृणामनुल्ले-  
खात् कातीयानां षड्दैवतमेवेति केचित् । अतएव—

षड्भ्यः पितृभ्यस्तदनु श्राद्धदानमुपक्रमेत् ।

इति छन्दोगपरिशिष्टं सङ्गच्छते ।

अन्येतु पूर्वोक्तं वचनं कोकिलमताभिप्रायेण, तेषां मातृमा-  
तामहर्षार्चणयोः पृथगभावात् । अन्येषां नवदैवतमेव बहुषु स्मृ-  
तिषु तथैवोपलम्भादित्याहुः ।

कात्यायनानां सूत्रे परिशिष्टे च तथोपलम्भात् तेषां गोभिली-  
यानां च षड्दैवतम् अन्येषां नवदैवतम् । छन्दोगपरिशिष्टवचन-  
स्य कोकिलमतानुसार्याभिप्रायकत्वे स्वधावाचनसूत्रे मातामहे-  
भ्यः प्रमातामहेभ्यो वृद्धप्रमातामहेभ्य इत्युल्लेखो नोपपद्यते ।  
तेषां मते वृद्धप्रमातामहस्य श्राद्धदेवतात्वाभावात् इति संस्का-  
रगणपतौ ।

तत्परिशिष्टस्य कात्यायनकृतत्वेऽपि छन्दोगानुद्दिश्यैव  
करणात् छन्दोगानां षड्दैवतमन्येषां नवदैवतमेवेति स्वारासि-  
कोऽर्थः । षड्भ्य इति वचनं मात्रादेरप्युपलक्षणमिति कल्पत-

रुः । जीवन्मात्रादित्रिकपरमिति श्राद्धकल्पः । वस्तुतस्तु षड्भ्यः पितृभ्य इत्यस्य शातातपादिवचनैकवाक्यतालाघवात् आनन्तर्यमात्रविधायकत्वात् न संख्यायां तात्पर्यम् इति न कोऽपि विरोधशङ्कावकाशः इति निष्कण्टकः पन्थाः ।

“पूर्वाह्णे” इत्यनेनापराह्णनिषेधः । “पित्र्यमन्त्रवर्जं जप” इत्यनेन अश्नत्सु ब्राह्मणेषु उदीरतामवरइत्यादिः यः पितृजप उक्तः स प्रतिषिध्यते न त्वायन्तुन इत्यादिः । पित्र्यमन्त्रइति-संज्ञाशब्दत्वात्, अस्य चावाहनार्थत्वात् । तिलोऽसीतिपदस्थाने यवोऽसीत्यूहः कार्यः,

तिलोऽसीतिपदस्थाने यवोऽसीति पदं वदेत् ।

स्वधयेतिपदस्थाने पुष्ट्याशब्दं वदेदिह ॥

पितृनिति पदात्पूर्वं वदेन्नान्दीमुखानिति-

इत्याश्वलायनवचनात् । न स्वधां प्रयुञ्जीतेतिनिषेधः स्वायत्तवाक्ये, न तु वैदिकमन्त्रादावपि । अन्यथा स्वधास्थेति मन्त्रभागे स्वाहास्थेतिपदोहः स्यात् । नचेष्टापत्तिः, शिष्टाचार-विरोधात्-इति वाचस्पतिमिश्रादयः ।

पुराणसमुच्चये-

न स्वधाशर्मवर्मेति पितृनाम न चोच्चरेत् ।

न कर्म पितृतीर्थेन न कुशा द्विगुणीकृताः ॥

न तिलैर्नापसव्येन पित्र्यमन्त्रविधार्जितम् ।

अस्मच्छब्दं न कुर्वीत श्राद्धे नान्दीमुखे कचित्-इति ॥

अत्र “पितृनाम नचोच्चरेत्-” “अस्मच्छब्दं न कुर्वीत” इति-शाखान्तरविषयं, स्वशाखायां न स्वधां प्रयुञ्जीतेतिस्वधाशब्द-मात्रनिषेधस्योपलम्भात् ।

गोत्रनामभिरामन्व्य पितृनर्घ्यं प्रदापयेत् ।

इति नान्दीश्राद्धे गोत्रनामोच्चारणस्य छन्दोगपरिशिष्टे कात्यायनेन स्पष्टं विधानाच्च । गोत्रादिनिषेधानामन्यशास्त्रीयविषयत्वादेव संबन्धनिषेधोऽपि तद्विषय एव । तस्मात् कात्यायनमतानुसारिणां नान्दीश्राद्धे संबन्धादिकथनं भवत्येवेति गदाधरादयः । अतएव मदनरत्ने दानखण्डे टोडरमिश्रपद्धतौ च आभ्युदयिकश्राद्धे सर्वत्र गोत्रशर्मशब्दनाम्नामुच्चारणं लिखितम् । संबन्धाद्युच्चारणे क्रमनियममाह हेमाद्रौ भृगुः—

गोत्रसंबन्धनामानि पितृकर्मणि कीर्तयेत् ।

तत्रैव व्यासः—गोत्रसम्बन्धनामानि पितृणामनुकीर्तयन् ।

एकैकस्य तु विप्रस्य अर्घपात्रं विनिक्षिपेत् ॥

याज्ञवल्क्योऽपि—गोत्रनामस्वधाकारैस्तर्पयेदनुपूर्वशः— इति । अन्यादृशक्रमः शाखान्तरविषयः । माध्यंदिनादीनां याज्ञवल्क्योक्तक्रमस्यैवोपादातुमुचितत्वात् । तस्य च तेषां गुरुत्वात् । संकल्पादौ विशेषः—

शुभाय प्रथमान्तेन वृद्धौ संकल्पमाचरेत् ।

न षष्ठ्या न चतुर्थ्या वा संबुद्ध्या वा कदाचन ॥

कात्यायनः—

प्रातरामन्त्रितान् विप्रान् युग्मानुभयतः स्थितान् ।

उपवेश्य कुशान् दद्यात् ऋजुनैव हि पाणिना ॥

तथाचात्र श्राद्धदिने प्रातरेवामन्त्रणं न तु विकृतिन्याय-प्राप्तपाक्षिकपूर्वदिने । वैकृतविशेषविधेरधिकबलत्वात् । पिण्डदानं त्वत्र प्राङ्मुख एव कुर्यात् ।

संयोज्य यवकर्कन्धूदधिभिः प्राङ्मुखस्तथा—इतिवचनात् ।

अत्र मात्रादिपिण्डानां दक्षिणे पित्रादिपिण्डा देयाः, तद्दक्षिणे मातामहादिपिण्डाः, प्रदक्षिणमुपचार इतिकात्यायनसूत्रा-

देः प्रादाक्षिण्येनैव पिण्डानां दानसिद्धेरिति केचित् । तन्न ।

प्रागग्रेष्वथ दर्भेषु आद्यमामन्त्र्य पूर्ववत् ।

अपः क्षिपेन्मूलदेशे ऽवनेनिक्ष्वेति निस्तिलाः ॥

द्वितीयं च तृतीयं च मध्यदेशाग्रदेशयोः ।

मातामहप्रभृतींस्तु तेषामेवहि वामतः ॥

इति पारिशिष्टे विशेषस्मृतेः तेषां पित्राद्यवनेजनस्थानानां वामत उत्तरतः मातामहाद्यवनेजनस्थाने सिद्धे “यथाऽवनिक्तं पिण्डान् ददाति” इति वचनात् तत्रैव पिण्डदाने प्रवामत्वस्यैव सिद्धेः । एवं च मात्रादिपिण्डापेक्षया पितृपिण्डानामपि प्रवामतैव । एकत्र निर्णीत इति न्यायात् । नच प्रत्यङ्मुखोपविष्टानां पितृणां तद्ब्राह्मणानां वा वामत इत्येव परिशिष्टवचनार्थः, तेन प्रादक्षिण्यलाभ एवेति वाच्यम् । तेषामित्यनेन पूर्वप्रक्रान्तानाम् आस्तरणकुशानामवनजेनस्थानानां वा प्रत्यवमशौचित्यात् । किंच प्रत्यङ्मुखतायां प्रमाणाभावात् प्राङ्मुखेषूदङ्मुखो दद्यात् उदङ्मुखेभ्यः प्राङ्मुखो वेत्येव श्रुतेरिति । अत्र मात्रादीनां नवानामपि नान्दीमुखत्वविशिष्टानां देवतात्वमिति सर्वत्र त्यागवाक्ये नान्दीमुखपदं प्रक्षिप्य प्रयोगः कर्तव्यः । अन्यत्र तु आवाहनस्वधावाचनादिविशेषोपदेशस्थले विशेषोपदेशादेव ।

मात्रादिषु नान्दीमुखशब्दः ङीषन्तः प्रयोक्तव्य इति हेमाद्यादिनिबन्धेषु । टावन्तः प्रयोक्तव्य इति स्मृतिकौस्तुभादिषु । उभयविधोऽपि प्रयोगः साधुरेव । स्वाङ्गाच्चोपसर्जनादित्यस्य वैकल्पिकत्वात् । नच नखमुखात्मज्ञायामिति निषेधः शङ्क्यः । संकेतस्यानादित्वेन आधुनिकसंकेतत्वरूपसंज्ञात्वाभावेन विश्वेषां देवानामित्यादौ संज्ञात्वप्रयुक्तसर्वनामत्वानिषेधाभाववत् अत्रापि तदप्रवृत्तेः ।

यत्तु—नान्दीमुखे विवाहे च प्रपितामहपूर्वकम् ।

वाक्यमुच्चारयेद्धीमान् अन्यत्र पितृपूर्वकम् ॥

इति वचनात् कन्यादानवाक्यस्य यथा प्रपितामहपूर्व-  
कत्वं तथा नान्दीमुखश्राद्धेऽपि प्रपितामहपूर्वकत्वमिति कश्चित्,  
तन्न । प्रकृतवचनस्थनान्दीमुखपदस्य विवाहविशेषणत्वेनोपप-  
त्तेः । चकारस्य च पूर्वोक्तसमुच्चयपरत्वेनाप्युपपन्नत्वात् । तेन  
नान्दीमुखे विवाहे यद् दानवाक्यम्, अर्थात् कन्यायाः, तत् कन्या-  
याः प्रपितामहपूर्वकं कार्यम् । पैतापौत्रीमुपक्रमेदिति वचनात् ।  
आभ्युदयिकश्राद्धसूत्रे— “नान्दीमुखाः पितरः पितामहाः प्र-  
पितामहाः” इति पितृपूर्वकत्वस्यैवोल्लेखाच्च । तस्मात् नान्दी-  
मुखश्राद्धे न प्रपितामहपूर्वकत्वोल्लेखो युक्त इति । इदं च  
नान्दीमुखश्राद्धं पिण्डरहितमपि कर्तुमर्हति । तदाह—

मार्कण्डेयपुराणे—पिण्डनिर्वपणं कुर्यान्नवा कुर्याद् विचक्षणः॥

वृद्धिश्राद्धे कुलाचारदेशकालाद्यवेक्ष्य हि ॥

परंत्वस्मिन्कल्पे आवाहनादिनिवृत्तिरपि । तदुक्तम्—

अग्नौकरणमर्घ्यं च आवाहनावनेजनम् ।

पिण्डश्राद्धे प्रकुर्वीत पिण्डहीने विवर्जयेदिति ॥

इदं च श्राद्धं कचिदङ्गम् । तदुक्तं भविष्यपुराणे—

निषेककाले सोमे च सीमन्तोन्नयने तथा ।

इष्टौ पुंसवने चैव श्राद्धं कर्माङ्गमिष्यते ॥ इति ।

पुत्रजन्मादौ नैमित्तिकम्,

नैमित्तिकमथो वक्ष्ये श्राद्धमभ्युदयात्मकम् ।

पुत्रजन्मनि तत्कार्यं जातकर्मसमं नरैः ॥

इति मार्कण्डेयपुराणवचनात् । एतच्चोपलक्षणं, पुत्रविवा-  
हादावपि तद् नैमित्तिकमेव । निमित्तसप्तमीश्रवणात् । नवगृहप्र-

वेशादौ च, “नालौकिकं लौकिकर्माङ्गम्” इति न्यायात् । एवञ्च पितरि देशान्तरस्थे जीवति मृते वा आभ्युदयिकं विना पुत्रविवाहे नाङ्गवैगुण्यम् । न वा पितुर्नैमित्तिकाकरणेन प्रत्यवायः, निमित्ताज्ञानेनानधिकारात् ।

नानिष्ठा तु पितृन् श्राद्धे कर्म वैदिकमारभेत्—

इति शान्तातपवाक्ये पितृपदं श्राद्धार्हपितृपरम्, न तु सम्बन्धिशब्दत्वेन स्वपितृपरम् । कर्त्रन्तरेण संस्कार्यपितामहादि-श्राद्धाकरणप्रसङ्गात् । नचेष्टापत्तिः । सकलशिष्टाचारविरोधात् । “तस्याभावे तु तत्क्रमात्” इतिविधिविरोधाच्च । उक्तशा-तातपावाक्ये कर्मपदं यत्राभ्युदयिकं निषिद्धं तदतिरिक्तवैदि-ककर्मपरम् ।

अथ नान्दीश्राद्धे कर्तृनिर्णयः ।

प्रयोगरत्ने—नान्दीश्राद्धं पिता कुर्यादाद्ये पाणिग्रहे पुनः ।

अत ऊर्ध्वं प्रकुर्वीत स्वयमेव तु नान्दिकम् ॥

छन्दोगपरिशिष्टे—

स्वपितृभ्यः पिता दद्यात् सुतसंस्कारकर्मणि ।

पिण्डान् ओद्वहनात् तेषां तस्याभावे तु तत्क्रमात् ॥ इति ।

सुतसंस्कारेति सुतासुतपदयोर्विगृहीतयोः “पुमान् स्त्रिया” इत्यकशेषेण प्रयोगः, आउद्वहनादित्याङ् अभिविधौ । क-न्यापुत्रविवाहेष्वित्यनेनैकवाक्यत्वात् । तेन आ उद्वहनात् वि-वाहपर्यन्तम् अपत्यसंस्कारजनककर्मणि जातकर्मनामकरणचूडा-करणोपनयनविवाहरूपे पिता स्वपितृभ्यः पिण्डान् दद्यात् । आभ्युदयिकश्राद्धं कुर्यादित्यर्थः । अङ्गमुखेन प्रधानवि-धेरेकवाक्यतालाघवात् । अन्यथा पिण्डदानमात्रापत्तिः । पुत्रस्य प्रथमविवाहएव आभ्युदयिकश्राद्धं पित्रा कार्यम् ।

संस्कारके कर्मणि तद्विधानात् । द्वितीयादेश्च तदजनक-  
त्वात् । संस्कारवति सजातीयसंस्कारानुत्पत्तेः । अत एव पुत्र-  
स्य द्वितीयविवाहादौ न पितुः नान्दीश्राद्धानुष्ठानम् । अत्र-  
\*तेषां संस्कार्यपितुः पितृणां, \*तस्याभावे संस्कार्यपितुरभावे,  
\*तत्क्रमात् संस्कार्यपितरमादाय क्रमः तत्क्रमः तस्मात्-तथाच  
योऽन्यः संस्कारकर्ता स संस्कृतव्यमाणवकादि-पितृपिता-  
महप्रपितामहानां तत्पितृ-मातामहादीनां च श्राद्धं कुर्यात्  
इति समुदायार्थः संपद्यते । पितुरधिकस्यानुप्रवेशे अर्थाद् वृद्ध-  
प्रपितामहस्य त्याग इति संप्रदायः । अत एव “पितृहीनस्य  
यो नामादिकर्ता स तदीयपितरमारभ्य आभ्युदयिकं कुर्यात्”  
इति तत्र तत्र व्याख्यातम् ।

नवीनास्तु—\*तस्य संस्कार्यपितुः अभावे \*तेषां  
संस्कार्यपितुः पितृणामेव प्रकृततया प्रत्यवमर्शे तत्पितुः पितृणाम्  
अर्थे दाने प्राप्ते संस्कार्यपितृक्रमस्यार्थत एव लाभे तत्क्र-  
मादित्यस्य वैयर्थ्यापत्त्या तत्पदेन प्रस्तुतस्य सुतस्य प्रत्यवमर्शे  
तत्क्रमादित्यस्य संस्कार्यक्रमादित्यर्थो लभ्यते । तेन संस्करणीयो  
यथा करोति तथा पितुरभावे पित्रन्यः संस्कर्ता कुर्यादित्यर्थः ।  
तथाच संस्करणीयपित्रादीनां तन्मातामहादीनां तन्मातृपि-  
तामहादीनां च श्राद्धं पित्रन्यः कुर्यादिति पर्यवसितोऽर्थः  
इत्याहुः ।

अत्र पूर्वमतमेव समीचीनम् । तथाहि—संस्करणीयपितुरन्त-  
र्भावबलेन संस्करणीयवृद्धप्रपितामहस्य अर्थतस्त्यागात् स-  
र्वनाम्नः प्रस्तुतप्रत्यवमर्शकतया तेषामित्यनेन पूर्वप्राप्तानां  
षण्णां मध्ये पञ्चानूद्य स्वपितृभ्य इत्यनेन अप्राप्तस्य सं-  
स्करणीयपितुः तत्क्रमादित्यनेन श्राद्धदेवतात्वं विधीयतइ-

ति युज्यते । नचैवं नवीनमते संभवति । संस्करणीय-  
क्रमे पूर्वप्राप्तानां षण्णां मध्ये संस्करणीयपितामहप्रपिता-  
महयोरेवानूद्यतया बहुवचनानुपपत्तेः । नच तेषामित्य-  
नेन संस्कार्यपितृणामेव परामर्शः । अपस्तुतत्वात् । तस्मात् तं  
संस्कार्यपितरमादाय क्रमस्तत्क्रम इति व्याख्यानमेव रमणीयम् ।  
अन्यथा तत्पदेनोपसर्जनपरामर्शपत्तिः । पितृपरामर्शे तु न  
तथा । स्वपितृभ्यः पिता दद्यादित्यत्र पितुरनुपसर्जनत्वात् । न-  
चानुवादापत्तिः । अप्राप्तसंस्करणीयपितृविधायकत्वात् । प्राप्त-  
भागस्य तदुपकारकत्वेनोपदेशात् । भूतभव्यसमाहारे भूत-  
भव्यायोपदिश्यतइति न्यायात् । किञ्च-तदभावे इत्यत्र पि-  
तुरेव परामर्श इत्याविवाद एव । एवञ्चाव्यवाहितोच्चरिततत्पदेना-  
पि स एव परामृश्यते अत्यन्तसन्निधेरिति ।

पितरि जीवति अन्यः संस्कर्ता संस्करणीयपितृक्रमेणैव  
श्राद्धं कुर्यात् ।

अष्टौ संस्कारकर्माणि गर्भाधानमिव स्वयम् ।

पिता कुर्यात्तदन्यो वा तस्याभावे च तत्क्रमात्-

इतिवचनात् वाकारस्वरसात्तस्य पितृवत्कर्तव्यत्वप्रतीतिः ।

तस्याभावे तस्य पितुः सुतसंस्कृत्वाभावे, न तु मरणे । नाना-  
निबन्धविरोधात्, आकाङ्क्षानुरोधाच्च । आभ्युदयिकश्राद्धेऽकृतस-  
पिण्डनो नाधिकारी । तदुक्तम्-

भ्राता वा भ्रातृपुत्रो वा सपिण्डः शिष्य एववा ।

सहपिण्डक्रियां कृत्वा पश्चादभ्युदयं चरेदिति ॥

जीवत्पितृकोऽपि सुतसंस्कारादावाभ्युदयिकं पितुर्मात्रा-  
दिभ्यः कुर्यात् । सङ्ग्रहे-



वृद्धौ तीर्थे च संन्यस्ते ताते च पतिते सति ।

येभ्य एव पिता दद्यात्तेभ्यो दद्यात्स्वयं सुतः ॥ इति ।

संन्यस्ते जीवतीत्यर्थः । अत्र वृद्धौ तीर्थे चेत्यनेकनिमित्तसमावेशे वाक्यभेदात् “जातपुत्रः कृष्णकेशोऽग्नीनादधीत” इत्यादाविव वृद्धितीर्थादिपदैः जीवत्पित्राधिकारिकं श्राद्धमात्रं लक्ष्यते ।  
छन्दोगपरिशिष्टे कात्यायनोऽपि—

पितुः पितृभ्यो वा दद्यात् सपितेत्यपरा श्रुतिः इति ।

विष्णुः— पितरि जीवति यः श्राद्धं कुर्यात्स येषां पिता कुर्यात् तेषां कुर्यात्, पितरि पितामहे च जीवति येषां पितामहः, (कुर्यात् तेषां कुर्यात्) पितरि पितामहे प्रपितामहे च जीवति नैव कुर्यात् ।

आश्वलायनगृह्यपरिशिष्टे तु—जीवत्पिता सुतसंस्कारेषु मातृमातामहयोः कुर्यात्, तस्यां जीवन्त्यां पितृमातामहयोः कुर्यात्, पित्रोर्जीवतोः, मातामहस्यैव कुर्यात्, त्रिषु जीवत्सु न कुर्यात् इत्युक्तम् । यत्तु पितरि पितामहे प्रपितामहे च जीवति न कुर्यादिति विष्णुवचनं तत् जीवत्पित्रादित्रिकं यस्य तत्कर्तृकतीर्थश्राद्धविषयम् । श्राद्धपिति सामान्येनैवोपक्रमात् । एवमेव रुद्रकल्पद्रुमे कल्पतरौ हलायुधभाष्ये च व्यवस्थापितम् । स्वोद्वाहादिनिमित्तकवृद्धिश्राद्धे तु पितरि पितामहे प्रपितामहे च जीवति वृद्धप्रपितामहादिभ्यो दद्यात् ।

दद्यात्त्रिभ्यः परेभ्यस्तु जीवेच्चेत्त्रितयं यदा—इति निगमोक्तेः ।

जीवन्मातृकस्य च न मातृपार्वणम्, जीवन्मातामहस्य न मातामहपार्वणम् । द्वारलोपात् । अत्र च “जीवत्पिता सुतसंस्कारेषु मातृमातामहयोः कुर्यात् तस्यां जीवन्त्यां पितृमातामहयोः कुर्यात्, पित्रोर्जीवतोः, मातामहस्यैव कुर्यात्”

इत्याश्वलायनवाक्येन “न जीवन्तमतिक्रम्य प्रेतेभ्यो ददातीति श्रुतेः” इति कात्यायनसूत्रस्यैकवाक्यतया सुतसंस्कारेषु वर्गाद्याद्यजीवने तद्वर्गं परित्यज्यैव नान्दीश्राद्धं जीवत्पितृकेण कार्यम्, नतु “येभ्य एव पिता दद्यात्” इतिवचनानुसारेण पितुः पित्रादीनामपि श्राद्धं कार्यम् । एतेन पितुः पित्रादिश्राद्धेन सह स्वमात्रादिश्राद्धं वदन्तः परास्ताः । अत एव-

पितृवर्गे मातृवर्गे तथा मातामहस्य च ।

जीवेत्तु यदि वर्गाद्यस्तं तु वर्गं परित्यजेत् ।

इति वचनमपि सङ्गच्छते ।

उद्वाहे पुत्रजनने पित्र्येष्ट्यां मौमिके मखे ।

तीर्थे ब्राह्मणआयाते षडेते जीवतः पितुः ॥

इति मैत्रपरिशिष्टमुदाहृत्य-

येभ्य एव पिता दद्यात् तेभ्यो दद्यात् स्वयं सुतः ।

इत्येतत्समानार्था “पितरि जीवति यः श्राद्धं कुर्यात् स येषां पिता कुर्यात् तेषां कुर्यात्” इत्यादिका विष्णुस्मृतिरूदाहृता स्वोद्वाहादिनिमित्तकनान्दीश्राद्धाविषयेति न विरोधः । वर्गत्रयाद्यजीवनेतु सुतसंस्कारेषु “त्रिषु जीवत्सु नैव कुर्यात्” इति आश्वलायनोक्त्या नैव श्राद्धं कुर्यात् इति न सुतसंस्कारेषु येभ्य एव पिता दद्यात् इत्यस्य स्वीकारापत्तिः । विस्तरस्तु रुद्रकल्पद्रुमे द्रष्टव्यः । धर्मासिन्धुकारोऽपि इत्यमेव वचनानां व्यवस्थामभिप्रेत्य येभ्य एव पिता दद्यादिति पक्षस्य वर्गाद्यजीवने तत्पार्वणलोपपक्षस्यच द्वितीयविवाहादिस्वसंस्कारसुतसंस्कारभेदेन व्यवस्थामङ्गीचकार । पक्षद्वयस्यैच्छिकत्वं च केचित्तु इत्यादिना प्रतिपादयामास । येभ्य एव पिता दद्यादिति पक्षमेव सर्वत्राङ्गीकृत्य तत्र च स्वेन पित्रा वा श्राद्धकरणे

पितृणां समानत्वात् पितरि जीवति सुतसंस्कारेषु द्वितीयविहा-  
दिस्वसंस्कारेषुच सर्वत्र पित्रैव नान्दीश्राद्धं कर्तव्यं समाचारात्  
इति वदन्ति । सर्वत्र येभ्य एवेति पक्षस्य स्वीकारेऽपि नान्दी-  
श्राद्धं स्वेनैवानुष्ठेयम्, वचनेन तथैव बोधनादिति युक्तं पश्यामः ।  
गर्भाधानस्य साक्षात्सुतसंस्कारत्वाभावेऽपि स्वसंस्कारत्वाभा-  
वात् तत्रापि जीवेत्तु यदि वर्गाद्य इति द्वारलोपपक्ष एवाश्रय-  
णीयो व्यवस्थितत्वपक्षे । ऐच्छिकत्वपक्षे तु न शङ्केति दिक् ।

अथ पुण्याहवाचनम् । यद्यपि—

आदौ प्रधानसङ्कल्पस्ततः पुण्याहवाचनम् ।

मातृपूजा ततः कार्या वृद्धिश्राद्धं ततः स्मृतम् ॥

इति वाचस्पतिमिश्रोद्धेखात् मातृपूजनान्पूर्वमेव पुण्याह-  
वाचनं प्रतीयते, तथापि दानखण्डे, मदनरत्ने, सर्वासु ग्रहयज्ञम-  
हारद्रादिपद्धतिषु च आभ्युदयिकानन्तरमेवोक्तत्वात् आभ्यु-  
दयिकानन्तरकरणमपि प्रामाणिकमेव । भट्टकुमारिलकारिका-  
सु स्वस्तिवाचनप्रकरणे “आदावन्ते प्रयोक्तव्यम्” इत्यत्र आदि-  
पदेन च वृद्धिश्राद्धानन्तरं कर्मादौ स्वस्तिवाचनमिति लभ्यते ।  
तथाच प्रयोगपारिजाते—

गर्भाधानादिसंस्कारेष्विष्टापूर्तक्रतुष्वपि ।

वृद्धिश्राद्धं पुरा कार्यं कर्मादौ स्वस्तिवाचनम् ॥ इति ।

कारिकाकारेण कुमारिलेन चौलादावपि तथैव प्रयोगः  
प्रदर्शितः—

शुक्लपक्षे शुभर्क्षे तु कृत्वाऽऽभ्युदयिकं तथा ।

यथाऽन्वयं वा केषाञ्चित् उपनीत्या सहेष्यते ॥

स्वस्त्यादि वाचयेत्पूर्वं वृद्धिपूर्तेषु कर्मसु—इति वदता ।

उपनयनादौ शौनकोऽपि—

अपरेद्युः कृतस्नानभूषणः स्वस्तिवाचनम्—

इति वदन् तथैवाभिप्रैति ।

स्वस्तिवाचनप्रयोगेऽपि कुमारिलेन “प्रस्तुत्य देवतां यान्तु”

इत्यनया कारिकया प्रधानकर्मनिष्ठा स्वस्तिवाचनस्याव्यवधान-  
तैव बोधिता ।

आचार्येणापि शास्त्रेऽस्मिन् मङ्गलार्थमुदीरितम्—

इति कुमारिलोक्तेश्च आभ्युदयिकानन्तर्यमेव पुण्याहवाचन-  
स्य लभ्यते, मङ्गलस्य श्राद्धानन्तरमेव कर्तव्यत्वात् । तस्मात्  
आभ्युदयिकानन्तरमेव पुण्याहवाचनमिति संप्रदायः ।

वैद्यनाथकृतरुद्रपद्धतौ—

सौंकारं ब्राह्मणे कुर्यात् निरौंकारं महीपतौ ।

उपांशु च तथा वैश्ये स्वस्ति शूद्रे प्रकीर्तितम् ॥

वैश्यै शूद्रे च उपांशु स्वस्ति प्रकीर्तितम् इति संबन्धः ।

ग्रहतत्त्वदीपिकायां—

पुण्याहवाचने विप्राः युग्मा वेदविदः शुभाः ।

यज्ञोपवीतिनः शस्ताः प्राङ्मुखाः स्युः पवित्रिणः ॥

गन्धपुष्पार्चिताः शुद्धाः सोत्तरीयाः कुशायुधाः ।

आसीनाः पश्चिमे भागे पूर्णकुम्भस्य सत्तमाः—इत्यादि ॥

शौनककारिकायां—

पुण्याहं वाचयिष्येऽहम् इति वाचयिता वदेत् ।

वाच्यतामिति भाषन्ते वक्तारश्च सुचेतसः ॥

ओमुक्तिपूर्वं पुण्याहं भवन्त इति भाषते ।

ब्रुवन्तिवतिपरं, ब्रूयुः ओंपुण्याहमितीतरे ॥

पुनरप्येवमेव द्विः कृत्वा पुण्याहवाचनम्—इति ।

ओमुक्तिपूर्वं ब्रुवन्त्वितिपरं पुण्याहंभवन्त इति यजमानो  
भाषते इत्यर्थः ।

विधानपारिजाते-

पुण्याहादेस्त्रिरभ्यासे मन्द्रमध्येच्चनिस्वनम् ।

श्रावयेरन् इमे सर्वे यथागमपरम्परम् ॥

एवम् ऋद्धिं (वृद्धिं) कल्याणं स्वस्ति श्रियं(शान्तिम्) इति ।

रूपनारायणादयस्तु—यजमानः प्राङ्मुखस्त्र्यधिकान्  
ब्राह्मणानुपवेश्य चन्दनवस्त्रताम्बूलादिभिः परितोष्य ओं पुण्याहं  
भवन्तो ब्रुवन्त्विति त्रिस्तान् श्रावयेत्, ते च ओं पुण्याहमिति  
त्रिर्ब्रूयुः । ओं स्वस्ति भवन्तो ब्रुवन्त्विति त्रिस्तान् श्रावयेत्,  
ओं स्वस्तीति ते त्रिर्ब्रूयुः । ऋद्धिं भवन्तो ब्रुवन्त्विति त्रिस्तान्  
श्रावयेत्, ओम् ऋध्यतामिति ते त्रिर्ब्रूयुः । इदं ब्राह्मणस्यैव सों-  
ङ्कारं क्षत्रियादिकस्य निरोङ्कारम् । ततः कुशाग्रैः सपल्लवैः  
विप्रा अभिषिञ्चेयुः । ततः सुवासिनीभिर्नीराजनं कारयेत् ।  
अभिषेकमन्त्राः स्मृत्यन्तरोक्ताः—

चतुःस्वस्ति, पयःपञ्च, विष्णोःषट्, द्वादशदेवताः ।

प्रातःषट्, पञ्चभगः, पञ्चैन्द्रैः, पञ्चवारुणैः ॥

षड्वातैः, शान्तिरष्टौ, जपान्मृत्युर्विनश्यति ।

स्वस्तिनइन्द्रो, पयःपृथिव्याम्, विष्णोरराटमसि, अग्निर्देवता,  
प्रातरग्निम्, भगप्रणेतः, त्रातारमिन्द्रम्, व्वरुणस्योत्तम्भनमसि,  
समुद्रायत्वाव्वाताय, द्यौः शान्तिः—एते मन्त्राः चतुःस्वस्त्यादि-  
शब्दैः ज्ञेयाः । कण्वशाखायां द्यौः शान्तिरिति मन्त्रे अष्टावेव  
शान्तिशब्दा उपात्ता इति तदभिप्रायेण कारिकायां संस्कार-  
गणपत्युक्तायां शान्तिरष्टौ इत्युल्लेखः । अन्ये च अभिषेकमन्त्राः  
प्रयोगे वक्ष्यन्ते ।

कात्यायनेन कचिदपि पुण्याहवाचनस्यानुक्तत्वात् केचित्  
माध्यन्दिना बह्वृचपरिशिष्टोक्तप्रकारेण पुण्याहवाचनमाचरन्ति ।  
अन्ये पुनः हिरण्यकेशिगृह्याद्युक्तरीत्या ब्राह्मणानां पूजनपूर्वकं  
वरणं कृत्वा तदाचरन्ति । कलशस्थापनादिप्रकारस्य तदनु-  
क्तत्वान्न तदनुष्ठानं तैः क्रियते । स प्रकारश्च प्रयोगे स्फुटी-  
भविष्यति ।

अथ ग्रहयागः ।

स च नित्यनैमित्तिककाम्यभेदात् त्रिविधः । अयनविषुवो-  
परागादिषु नित्यः । गर्भाधानादिसंस्कारकर्मसु नैमित्तिकः ।  
विषदपगमसम्पदादिकामेषु काम्यः । तथाच शौनकः,

ग्रहशान्तिं प्रवक्ष्यामि शौनको ऽहं द्विजन्मनाम् ।

पुण्येऽहनि शुभे वारे कुर्याद्वाऽथ त्रिजन्मसु ॥

अयने विषुवे चैव सोमसूर्योपरागयोः ।

ग्रहाणामुग्रचेष्टानामेतां शान्तिं समाचरेत् ॥

नित्योऽयं ग्रहयज्ञः स्यात्, नैमित्तिक इतः परः ।

गर्भाधानादिसंस्कारकर्मस्वपि विशेषतः, ॥

कार्यारम्भेषु सर्वेषु नववेश्मप्रवेशने ।

आरोग्यस्नानसमये संक्रान्तौ रोगसम्भवे ॥

अभिचारे च यः कुर्याद् ग्रहपूजां विधानतः ।

सोऽभीष्टफलमाप्नोतीति ।

रुद्रपद्धतौ,

आदौ विनायकं पूज्य ग्रहांश्चैव विधानतः ।

कर्मणां सिद्धिमाप्नोति श्रेयश्चाप्नोत्यनुत्तमम् ॥

कर्मतत्त्वदीपिकायां—

विवाहोत्सवयज्ञेषु प्रतिष्ठादिषु कर्मसु ।

निर्विघ्नार्थं मुनिश्रेष्ठ तथोद्देशोद्भवेषु च ॥  
वश्यकर्माभिचारेषु तथैवाच्चाटनादिषु ।  
नवग्रहमखं कृत्वा ततः काम्यं समाश्रयेत्-इति ॥

ग्रहानाह तत्रैव—

सूर्यः सोमो महीपुत्रः सोमपुत्रो बृहस्पतिः ।  
शुक्रः शनैश्चरो राहुः केतुश्चेति ग्रहाः स्मृताः ॥  
गृहस्योत्तरपूर्वेण मण्डपं कारयेद् बुधः ।  
रुद्रायतनभूमौ वा चतुरस्रमुदकप्लवम् ॥  
दशहस्तमथाष्टौ वा हस्तान्कुर्याद्विधानतः ।  
तस्य द्वाराणि चत्वारि कर्तव्यानि विचक्षणैः ॥  
स्कान्दे—

नवग्रहमखे कुण्डं हस्तमात्रं समं भवेत् ।  
चतुरस्रमधोहस्तं योनिवक्त्रं समेखलम् ॥  
चतुरङ्गुलविस्तारा मेखलास्तद्वदुच्छ्रिताः ।  
मानहीनाधिकं कुण्डमनेकभयदं भवेत् ॥  
मात्स्ये अध्याये ९३—

सूत उवाच ।

वैशम्पायनमासीनमपृच्छच्छौनकः पुरा ।  
सर्वकामाप्तये नित्यं कथं शान्तिक-पौष्टिकम् ॥ १ ॥

वैशम्पायन उवाच ।

श्रीकामः शान्तिकामो वा ग्रहयज्ञं समारभेत् ।  
वृद्ध्यायुःपुष्टिकामो वा तथैवाभिचरन् पुनः ।  
येन ब्रह्मन् विधानेन तन्मे निगदतः शृणु ॥ २ ॥  
सर्वशास्त्राण्यनुक्रम्य संक्षिप्य ग्रन्थविस्तरम् ।

ग्रहशान्तिं प्रवक्ष्यामि पुराणश्रुतिचोदिताम् ॥ ३ ॥  
 पुण्येऽङ्घ्रि विप्रकथिते कृत्वा ब्राह्मणवाचनम् ।  
 ग्रहान् ग्रहाधिदेवांश्च स्थाप्य होमं समारभेत् ॥ ४ ॥  
 ग्रहयज्ञस्त्रिधा प्रोक्तः पुराणश्रुतिकोविदैः ।  
 प्रथमोऽयुतहोमः स्याल्लक्षहोमस्ततः परम् ॥ ५ ॥  
 तृतीयः कोटिहोमस्तु सर्व्वकामफलप्रदः ।  
 अयुतेनाहुतीनाञ्च नवग्रहमखः स्मृतः ॥ ६ ॥  
 तस्य तावद्विधिं वक्ष्ये पुराणश्रुतिभाषितम् ।  
 गृहस्योत्तरपूर्व्वेण वितस्तिद्वयविस्तृताम् ॥ ७ ॥  
 वप्रद्वयावृतां वेदिं वितस्त्युच्छ्रयसम्मिताम् ।  
 संस्थापनाय देवानां चतुरस्रामुदङ्मुखाम् १\* ॥ ८ ॥  
 अग्निप्रणयनं कृत्वा तस्यामावाहयेत् सुरान् ।  
 देवतानां ततः स्थाप्या विंशतिर्द्वादशाधिका ॥ ९ ॥  
 सूर्य्यः सोमस्तथा भौमो बुध-जीव-सितार्कजाः ।  
 राहुः केतुरिति प्रोक्ता ग्रहा लोकाहितावहाः ॥ १० ॥  
 मध्ये तु भास्करं विद्याल्लोहितं दक्षिणेन तु ।  
 उत्तरेण गुरुं विद्याद् बुधं पूर्व्वोत्तरेण तु ॥ ११ ॥  
 पूर्व्वेण भार्गवं विद्यात् सोमं दक्षिणपूर्व्वके ।  
 पश्चिमेन शनिं विद्याद्राहुं पश्चिमदक्षिणे ।  
 पश्चिमोत्तरतः केतुं स्थापयेच्छुक्लतण्डुलैः ॥ १२ ॥  
 भास्करस्येश्वरं विद्यादुमाञ्च शशिनस्तथा ।  
 स्कन्दमङ्गारकस्यापि बुधस्य च तथा हरिम् ॥ १३ ॥

१\* ग्रहवेदिं कुर्यात् तस्यां च शुक्लवीहितण्डुलैः सकर्णिकमष्टद-  
 लमम्बुजमुल्लिख्य कर्णिकायां दलेषु च यथास्थानं ग्रहपीठानि स्था-  
 पयेदिति आश्वला० गृ० प० अ० २।२ विशेषः ।



ब्रह्माणश्च गुरोर्विद्याच्छुक्रस्यापि शचीपतिम् ।  
 शनैश्चरस्य तु यमं राहोः कालं तथैव च ॥ १४ ॥  
 केतोश्च चित्रगुप्तश्च सर्वेषामधिदेवताः ।  
 अग्निरापः क्षितिर्विष्णुरिन्द्र ऐन्द्री च देवता ॥  
 प्रजापतिश्च सर्पाश्च ब्रह्मा प्रत्यधिदेवताः ॥ १५ ॥  
 विनायकं तथा दुर्गां वायुमाकाशमेव च ।  
 \*आवाहयेद् व्याहृतिभिस्तथैवाश्विकुमारकौ ॥ १६ ॥  
 संस्मरेद्रक्तमादित्यमङ्गारकसमन्वितम् ।  
 सोम-शुक्रौ तथा श्वेतौ बुध-जीवौ च पिङ्गलौ ।  
 मन्द-राहू तथा कृष्णौ धूम्रं केतुगणं विदुः ॥ १७ ॥  
 ग्रहवर्णानि देयानि वासांसि कुसुमानि च ।  
 धूपामोदोऽत्र सुरभिरुपरिष्ठाद्वितानकम् ।  
 शोभनं स्थापयेत् प्राङ्गः फलपुष्पसमन्वितम् ॥ १८ ॥  
 गुडौदनं रवेर्दद्यात् सोमाय घृतपायसम् ।  
 अङ्गारकाय संयावं बुधाय क्षीर-षष्टिकम् ॥ १९ ॥  
 दध्योदनञ्च जीवाय शुक्राय च गुडौदनम् ।  
 शनैश्चराय कृसरमजामांसञ्च राहवे ।  
 चित्रौदनञ्च केतुभ्यः सर्वभक्ष्यैरथार्चयेत् ॥ २० ॥  
 प्रागुत्तरेण तस्माच्च दध्यक्षतविभूषितम् ।  
 चूतपल्लवसंछन्नं फलवस्त्रयुगान्वितम् ॥ २१ ॥  
 पञ्चरत्नसमायुक्तं पञ्चभङ्गसमन्वितम् ।

\* आवाहनपूजनादिप्रकारश्च आश्वला० अ.२। खं. ४-५ विस्तरे-  
 णोक्तस्तत एवावगन्तव्यः । अत्रापि प्रयोगे संक्षेपेण वक्ष्यते ।

इन्द्रादिदिक्पालानां वास्तोष्पतेः क्षेत्राधिपतेश्चावाहनं मदन-  
 रत्नसंग्रहस्थकारिकामुल्लिख्य संस्कारभास्करे आश्वला.प.चोक्तम् ।

स्थापयेद्व्रणं कुम्भं वरुणं तत्र विन्यसेत् ॥ २२ ॥  
 गङ्गाद्याः सरितः सर्वाः समुद्राश्च सरांसि च ।  
 गजाश्वरथ्यावल्मीकसङ्गमहृद्गोकुलात् ॥ २३ ॥  
 मृदमानीय विप्रेन्द्र सर्वौषधिजलान्वितम् ।  
 स्नानार्थं विन्यसेत् तत्र यजमानस्य धर्मवित् ॥ २४ ॥  
 सर्वे समुद्राः सरितः सरांसि च नदास्तथा ।  
 आयान्तु यजमानस्य दुरितक्षयकारकाः ॥ २५ ॥  
 एवमावाहयेदेतानमरान् मुनिसत्तम ।  
 होमं समारभेत् सर्पिर्यव-व्रीहि-तिलादिना ॥ २६ ॥  
 अर्कः पलाश-खदिरावपामार्गोऽथ पिप्पलः ।  
 औदुम्बरः शमी-दूर्वा-कुशाश्च समिधः क्रमात् ॥ २७ ॥  
 एकैकस्याष्टकशतमष्टाविंशतिरष्ट वा ।  
 होतव्या मधुसर्पिभ्यां दध्ना चैव समन्विताः ॥ २८ ॥  
 प्रादेशमात्रा अशिफा अशाखा अपलाशिनीः ।  
 समिधः कल्पयेत् प्राज्ञः सर्वकर्मसु सर्वदा ॥ २९ ॥  
 देवानामपि सर्वेषामुपांशु परमार्थवित् ।  
 स्वेन स्वेनैव मन्त्रेण होतव्याः समिधः पृथक् ॥ ३० ॥  
 होतव्यश्च घृताभ्यक्तं चरुभक्षादिकं पुनः ।  
 मन्त्रैर्दशाहुतीर्हुत्वा होमं व्याहृतिभिस्ततः ॥ ३१ ॥  
 उदङ्मुखाः प्राङ्मुखा वा कुर्युर्ब्राह्मणपुङ्गवाः ।  
 मन्त्रवन्तश्च कर्त्तव्याश्चरवः प्रतिदैवतम् ॥ ३२ ॥

१ पञ्चगव्यानि पञ्चामृतानि नवपर्वतधातुन् नवपवित्रमृदो नव-  
 ल्लानि प्रक्षिप्य दूर्वापल्लवैर्मुखमाच्छाद्य वस्त्रयुग्मेन वेष्टयित्वा समु-  
 दीनि तीर्थान्यावाह्य कुम्भमभिमृश्य अबिलङ्गा वारुणीः पावमानी  
 अ जपेत् इति आश्वला.गृ.प.अ. २।२। २ पलाशं पत्रं तद्रहिताः ।

हुत्वा च तांश्चरून् सम्यक् ततो होमं समाचरेत् ।  
 आकृष्णेनेति सूर्याय होमः कार्यो द्विजन्मना ॥ ३३ ॥  
 आप्यायस्वेति सोमाय मन्त्रेण जुहुयात् पुनः ॥  
 अग्निर्मूर्द्धादिवःककुदिति भौमाय कीर्त्तयेत् ॥ ३४ ॥  
 अग्नेविवस्वदुषस इति सोमसुताय वै ।  
 बृहस्पतेपरिदीयास्थेनेति गुरोर्मतः ॥ ३५ ॥  
 शुक्रन्तेअन्यदिति च शुक्रस्यापि निगद्यते ।  
 शनैश्चराय तु पुनः शन्नोदेवीति होमयेत् ॥ ३६ ॥  
 कयानश्चित्रआश्रुवदिति राहोरुदाहृतः ॥ ३७ ॥  
 केतुंकृष्णन्निति ब्रूयात् केतूनामपि शान्तये ।  
 आवोराजेति रुद्रस्य बलिहोमं समाचरेत् ।  
 आपोहिष्टेत्युमायास्तु स्योनेति स्वामिनस्तथा ॥ ३८ ॥  
 विष्णोरिदंविष्णुरिति तमीशेति स्वयम्भुवः ॥  
 इन्द्रमिद्वेतायेति इन्द्राय जुहुयात् ततः ॥ ३९ ॥  
 तथा यमस्य चायंगौरिति होमः प्रकीर्त्तितः ।  
 कालस्य ब्रह्मजज्ञानमिति मन्त्रः प्रशस्यते ॥ ४० ॥  
 चित्रगुप्तस्यानाज्ञातमिति मन्त्रविदो विदुः ॥  
 अग्निदूतंवृणीमह इति वह्नेरुदाहृतः ॥ ४१ ॥  
 उदुत्तमंवरुणमित्यपां मन्त्रः प्रकीर्त्तितः ।  
 भूमेः पृथिव्यन्तरिक्षमिति वेदेषु पठ्यते ॥ ४२ ॥  
 सहस्रशीर्षापुरुष इति विष्णोरुदाहृतः ।  
 इन्द्रायेन्दोमरुत्वत इति शक्रस्य शस्यते ॥ ४३ ॥  
 उत्तानपर्णेसुभगे इति देव्याः समाचरेत् ।  
 प्रजापतेः पुनर्होमः प्रजापते इति स्मृतः ॥ ४४ ॥  
 नमोस्तुसर्पेभ्य इति सर्पाणां मन्त्र उच्यते ।

एषब्रह्मायऋत्विग्भ्य इति ब्रह्मण्युदाहृतः ॥ ४५ ॥  
 विनायकस्य चातूनइति मन्त्रो बुधैः स्मृतः ॥  
 जातवेदसे सुनवामेति दुर्गामन्त्र उच्यते ॥ ४६ ॥  
 आदित्प्रव्रस्यरेतस आकाशस्य उदाहृतः ।  
 प्राणाशिशुर्मर्हीनाश्च वायोर्मन्त्रः प्रकीर्तितः ॥ ४७ ॥  
 एषोउषाअपूर्व्याइत्यश्विनोर्मन्त्र उच्यते ।  
 पूर्णाहुतिस्तु मूर्ध्नादिदिव इत्यभिपातयेत् ॥ ४८ ॥  
 अथाभिषेकमन्त्रेण वाद्यमङ्गलगीतकैः ।  
 पूर्णकुम्भेन तेनैव होमान्ते प्रागुदङ्मुखम् ॥ ४९ ॥  
 अव्यङ्गावयवैर्ब्रह्मन् हेमस्रग्दामभूषितैः ।  
 यजमानस्य कर्त्तव्यं चतुर्भिः \*स्नपनं द्विजैः ॥ ५० ॥  
 सुरास्त्वामभिषिञ्चन्तु ब्रह्म-विष्णु-महेश्वराः ।  
 वासुदेवो जगन्नाथस्तथा सङ्कर्षणो विभुः ।  
 प्रद्युम्नश्चानिरुद्धश्च भवन्तु विजयाय ते ॥ ५१ ॥  
 आखण्डलोऽग्निर्भगवान् यमो वै निर्ऋतिस्तथा ।

\* अथ यजमानाभिषेको ग्रहवेदेः प्रागुदीच्यां शुचौ देशे संमृ-  
 द्धालंकृते प्राक्प्रवणे चतुष्पादं दीर्घचतुरस्रं सोत्तरच्छदं पीठं निधा-  
 य तत्रोदगप्रान्मूलान् हरितदर्भानास्तीर्य प्राङ्मुखं कर्तारं सा-  
 मात्यमुपवेश्याचार्यः सहर्त्विग्भिः अभिषेककुम्भमादाय प्रत्यङ्-  
 मुखस्तिष्ठन्नौदुम्बर्याऽऽर्द्रया शाखया सपलाशया हिरण्मय्या सकु-  
 शदूर्वयाऽन्तर्धाय कुम्भोदकपृषद्विरभिषिञ्चेत् अङ्गिष्ठाभिर्वाङ्गुलीभिः  
 पावमानीभिः अन्याभिश्च शान्तिपावित्रालिङ्गाभिः ग्रहाभिषेकमन्त्रैः  
 समुद्रज्येष्ठा इति सूक्तेन सुरास्त्वामिति सूक्तेन च श्रीसूक्तेन इमा-  
 आपः शिवतमा इति ज्युचेन देवस्यत्वेति च यजुषा भूर्भुवः स्वरिति  
 च व्याहृतिभिरभिषिक्तस्तेभ्यो ग्रहोक्तां दक्षिणां दद्यात् इति आद्व-  
 ला. विशेषः ।

वरुणः पवनश्चैव धनाध्यक्षस्तथा शिवः ।  
 ब्रह्मणा सहितः शेषो दिक्पालास्त्वामवन्तु ते ॥ ५२ ॥  
 कीर्त्तिर्लक्ष्मीर्धृतिर्मैधा पुष्टिः श्रद्धा क्रिया मतिः ।  
 बुद्धिर्लज्जा वपुःशान्तिस्तुष्टिः कान्तिश्च मातरः ।  
 एतास्त्वामभिषिञ्चन्तु धर्मपत्न्यः समागताः ॥ ५३ ॥  
 आदित्यश्चन्द्रमा भौमो बुधो जीवः सितोऽर्कजः ।  
 ग्रहास्त्वामभिषिञ्चन्तु राहुः केतुश्च तर्पिताः ॥ ५४ ॥  
 देव-दानव-गन्धर्वा यक्ष-राक्षस-पन्नगाः ।  
 ऋषयो मुनयो गावो देवमातर एव च ॥ ५५ ॥  
 देवपत्न्यो द्रुमा नागा दैत्याश्चाप्सरसां गणाः ।  
 अस्त्राणि सर्वशस्त्राणि राजानो वाहनानि च ॥ ५६ ॥  
 औषधानि च रत्नानि कालस्यावयवाश्च ये ।  
 सरितः सागराः शैलास्तीर्थानि जलदा नदाः ।  
 एते त्वामभिषिञ्चन्तु सर्वकामार्थसिद्धये ॥ ५७ ॥  
 ततः शुक्लाम्बरधरः शुक्लगन्धानुलेपनः ।  
 सर्वौषधैः सर्वगन्धैः स्नापितो द्विजपुङ्गवैः ॥ ५८ ॥  
 यजमानः सपत्नीक ऋत्विजः सुसमाहितान् ।  
 दक्षिणाभिः प्रयत्नेन पूजयेद्गतविस्मयः ॥ ५९ ॥  
 सूर्याय कपिलां धेनुं शङ्खं दद्यात् तथेन्दवे ।  
 रक्तं धुरन्धरं दद्याद्भौमाय च ककुब्जिनम् ॥ ६० ॥  
 बुधाय जातरूपन्तु गुरवे पीतवाससी ।  
 श्वेताश्वं दैत्यगुरवे कृष्णां गामर्कसूनवे ॥ ६१ ॥  
 आयसं राहवे दद्यात् केतुभ्यश्छागमुत्तमम् ।  
 सुवर्णेन समं कार्य्या यजमानेन दक्षिणा ॥ ६२ ॥  
 सर्वेषामथवा गावो दातव्या हेमभूषिताः ।

सुवर्णमथवा दद्याद् गुरुर्वा येन तुष्यति ।  
 मन्त्रेणैव प्रदातव्याः सर्वाः सर्वत्र दक्षिणाः ॥ ६३ ॥  
 कपिले सर्वदेवानां पूजनीयाऽसि रोहिणि ।  
 तीर्थदेवमयी यस्मादतः शान्तिं प्रयच्छ मे ॥ ६४ ॥  
 पुण्यस्त्वं शङ्ख पुण्यानां मङ्गलानाञ्च मङ्गलम् ।  
 विष्णुना विधृतश्चासि ततः शान्तिं प्रयच्छ मे ॥ ६५ ॥  
 धर्मस्त्वं वृषरूपेण जगदानन्दकारकः ।  
 अष्टमूर्त्तेरधिष्ठानमतः शान्तिं प्रयच्छ मे ॥ ६६ ॥  
 हिरण्यगर्भगर्भस्त्वं हेम बीजं विभावसोः ।  
 अनन्तपुण्यफलदमतः शान्तिं प्रयच्छ मे ॥ ६७ ॥  
 पीतवस्त्रयुगं यस्माद्वासुदेवस्य वल्लभम् ।  
 प्रदानात् तस्य मे विष्णो ह्यतः शान्तिं प्रयच्छ मे ॥ ६८ ॥  
 विष्णुस्त्वमश्वरूपेण यस्मादमृतसम्भवः ।  
 चन्द्रार्कवाहनो नित्यमतः शान्तिं प्रयच्छ मे ॥ ६९ ॥  
 यस्मात् त्वं पृथिवी सर्वा धेनुः केशवसन्निभा ।  
 सर्वपापहरा नित्यमतः शान्तिं प्रयच्छ मे ॥ ७० ॥  
 यस्मादायस कर्माणि तवाधीनानि सर्वदा ।  
 लाङ्गलाद्यायुधादीनि तस्माच्छान्तिं प्रयच्छ मे ॥ ७१ ॥  
 यस्मात् त्वं सर्वयज्ञानामङ्गत्वेन व्यवस्थितः ।  
 यानं विभावसोर्नित्यमतः शान्तिं प्रयच्छ मे ॥ ७२ ॥  
 गवामङ्गेषु तिष्ठन्ति भुवनानि चतुर्दश ।  
 यस्मात् तस्माच्छिवं मे स्यादिह लोके परत्र च ॥ ७३ ॥  
 यस्मादशुन्यं शयनं केशवस्य च सर्वदा ।  
 शय्या ममाप्यशून्याऽस्तु दत्ता जन्मनि जन्मनि ॥ ७४ ॥  
 यतो रवेषु सर्वेषु सर्वे देवाः प्रतिष्ठिताः ।

ततो रत्नानि यच्छन्तु रत्नदानेन मे सुराः ॥ ७५ ॥  
 यतो भूमिप्रदानस्य कलां नार्हन्ति षोडशीम् ।  
 दानान्यन्यानि मे शान्तिर्भूमिदानाद्भवत्विव ॥ ७६ ॥  
 एवं सम्पूजयेद्भक्त्या वित्तशाठ्येन वर्जितः ।  
 रत्न-काञ्चन-वस्त्रौघैर्धूपमाल्यानुलेपनैः ॥ ७७ ॥  
 अनेन विधिना यस्तु ग्रहपूजां समाचरेत् ।  
 सर्वान् कामानवाप्नोति प्रेत्य स्वर्गे महीयते ॥ ७८ ॥  
 यस्तु पीडाकरो नित्यमल्पवित्तस्य वै ग्रहः ।  
 तश्च यत्नेन सम्पूज्य शेषानप्यर्चयेद्बुधः ॥ ७९ ॥  
 ग्रहा गावो नरेन्द्राश्च ब्राह्मणाश्च विशेषतः ।  
 पूजिताः पूजयन्त्येते निर्दहन्त्यवमानिताः ॥ ८० ॥  
 यथा वाणप्रहाराणां कवचं भवति वारणम् ।  
 तद्वदैवोपघातानां शान्तिर्भवति वारणम् ॥ ८१ ॥  
 तस्मान्न दक्षिणाहीनं कर्त्तव्यं भूतिमिच्छता ।  
 सम्पूर्णया दक्षिणया यस्माद्देवोऽपि तुष्यति ॥ ८२ ॥  
 सदैवायुतहोमोऽयं नवग्रहमखे स्थितः ।  
 विवाहोत्सवयज्ञेषु प्रतिष्ठादिषु कर्मसु ॥ ८३ ॥  
 निर्विघ्नार्थं मुनिश्रेष्ठ तथोद्देगाद्भुतेषु च ।  
 कथितोऽयुतहोमोऽयं लक्षहोममतः शृणु ॥ ८४ ॥  
 सर्वकामाप्तये यस्माल्लक्षहोमं विदुर्बुधाः ।  
 पितॄणां वल्लभं साक्षाद्भुक्ति-भुक्तिफलप्रदम् ॥ ८५ ॥  
 ग्रहताराबलं लब्ध्वा कृत्वा ब्राह्मणवाचनम् ।  
 गृहस्योत्तरपूर्वेण मण्डपं कारयेद् बुधः ॥ ८६ ॥  
 रुद्रायतनभूमौ वा चतुरस्रमुदङ्मुखम् ।  
 दशहस्तमथाष्टौ वा हस्तान् कुर्याद्विधानतः ॥ ८७ ॥

प्रागुदक्प्लवनां भूमिं कारयेद्यन्नतो बुधः ।  
 प्रागुत्तरं समासाद्य प्रदेशं मण्डपस्य तु ॥ ८८ ॥  
 शोभनं कारयेत् कुण्डं यथावलक्षणान्वितम् ।  
 चतुरस्रं समन्तात् तु योनिवक्त्रं समेखलम् ॥ ८९ ॥  
 चतुरङ्गुलविस्तारा मेखला तद्वदुच्छ्रिता ।  
 प्रागुदक्प्लवना कार्या सर्वतः समवस्थिता ॥ ९० ॥  
 शान्त्यर्थं सर्वलोकानां नवग्रहमखः स्मृतः ।  
 मानहीनाधिकं कुण्डमनेकभयदं भवेत् ।  
 यस्मात् तस्मात् सुसम्पूर्णं शान्तिकुण्डं विधीयते ॥ ९१ ॥  
 अस्मादशगुणः प्रोक्तो लक्षहोमः स्वयम्भुवा ।  
 आहुतीभिः प्रयत्नेन दक्षिणाभिस्तथैव च ॥ ९२ ॥  
 द्विहस्तविस्तृतं तद्वच्चतुर्हस्तायतं पुनः ।  
 लक्षहोमे भवेत् कुण्डं योनिवक्त्रं त्रिमेखलम् ॥ ९३ ॥  
 तस्य चोत्तरपूर्वेण वितस्तित्रयसंस्थितम् ।  
 प्रागुदक्प्लवनं तच्च चतुरस्रं समन्ततः ॥ ९४ ॥  
 विष्कम्भाद्धोच्छ्रितं प्रोक्तं स्थण्डिलं विश्वकर्मणा ।  
 संस्थापनाय देवानां वप्रत्रयसमावृतम् ॥ ९५ ॥  
 ब्रह्मलं ह्युच्छ्रितो वप्रः प्रथमः समुदाहृतः ।  
 अङ्गुलोच्छ्रयसंयुक्तं वप्रद्वयमथोपरि ॥ ९६ ॥  
 त्र्यङ्गुलस्य च विस्तारः सर्वेषां कथ्यते बुधैः ।  
 दशाङ्गुलोच्छ्रिता भित्तिः स्थण्डिले स्यात् तथोपरि ।  
 तस्मिन्नावाहयेद्देवान् पूर्ववत् पुष्पतण्डुलैः ॥ ९७ ॥  
 आदित्याभिमुखः सर्वे साधिप्रत्यधिदेवताः ।  
 स्थापनीया मुनिश्रेष्ठ नोत्तरेण पराङ्मुखः ॥ ९८ ॥  
 गरुत्मानधिकस्तत्र सम्पूज्यः श्रियमिच्छता ।



सामध्वनिशरीरस्त्वं वाहनं परमेष्ठिनः ।  
 विषपापहरो नित्यमतः शान्तिं प्रयच्छ मे ॥ ९९ ॥  
 पूर्ववत् कुम्भमापन्त्य तद्रुद्रोमं समाचरेत् ।  
 सहस्राणां शतं हुत्वा समित्संख्याधिकं पुनः ।  
 घृतकुम्भवसोर्धारां पातयेदनलोपरि ॥ १०० ॥  
 औदुम्बरीं तथार्द्राञ्च ऋज्वीं कोटरवर्जिताम् ।  
 बाहुमार्त्रीं क्षुचं कृत्वा ततः स्तम्भद्वयोपरि ।  
 घृतधारां तथा सम्यगग्रेरुपरि पातयेत् ॥ १०१ ॥  
 श्रावयेत् सूक्तमाग्नेयं वैष्णवं रौद्रमैन्दवम् ।  
 महावैश्वानरं साम ज्येष्ठसाम च वाचयेत् ॥ १०२ ॥  
 स्नानञ्च यजमानस्य पूर्ववत् स्वस्तिवाचनम् ।  
 दातव्या यजमानेन पूर्ववद्दक्षिणाः पृथक् ॥ १०३ ॥  
 काम-क्रोधविहीनेन ऋत्विग्भ्यः शान्तचेतसा ।  
 नवग्रहमखे विप्राश्चत्वारो वेदवेदिनः ॥ १०४ ॥  
 अथवा ऋत्विजौ शान्तौ द्वावेव श्रुतिकोविदौ ।  
 कार्य्यावयुतहोमे तु न प्रसज्येत विस्तरम् ॥ १०५ ॥  
 तद्वच्च दश वाऽष्टौ वा लक्षहोमे तु ऋत्विजः ।  
 कर्त्तव्याः शक्तितस्तद्वच्चत्वारो वा विमत्सराः ॥ १०६ ॥  
 नवग्रहमखात् सर्व्वं लक्षहोमे दशोत्तरम् ।  
 भक्ष्यान् दद्यान्मुनिश्रेष्ठ भूषणान्यपि शक्तितः ॥ १०७ ॥  
 शयनानि सवस्त्राणि हैमानि कटकानि च ।  
 कर्णाङ्गुलिपवित्राणि कण्ठसूत्राणि शक्तिमान् ॥ १०८ ॥  
 न कुर्याद्दक्षिणाहीनं वित्तशाठ्येन मानवः ।  
 अददल्लोभतो मोहात् कुलक्षयमवाप्नुते ॥ १०९ ॥  
 अन्नदानं यथाशक्त्या कर्त्तव्यं भूतिमिच्छता ।

अन्नहीनः कृतो यस्माद् दुर्भिक्षफलदो भवेत् ॥ ११० ॥  
 अन्नहीनो दहेद्राष्ट्रं मन्त्रहीनस्तु ऋत्विजः ।  
 यष्टारं दक्षिणाहीनो नास्ति यज्ञसमो रिपुः ॥ १११ ॥  
 न वाऽप्यल्पधनः कुर्याल्लक्षहोमं नरः क्वचित् ।  
 यस्मात् पीडाकरो नित्यं यज्ञे भवति विग्रहः ॥ ११२ ॥  
 यस्तु पीडाकरो नित्यमल्पवित्तस्य वै ग्रहः ।  
 तमेव पूजयेद्भक्त्या द्वौ वा त्रीन् वा यथाविधि ॥ ११३ ॥  
 एकमप्यर्चयेद्भक्त्या ब्राह्मणं वेदपारगम् ।  
 दक्षिणाभिः प्रयत्नेन न बहूनल्पवित्तवान् ॥ ११४ ॥  
 लक्षहोमस्तु कर्त्तव्यो यथावित्तं यथाविधि ।  
 यतः सर्वानवाप्नोति कुर्वन् कामान् विधानतः ॥ ११५ ॥  
 पूज्यते शिवलोके च वस्वादित्यमरुद्गणैः ।  
 यावत्कल्पशतान्यष्टावथ मोक्षमवाप्नुयात् ॥ ११६ ॥  
 सकामो यस्त्विमं कुर्याल्लक्षहोमं यथाविधि ।  
 स तं काममवाप्नोति पदमानन्त्यमश्नुते ॥ ११७ ॥  
 पुत्रार्थी लभते पुत्रान् धनार्थी लभते धनम् ।  
 भार्यार्थी शोभनां भार्या कुमारी च शुभं पतिम् ॥ ११८ ॥  
 भ्रष्टराज्यस्तथा राज्यं श्रीकामः श्रियमाप्नुयात् ।  
 यं यं प्रार्थयते कामं स वै भवति पुष्कलः ।  
 निष्कामः कुरुते यस्तु स परं ब्रह्म गच्छति ॥ ११९ ॥  
 अस्माच्छतगुणः प्रोक्तः कोटिहोमः स्वयम्भुवा ।  
 आहुतीभिः प्रयत्नेन दक्षिणाभिः फलेन च ॥ १२० ॥  
 पूर्ववद्ब्रह्मदेवानामावाहन-विसर्जने ।  
 होममन्त्रास्तएवोक्ताः स्नाने दाने तथैव ।  
 कुण्ड-मण्डप-वेदीनां विशेषोऽयं निबोध मे ॥ १२१ ॥

कोटिहोमे चतुर्हस्तं चतुरस्रन्तु सर्व्वतः ।  
 योनिवक्त्रद्वयोपेतं तदप्याहुस्त्रिमेखलम् ॥ १२२ ॥  
 अङ्गुलाभ्युच्छ्रिता कार्य्या प्रथमा मेखला बुधैः ।  
 त्र्यङ्गुलाभ्युच्छ्रिता तद्वद् द्वितीया परिकीर्त्तिता ॥ १२३ ॥  
 उच्छ्राय-विस्तराभ्याश्च तृतीया चतुरङ्गुला ।  
 अङ्गुलश्चेति विस्तारः पूर्व्वयोरेव शस्यते ॥ १२४ ॥  
 वितस्तिमात्री योनिः स्यात् षट्सप्ताङ्गुलविस्तृता ।  
 कूर्म्मपृष्ठोन्नता मध्ये पार्श्वयोश्चाङ्गुलोच्छ्रिता ॥ १२५ ॥  
 गजोष्ठसदृशी तद्वदायता च्छिद्रसंयुता ।  
 एतत् सर्व्वेषु कुण्डेषु योनिलक्षणमुच्यते ॥ १२६ ॥  
 मेखलोपरि सर्व्वत्र अश्वत्थदलसन्निभम् ।  
 वेदी च कोटिहोमे स्याद्वितस्तीनां चतुष्टयम् ॥ १२७ ॥  
 चतुरस्रा समन्ताच्च त्रिभिर्व्वैस्तु संयुता ।  
 वप्रप्रमाणं पूर्व्वोक्तं वेदीनाश्च तथोच्छ्रयः ॥ १२८ ॥  
 तथा षोडशहस्तः स्यान्मण्डपश्च चतुर्मुखः ।  
 पूर्व्वद्वारे च संस्थाप्य बह्वृचं वेदपारगम् ॥ १२९ ॥  
 यजुर्व्विदं तथा याम्ये पश्चिमे सामवेदिनम् ।  
 अथर्व्ववेदिनं तद्वदुत्तरे स्थापयेद्बुधः ॥ १३० ॥  
 अष्टौ तु होत्रकाः कार्य्या वेदवेदाङ्गवेदिनः ।  
 एवं द्वादश विप्राः स्युर्व्वस्त्रमाल्यानुलेपनैः ।  
 पूर्व्ववत् पूजयेद्भक्त्या वस्त्राभरणभूषणैः ॥ १३१ ॥  
 रात्रिसूक्तञ्च रौद्रञ्च पावमानं सुमङ्गलम् ।  
 पूर्व्वतो बह्वृचः शान्तिं पठन्नास्ते ह्युदङ्मुखः ॥ १३२ ॥  
 शान्तं शाक्रञ्च सौम्यञ्च कौष्माण्डं शान्तिमेव च ।  
 पाठयेद्दक्षिणद्वारि यजुर्व्वेदिनमुत्तमम् ॥ १३३ ॥

सुपर्णमथ वैराजमाग्नेयं रुद्रसंहिताम् ।  
 ज्येष्ठसाम तथा शान्तिं छन्दोगः पश्चिमे जपेत् ॥ १३४ ॥  
 शान्तिं सूक्तञ्च सौरञ्च तथा शाकुनकं शुभम् ।  
 पौष्टिकञ्च महाराज्यमुत्तरेणाप्यथर्ववित् ॥ १३५ ॥  
 पञ्चभिः सप्तभिर्वापि होमः कार्योऽत्र पूर्ववत् ।  
 स्नाने दाने च मन्त्राः स्युस्तएव मुनिसत्तम ॥ १३६ ॥  
 वसोर्धाराविधानञ्च लक्षहोमे विशिष्यते ।  
 अनेन विधिना यस्तु कोटिहोमं समाचरेत् ।  
 सर्वान् कामानवाप्नोति ततो विष्णुपदं व्रजेत् ॥ १३७ ॥  
 यः पठेच्छृणुवाद्वाऽपि ग्रहयज्ञत्रयं नरः ।  
 सर्वपापविशुद्धात्मा पदमिन्द्रस्य गच्छति ॥ १३८ ॥  
 अश्वमेधसहस्राणि दश चाष्टौ च धर्मवित् ।  
 कृत्वा यत् फलमाप्नोति कोटिहोमात् तदश्नुते ॥ १३९ ॥  
 ब्रह्महत्यासहस्राणि भ्रूणहत्यार्बुदानि च ।  
 कोटिहोमेन नश्यन्ति यथावच्छिवभाषितम् ॥ १४० ॥  
 वश्यकर्म्मभिचारादि तथैवोच्चाटनादिकम् ।  
 नवग्रहमखं कृत्वा ततः काम्यं समाचरेत् ॥ १४१ ॥  
 अन्यथा फलदं पुंसां न काम्यं जायते क्वचित् ।  
 तस्मादयुतहोमस्य विधानं पूर्वमाचरेत् ॥ १४२ ॥  
 वृत्तं वोच्चाटने कुण्डं तथा च वश्यकर्मणि ।  
 त्रिमेखलञ्चैकवक्त्रमरन्नेर्विस्तरेण तु ॥ १४३ ॥  
 पलाशसमिधः शस्ता मधुगोरोचनान्विताः ।  
 चन्दनागुरुणा तद्वत् कुङ्कुमेनाभिषिञ्चिताः ॥ १४४ ॥  
 होमयेन्मधुसर्पिर्भ्यां बिल्वानि कमलानि च ।  
 सहस्राणि दशैवोक्तं सर्वदैव स्वयम्भुवा ॥ १४५ ॥

वश्यकर्मणि बिल्वानां पद्मानाञ्चैव धर्मवित् ।  
 “सुमित्रिया न आप ओषधय” इति होमयेत् ॥ १४६ ॥  
 न चात्र स्थापनं कार्यं न च कुम्भाभिषेचनम् ।  
 स्नानं सर्वौषधैः कृत्वा शुक्लपुष्पाम्बरो गृही ॥ १४७ ॥  
 कण्ठसूत्रैः सकनकैर्विप्रान् समभिपूजयेत् ।  
 सूक्ष्मवस्त्राणि देयानि शुक्ला गावः सकाञ्चनाः ॥ १४८ ॥  
 अवशानि वशीकुर्यात् सर्वशत्रुवलान्यपि ।  
 अमित्राण्यपि मित्राणि होमोऽयं पापनाशनः ॥ १४९ ॥  
 विद्वेषणेऽभिचारे च त्रिकोणं कुण्डमिष्यते ।  
 द्विमेखलं कोणमुखं हस्तमात्रञ्च सर्वशः ॥ १५० ॥  
 होमं कुर्युस्ततो विप्रा रक्तमालयानुलेपनाः ।  
 निवीतलोहितोष्णीषा लोहिताम्बरधारिणः ॥ १५१ ॥  
 नववायसरक्ताढ्य-पात्रत्रयसमन्विताः ।  
 समिधो वामहस्तेन श्येनास्थिवलसंयुताः ।  
 होतव्या मुक्तकेशैस्तु ध्यायद्भिरशिवं रिपौ ॥ १५२ ॥  
 दुर्मित्रियास्तस्मै सन्तु तथा हूंफडितीति च ।  
 श्येनाभिचारमन्त्रेण क्षुरं समभिमन्त्र्य च ॥ १५३ ॥  
 प्रतिरूपं रिपोः कृत्वा क्षुरेण परिकर्तयेत् ।  
 रिपुरुपस्य शकलान्यथैवाग्नौ विनिक्षिपेत् ॥ १५४ ॥  
 ग्रहयज्ञविधानान्ते सदैवाभिचरन् पुनः ।  
 विद्वेषणं तथा कुर्वन्नेतदेव समाचरेत् ॥ १५५ ॥  
 इहैव फलदं पुंसामेतन्नामुत्र शोभनम् ।  
 तस्माच्छान्तिकमेवात्र कर्त्तव्यं भूतिमिच्छता ॥ १५६ ॥  
 ग्रहयज्ञत्रयं कुर्याद् यस्त्वकामेन मानवः ।  
 स विष्णोः पदमामोति पुनरावृत्तिदुर्लभम् ॥ १५७ ॥

य इदं शृणुयान्नित्यं श्रावयेद्वाऽपि मानवः ।  
 न तस्य ग्रहपीडा स्यान्न च बन्धुजनक्षयः ॥ १५८ ॥  
 ग्रहयज्ञत्रयं गेहे लिखितं यत्र तिष्ठति ।  
 न पीडा तत्र बालानां न रोगो न च बन्धनम् ॥ १५९ ॥  
 अशेषयज्ञफलदं निःशेषघविनाशनम् ।  
 कोटिहोमं विदुः प्राज्ञा भुक्ति-मुक्तिफलप्रदम् ॥ १६० ॥  
 अश्वमेधफलं प्राहुर्लक्षहोमं सुरोत्तमाः ।  
 द्वादशाहमखस्तद्वन्नवग्रहमखः स्मृतः ॥ १६१ ॥  
 इति कथित इदानीमुत्सवानन्दहेतोः  
 सकलकलुषहारी देवयज्ञाभिषेकः ।  
 परिपठति य इत्थं यः शृणोति प्रसङ्गा-  
 दभिभवति स शत्रूनायुरारोग्ययुक्तः ॥ १६२ ॥ इति ।  
 विधानपारिजाते-मानहीनाधिकं कुण्डमनेकभयदं भवेत् ।  
 तस्माच्चोत्तरपूर्वेण स्थण्डिलं हस्तमात्रकम् ॥  
 त्रिवर्गं चतुरस्रं च वितस्त्युच्छ्रायसंमितम् ।  
 स्थण्डिलं वेदिः । वप्रो मेखला ।  
 ऋत्विग्वरणं स्कन्दपुराणे—  
 नवग्रहमखे कुर्याद् ऋत्विजश्चतुरः शुभान् ।  
 अथवा चैकमभ्यर्च्य विधिना ब्रह्मणा सह ॥  
 ग्रहदीपिकायाम्-ऋत्विजोऽष्टौ च चत्वारो द्वावप्येकस्तथैवच ।  
 एतच्चोपलक्षणं, बहवोऽपि कर्तव्याः । होमसंख्याकान् ऋ-  
 तो वृणीतेति । सर्वत्राचार्यब्रह्माणौ नियतौ । वरणं विना  
 नानुपपत्तेः । तथाचोक्तं श्रीमदनन्तभाष्ये—  
 होतृत्वप्रापणायैतत् वरणं दृष्टसाधनम् ।  
 यजमानेन कर्तव्यमानन्त्यार्थमिहापि तत् ॥

वरणानन्तरम् ऋत्विजि ज्वरादियुक्ते मृते वा यजमानः  
तत्स्थाने अन्यं दृत्वा कर्मणि योजयेत् । तथाच श्रौतसूत्रभाष्ये  
ब्रह्मवरणप्रकरणे अनन्तदेवेन लिखितम् । तद्यथा—

यावन्न योज्यतेऽन्यस्तु वरणेन स्वकर्मणि ।

न तावत्तत्समाख्यानं लभते कर्महेतुकम् ॥

रक्षाकङ्कणबन्धनं मात्स्ये इति संस्कारगणपतौ ।

होममुद्राः परशुरामकारिकासु—

होमे मुद्राः स्मृतास्तिस्रो मृगी हंसी च सूकरी ।

मुद्रां विना कृतो होमः सर्वो भवति निष्फलः ॥

शान्तिके तु मृगी ज्ञेया हंसी पौष्टिककर्मणि ।

सूकरी त्वभिचारेषु कार्या तन्त्रविदुत्तमैः ॥

मुद्रालक्षणमाह तत्रैव—सूकरी करसङ्कोची हंसी मुक्तकनिष्ठिकाः ॥

मुक्तकनिष्ठातर्जनी मृगी मुद्रा प्रकीर्तिता ॥

मध्यमाऽनामिकाभ्यां चेति पाठान्तरम् ।

मृगी मोक्षे प्रकर्तव्या आहुतिः सर्वकामिका ।

हुतं यद् मुद्रया हीनं तत्सर्वं निष्फलं भवेत् ॥

बधिरत्वं कर्णहोमे नेत्रे त्वन्धत्वमाप्नुयात् ।

नासिकायां मनःपीडा शिरोहोमो हि मृत्युदः ॥

यतः काष्ठं ततः श्रोत्रं यतो धूमोऽपि नासिका ।

यतोऽल्पज्वलनं नेत्रं यतो भस्म ततः शिरः ॥

यतः प्रज्वलितो वह्निस्तन्मुखं जातवदेसः ।

संस्कारभास्करे स्कान्दे—

जन्मभूर्गोत्रमग्निश्च वर्णः स्थानं मुखानि च ।

योऽज्ञात्वा कुरुते शान्तिं ग्रहास्तेनावमानिताः ॥

संस्कारभास्करे ग्रहभूमयः—

उत्पन्नोऽर्कः कलिङ्गेषु यमुनायां च चन्द्रमाः ।

अङ्गारकस्त्ववन्त्यां च मगधायां हिमांशुजः ॥

सैन्धवेषु गुरुर्जातः शुक्रो भोजकटे तथा ।

शनैश्चरस्तु सौसाष्ट्रे राहुर्वैराटिने पुरे ॥

अन्तर्वेद्यां तथा केतुः इत्येता ग्रहभूमयः ।

गोत्राणि तत्रैव-

आदित्यः काश्यपो गोत्रे अत्रिजश्चन्द्रमा भवेत् ।

भारद्वाजो भवेद्भौमः तथाऽऽत्रेयश्च चन्द्रजः ॥

शक्रपूज्योऽङ्गिरोगोत्रः शुक्रो वै भार्गवस्तथा ।

शनिः काश्यप एवाथ राहुः पैठिनसिस्तथा ॥

केतवो जैमिनीयाश्च ग्रहगोत्राणि कीर्तयेत् ॥

ग्रहाग्नयः संस्कारगणपतौ-

आदित्ये कपिलो नाम पिङ्गलः सोमउच्यते ।

धूमकेतुस्तथा भौमे जाठरोऽग्निर्बुधे स्मृतः ॥

गुरौ चैव शिखी नाम शुक्रे भवति हाटकः ।

शनैश्चरे महातेजा राहुकेत्वोर्हुताशनः ॥

याज्ञवल्क्यः,

ताम्रकात्स्फाटिकाद्रक्तचन्दनात् स्वर्णकादुभौ ।

रजतादयसः सीसात् कांस्यात्कार्या ग्रहाः क्रमात् ॥

स्ववर्णैर्वा पटे लेख्या गन्धैर्मण्डलकेषु वा ।

स्कन्दपुराणे,

शुक्राकौ प्राङ्मुखौ ज्ञेयौ गुरुसौम्याबुदङ्मुखौ ।

प्रत्यङ्मुखः शनिः सोमः शेषा दक्षिणतोमुखाः ॥

आदित्याभिमुखाः सर्वे साधिप्रत्यधिदेवताः ।

स्थापनीया मुनिश्रेष्ठा नान्तरेण पराङ्मुखः ॥



आदित्यस्य अन्यस्य च ग्रहस्य मध्ये अन्यो ग्रहो न स्थापनीयः इति नान्तरेणेत्यस्यार्थः । अत्र प्राङ्मुखत्वम् ऊर्ध्वदृष्टित्वम्, उदङ्मुखत्वं वामदृष्टित्वम्, दक्षिणमुखत्वं दक्षिणदृष्टित्वम् । तेन आदित्याभिमुखाः सर्वे इत्यनेन न विरोधः— इति स्मृतिकौस्तुभे लक्षहोमप्रकरणे स्पष्टम् । मण्डलानि संस्कारगणपतौ—

पद्ममध्ये रविं रक्तं प्राङ्मुखं वर्तुलं सदा ।  
 अग्निकोणे सितं चन्द्रं चन्द्रार्धसदृशं शिवम् ॥  
 दक्षिणे मङ्गलं विद्यात्रिकोणं लोहितं शुभम् ।  
 ऐशान्यां धनुराकारं पीतवर्णं तु सोमजम् ॥  
 उत्तरे पीतवर्णं च पद्माकारं बृहस्पतिम् ।  
 चतुरस्रं तु पूर्वस्यां शुक्लवर्णं तु भार्गवम् ॥  
 पश्चिमे कृष्णवर्णं तु दण्डाकारं शनैश्चरम् ।  
 नैर्ऋत्यां मकराकारं कृष्णाङ्गं राविमर्दनम् ॥  
 धूम्रवर्णास्तु वायव्ये केतवः खड्गसंनिभाः ।  
 शिष्टसमाचारात् महाव्याहृतिभिरावाहनं तत्प्रकाशकमन्त्रै-  
 र्वा । पौराणिकमन्त्रैरित्येके । समुच्चयेनेति केचित् ।  
 इन्द्रं पूर्वोत्तु संस्थाप्य प्रेतेशं दक्षिणे तथा ।  
 वरुणं पश्चिमे भागे कुबेरं चोत्तरे तथा ॥  
 अग्न्यादिलोकपालांश्च कोणभागेषु विन्यसेत् ।  
 मानवसंहितायाम्—  
 गोमयोपलेपिते देशे धात्वाद्यैरुपशोभिते ।  
 पङ्कजं कारयेत्तत्र चतुर्विंशतिदलान्वितम् ॥  
 तण्डुलैः कारयेद्वाऽपि रक्तपीतसितासितैः ।  
 कर्णिकायां न्यसेद् ब्रीहीन् स्थापयेत्तेषु कुम्भकम् ॥

ततोऽस्मिन्वरुणं देवं मन्त्रैरावाह्यं स्थापयेत् ।

तत्प्रकाशकमन्त्रैस्तत्त्वायामीत्यादिभिः । “कलशे ब्रह्मपूज-  
नमप्युक्तं ज्ञानार्णवे—

पञ्चाशद्भिः कुशैः कार्यो ब्रह्मा पश्चान्मुखैः स्थितः ।

संस्तप्य स्थापितः कुम्भे चतुर्बाहुश्चतुर्मुखः ॥

ब्रह्मजज्ञानमिति वा गायत्र्या वा प्रपूजयेत्”—

इति स्मृतिकौस्तुभे । सर्वान् संपूज्य होमः कार्यः ।

कुण्डाभावे स्थण्डिलं कार्यम्,

नित्यं नैमित्तिकं होमं स्थण्डिले वा समाचरेत्

इति शारदातिलकोक्तेः ।

कुण्डमेवंविधं न स्यात्स्थण्डिलं वा समाश्रयेत् ।

इति प्रपञ्चसारोक्तेश्च । विधानपारिजाते—

कुर्याच्छतार्द्धेऽङ्गुलमानमूर्ध्वकं शताहुतौ द्व्यङ्गुलमानमुच्छ्रितम् ।

वेदाङ्गुलोर्ध्वं तु सहस्रहोमके वस्वङ्गुलं चैव तथैव चायुते ॥

लक्षाहुतौ स्थण्डिलकं नृपाङ्गुलं चोर्ध्वं विदध्यात्प्रयुते च

विंशतिम् ।

तत्त्वाङ्गुलं कोटिमखे तथोच्छ्रितं तथाऽर्बुदे नाधिकमाहुरार्याः ॥

ग्रहहोमे प्रतिदैवतं निर्वापः कार्यः । ग्रहेभ्यः सूर्याय त्वा  
जुष्टं निर्वपामीत्यादिक्रमेण चतुरश्वतुरो मुष्टीन् निरुप्य इतरासां  
देवतानां सकृदेव देवेभ्यो जुष्टं निर्वपामीति चतुरो मुष्टीन् नि-  
र्वपेत् । एवं निरुप्य देवतार्थत्वात् त्रिः प्रक्षाल्य चरुं श्रपयित्वा  
घृतेन अभिघार्य उदगुद्रासयेत् । ततो यजमानेन द्रव्यत्या-  
गः कार्यः । त्यागे कृते समिदादिद्रव्येण प्रतिग्रहं प्रतिद्रव्यं द-  
शदशाहुतीर्हुत्वा अधिदेवतादीनुद्दिश्य प्रत्येकं तिस्रस्तिष्ठः एकै-  
का वा आहुतिं हुत्वा चतस्रभिव्यर्हतिभिश्चतस्र आहुतीर्हुत्वा

पश्चात् प्रतिग्रहमष्टौ अष्टाविंशतिम् अष्टोत्तरशतम् अष्टोत्तरसहस्रं वा  
आवाहनक्रमेण होमः कर्तव्यः । ग्रहाणाम् अर्कादिसमिधः या-  
ज्ञवल्क्येनोक्ताः—

अर्कः पलाशः खदिरः अपामार्गोऽथ पिप्पलः ।

औदुम्बरः शमी दूर्वाः कुशाश्च समिधः क्रमादिति ॥

अधिदेवतादीनां पालाश एव समिधः, मत्स्यपुराणवच-  
नात् । होमं कृत्वा तदुत्तरकृत्यमाह—

पूजां कृत्वा ग्रहाणां च हुवेत् स्विष्टकृदाहुतिम् ।

नवाहुतीस्ततो हुत्वा बलिदानमथाचरेत् ॥

मूर्द्धानिमितिमन्त्रेण दद्यात्पूर्णाहुतिं ततः ।

होमशेषं समाप्याथ आचार्योऽथ द्विजैः सह ॥

अथाभिषेकमन्त्रेण वाद्यमङ्गलगीतकैः ।

पूर्णकुम्भेन तेनैव होमान्ते प्रागुदङ्मुखैः ॥

अव्यङ्गावयवैर्ब्रह्मन् हेमस्त्रगदामभूषितैः ।

यजमानस्य कर्तव्यं चतुर्भिः स्नपनं द्विजैः ॥

अभिषेकमन्त्राः शान्त्यादिलिङ्गाः स्वस्वशाखोक्ताः सुरा-  
स्त्वामभिषिञ्चन्तिवत्यादयः पौराणिकाश्च ग्राह्याः ॥

होमद्रव्यप्रमाणम् परशुरामकारिकासु—

कर्षमात्रं घृतं होमे शुक्तिमात्रं पयः स्मृतम् ।

उक्तानि पञ्चगव्यानि शुक्तिमात्राणि साधुभिः ॥

तत्समं मधु दुग्धान्नमक्षमात्रमुदाहृतम् ।

दधि प्रसृतिमात्रं स्यात् लाजाः स्युर्मुष्टिसंमिताः ॥

पृथुकास्तत्प्रमाणाः स्युः सक्तवोऽपि तथाविधाः ।

पलार्धं गुडमानं च शर्कराऽपि तथाविधा ॥

ग्रासार्धं मानमन्नानामिक्षुः पर्वावधिः स्मृतः ।

एकैकं पत्रपुष्पादि तथाऽपूपादि कल्पयेत् ॥  
 कदलीफलनारिङ्गफलान्येकैकशो विदुः ।  
 मातुलिङ्गं चतुष्खण्डं पनसं दशधा कृतम् ॥  
 अष्टधा नारिकेलानि खण्डितानि विदुर्बुधाः ।  
 त्रिधा कृतं फलं वैल्वं कापित्थं खण्डितं द्विधा ॥  
 उर्वारुकफलं होमे गदितं खण्डितं त्रिधा ।  
 ब्रीहयो मुष्टिमात्राः स्युः मुद्गा माषा यवास्तथा ॥  
 तण्डुलाः स्युस्तदर्धांशाः कोद्रवा मुष्टिसंमिताः ।  
 लवणं शुक्तिमात्रं स्यात् मरिचान्येकविंशतिः ॥  
 खण्डत्रयं तु मूलानां फलानां स्वप्रमाणता ।  
 इक्षूणां पर्वकं मानं लतानामङ्गुलद्वयम् ॥  
 चन्द्रचन्दनकाश्मीरकस्तूरीयक्षकदर्मान् ।  
 कलायसंमितानेतान् गुग्गुलुं बदरास्थिवत् ॥  
 कन्दानामष्टमं भागं जुहुयाद्विधिना परम् ।  
 चतुःषष्टितिलैः प्रोक्ता तिलानामाहुतिर्बुधैः ॥  
 ब्रीहीणां च यवानां च शतमाहुतिरिष्यते । इति ।  
 होमकाले देवताभिध्यानस्यावश्यकत्वं स एवाह —  
 देवतानामभिध्यानं न करोत्यत्र मूढधीः ।  
 तस्य कर्म वृथैव स्यात् इति वेदविदो विदुः ॥  
 द्रव्यं तृतीयया ध्यायेत् देवतां च द्वितीयया ।  
 द्रव्यदैवतरूपत्वात् कर्मणो ऽतस्तदुच्यते ॥ इति ।

शेषं प्रयोगे ।

ॐ श्रीमन्महामङ्गलमूर्तये गणेशाय नमः ॥

अथ सर्वकर्मादौ शान्तिपाठः । अस्यैव पर्वतीयेषु स्वस्ति-  
वाचनत्वेन व्यवहारः । अन्वर्थश्चायम् । बहुनां मन्त्राणां स्व-  
स्तिशब्दघटितत्वेन छत्रिन्यायेन सर्वेषां मन्त्राणां तदभिधानस्य  
योग्यत्वात् । गदाधरेण गृह्यभाष्ये गर्भाधानशान्तिप्रकरणे म-  
हाशान्तिघटकत्वेन “आनोभद्रा” इति दश “स्वस्तिनोमिमीताम्”  
इति पञ्च इति पञ्चदश मन्त्रा उक्ताः । यद्यपि अन्येऽपि तत्र मन्त्रा  
उक्ताः तथापि सर्वकर्मादौ एतेषामेव पाठस्य सम्प्रदायसिद्धि-  
त्वाद् न तेऽत्र लिख्यन्ते । “स्वस्त्ययनम्” “अंहोमुचम्”  
इति मन्त्रौ तत्र भाष्ये ऋक्संहितायां चानुक्तावपि ऋक्संहिता-  
परिशिष्टे उक्तत्वात् तयोः सर्वकर्मादौ पाठस्य समाचारसिद्धत्वाच्च  
अत्रोपन्यस्तौ । आनोभद्रा इत्यनुवाकान्ते पठितौ द्वौ मन्त्रौ तु  
यद्यपि क्वचित् पठितौ न दृश्येते तथापि अत्र तौ उपन्यस्येते ।  
तयोस्त्यागे मानाभावात् । संस्कारभास्करादौ सर्वकर्मादौ क्रिय-  
माणे शान्तिपाठे तद्दर्शनाच्च ।

तत्र कर्ता शुभदिने सुस्नातः शुक्लवासाः कुङ्कुमादिना कृत-  
तिलकः शुभासने प्राङ्मुख उपविश्याचम्य स्वस्ति वाचयेत् ।

ॐ स्वस्ति नो' मिमीतामश्विना भगः स्वस्ति दे-  
व्यदितिरनर्वणः । स्वस्ति पूषा असुरो दधातु नः

( ऋ० अ० ४।३।७ ) नः अस्मभ्यम् अश्विना अश्विनौ (छन्दासि  
औकारस्य आकारः) स्वस्ति अविनाशं क्षेमं मिमीतां कुरुताम्,  
भगश्च स्वस्ति क्षेमं मिमीताम्, तथा देव्यदितिश्च स्वस्ति मिमी-  
ताम् । अनर्वणः अप्रत्यूतः पूषा असुरः शत्रूणां निरसिता प्राणानां  
बलानां दाता वा नः स्वस्ति दधातु, नः अस्मभ्यं द्यावापृथिवी  
द्यावापृथिव्यावपि (सुपां सुलुगिति पूर्वसवर्णः) सुचेतुना शोभनेन

स्वस्ति यावांपृथिवी सुचेतुनां ॥ १ ॥ स्वस्तये वायुमु-  
पब्रवामहै सोमं स्वस्ति भुवनस्य यस्पतिः । बृहस्पतिं  
सर्वगणं स्वस्तये स्वस्तयं आदित्यासो भवन्तु नः  
॥ २ ॥ विश्वे देवा नो अद्या स्वस्तये वैश्वानरो वसु-  
रग्निः स्वस्तये । देवा अबन्तृभवः स्वस्तये स्वस्ति नो  
रुद्रः पात्वंहसः ॥ ३ ॥ स्वस्ति मित्रावरुणा स्वस्ति  
पथ्ये रेवति । स्वस्ति न इन्द्रश्चाग्निश्च स्वस्ति नो अदि-

प्रधानेन विशिष्टे (इत्थंभूतलक्षणे तृतीया) स्वस्ति मिमीताम् ॥ १ ॥

स्वस्तये क्षेमाय वायुमुपब्रवामहै स्तुम इत्यर्थः । सोमश्चोपब्रवाम-  
है, यश्च सोमो भुवनस्य पतिः पालकः । सर्वलोकजीवनस्य सोमाय-  
त्तत्वात् । तथा सर्वगणं सर्वदेवगणोपेतं बृहस्पतिं बृहतः कर्मणो मन्त्र-  
स्य वा पालयितारं स्वस्तये स्तुमः । आदित्यासः आदित्याः (आज्ज-  
सेरसुक्) अदितेः पुत्राः सर्वे देवा अरुणादयो द्वादश वा नः अस्माकं  
स्वस्तये भवन्तु । सत्रमध्ये दीक्षिते व्याधिते सति त-  
स्मिन्नहनि वैश्वदेवशस्त्रेऽयं तृचो निविद्धानार्थः । सूत्रितंच, स्व-  
स्त्यात्रेयं निविदं दध्यादिति । स्वस्त्यात्रेयशब्देनायं तृचो विवक्षित  
इति तत्र व्याख्यातम् । तथा भयादिके सत्ययं तृचो जप्यः ॥ २ ॥

विश्वे सर्वेऽपि देवाः नः अस्मान् अद्या अद्य (छान्दसो दीर्घः)  
अस्मिन् यागदिने स्वस्तये क्षेमाय अवन्तु । वैश्वानरः विश्वे एनं  
नरा नयन्तीति वैश्वानरः । वसुः सर्वस्य वासयिता अग्निर्देवः । अय-  
मेवाग्निर्वैश्वानर इति शाकपूणिरिति \*यास्क\* । सोऽपि स्वस्तये-  
ऽवतु । देवा ऋभवोऽपि स्वस्तयेऽवन्तु । रुद्रो दुःखानां द्रावयिता  
देवोऽपि अंहसः पापात् स्वस्ति पातु नः अस्मान् ॥ ३ ॥

हे मित्रावरुणा मित्रावरुणौ (पूर्ववत् पूर्वसर्वणः) अहोरात्राभिमा-  
निनौ देवौ स्वस्ति कुरुतम् । हेपथ्ये-पथ्या स्वस्तिदेवी पन्था अन्त-  
रिक्षमार्गः तत्र हिता मार्गाभिमानिनी देवी हेतादृशि रेवति धनवति  
देवि स्वस्ति कृधि । इन्द्रश्चाग्निश्च प्रत्येकं नः अस्मभ्यं स्वस्ति कृधि ।

ते कृधि ॥ ४ ॥ स्वस्ति पन्थामनुचरेम सूर्याचन्द्रम-  
सांवि । पुनर्ददताऽग्नता जानता सङ्गमेमहि ॥ ५ ॥  
स्वस्त्ययनं तार्क्ष्यमारिष्टनेमिं महद्भूतं वायसं देवता-  
नाम् । असुरघनामिन्द्रं सखं समत्सु बृहद्यशो नाव-  
मिवारुहेम ॥ ६ ॥ अंहोमुचमाङ्गिरसं गयञ्च स्वस्त्या-  
त्रेयम्मनसा च तार्क्ष्यम् । प्रयतपाणिः शरणं प्रपद्ये स्व-  
स्ति संम्बाधेष्वभयन्नो अस्तु ॥ ७ ॥

ॐ आ नो भद्राः क्रतवो यन्तु विश्वतोऽदब्धा-

हेअदिते देवि नः स्वस्ति कृधि कुरु । (शुश्रूणु इत्यादिना होर्धिः) ॥४॥

पन्थां पन्थानं स्वस्ति क्षेमेण अनुचरेम सूर्याचन्द्रमसांवि  
तौ यथा निरालम्बे मार्गे राक्षसादिभिरनुपद्रुतौ संचरतः तद्वत् ।  
किञ्च वयं प्रवसन्तः पुनः ददता अभिमतम्, अग्नता चिरकालविल-  
म्बकोपेन अहिंसता, जानता अविस्मरता-मदीयश्चिरकालं गतः को-  
ऽयमिति संदेहमकुर्वता-मदीयोऽयमिति बुध्यमानेनेत्यर्थः । उक्तल-  
क्षणेन बन्धुजनेन संगमेमहि । यद्वा पूर्वार्थे प्रवसतां वाक्यम्, उत्त-  
रार्थे बन्धूनाम् । वयं बन्धवः ददता अभिमतमुपार्जितं यच्छता, अ-  
ग्नता प्रयासकोपेन अहिंसता, जानता सन्नेहमधिगच्छता प्रवसता  
संगमेमहि ॥ ५ ॥ स्वस्त्ययनम् अंहोमुचम् इति द्वौ मन्त्रौ संहिता-  
यामनुकृत्वात् भाष्यकारेण न व्याख्यातौ ।

यजुर्वेदसंहिता. अ० २५. मं० १४-२३ क्रतवो-यज्ञाः संकल्पा  
वा नः-अस्मान्प्रति आयन्तु-आगच्छन्तु । ( व्यवहिताश्चेतिसूत्रेण  
आङो व्यवहितः प्रयोगः ) । यज्ञकर्तारो वयं भवेमेत्यर्थः । कीदृशाः  
क्रतवः, भद्राः-भन्दनीयाः कल्याणकारिणः । ( भदि कल्याणे इत्य-  
स्य प्रयोगः ) । तथा विश्वतः अदब्धासः-सर्वतोऽनुपहिंसिता निर्वि-  
घ्ना इत्यर्थः ( दम्भु हिंसायामिति धातोः क्तप्रत्ययान्तस्य नञ्प्रत्यय-  
रूपे जसि रूपम्- आज्ञसेरसुक् ) । अपरीतासः-न परीताः अप-  
रीताः, अपरिगताः, अज्ञाताः केनचित्-फलानुमेया इत्यर्थः । उद्भि-

सो ऽअपरीतास ऽउद्भिदः । देवा नो यथा सदमिद् वृधे  
 ऽअसन्नप्रायुवो रक्षितारो दिवे दिवे ॥ १ ॥ देवानां-  
 भद्रा सुमतिर्ऋजूयतान्देवानां रातिरभि नो निवर्त्त-  
 ताम् । देवानां सख्यमुपसेदिमा व्वयन्देवा न ऽआ-  
 युः प्रतिरन्तु जीवसे ॥ २ ॥ तान्पूर्वया निविदा हूमहे  
 व्वयम्भगम्मिन्नमदितिन्दक्षमस्त्रिधम् । अय्यमण्ववरुण ५

दः-उद्भिन्दन्ति प्रकटयन्ति उद्भिदः उद्भेत्तारः यज्ञान्तराणां प्रकटी-  
 कर्तार इत्यर्थः । किञ्च यथा येन प्रकारेण देवा नः अस्माकं सदमि-  
 त्-सदैव वृधे-वृद्धौ असन्-भवन्ति तथा क्रतवः आयन्तु इत्यर्थः ।  
 सदमित्यव्ययं सदाऽर्थे, इत् इति एवार्थे । कीदृशा देवाः, अप्रायुवः-  
 प्रकर्षेण आयुवन्ति प्रमाद्यन्ति ते प्रायुवः (यौतेः किप्-तुगभाव आर्षः)  
 न प्रायुवः अप्रायुवः अनलसाः अस्माकं वृद्धौ भवन्तु इत्यर्थः । तथा  
 दिवेदिवे-अहनि अहनि प्रत्यहं रक्षितारः पालकाः भवन्तु ॥ १ ॥

भद्रा कल्याणकारिणी देवानां सुमतिः-शोभना बुद्धिः नः अ-  
 स्मान्प्रति अभिनिवर्त्तताम् (अभेः पूर्ववद् व्यवहितः प्रयोगः)  
 अस्मदभिमुखीभवतु । कीदृशानां देवानाम्, ऋजूयताम्-ऋजुम्  
 अवक्रं साधुं यजमानं कामयन्ते ते ऋजूयन्तः तेषां (क्यजन्ता-  
 ऋतुप्रत्ययः) । किञ्च देवानां रातिः दानं नः अस्मान् अभिनिवर्त्त-  
 ताम्, देवा अस्मभ्यं ददत्वित्यर्थः । देवेभ्यो लब्धदाना वयं देवानां  
 सख्यं मैत्रीम् उपसेदिमा प्राप्नुयाम (सदेर्लिटि उत्तमपुरुषस्य बहु-  
 वचने संहितायां छान्दसत्वाद्दीर्घं रूपमिदम्) । देवाः नः अस्माकम्  
 आयुः जीवसे-जीवितुं (तुमर्थे इत्यादिना जीवधातोः असेप्रत्ययः)  
 प्रतिरन्तु-प्रवर्द्धयन्तु ॥ २ ॥

पूर्वया-प्राचीनया अकृत्रिप्रया स्वयम्भुवा, निविदा वाचा, वेद-  
 रूपया, वयं, तान् प्रसिद्धान् देवान् हूमहे-आह्वयामः (ह्वेअधातो-  
 र्लिटि उत्तमपुरुषबहुवचने बहुलं छान्दसीति शपो लुकि छान्दसत्वात्  
 संप्रसारणे हल इति दीर्घं रूपम्) । निविदशब्दो वाग्वाचकः ।



सोमंमश्विना सरस्वती नः सुभगा मयस्करत् ॥ ३ ॥  
तन्नो व्वातो मयोभु व्वातु भेषजन्तन्माता पृथिवी त-  
त्पिता द्यौः । तद् ग्रावाणः सोमसुतो मयोभुवस्तद-  
श्शिवना शृणुतन्धिष्ण्या युवम् ॥ ४ ॥ तमीशानञ्जग-  
तस्तस्थुषस्पतिन्धिघन्जिन्वमवसे हूमहे व्वयम् । पूषा

तान् कान्, तन्नाह-भगं-मित्रम्, अदिति-देवमातरं, दक्षं-प्रजापतिम्,  
अर्यमणं, वरुणं, सोमम्, अश्विना अश्विनौ, ( सुपां सुलु-  
गित्यौकारस्याऽऽकारः ) । अस्त्रिधमिति भगादीनां विशेषण-  
म् । न स्त्रेधते च्योतते सोऽस्त्रितं तम् अच्युतसद्भावम् ।  
किञ्च शोभनं भगं भाग्यं यस्याः सा सुभगा-भजनीया  
सरस्वती भगादिसहिता नः- अस्माकं मयः-सुखं करत्-करोतु ।  
कृधातोर्लिङ्गर्थे लेटि व्यत्ययेन शपि उत्वं बाधित्वा छान्दसत्वादि-  
कारलोपे रूपम् ॥ ३ ॥

वातः-पवनः नः-अस्माकं भेषजम्-औषधं हितं यथा तथा  
वातु-प्रवातु अनुगृह्णात्वित्यर्थः । ददात्विति यावत् । कीदृशं हितं,  
मयोभु-मयः सुखं भवति यस्मात् तन्मयोभु-सुखोत्पादकं हितं  
ददातु । माता-जगन्निर्मात्री पृथिवी तद्-हितं वातु, पिता-पालको  
द्यौः स्वर्गः तद्-हितं वातु । सोमं सुन्वन्ति ते सोमसुतः-सोमाभि-  
षवकारिणो ग्रावाणः वृषदः तत् भेषजं वान्तु-ददतु । कीदृशा ग्रा-  
वाणः, मयोभुवः-मयः सुखं भावयन्ति ते मयोभुवः सुखस्य दातारः ।  
हे अश्विना अश्विनौ युवं-युवां ( भाषायामित्युक्तेर्नाऽऽकारश्छ-  
न्दसि ) तत्-वातादिभ्यो भेषजप्रार्थनं शृणुतं-युवामपि हितं दत्त-  
मित्यर्थः । कीदृशौ युवां, धिष्ण्या धिष्ण्यौ-गृहवद्भारयितारौ, ( सुपां  
सुलुगिति पूर्वसवणदीर्घः ) ॥ ४ ॥

वयं तं प्रसिद्धम् ईशानं रुद्रं हूमहे-आह्वयामः । ( पूर्ववत्सिद्धिः ) ।  
कीदृशं तं, जगतः-जङ्गमस्य, तस्थुषः-स्थावरस्य च भूतजातस्य  
पतिं पालकं, धियंजिन्वं-धियं बुद्धिं जिन्वति प्रीणातीति धियं

।। यथा वेदसामसद् वृधे रक्षिता पायुरदब्धः स्व-  
तये' ॥ ५ ॥ स्वस्ति न ऽइन्द्रो' वृद्धश्रवाः स्वस्ति नः  
।। षा विश्ववेदाः । स्वस्ति नस्तार्क्ष्यो ऽअरिष्टनेमिः  
।। स्वस्ति नो बृहस्पतिर्दधातु ॥ ६ ॥ पृषदश्वा मरुतः पृ-  
थिनमातरः शुभ्रस्यावानो विश्वेधेषु जग्मयः । अग्नि-  
जेहा मनवः सूरचक्षसो विश्वे नो देवा ऽअवसा गं-

न्त्वः तं बुद्धिसंतोषकारकं, जिन्वतिः प्रीणनार्थः (कर्मण्याणि  
उपदसमासे छान्दसत्वात् विभक्तेर्लुगभावः) । किमर्थं इमहे, अ-  
से अविर्तुं-तर्पयितुम् । (तर्पणार्थात् अवधातोः तुमर्थे असेप्र-  
त्ययः) । यथा येन प्रकारेण पूषा नः-अस्माकं, वृधे-वृद्धौ (भावे-  
ऽप्-) स्वस्तये-कल्याणाय च असत् अस्तु भवतु तथा इमहे  
यर्थः । (अस्धातोः व्यत्ययेन शब्दलुगभावे छान्दसत्वात् इकार-  
लोपः) । कीदृशः पूषा वेदसां धनानां ज्ञानानां वा रक्षिता-रक्षकः,  
युः-पालकः पुत्रादीनाम्, अदब्धः अनुपार्हिसितः ॥ ५ ॥

इन्द्रः नः अस्मभ्यं स्वस्ति अविनाशं शुभं दधातु-ददातु, अने-  
र्धित्वाद्धातूनां धाधातोर्दाने वृत्तिः । कीदृशः, वृद्धश्रवाः-वृद्धं म-  
त्-श्रवः-कीर्तिः यस्य सः । विश्ववेदाः-विश्वं सर्वं वेदो धनं य-  
ः विश्वं वेत्तीति वा विश्ववेदाः, पूषाः नः स्वस्ति ददातु । अरि-  
ष्टनेमिः-अरिष्टा अनुपार्हिसिता (रिष हिंसायां) नेमिः-चक्रधारा पक्षो  
। यस्य सः तार्क्ष्यः-रथः गरुडो वा, नः स्वस्ति ददातु । बृहस्प-  
तः-देवगुरुः नः-अस्मभ्यं स्वस्ति ददातु ॥ ६ ॥

पृषदश्वाः-पृषत्यः पृषतीसंज्ञाः अश्वाः वडवाः वाहनं येषां ते  
पृषदश्वाः (संज्ञात्वेऽपि छान्दसत्वात् पुंवद्भावः), यद्वा पृषन्तः श्व-  
तः अश्वाः येषां ते पृषदश्वाः, पृथिनमातरः-पृथिनः द्यौः गौः दि-  
व्या माता जननी येषां ते, शुभ्रं कल्याणं यान्ति प्राप्नुवन्ति प्राप-  
न्ति वा शुभ्रस्यावानः (आतो मनिनिति याधातोः वानप्रत्ययः ।  
छान्दसत्वाद्धिभक्तेर्लुगभावः) विश्वेधेषु, यज्ञगृहेषु जग्मयः-गमनशी-

मन्निह ॥ ७ ॥ भद्रं कर्णेभिः शृणुयाम देवा भद्रं  
पश्येमाक्षभिर्यजत्राः । स्थिरैरङ्गैस्तुष्टुवाꣳसस्तनूभि-  
र्व्यशेमहि देवहितं व्यदायुः ॥ ८ ॥ शतमिन्नु शरदो  
ऽअन्ति देवा यत्रा नश्चक्रा जरसं तनूनाम् । पुत्रासो  
यत्र पितरो भवन्ति मा नो मध्या रीरिषितायुर्ग-

लाः ( आह्वगमहनेति किप्रत्ययः । लिङ्ङ्गावाद् द्वित्वादि ), अग्निजि-  
ह्वाः-अग्निर्जिह्वा भोजनसाधनं येषां ते अग्निजिह्वाः, हुताद् इत्यर्थः,  
मन्यन्ते जानन्ति ते मनवः-सर्वज्ञाः, सूरः सूर्यः चक्षुः चक्षुः येषां  
ते सूर्यं चक्षते पश्यन्ति वा सूरचक्षसः, मरुतः-देवाः, न केवलं  
मरुत एव, किन्तु विश्वे सर्वे देवाश्च नः-अस्माकम् अवसा-अन्नेव  
हविल्क्षणेन हेतुना इह यज्ञे आगमन्-आगच्छन्तु । (पूर्ववद् व्यत्य-  
येन शब्लुकि इकारलोपः) ॥ ७ ॥

हेदेवाः कर्णेभिः-कर्णैः ( बहुलं छन्दसीति ऐस्त्वाभावः )  
भद्रं-कल्याणं वयं शृणुयाम । हे यजत्राः-यजन्तं त्रायन्ते रक्ष-  
न्ति ते यजत्राः यजमानपालकाः अक्षभिः-नेत्रैः (बहुलं छन्दसी-  
ति हलादावपि अक्षिशब्दस्याऽनङ्गादेशः) भद्रं वयं पश्येम । किञ्च  
देवहितं-देवैः स्थापितं, देवानां हितं, देवोपासनयोग्यं वा यत् आयुः  
जीवनं तद् वयं व्यशेमहि व्यश्नुवीमहि प्राप्नुयाम ( व्यत्ययेन  
श्नुविषये शप् ) । कीदृशा वयं, स्थिरैः दृढैः अङ्गैः अवयवैः करच-  
रणादिभिः तनूभिः-शरीरैश्च पुत्रादिभिर्वा युताः तुष्टुवाꣳसः  
भवतः स्तुवन्तः सन्तः ॥ ८ ॥

हेदेवाः शतमित् शतमपि शरदो-वर्षाणि शतवर्षपर्यन्तं यूयम्  
अन्ति-अन्तिकं समीपे, भवत इति शेषः । यत्र शरच्छते नः अस्मा-  
कं तनूनां-शरीराणां यूयं जरसं जरां चक्रा चक्र कुरुथ (करोतेर्लिटि  
मध्यमबहुवचनम्, ह्यचोऽतस्तिङ् इति चक्र इत्यत्र संहितायां दीर्घः,  
यत्रेत्यत्र निपातस्यचेति दीर्घः) । वार्द्धकावधि यूयं समीपे भवते-  
त्यर्थः । यत्र-अस्माकं जरायां पुत्रासः-अस्मत्पुत्राः ( आज्ञसेर-

न्तोः ॥ ९ ॥ अदितिर्द्यौरदितिरन्तरिक्षमदितिर्माता  
स पिता स पुत्रः । विश्वे देवा ऽअदितिः पञ्चजना अ-  
दितिर्जातमदितिर्जनित्वम् ॥ १० ॥ इति शान्तिपाठः ।

अथ गणेशपूजा ।

कर्त्ता कर्मदिने प्रातरुत्थाय स्नात्वा अहते धौते वाससी  
परिधाय नित्यकर्म समाप्य सर्वविघ्ननिवारकगणेशपूजनं  
कुर्यात् । प्रथमं तमःसंचारिभूतादिनिवारणार्थं दीपं प्र-  
ज्वलय्य “नमोऽस्त्वनन्ताय सहस्रमूर्तये सहस्रपादाक्षिशिरो-  
रुवाहवे । सहस्रनाम्ने पुरुषाय शाश्वते सहस्रकोटीयुगधारि-  
णे नमः” इति तं संपूज्य आचम्य गणेशाय पुष्पाञ्जलिं समर्प-  
येत्—सुमुखश्चैकदन्तश्च कपिलो गजकर्णकः । लम्बोदरश्च वि-  
कटो विघ्ननाशो विनायकः ॥ धूम्रकेतुर्गणाध्यक्षो भालचन्द्रो गजा-  
ननः । द्वादशैतानि नामानि यः पठेच्छृणुयादपि ॥ विद्यारम्भे  
विवाहेच प्रवेशे निर्गमे तथा । संग्रामे संकटेचैव विघ्नस्तस्य न-

सुक् इति जसोऽसुगागमः ) पितरो भवन्ति—पुत्रवन्तो भवन्ति-  
यावत् अस्माकं पौत्रा भवन्तीत्यर्थः—तावत्—मध्या—मध्ये (सुपांसुलु-  
गिति डेराकारः ) नः— अस्माकम् आयुः मा रीरिषत—मा हिंसि-  
ष्ट ( रिषतेर्हिंसार्थस्य णिजन्तस्य चङि रूपम् ) । कीदृशम् आयुः,  
गन्तोः—गन्तुं गमनशीलम् । ( गम्घातोस्तोसुन् ) ॥ ९ ॥

द्यौः स्वर्गः अदितिः तदधिष्ठात्रीत्वात् । एवमग्रेऽपि । अन्तरिक्षम्  
अदितिः । अदितिः माता, पिता पुत्रश्च सः—सा अदितिरेव ।  
( लिङ्गव्यत्ययद्वन्द्वसः ) । विश्वे—सर्वे देवाः अदितिः । पञ्चजनाः—  
मनुष्या अप्यदितिः । किं बहुना, जातम्—उत्पन्नं प्राणिजातं जनित्वं  
जनिष्यमाणं च सर्वम् अदितिरेव । यद्वा अदितिर्मन्त्रेण नोच्यते ।  
द्यौरित्यादीनि सर्वाणि जनित्वान्तानि अदितिः अदितिनि अदीनानि  
( छान्दसो लिङ्गवचनव्यत्ययः ) महाभाग्ययुक्तानि सन्तु ॥ १० ॥

जायते ॥ विघ्नवर्द्धीकुठाराय गणाधिपतये नमः । वक्रतुण्ड महा-  
काय सूर्यकोटिसमप्रभ । अविघ्नं कुरु मे देव सर्वकार्येषु सर्व-  
दा ॥ इति नमस्कृत्य ततो विष्णुं—

शुक्लाम्बरधरं विष्णुं शशिवर्णं चतुर्भुजम् । प्रसन्नवदनं ध्या-  
येत्सर्वविघ्नोपशान्तये ॥ लाभस्तेषां जयस्तेषां कुतस्तेषां पराजयः ।  
येषामिन्दीवरश्यामो हृदयस्थो जनार्दनः इति नत्वा महेश्वरं गौरीं  
सूर्यं च प्रणमेत् । अर्घ्यस्थापनं कुर्यात्—चन्दनेन भूमौ त्रिकोणं  
वृत्तं चतुरस्रमण्डलं च लिखित्वा तत्र शङ्खचक्रे लिखित्वा गन्धाक्ष-  
तपुष्पैः सम्पूज्य अर्घ्यं संस्थाप्य “शं नो देवीरभिष्टय आपो  
भवन्तु पीतये । शैव्योरभिस्रवन्तु नः” इति जले-  
नापूर्य्य “गङ्गे च यमुने चैव गोदावरि सरस्वति । नर्मदे  
सिन्धो कावेरि जलेऽस्मिन्सन्निधिं कुरु” इत्यङ्कुशमुद्रया\*१  
तीर्थान्यावाह्य गन्धाक्षतपुष्पादि निक्षिप्य प्रथमं सूर्यायार्घ्यं  
दद्यात्, पुरश्चर्यार्णवे निबन्धोक्तेः । ताम्रस्थाल्यां सूर्यं  
लिखित्वा प्रतिष्ठाप्य ध्यानम् । अरुणोऽरुणपङ्कजे नि-  
षण्णः कमलेऽभीतिवरौ करैर्दधानः । स्वरुचाऽऽहित-  
मण्डलस्त्रिनेत्रो रविराकल्पशताकुलोऽवतान्नः ॥ इति ध्यात्वा  
अर्घ्यं दद्यात् । एहि सूर्य्य सहस्रांशो तेजोराशे जगत्पते । अनु-  
कम्पय मां भक्त्या गृहाणार्घ्यं दिवाकर ॥ इत्यर्घ्यं दत्त्वा सर्षपा-  
क्षतैर्भूतोत्सादनं कुर्यात्—अपक्रामन्तु, भूतानि पिशाचाः स-  
र्वतो दिशः । सर्वेषामविरोधेन ब्रह्मकर्म समारभे । अपसर्पन्तु  
ते भूता ये भूता भूमिसंस्थिताः । ये भूता विघ्नकर्तारस्त  
नश्यन्तु शिवाज्ञया इति । निर्गच्छतां च भूतानां

\*१ पुरश्चर्यार्णवे—ऋज्वीं च मध्यमां कृत्वा तर्जनीं मध्यपर्वणि ।  
संयोज्याकुञ्चयेत् किञ्चित् मुद्रयाऽङ्कुशसंज्ञिका ॥ इति ।

वर्त्म दद्यात्स्ववामतः । तालत्रयेण सर्वान्विघ्नानुत्सार्य ॐ आ-  
धारशक्तये पृथिव्यै नमः कमलासनाय नमः इत्यासनं सम्पू-  
ज्य पुनरर्घ्यं संस्थाप्य जलेनापूर्य्य गन्धाक्षतपुष्पादि निक्षिप्य  
तेन जलेनात्मानं पूजासामग्रीं च दैवतीर्थेन संप्रोक्ष्य प्राणायामं  
विधाय तिलकुशयवजलान्यादाय पूजासंकल्पं कुर्यात् ।

ॐ विष्णुः ३ नमः परमात्मने श्रीपुराणपुरुषोत्तमाय  
ॐ तत्सदत्र पृथिव्यां जम्बूद्वीपे भारतवर्षे कुमारिकाखण्डे १\* आ-  
र्यावर्तैकदेशे पुण्यक्षेत्रे २\* ब्रह्मणो द्वितीयपराद्धे श्रीश्वेतवारा-

\* १ कुमारिकाखण्डस्वरूपं मात्स्ये अ० ११४ ।

भारतस्यास्य वर्षस्य नव भेदान् निबोधत ॥ ७ ॥ इन्द्रद्वीपः  
कशेरुश्च ताम्रपर्णो गभस्तिमान् । नागद्वीपस्तथा सौम्यो गान्धर्व-  
स्त्वथ वारुणः ॥ ८ ॥ अयं तु नवमस्तेषां द्वीपः सागरसंवृतः । यो-  
जनानां सहस्रं तु द्वीपोऽयं दक्षिणोत्तरः ॥ ९ ॥ आयतस्तु कुमारितो  
गङ्गायाः प्रभवावधिः । तिर्यगूर्ध्वं तु विस्तीर्णः सहस्राणि दशैव-  
तु ॥ १० ॥ इति । अत्रैव वर्णय्यवस्थेति निरूपितं परिभाषायाम् । पृ० २० ।

\* २ अविमुक्तवाराणसीक्षेत्रे महाश्मशाने आनन्दकानने गौरीमुखे  
त्रिकण्टकविराजिते भागीरथ्याः पश्चिमे तीरे इति काश्यां विशेषः ।

विश्वेश्वरेण मुक्तं न भवतीत्याविमुक्तम् । वरानसः गङ्गायाः अदू-  
रभवत्वाद् वाराणसी । लिङ्गदेहस्यापि विश्वेश्वरप्रसादाद् दाहात्  
महाश्मशानम् । सञ्चिदानन्दस्वरूपमुत्थाविर्भावात् आनन्दकान-  
नम् । विरहोन्मादेन मृतसतीदेहं गृहीत्वा सञ्चरतो महादेवस्य ह-  
स्तात् विष्णुबाणेन वियुक्तं सतीमुखं केदारसन्निधौ अस्मिन् क्षेत्रे  
पपातेति गौरीमुखम् । “अविमुक्तं च स्वर्लीनं तथा मध्यमकं पदम् ।  
एतत्त्रिकण्टकं देवि मृत्युकालेऽमृतप्रदम्” इति लिङ्गपुराणोक्तम् अ-  
विमुक्तेश्वरलिङ्गं, स्वर्लीनन्निविष्टपलिङ्गं त्रिलोचनइतिप्रसिद्धं, मध्य-  
मेश्वरलिङ्गं चेति त्रिकण्टकसंज्ञम्, “कलिः, कालः, कृतं कर्म, त्रिक-  
ण्टकमितोरितम्” इति कौर्मोक्तकण्टकत्रयनाशकं, तेन विराजित-  
मिदं क्षेत्रम् ।

हकल्पे सप्तमे वैवस्वतमन्वन्तरे कृतत्रेताद्वापरान्ते अष्टाविंशतित-  
मकालियुगस्य प्रथमचरणे षष्ठ्यब्दानां मध्ये अमुकनामसंवत्सरे  
अमुकायने अमुकऋतौ अमुकमासे अमुकपक्षे अमुकराशिस्थिते  
सूर्ये अमुकराशिस्थिते चन्द्रे अमुकराशिस्थिते देवगुरौ शेषेषु  
ग्रहेषु यथाराशिस्थानस्थितेषु एवंगुणाविशिष्टायाम् अमुकपु-  
ण्यतिथौ अमुकवासरे अमुकनक्षत्रे अमुकगोत्रोऽमुकरा-  
शिरमुकशर्माऽहं श्रुतिस्मृतिपुराणोक्तफलप्राप्तये करिष्य-  
माणामुककर्मणो निर्विघ्नतासिद्धये भगवतो गणेशस्य षोडशो-  
पचारैः पूजनं करिष्ये इति संकल्प्य पीठे नवशक्तिपूजनं कुर्यात् ।  
ॐतीव्रायै नमः ॐज्वालिन्यै नमः ॐनन्दायै नमः ॐभोगदा-  
यै नमः ॐकामरूपिण्यै नमः ॐसत्यायै नमः ॐउग्रायै नमः  
ॐतेजोवत्यै नमः ॐमध्ये विघ्नविनाशिन्यै नमः ॐसर्वशक्तिकम-  
लासनाय नमः । इति पीठशक्तीः संपूज्य गणानान्त्वेति  
समुच्चितेन ॐगणपतये नम इति मन्त्रेण वक्ष्यमा-  
णमन्त्रैश्च, उक्तमन्त्रेणैव वा, अन्यैर्वा पौराणिकमन्त्रैः,  
पुरुषसूक्तेन वा यथासमाचारं गणेशपूजनं कुर्यात् ।  
वक्ष्यमाणः पूजाप्रकारः सर्वोऽपि स्मृतिकौस्तुभादौ सिद्धिविना-  
यकचतुर्थाव्रतप्रस्तावे द्रष्टव्यः । ध्यानम्—एकदन्तं शूर्पकर्णं ग-  
जवक्त्रं चतुर्भुजम् । पाशाङ्कुशधरं देवं ध्यायेत्सिद्धिविनायकम् ॥  
आवाहनम्—विनायक नमस्तेऽस्तु उमामल्लसमुद्भव । इमां  
मया कृतां पूजां गृहाण सुरसत्तम ॥ पुष्पादिनिर्मितम् आसनं  
देवस्य वामभागे—नानारत्नसमायुक्तं मुक्ताहारविभूषितम् । स्व-  
र्णसिंहासनं चारु प्रीत्यर्थं प्रतिगृह्यताम् । पाद्यम् पादाम्बुजे-  
गौरीप्रिय नमस्तेऽस्तु शङ्करप्रिय सर्वदा । भक्त्या पाद्यं मया  
दत्तं गृहाण प्रणतप्रिय ॥ अर्घ्यम् हस्तयोः—व्रतमुद्दिश्य देवेश

गन्धपुष्पाक्षतैथुनम् । गृहाणार्थं मया दत्तं सर्वसिद्धिप्रदो भव ॥  
 आचमनीयं दत्त्वा स्नानम्-स्नानं पञ्चामृतैर्देवं गृहाण गण-  
 नायक । अनाथनाथ सर्वज्ञ गीर्वाणपरिपूजित ॥ ( पयोदधि-  
 घृतक्षौद्रशर्कराः पञ्चामृतानि ) अर्गणानान्त्वा गणपतिं  
 हवामहे प्रियाणान्त्वा प्रियपतिं हवामहे निर्धाना-  
 न्त्वा निधिपतिं हवामहे व्वसो मम । आऽहमजानि  
 गर्भधमा त्वमजासि गर्भधम्-इति मन्त्रेण च स्नानम् ।  
 पञ्चामृतस्नानान्ते शुद्धोदकस्नानम् आपोहिष्ठेत्यादितिसृभिः ।  
 स्नानाङ्गमाचनीयं पुनः दत्त्वा, वस्त्रम्-रक्तवस्त्रयुगं देव देवाङ्ग-  
 सदृशप्रभम् । भक्त्या दत्तं गृहाणेदं लम्बोदर हरप्रिय ॥ वस्त्रान्ते  
 आचमनीयं दत्त्वा यज्ञोपवीतम्-राजतं ब्रह्मसूत्रं च काञ्चनस्यो  
 त्तरीयकम् । गृहाण चारु सर्वज्ञ भक्तानां सिद्धिदायक ॥

१ य. सं. अ. २३. मं. १९ हे मम वसो सर्वस्वभूत गणपते वयं त्वा त्वां  
 हवामहे- आह्वयामः । ( हेन्धातोः शपि छान्दसत्वादकित्यपि संप्र-  
 सारणम् ) । कीदृशं त्वां, गणानां रुद्रपारिषदानां मध्ये गणपतिं-  
 गणरूपेण पालकं, प्रियाणां वल्लभानां भार्यादीनां मध्ये प्रियपतिं प्रि-  
 यस्य पालकं, निर्धानां-सुखनिधीनां मध्ये निधिपतिं सुखनिधेः पालकं  
 त्वां हवामहे । हेगणपते गर्भधं- गर्भं दधाति इति गर्भधं गर्भधारकं  
 रेतः पत्युरिति शेषः अहं आअजानि- आकृष्य क्षिपाणि । ( अज गति-  
 क्षेपणयोरित्यस्मात् लोट् छान्दसत्वात् आङो व्यवहितः प्रयोगः ) ।  
 त्वंच गर्भधं-रेतः आअजासि- आकृष्य अज क्षिप । ( आङः पूर्वव-  
 त्प्रयोगः । लेङन्तोऽयं तेन लेटोऽडाटाविति सिप आडागमः ) ॥

प्रकरणानुरोधात् महीधरादिभिः अश्वपरतया व्याख्यातोऽपि  
 अयं मन्त्रः स्मृत्या गणपतिपूजने विनियुक्तः गणपतिपरतया व्या-  
 ख्यातः । श्रुतीनामनेकार्थत्वस्यालङ्कारिकत्वात् । अत्र भौतिकविघ्नोप-  
 शमनाय भार्यापुत्रादिलाभाय धनलाभार्थं च त्वां गणपतिं प्रियपतिं  
 निधिपतिं च आह्वयामः इति वाक्यार्थः ।



कस्य चिदुपचारस्यासम्पत्तौ पुष्पं समर्पयेत्, पुरश्चर्यार्णवे कुलो-  
 ङ्गीश्वचनात् । यज्ञोपवीतान्ते आचमनीयं दत्त्वा गन्धम्—गन्धं  
 कर्पूरसंयुक्तं दिव्यं चन्दनमुत्तमम् । विलेपनं सुरश्रेष्ठ प्रीत्यर्थं  
 प्रतिगृह्यताम् ॥ अक्षताः—अक्षतान्धवलान्देव सुरगन्धर्व्वपूजित ।  
 सर्व्वदेवनमस्कार्य्य गृहाण मदनुग्रहात् ॥ पुष्पाणि—सुगन्धीनि  
 सुपुष्पाणि मालत्यादीनि वै प्रभो । मयाऽऽनीतानि पूजार्थं  
 पुष्पाणि त्वं गृहाण मे ॥ घण्टानादपूर्व्वकं धूपः देवस्य पुरतो  
 वामे वा—दशाङ्गं गुग्गुलं धूपं सुगन्धिं सुमनोहरम् । उमासुत  
 नमस्तुभ्यं गृहाण वरदो भव ॥ दीपोऽपि घण्टानादपूर्व्वकम्—  
 देवस्य पुरतो दक्षिणे वा—गृहाण मङ्गलं दीपं घृतवत्तिसम-  
 न्वितम् । दीपं ज्ञानप्रदं देव रुद्रप्रिय नमोऽस्तुते ॥ पारा-  
 वतभ्रमाकारं भ्रामयेच्च प्रदर्शयेत् । देवस्य सर्वावयवान्, श्लो-  
 कमेतं ततः पठेत् ॥ स्वप्रकाशो महादीपः सर्व्वत्र तिमिरावहः ।  
 सबाह्याभ्यन्तरं ज्योतिः दीपोऽयं प्रतिगृह्यताम् ॥ नैवेद्यम्  
 पुरतः, आमं वामे पक्वं दक्षिणे वा, तैजसाद्यन्यतमपात्रे-  
 सगुडान्सघृताँश्चैव मोदकान्घृतपाचितान् । नैवेद्यं सफलं दद्यां  
 गृह्यतां विघ्ननाशन ॥ एकं मोदकं विनायकाय दद्यात्,  
 दश वक्ष्यमाणप्रकारेण ब्राह्मणाय दद्यात्, दश स्वार्थं स्थापये-  
 त्—इति स्कन्दपुराणे सिद्धिविनायकचतुर्थीव्रतकथायाम्  
 एकविंशतिमोदकव्यवस्था । हिरण्यगर्भगर्भस्थं हेम बीजं  
 विभावसोः । अनन्तपुण्यं फलदमतः शान्तिं प्रयच्छमे ॥ इति  
 भूषणार्थे द्रव्यं समर्प्य \*मूलमन्त्रेण जपं विधाय समर्प्य पानी-

\* हेमाद्रौ दानखण्डे तृतीयप्र० गरुडपुराणे—प्रणवादि नमोऽन्तं  
 च चतुर्थ्यन्तं च सत्तम । देवतायाः स्वकं नाम मूलमन्त्रः प्रकीर्तित  
 इति ॥ ततश्च प्रकृते ॐ गणपतये नमः इति मूलमन्त्रो भवति । एव-  
 मन्यत्रापि बोध्यम् ।

यजलम् आचमनीयञ्च दद्यात् । फलम्—इदं फलं मया देव  
स्थापितं पुरतस्तव । तेन मे सफलावाप्तिर्भवेज्जन्मनिजन्मनि ॥  
ताम्बूलम्—पूर्णाफलसमायुक्तं नागवल्लीदलान्वितम् । कर्पू-  
रादिसमायुक्तं ताम्बूलं प्रतिगृह्यताम् ॥ दशमोदक-  
दानसङ्कल्पः । अघेहामुकोऽहम् अमुककर्मनिमित्तकगणेश-  
पूजनकर्मणः साङ्गफलप्राप्त्यर्थं गणेशप्रीतये इमान्दश मोदका-  
न्दाक्षिणासहितान् ब्राह्मणाय दास्ये ॐ तत्सन्न मम । नमो ब्रह्म-  
ण्यदेवाय गोब्राह्मणहिताय च । जगद्धिताय कृष्णाय गोविन्दाय  
नमोनमः ॥ इति ब्राह्मणं गन्धाक्षतपुष्पैः सम्पूज्य दद्यात् । मोद-  
कदानमन्त्रः—विघ्नेश विप्ररूपेण गृहाण दश मोदकान् । दाक्षि-  
णाघृतताम्बूलगुडयुक्तान्ममेषुद ॥ दाता विघ्नेश्वरो देवो ग्रहीता  
सर्वविघ्नराट् । तस्मादिदं मया दत्तं परिपूर्णं तदस्तु मे ॥ “दे-  
वस्य त्वा सवितुः प्रसवेऽश्विनोर्बाहुभ्यां पृष्णो हस्ताभ्याम्”  
इत्यनेन प्रतिग्रहः । प्रार्थना—विनायक नमस्तुभ्यं सततं मोदक-  
प्रिय । आविघ्नं कुरु मे देव सर्वकार्येषु सर्वदा ॥ अथ दू-  
र्वाङ्कुरपूजा । गन्धादियुतान् एकविंशतिदूर्वाङ्कुरान् गृहीत्वा प्रति-  
नाम दूर्वाङ्कुरयुगं समर्प्य अन्ते सर्वनामभिः एकां समर्पयेत् ।  
ॐ गणाधिप नमस्तेऽस्तु ॐ उमापुत्र नमस्तेऽस्तु ॐ अघनाशन  
नमस्तेऽस्तु ॐ विनायक नमस्तेऽस्तु ॐ ईशपुत्र नमस्तेऽस्तु ॐ सर्व-  
सिद्धिप्रदायक नमस्तेऽस्तु ॐ एकदन्त नमस्तेऽस्तु ॐ इभवक्र  
नमस्तेऽस्तु ॐ मूषकवाहन नमस्तेऽस्तु ॐ कुमारगुरवे तुभ्यं नमोऽस्तु  
ॐ चतुर्थीश नमोऽस्तुते ॐ काण्डात्काण्डात्प्ररोहन्ती परुषः

१ य. सं. अ. १३ मं० २० । मूलैर्भूसम्बद्धं पर्वकाण्डं, भूम्यसम्ब-  
द्धं परुः । हेदूर्वे काण्डात् काण्डात् प्रतिकाण्डं परुषः परुषः प्रति-  
परुः भूमिसम्बद्धासम्बद्धेभ्यः सर्वपर्वभ्यः सकाशात् यथा त्वं

परुषस्परि । एवा नां दूर्वे प्रतनु सहस्रेण शतेन च ॥ इति  
एकां दूर्वां समर्प्य नीराजनं कुर्यात्—अन्तस्तेजो बहिस्तेज एकी-  
कृत्यामितप्रभम् । आरात्तिकमिदं देव गृहाण मदनुग्रहात् ॥ ॐ अ-  
ग्निज्ज्योतिर्ज्योतिरग्निः स्वाहा । सूर्यो ज्योतिर्ज्ज्योतिः  
सूर्यः स्वाहा । अग्निर्वर्चो ज्योतिर्वर्चः स्वाहा । सूर्यो  
वर्चो ज्योतिर्वर्चः स्वाहा\* । ज्योतिः सूर्यः सूर्यो  
ज्ज्योतिः स्वाहा ॥ इति नीराज्य पुष्पाञ्जलिः—सुमुखश्चैक-  
दन्तश्च कपिलो गजकर्णकः । लम्बोदरश्च विकटो विघ्ननाशो

परि—समन्तात् प्ररोहन्ती—अङ्गुरवती वर्तसे, एवेत्यव्ययम् एवमि-  
त्यर्थे ( निपातस्यचेति संहितायां दीर्घः ) हेदूर्वे एवं स्वाङ्गुरवि-  
स्तारवत् सहस्रेण शतेन च सहस्रशतशब्दौ असंख्यार्थौ असं-  
ख्यैः पुत्रपौत्रनप्त्रादिभिः अस्मान् प्रतनु विस्तारय ॥

दूर्वामेवं भावयित्वा गणपतये समर्पयेत् । अत्र दूर्वादीनाम् अचे-  
तनत्वेऽपि तदभिमानिनीनां देवतानां सत्त्वात् देवतात्वेन स-  
म्बोधनाद्यर्हता ज्ञेया । अभिमानिव्यपदेशस्तु—इतिव्याससूत्रोक्तेः ।  
मृद्ब्रवीत्, आपोऽब्रुवम् इति श्रुतेश्च ॥

\*य. सं. अ. ३-मं. ९ योऽयम् अग्निर्देवः स एव ज्योतिः दृश्यमा-  
नज्योतिःस्वरूपं, यच्चेदं दृश्यमानं ज्योतिः तदेव अग्निर्देवः । देवस्य  
ज्योतिषश्च कदाचिदपि अवियोगात् एकत्वेन प्रतिपादनम् । स्वाहा  
ज्योतीरूपायाग्नये हविः प्रदत्तम् । योऽयं सूर्यो देवः स एव ज्योतिः  
दृश्यमानज्योतिःस्वरूपम्, यच्चेदं दृश्यमानं ज्योतिः तदेव सूर्यो  
देवः । तस्मै सूर्याय स्वाहा सुहुतमस्तु । योऽग्निः वर्चसः अनन्यभूतः  
यस्य तज्ज्योतिः वर्चोऽनन्यभूतं तस्मै अग्नये स्वाहा सुहुतमस्तु ।  
यः सूर्यो वर्चोऽनन्यभूतः यस्य तत् ज्योतिः वर्चोऽनन्यभूतं तस्मै  
सूर्याय स्वाहा सुहुतमस्तु । यत् ज्योतिः स सूर्य एव यः सूर्यः स  
ज्योतिरेव तस्मै सूर्याय स्वाहा सुहुतमस्तु ।

इत्थं दीपम् एतादृशगुणविशिष्टाग्न्यादिरूपत्वेन भावयित्वा तेन  
देवं नीराजयेत् ॥

विनायकः ॥ धूम्रकेतुर्गणाध्यक्षो भालचन्द्रो गजाननः । द्वाद-  
 शैतानि नामानि यः पठेच्छृणुयादपि ॥ विद्यारम्भे विवाहे  
 च प्रवेशे निर्गमे तथा । सङ्ग्रामे सङ्कटे चैव विघ्नस्तस्य न जाय-  
 ते ॥ विघ्नवल्लीकुठाराय गणाधिपतये नमः । अविरलमदजलनि-  
 वहं भ्रमरकुलानीकसेवितकपोलम् । अभिमतफलदातारं का-  
 मेशं गणपतिं वन्दे-इति \*नमस्कृत्य त्रिः प्रदक्षिणीकृत्य दक्षिणा-  
 सङ्कल्पं कुर्यात् । अद्यहेत्यादिदेशकालसंकीर्तनान्ते अमुकोऽहम्  
 अमुककर्मणि निर्विघ्नतासिद्धये भगवतो गणेशस्य पूजाकर्मणः  
 सादृष्ट्यार्थम् इमां दक्षिणां ब्राह्मणाय दास्ये ॐ तत्सत् नमः इति  
 दक्षिणां दत्त्वा ॐ गणानां त्वा गणपतिः हवामहे प्रियाणां  
 त्वा प्रियपतिः हवामहे निधीनां त्वा निधिपतिः हवामहे व्व-  
 सो मम । आऽहमजानि गर्भधमा स्वजासि गर्भधमिति पाठित्वा  
 शेषां (देवोपभुक्तपुष्पादिकम्) यजमानाय दद्यात् ॥

### इति गणेशपूजा ॥

अथ मातृपूजा । सर्वकर्मसु प्रधानसङ्कल्पानन्तरं मातृपूज-  
 नादिकं कुर्यात् प्रयोगान्तर्गतत्वस्वीकारात् इति सम्प्रदायः । पीठे  
 कुङ्कुमादिना गणपतिं षोडशमातृश्च लिखित्वा गोमयेन दूर्वाभिश्च  
 विभूष्य अर्घ्यं संस्थाप्य पूजासङ्कल्पः-अद्यहेत्यादिदेशकालौ स-  
 ङ्कीर्त्य अमुकगोत्रोऽमुकराशिरमुकशर्माऽहम् अमुककर्मणः पूर्वा-

\*विष्णुकल्पलतायां-पङ्क्षां कराभ्यां जानुभ्याम् उरसा शिरसा  
 दृशा । वचसा मनसा चेति प्रणामोऽष्टाङ्ग ईरितः ॥

बाहुभ्यां च सजानुभ्यां शिरसा वचसा दृशा । पञ्चाङ्गोऽयं  
 प्रणामः स्यात् पूजासु प्रवराविमौ ॥ इति । त्रिः प्रदक्षिणीकरणं च  
 गणेशपूजाभिप्रायेण-एकं चण्डयां रवौ सप्त त्रीणि दद्याद्विनायके ।  
 चत्वारि केशवे दद्यात् शिष्यस्यार्थं प्रदक्षिणम्-इति वचनात् ।

ज्ञत्वेन सर्वाभ्युदयप्राप्तये पीठे लिखितासु प्रतिमासु गणपति-  
सहितगौर्यादिषोडशमातृणां पूजनं करिष्ये । एतन्ते इति प्रति-  
ष्ठा । ॐ एतन्ते देव सवितर्यज्ञं प्राहुर्वृहस्पतये ब्रह्मणे ।  
तेन यज्ञमव तेन यज्ञपतिं तेन मामव । मनो जूतिर्जुष-  
तामाज्यस्य बृहस्पतिर्यज्ञमिमं तनोत्व रिष्टं यज्ञं समिमं  
दधातु । विश्वे देवास इह मादयन्तामोऽप्रतिष्ठ ॐ भूर्भुवःस्वः  
गणपतिसहितगौर्यादिषोडशमातरः इहागच्छन्तु इह तिष्ठन्तु  
सुप्रतिष्ठिता वरदा भवन्तु । अथ ध्यानम्-गौरी पद्मा शची

१ य. सं. अ. २-मं० १२-१३ हे देव दानादिगुणयुक्त हे सवितः  
प्रसवितः एतं यज्ञम्-इदानीं क्रियमाणम् इमं मखं ते तुभ्यं त्वदर्थं प्राहुः  
यज्ञमानाः कथयन्ति अनुज्ञापयन्ति इत्यर्थः । किञ्च त्वया प्रेरितः  
देवानां यज्ञे यो ब्रह्मा तस्मै ब्रह्मणे बृहस्पतये च प्राहुः । बृहस्पतिर्वै  
देवानां ब्रह्मा तदधिष्ठित एवायं मानुषो ब्रह्मत्वं करोति । किञ्च  
तेन हेतुना त्वदीयत्वेन यज्ञम् अव रक्ष । तथा तेनैव हेतुना यज्ञपतिं  
यज्ञमानं च अव रक्ष । तथा तेनैव हेतुना मां ब्रह्माणम् अव पालय ।  
किञ्च जूतिः गन्तु अतीतानागतवर्तमानेषु कालेषु पदा-  
र्थेषु यद्गच्छति ( गत्यर्थकस्य जु इति सौत्रधातोः “ऊतिजूति”  
इत्यादिना क्तिच् धातोर्दीर्घे च रूपम्-स्त्रीत्वं छान्दसम् ), ता-  
दृशं मनः आज्यस्य स्वम् अंशं जुषताम् सेवताम् । किञ्च-बृह-  
स्पतिर्यज्ञमिमं तनोतु विस्तारयतु, अरिष्टम्-अविनष्टं ( रिषतिर्हि-  
सार्थः ) यज्ञमिमं कृत्वा दधातु । किञ्च विश्वे देवासः-सर्वे देवाः  
( पूर्ववदसुगागमः ) इह-यज्ञकर्माण मादयन्ताम्-तृप्यन्ताम् । ( मद्  
तृप्तौ चुरादिः ततः स्वार्थे णिच् ) । एवं प्रार्थितः सविता देवः ओ  
प्रतिष्ठ इत्यनुज्ञां प्रयच्छतु । ओम्-इत्यङ्गीकारार्थः । प्रतिष्ठ-प्रक-  
र्षेण तिष्ठ ॥ हे देव उक्तमदभीष्टसर्वसम्पत्त्यर्थं त्वम् अस्मि-  
न् स्थाने प्रकर्षेण तिष्ठ-इति प्रार्थना वाक्यार्थः ॥ क्वचित्पञ्चतिषु  
मनोजूतिरित्येक एव मन्त्रः प्रतिष्ठायां विनियुज्यते, तद् यथा-  
चारमनुष्ठेयम् ।

मेधा सावित्री विजया जया । देवसेना स्वधा स्वाहा मातरो  
 लोकमातरः ॥ धृतिः पुष्टिस्तथा तुष्टिरात्मनः कुलदेवता ।  
 गणेशेनाधिका हेताः वरदाभयपाणयः ॥ इति ध्यात्वा  
 नाममन्त्रेण पूजनम्-ॐ गणपतये नमः ॐ गौर्यै नमः ॐ पद्मायै  
 नमः ॐ श्च्यै नमः ॐ मेधायै नमः ॐ सावित्र्यै नमः ॐ विजयायै  
 नमः ॐ जयायै नमः ॐ देवसेनायै नमः ॐ स्वधायै नमः ॐ स्वा  
 हायै नमः ॐ मातृभ्यो नमः ॐ लोकमातृभ्यो नमः ॐ धृत्यै नमः  
 ॐ पुष्ट्यै नमः ॐ तुष्ट्यै नमः ॐ आत्मनः कुलदेवतायै नमः इति  
 नाममन्त्रैः आवाहनादिपदार्थानुसमयेन पूजनम् । पदार्था  
 नुसमयस्वरूपं ग्रहपूजाप्रकरणे वक्ष्यते । आवाहनम् आ-  
 सनं पाद्यं अर्घ्यम् आचमनम् स्नानम् आचमनं वस्त्रम्  
 आचमनम् यज्ञोपवीतम् आचमनम् गन्धम् अक्षतान्  
 पुष्पाणि धूपं दीपं नैवेद्यम् पानीयम् आचमनम् फलं ता-  
 म्बूलं भूषणार्थं द्रव्यं च समर्प्य नाममन्त्रेण जपं कृत्वा समर्प्य व-  
 सोर्द्धारासङ्कल्पः-अद्येह अमुकोऽहम् अमुककर्माणि सर्वाभ्युदय-  
 प्राप्तये गणपतिसहितगौर्यादिषोडशमातृणामुपरि गुडसर्पिभ्यां  
 वसोर्द्धाराः पातयिष्ये । वसोः पवित्रमसि शतधारं-

१ य. सं. अ. १ मं. ३ हे घृत वसोः वासहेतोः (जीवनहेतोरिति या-  
 वत्) अन्नस्य पवित्र शोधकं त्वमसि । किम्भूतं घृतं, शतधारं-शतसं-  
 ख्या धारा यस्मिन्, तथा सहस्रधारं-सहस्रसंख्या धारा यस्मिन्  
 तत् । द्विरुक्तिः शोधकत्वद्वितीकरणार्था । अभ्यासे भूयांसमर्थं म-  
 न्यन्ते इति हि निरुक्तम् । सविता प्रेरको देवः पूर्वोक्तरीत्या शत-  
 धारेण वसोः पवित्रेण त्वा त्वां पुनातु शोधयतु । कीदृशेन घृ-  
 तेन, सुप्त्वा-सुष्ठु पुनातीति सुपु । (तृतीयादिष्विति पुंवङ्गावानुम-  
 हस्वयोरभावः) । कामधुक्षः इति देवविशेषणम्-कामान् दोग्धि प्रपू-

व्वसोः पवित्रमसि सहस्रधारम् । देवस्त्वा स-  
विता पुनातु व्वसोः पवित्रेण शतधारेण सुप्वा  
कामधुक्षः ॥ आज्यं यतोऽस्ति देवानामशनं मङ्गला-  
त्मकम् । ततो मातृः समुद्दिश्य धृतधारा ददाम्यहम् ॥  
कुड्यस्तम्भसुसंलम्भा मातृणामुपरि स्थिताः । कारयेत्पञ्च तिस्रो वा  
सप्त वोदङ्मुखस्थिताः ॥ इतिमन्त्रैः तिस्रः पञ्च सप्त वा धाराः  
पातयित्वा तच्छेषधृतं ललाटे धृत्वा नीराजनङ्कुर्यात् । पुष्पा-  
ञ्जलिः—गौरी पद्मा शची मेधा सावित्री विजया जया । देव-  
सेना स्वधा स्वाहा मातरो लोकमातरः ॥ धृतिः पुष्टिस्तथा तुष्टि-  
रात्मनःकुलदेवता । गर्णेशेनाधिका ह्येता वृद्धौ पूज्याश्च षोडश ॥  
हरात्मज चतुर्बाहो वारणास्य महोदर । प्रसन्नो भव मह्यं त्वं  
गौरीपुत्र नमोऽस्तु ते ॥ ब्रह्माणी कमलेन्दुमौम्यवदना माहे-  
श्वरी लीलया, कौमारी रिपुदर्पनाशनकरी चक्रायुधा वै-  
ष्णवी । वाराही घनघोरघर्घरमुखी चैन्द्री च वज्रायुधा, चा-  
मुण्डा गणनाथरुद्रसहिता रक्षन्तु नो मातरः ॥ गणपतये-  
नमः—इत्यादिपूर्वोक्तनामभिश्च पुष्पाञ्जलिं समर्प्य दक्षि-  
णासङ्कल्पः—अद्येहेत्यादि संकीर्त्य अमुकगोत्रोऽमुकराशिरमुक-  
शर्माऽहं सर्वाभ्युदयप्राप्तये अमुककर्माङ्गभूतस्य गणपतिसहि-  
तगौर्यादिषोडशमातृणां पूजाकर्मणः साद्गुण्यार्थम् इमां दक्षि-  
णां ब्राह्मणाय दास्ये ॐ तत्सत् इति सङ्कल्प्य दक्षिणां दद्यात् ।  
मन्त्रपाठः—ॐ समख्ये देव्या धिया सन्दक्षिणयोरुचक्ष-

रयतीति कामधुक्षः । (दुह धातोः छान्दसत्वात् कसप्रत्ययः) ॥

एवं धृतं भावयित्वा तेन मातृकासु धारा दद्यात् ॥

१ अ. ४ मं. २३. देव्या द्योतमानया त्वया धिया बुद्ध्या सह बु-  
द्धिपूर्वकम् अहं समख्ये अदक्षि दृष्ट इत्यर्थः । (दर्शनार्थकात् समपू-

सा । मा मआयुः प्रमोषीमर्माऽअहं तव व्वीरँव्विदेय  
तव देवि संहशि ॥ ॐअम्बेऽअम्बिकेऽअम्बालिके न  
मा नयति कश्चन । ससस्त्यद्वकः सुभाद्रिकाङ्काम्पी-  
लवासिनीम् ॥ इति पठित्वा शेषां यजमानाय दद्यात् ॥  
अम्बे इति मन्त्रः पूजायामपि विनियुज्यते कैश्चित् । युक्तं चैतत् ।

इति मातृपूजा ॥

वर्कात् चक्षधातोः कर्मणि लुङि उत्तमपुरुषैकवचने च्लौ अस्य-  
तिवक्तीति च्लेरङि रूपम्) । एकं सम्पदं पादपूरणार्थम् । किम्भू-  
तया त्वया, दक्षिणया- दक्षिणात्वयोग्यया, तथा उरुचक्षसा-उरु  
चष्टे सा उरुचक्षाः तया विस्तीर्णदर्शनया । एवंविधा त्वं मे-मम प-  
त्न्याः आयुः मा प्रमोषीः मा खण्डय । मा उ इतिच्छेदः ।  
तव आयुः अह मा उ मैव-उ एवार्थे, मो इति मार्थे अव्ययं  
वा, प्रमोषिषमित्यध्याहारः—अहं तवायुः न नाशयानीत्यर्थः ।  
किञ्च । हे देवि । तव संहशि संदर्शने सति वीरं पुत्रं विदेय ल-  
भेय । संदर्शनं संहक् तस्यां ( भावे क्तिप् । विदल् लाभे इत्यस्य तौ-  
दादिकस्य छान्दसत्वान्नुमभावे विदेय इति लिङि रूपम् ) ॥

अ. २३, कं. १८ खं. ४ हे. अम्बे हे अम्बिके हे अम्बालिके  
(आपोजुषाणो इति प्रकृतिभावः) । कश्चन नरः मा-माम् न नयति न  
प्रापयति । स्वामिनं प्रतीति शेषः । तर्हि किमर्थं गम्यते, तत्राह-अश्व-  
कः-अश्वशब्दः स्वामिवचनः ततः कुत्सायां कप्रत्ययः कुत्सितोऽश्वः  
स्वामी अकुत्सितोऽपि ईर्ष्या कुत्स्यते । काम्पीलवासिनी-काम्पीले  
नगरे वसतीति काम्पीलवासिनी ताम् । तत्रहि विदग्धाः सुरूपाः  
कामिन्यो भवन्ति । तादृशीं सुभाद्रिकां नारीम् आदाय ससस्ति  
शेते तदासक्तो भवतीत्यर्थः । षस स्वप्ने इति आदादिकोऽपि धातुः  
छान्दसत्वाद् व्यत्ययेन श्लुविकरणं लभते । मदगमने स्वामी सुभ-  
द्रिकासक्तो भविष्यति इति मया गम्यते, न तु मां कश्चिन्नयतीति ॥

मया पूजिता भगवती स्वामिनः अन्यासक्तिं निवर्तयतु, स्वामिनं  
मदभिमुखं च करोतु इति प्रार्थना वाक्यार्थः ॥



आयुष्याणि च शान्त्यर्थं जपेदत्र समाहितः—इति वचनात् आयुष्याणाम् “आनोभद्रा” इत्यादीनां दशानां पूर्वं शान्तिपाठे उक्तानां मन्त्राणामत्र पाठं केचित् कुर्वन्ति, तत् पूर्वमकरणे एवावश्यकम् । केचित् आयुष्यं वर्चस्यम्, नतद्रक्षा<sup>७८</sup>—सि, यदावधन् इत्यादीनां पाठं कुर्वन्ति ।

अथाभ्युदयिकश्राद्धम् ॥ इदं च पुण्याहवाचनात्पूर्वमेवोचितमिति पूर्वं निर्णीतम् । जीवत्पितृकाविषये पक्षद्वयमुपन्यस्तं पूर्वं तथापि सर्वत्र, पितुरेव मात्रादीनां पित्रादीनां मातामहादीनां च तेन नान्दीश्राद्धं स्वयङ्कार्यमिति बहूनां कातीयानां संप्रदायः ।

आचम्य ॐ यं ब्रह्म वेदान्तविदो वदन्ति परं प्रधानं पुरुषं तथाऽन्ये । विश्वोद्भूतेः कारणमीश्वरं वा तस्मै नमो विघ्नविनाशनाय ॥ अभीप्सितार्थसिद्ध्यर्थं पूजितो यः सुरैरपि । सर्वविघ्नच्छिदे तस्मै गणाधिपतये नमः ॥ इति गणेशं नमस्कृत्य शुक्लाम्बरधरं विष्णुं शशिवर्णं चतुर्भुजम् । प्रसन्नवदनं ध्यायेत् सर्वविघ्नोपशान्तये ॥ इति विष्णुं च प्रणम्य\*

(सव्येन प्राङ्मुखः आसनेषु अष्टौ चतुरो वा यथासंभवं ब्राह्मणान् उदङ्मुखान् प्राक्संस्थान्, उदङ्मुखो वा प्राङ्मुखान् उदक्संस्थानुपवेश्य तदभावे \*कुशवटून् संस्थाप्य एतंते इति प्रतिष्ठाप्य यवान् गृहीत्वा निमन्त्रयेत् । तत्र वैश्वदेविकब्राह्मणं प्रथमम्—अथेह नान्दीश्राद्धे अमुकगोत्रास्मन्मात्रादित्रयपित्रादित्रयामुकगोत्रास्म-

\*अत्र ब्राह्मणोपवेशनादिः ब्राह्मणाचामनान्तः कर्मकलापो यद्यपि पर्वतीयपद्धतौ न दृश्यते तथापि संस्कारभास्करादिपद्धतिषु दर्शनादौचित्याच्च शिष्टैरनुष्ठेय एवेति बोध्यम् ।

\*कुशवटूनां मुखकल्पना च अग्रेण कार्येति रुद्रकल्पद्रुमे । दुर्वाकाण्डानि वा स्थापनीयानि । मुखकल्पनाऽत्रापि पूर्ववदेवेति बोध्यम् ।

न्मातामहादित्रयश्राद्धसम्बन्धिनां सत्यवसुसंज्ञकानां विश्वेषां देवानां कृत्ये भवन्तो मया निमन्त्रिताः । निमन्त्रिताः स्म इति प्रतिवचः । पुनर्यवान् गृहीत्वा अद्येह अमुकगोत्राणामस्मन्मातृपितामहीप्रपितामहीनाममुकदेवीनां नान्दीमुखीनामद्यकर्तव्येऽमुककर्माङ्गनान्दीश्राद्धे भवन्तो मया निमन्त्रिताः । निमन्त्रिताः स्म इति प्रतिवचः । पुनर्यवान् गृहीत्वा अद्येह अमुकगोत्राणामस्मत्पितृपितामहप्रपितामहानाममुकदेवानां नान्दीमुखीनामद्यकर्तव्येऽमुककर्माङ्गनान्दीश्राद्धे भवन्तो मया निमन्त्रिताः । निमन्त्रिताः स्मः । पुनर्यवान् गृहीत्वा अद्येह अमुकगोत्राणामस्मन्मातामहप्रमातामहवृद्धप्रमातामहानाममुकदेवानां सप्तरीकानां नान्दीमुखीनामद्यकर्तव्ये नान्दीमुखश्राद्धे भवन्तो मया निमन्त्रिताः । निमन्त्रिताः स्मः । एवं निमन्त्र्य अक्रोधनैः शौचपरैः सततं ब्रह्मचारिभिः । भवितव्यं भवद्भिश्च मयाच श्राद्धकारिणा ॥ सर्वायासविनिर्मुक्तैः कामक्रोधविवर्जितैः । भवितव्यं भवद्भिर्नोऽद्यतने श्राद्धकर्मणि ॥ इति नियमान् श्रावयेत् । आगतं वः इति प्रश्नः । स्वागतम् इति प्रतिवचः । ततः वैश्वदेविकब्राह्मणपूर्वकं पादप्रक्षालनं कृत्वा पादशोरर्घ्यं दद्यात् । यवकुशगन्ध्यादियुतं पादार्घ्यं सम्पाद्य अद्येह अमुकगोत्रनान्दीमुखास्मन्मात्रादित्रयनान्दीमुखास्मत्पित्रादित्रयामुकगोत्रनान्दीमुखास्मन्मातामहादित्रयश्राद्धसम्बन्धिनः सत्यवसुसंज्ञका विश्वेदेवाः एष पादार्घ्यो वो नमो ( वृद्धिरश्रियै ) । अत्र “वृद्धिरश्रियै” इति प्रयोगः पर्वतीयानामेव समाचारसिद्धः । अन्येषां नमोऽन्त एव प्रयोगः । केषांचित् सम्पद्यतां वृद्धिरित्यन्तोऽपि । तद्यथा-समाचारमेवानुष्ठेयम् । ततः पूर्ववत् पादार्घ्यं सम्पाद्य अमुकगोत्रा-

अस्मन्मातृपितामहीप्रपितामहः अमुकदेव्यः नान्दीमुख्यः एष पादार्घ्यो वो नमो वृद्धिः श्रियै । पुनः पूर्ववत्० अमुकगोत्रा अस्म-  
स्मिन्पितामहप्रपितामहाः अमुकदेवा नान्दीमुखाः एष पादार्घ्यो  
वो नमो वृद्धिः श्रियै । पुनः पूर्ववत्० अद्यह अमुकगोत्रा अस्मन्मा-  
तामहप्रमातामहवृद्धप्रमातामहा अमुकदेवाः सपत्नीका नान्दीमुखाः  
एषपादार्घ्यो वो नमो वृद्धिः श्रियै । एवं सर्वेषां पादार्घ्यं दत्त्वा  
आचम्य श्राद्धदेशे पूर्ववत् ब्राह्मणानुपवेश्य तानाचाम्य)

स्वदाक्षिणभागे कर्मपात्रस्थापनं कुर्यात् । “ॐ भू-  
रसि भूमिरस्यदितिरसि विश्वधाया विश्वस्य  
भुवनस्य धर्त्री पृथिवीं यच्छ पृथिवीं दृह पृ-  
थिवीं मा हिंसीः” इति भूमिं स्पृष्ट्वा तत्र चन्द-  
नेन शङ्खचक्रे लिखित्वा तदुपरि आसनं दूर्वात्रयम्, आसने  
पात्रं, पात्रे पवित्रं “पवित्रे स्थो वैष्णव्यौ” इत्यनेन मन्त्रेण  
क्षिपेत् । तत्पात्रं जलेन “ॐ शन्नो देवीरभिष्टयऽआपो भ-  
वन्तु पीतये । शन्नोरभिस्रवन्तु नः” इति पूरयेत् । तत्र

१ य. अ. २३ म. १८ हे देवते त्वं भूः सुखानां भावयिष्यासि, भूमिः  
पृथिव्यभिमानिनी देवताऽसि, अदितिः देवमाताऽसि, विश्वं द-  
धाति पुष्पातीति वा विश्वं निहितमस्यामिति वा विश्वधायाः ईदृशी  
त्वमसि, विश्वस्य भुवनस्य सर्वस्य भूतग्रामस्य धर्त्री धारयित्री  
असि । ईदृशी त्वम् पृथिवीं यच्छ नियतां कुरु, पृथिवीं दृह दृढी-  
कुरु, पृथिवीं मा हिंसीः पृथिव्या हिंसां मा कुरु ॥

२ य. अ. १ कं. १२ हे पवित्र शोधके कुशद्वयरूपे युवां वैष्णव्यौ  
विष्णुसम्बन्धिनी यज्ञसम्बन्धिनी स्थः भवथः । यज्ञो वै विष्णु  
रिति श्रुतेः ।

३ य. सं. अ. ३६ मं १२ देवीः देव्यः ( वा छन्दसीति पूर्वसवर्ण-  
दीर्घः ) दीप्यमानाः आपः नः अस्माकं अभिष्टये अभिषेकाय अभीष्टाय

“ॐ यवोऽसि यवयास्मद् द्वेषो यवयारातीः”  
इति, “ॐ यवोऽसि सोमदेवत्यो गोसवो देव-  
निर्मितः । प्रत्नमद्भिः पृक्तः पुष्ट्या नान्दीमु-  
खान् पितृल्लोकान्प्रीणाहि नः स्वाहा” इति च यवान्  
क्षिप्त्वा गन्धाक्षतपुष्पादि तूष्णीं निक्षिप्य तेन जलेनात्मा-

वा पीतये पितृणां पानाय च शं सुखरूपा भवन्तु । अस्माकं स्नाने  
पाने च आपः सुखयिष्यो भवन्तिवत्यर्थः । किञ्च-आपः शंयोः-रोगा  
णां शमनं भयानां यवनं पृथक्करणं च अभिस्रवन्तु, नः अस्माकं  
भयरोगनाशं कुर्वन्तु । शमिति शमनार्थकमव्ययम्, योरिति पृथक्क-  
रणार्थकमव्ययम् । यद्वा शंयोरित्येकमेव पदं, कल्याणसंयोगायेति  
तदर्थः । ( अभिपूर्वकात् षष्ठ्यै शब्दसंघातयोरित्यस्माद्धातोः क्विपि  
स्त्यः प्रपूर्वस्येत्यत्र योगविभागात् संप्रसारणे छान्दसत्वाद्धलइति  
दीर्घाभावे च अभिष्टिशब्दस्तादर्थ्यचतुर्थ्यन्तः ) ।

१ य. सं. अ. ५ । २६, हे धान्यविशेषत्वं यवोऽसि (यौति पृथक्  
करोतीति यवः) यस्मात्, अतः द्वेषः द्वेष्टृन् शत्रून् ( द्विषधातोर्विच् )  
द्वेषो दौर्भाग्यं वा अस्मत् अस्मत्तः यवय पृथक्कुरु । ( युधातोर्व्य-  
त्ययेन स्वार्थे णिचि छान्दसो वृद्धभावः ) । तथा अरातीः अ-  
दानानि च. ( दानार्थकात् राधातोः क्तिन् ) यवय. पृथक् कुरु ।  
अनेन सौभाग्यं धनं च प्रार्थ्यते इति भावः ।

२ यवोसिसोमदेवत्यः-कात्यायनश्राद्धसूत्रे. कं. २. ।

यवस्त्वं सोमदेवत्यो भवसि. सोमो देवताऽस्येति सोमदेवत्यः,  
किम्भूतः गोसवः गां स्वर्गं सूते इति गोसवः, दत्तो यवः पापक्षयं  
कुर्वाणः स्वर्गं जनयति । पुनः किम्भूतः देवेन विष्णुना निर्मितः  
उत्पादितः । पुनः किम्भूतः अद्भिः पृक्तः जलेन मिश्रितः । यतस्त्वम्  
एवंभूतस्तस्मात् अस्माकम् नान्दीमुखान् पितृन् प्रत्नं चिरकालं पुष्ट्या  
प्रीणय ॥ एवं यवं स्तुत्वा अस्माकम् नान्दीमुखान् पितृन् प्रीतान्  
कुरु इति प्रार्थना वाक्यार्थः ॥ यद्यपि श्राद्धकल्पे तिलोऽसीति-  
पाठः एवमुत्तरत्र स्वधयेति तथापि आश्वलायनेन नान्दीश्राद्धे तथा  
विधानात् तथैवात्र व्याख्यातम् प्रकरणानुरोधादिति बोध्यम् ॥

नं नान्दीमुखश्राद्धसामग्रीं च सम्प्रोक्ष्य प्राणायामं विधाय—“अप-  
वित्रः पवित्रो वा सर्वावस्थां गतोऽपि वा । यः स्मरेत्पुण्डरीकाक्षं  
सवाह्याभ्यान्तरः शुचिः” ॥ इति विष्णुं स्मरेत् । ॐ देवताभ्यः  
पितृभ्यश्च महायोगिभ्य एव च । नमः स्वाहायै स्वाहायै नित्यमेव  
नमोनमः ३ इति त्रिवारं पठित्वा—सप्तव्याधा दशाण्येषु मृगाः का-  
लञ्जरे गिरौ । चक्रवाकाः शरद्वीपे हंसाः सरसि मानसे ॥ तेऽपि  
जाताः कुरुक्षेत्रे ब्राह्मणा वेदपारगाः । प्रस्थिता दीर्घमध्वानं यूयं  
किमवसीदथ ॥ श्राद्धकाले गयां ध्यात्वा ध्यात्वा देवं गदाधरम् ।  
मनसा च पितृन्ध्यात्वा नान्दीश्राद्धं समारभे इति पठेत् । ॐ सो-  
मस्य नीविरसि त्विष्णोः शर्मासि शर्मं यजमानस्य  
योनिरसि सुसस्याः कृषीस्कृधि ॥ इति मन्त्रेण दक्षिणकक्ष्यां  
नीवीमारोप्य दूर्वाभिर्दिग्बन्धनम्—अग्निष्वात्ताः पितृगणाः  
प्राचीं रक्षन्तु मे दिशम् । तथा वह्निपदः पान्तु यान्यां ये पि-  
तरस्तथा ॥ प्रतीचीमाज्यपास्तद्वदुदीचीमपि सोमपाः । विदिशश्च

१ य. सं. अ-४-मं. १० हेवस्त्र त्वं सोमस्य लतात्मकस्य नीविः  
संवरणमसि, किञ्च त्वं विष्णोः व्यापकस्य यज्ञस्य शर्मासि सु-  
खहेतुर्भवासि, अतः यजमानस्य शर्म- सुखं, कुरु इति शेषः । किञ्च  
इन्द्रस्य ऐश्वर्यस्य योनिः कारणमसि अतः सुसस्याः शोभन-  
धान्याः कृषीः कृधि कुरु । आच्छादनं विना न किमपि स्वका-  
र्यं निष्पादयितुं प्रभवतीति आच्छादनमेवं स्तूयते ।

एवं वस्त्रं स्तुत्वा यवदूर्वात्रयसहिता वस्त्रदशाः दक्षिणकक्ष्यां बन्धये-  
त् । नान्दीश्राद्धातिरिक्तश्राद्धे तु वामकक्ष्यां सतिलमोटकवस्त्रदशा-  
बन्धनम् । स्पष्टं चेद् देवयाज्ञिककृतपिण्डपितृयज्ञपद्धतौ, श्राद्धप्रकरणे  
निर्णयसिन्धौ च । गदाधरेण च पारस्करगृह्यभाष्ये प्रथमकाण्डे द्वा-  
दश्यां कण्डिकायां पदार्थक्रमदर्शनावसरे सविस्तरं नानामतप्र-  
दर्शनपूर्वकं निरूपितमिदम् । वामदक्षिणयोश्चाचाराद्वचस्येत्य-  
पि तत्रैवेति ।

गणाः सर्वे रक्षन्तूर्ध्वमधोऽपिवा ॥ रक्षोभूतपिशाचेभ्यस्तथैवा-  
 मुरदोषतः । सर्व्वतश्चाधिपस्तेषां यमो रक्षां करोतु मे ॥ यवा  
 रक्षन्तु दितिजात् दर्भा रक्षन्तु राक्षसात् । पङ्क्तिं वै श्रोत्रियो र-  
 क्षेदतिथिः सर्व्वरक्षकः ॥ गायत्र्या कर्मपात्रोदकमभिमन्त्र्य तेन  
 जलेन “शूद्रादिदृष्टिनिपातदोषादामात्रादीनां पवित्रताऽस्तु” इति  
 आमाम्नादीन् प्रोक्षेत् ।

अथ प्रतिज्ञासंकल्पः—अद्येहेत्यादिदेशकालौ संकीर्त्य अ-  
 मुकगोत्राणाम् अस्मन्मातृपितामहीप्रपितामहीनाम् अमुक  
 देवीनां वसुरुद्रादित्यस्वरूपाणां नान्दीमुखीनां, तथाऽमुकगोत्रा-  
 णाम् अस्मत्पितृपितामहप्रपितामहानाम् अमुकदेवानां वसुरुद्रादि-  
 त्यस्वरूपाणां नान्दीमुखानां, तथाऽमुकगोत्राणाम् अस्मन्माताम-  
 हप्रमातामहवृद्धप्रमातामहानाम् अमुकदेवानां सपत्नीकानां वसु-  
 रुद्रादित्यस्वरूपाणां नान्दीमुखानां प्रीतये अमुककर्मनिमित्तकं  
 (अमुककर्माङ्गमिति वा) सत्यवसुसंज्ञकाविश्वदेवपूर्व्वकं संक्षिप्तसंक-  
 ल्पविधिना नान्दीमुखश्राद्धमहं करिष्ये । ॐ कुरुष्व इति प्रति-  
 वचः । ब्राह्मणक्रमेण आसनानि दद्यात्—दूर्वात्रयं गृहीत्वा  
 अद्येह नान्दीमुखामुकगोत्रास्मन्मात्रादित्रयश्राद्धसंबन्धिनां तथा  
 ऽमुकगोत्रास्मत्पित्रादित्रयश्राद्धसम्बन्धिनां तथाऽमुकगोत्रास्म-  
 न्मातामहादित्रयश्राद्धसम्बन्धिनां सत्यवसुसंज्ञकानां विश्वे-  
 षांदेवानाम् इदमासनं वो नमो वृद्धि २ श्रियै । तथाऽमुकगोत्रा-  
 णाम् अस्मन्मातृपितामहीप्रपितामहीनाम् अमुकदेवीनां वसुरुद्रा-  
 दित्यस्वरूपाणां नान्दीमुखीनाम् इदमासनं वो नमो वृद्धि २  
 श्रियै । तथाऽमुकगोत्राणाम् अस्मत्पितृपितामहप्रपितामहानाम्  
 अमुकदेवानां वसुरुद्रादित्यस्वरूपाणां नान्दीमुखानाम् इदमासनं  
 वो नमो वृद्धि २ श्रियै । तथाऽमुकगोत्राणाम् अस्मन्मातामहप्र-

मातामहवृद्धप्रमातामहानाम् अमुकदेवानां सपत्नीकानां वसुहृदा-  
दित्यस्वरूपाणां नान्दीमुखानाम् इदमासनं वो नमो वृद्धि २  
श्रियै । इत्यासनानि दत्त्वा (सामगानां आसनदाने चतुर्थी का-  
र्या) ततः क्रमेण पूजनम् ॐ\*सप्तऋषयः प्रतिहिताः  
शरीरे सप्त रक्षन्ति सदमप्रमादम् । सप्तापः स्वप-  
तो लोकमीयुस्तत्र जागृतो ऽअस्वप्नजौ सत्तसदौ च दे-  
वौ ॥इति, ॐसत्यवसुसज्जकेभ्यो विश्वेभ्यो देवेभ्यो नमः ॐभातृ-  
पितामहीप्रपितामहीभ्यो नमः ॐपितृपितामहप्रपितामहेभ्यो नमः  
ॐमातामहप्रमातामहवृद्धप्रमातामहेभ्यो नमः इति च गन्धाक्षत-  
पुष्पधूपदीपनैवेद्यवासोभूषणादिभिः सम्पूज्य सङ्कल्पः—अथेह  
अमुकगोत्रास्मन्मात्रादित्रयश्राद्धसंवन्धिनः तथा ऽमुकगोत्रास्मत्-

\* य. स. अ० ३४-कं-५५ सप्त ऋषयः प्राणाः त्वक्चक्षुः-  
श्रवणस्सनघ्राणमनोबुद्धिलक्षणाः शरीरे प्रतिहिताः व्यवस्थिताः,  
ते एव सप्त \*सदं सदाकालम् अप्रमादं सावधानं यथा स्यात्तथा  
शरीरं रक्षन्ति । ते सप्त स्वपतो नरस्य लोकम् आत्मानम् ईयुः-  
प्राप्नुवन्ति । लोकशब्देन विज्ञानात्मा हृदयाकाशप्रतिष्ठ उच्यते ।  
किञ्च ताः सप्त आपः— आप्नुवन्ति व्याप्नुवन्ति देहम् इत्यापः व्या-  
पनाः, मनआदीनां देहव्यापित्वं प्रसिद्धमेव । \*तत्र तस्याम् ऋषीणां  
लोकगमनावस्थायां देवौ दीप्यमानौ प्राणापानौ जागृतः जागरणं  
कुर्वते । कीदृशौ तौ, अस्वप्नजौ—न स्वप्नो निद्रा जायते ययो  
स्तौ, अस्वप्नजौ तथा सत्तसदौ— सतां जीवानां त्राणं रक्षणं  
सत्त्वं तत्र सीदतः तौ सत्तसदौ— जीवितदातारौ इत्यर्थः ।  
विश्वेषां देवानां वस्वादिपितॄणां च बुद्ध्याद्यधिष्ठातृत्वभावनया अ-  
नेन मन्त्रेण तेषां पूजनम् ।

इत्थं भाविताश्च ते अस्माकं रक्षणं कुर्वन्तु इति प्रार्थना  
वाक्यार्थः ॥

पित्रादित्रयश्राद्धसंबन्धिनः तथाऽमुकगोत्रास्मन्मातामहादित्रय-  
 श्राद्धसम्बन्धिनः सत्यवसुसंज्ञका विश्वेदेवा अर्चनविधौ इमानि  
 गन्धाक्षतपुष्पधूपदीपनैवेद्यवासोभूषणादीनि यथाविभागं वो न-  
 मो वृद्धि २ श्रियै । तथाऽमुकगोत्रा अस्मन्मातृपितामहीप्रपिता-  
 मह्यः अमुकदेव्यः नान्दीमुख्यः, तथाऽमुकगोत्रा अस्मत्पितृ-  
 पितामहप्रपितामहा अमुकदेवा वसुरुद्रादित्यस्वरूपा नान्दीमु-  
 खाः, तथाऽमुकगोत्रा अस्मन्मातामहप्रमातामहवृद्धप्रमातामहा  
 अमुकदेवाः सपत्नीका वसुरुद्रादित्यस्वरूपा नान्दीमुखाः अ-  
 र्चनविधौ इमानि गन्धाक्षतपुष्पधूपदीपनैवेद्यवासोभूषणादीनि  
 यथाविभागं वो नमो वृद्धि २ श्रियै । अर्चनाविधिः प-  
 रिपूर्णोऽस्तु, इति यजमानः । अस्तु परिपूर्णः इति ब्रा-  
 ह्मणाः । गन्धादिदानाचमनं कृत्वा आमन्त्रं दधिघृततादिस-  
 हितमष्टधा चतुर्द्धा वा विभज्य ब्राह्मणाग्रे संस्थाप्य सङ्कल्पः—  
 अद्येह अमुकगोत्रास्मन्मात्रादित्रयश्राद्धसंबन्धिभ्यः तथा ऽमुक-  
 गोत्रास्मत्पित्रादित्रयश्राद्धसंबन्धिभ्यः तथाऽमुकगोत्रास्मन्माता  
 महादित्रयश्राद्धसम्बन्धिभ्यः सत्यवसुसंज्ञकेभ्यो विश्वेभ्योदेवे-  
 भ्य इदमामन्त्रं दधिघृतजलसहितं यथांशं वो नमो वृद्धि २  
 श्रियै । तथाऽमुकगोत्राभ्यः अस्मन्मातृपितामहीप्रपितामहीभ्यः  
 अमुकदेवीभ्यो वसुरुद्रादित्यस्वरूपाभ्यो नान्दीमुख्येभ्य इद-  
 मामन्त्रं दधिघृतजलसहितं यथाविभागं वो नमो वृद्धि २ श्रि-  
 यै । तथाऽमुकगोत्रेभ्योऽस्मत्पितृपितामहप्रपितामहेभ्यो ऽमुक-  
 देवेभ्यो वसुरुद्रादित्यस्वरूपेभ्यो नान्दीमुख्येभ्य इदमामन्त्रं द-  
 धिघृतजलसहितं यथाविभागं वो नमो वृद्धि २ श्रियै । तथा-  
 ऽमुकगोत्रेभ्योऽस्मन्मातामहप्रमातामहवृद्धप्रमातामहेभ्यो ऽमुक-  
 देवेभ्यः सपत्नीकेभ्यो वसुरुद्रादित्यस्वरूपेभ्यो नान्दीमुख्येभ्य



इदमामान्नं दधिघृतजलसहितं यथाविभागं वो नमो वृद्धि २ श्रियै  
 इति सङ्कल्प्य अन्नपूजनम्—सप्तऋषय इति मन्त्रेण । ॐ यथेमां  
 वाचङ्कल्याणिमावदानि जनेभ्यः ब्रह्मराजन्याभ्यां  
 शूद्राय चार्याय च स्वाय चारणाय च । प्रियो देवानां  
 दक्षिणायै दातुरिह भूयासमयं मे कामः समृध्यताम्  
 इति पठेत् । इत्यन्नपूजनं कृत्वा दक्षिणासङ्कल्पः—देयद्रव्यं जलेन  
 सम्प्रोक्ष्य गन्धाक्षतपुष्पैः सम्पूज्य अघेहेत्यादि सङ्कीर्त्य अमुक-  
 गोत्राणाम् अस्मन्मातृपितामहीप्रपितामहीनाम् अमुकदेवीनां वसु  
 रुद्रादित्यस्वरूपाणां नान्दीमुखीनां तथाऽमुकगोत्राणाम् अस्म-  
 त्पितृपितामहप्रपितामहानाम् अमुकदेवानां वसुरुद्रादित्यस्वरूपा-  
 णां नान्दीमुखानां तथाऽमुकगोत्राणाम् अस्मन्मातामहप्रमाता-  
 महवृद्धप्रमातामहानाम् अमुकदेवानां सपत्नीकानां वसुरुद्रादि-  
 त्यस्वरूपाणां नान्दीमुखानां प्रीतयेऽमुककर्मनिमित्तकसत्य-  
 वसुसञ्ज्ञकविश्वदेवपूर्वकनान्दीमुखश्राद्धकर्मणः साङ्गफलप्रा-  
 प्तये साद्गुण्यार्थं च मातृणां पितृणां मातामहानां विश्वेषां दे-  
 वानां च प्रीतये इयं दधिद्राक्षामलकनिष्क्रयिणी दक्षिणा  
 यथाविभागं वो नमो वृद्धि २ श्रियै इति । स्वतिलकम्—स-  
 त्यानुष्ठानसम्पन्नाः सर्वदा यज्ञबुद्धयः । पितृमातृपराश्चैव सन्त्व-  
 स्मत्कुलजा नराः । विशेषपूजनम्—आयुः प्रजां धनं विद्यां स्वर्गं  
 मोक्षं सुखानि च । प्रयच्छन्तु तथा राज्यं नृणाम्प्रीताः पिताम-  
 हाः ॥ आयुः पुत्रान् यशः स्वर्गं कीर्तिं पुष्टिं बलं श्रियमापश्वन् सुखं  
 धनन्धान्यं प्राप्नुयां पितृपूजनात् ॥ ततः—देवताभ्यः पितृभ्य-  
 श्च महायोगिभ्य एव च । नमः स्वाहायै स्वाहायै नित्यमेव न-  
 मोनमः ३ इति त्रिः पठित्वा सप्तव्याधा इति च पठित्वा ततः  
 अमुककर्मनिमित्तकनान्दीमुखश्राद्धं विसर्जये इति वदेत् । इदं

श्राद्धम् देशहीनं कालहीनं श्रद्धाहीनं भावनाहीनं दक्षिणाहीनं वाक्यहीनं यत्कृतं तत्सुकृतमस्तु यन्नकृतं तत् श्रीविष्णोः प्रसादात् ब्राह्मणानां वचनात् सर्वं परिपूर्णमस्तु इति यजमानप्रार्थना । अस्तु परिपूर्णम् इति विप्रोक्तिः । उत्तिष्ठेतिब्राह्मणानुत्थाप्य नीर्वीं विस्त्रंस्य कर्मपात्रं भ्रमयित्वा विमृज्य आचम्य यस्यस्मृत्येतिपाठित्वा अच्युतायनमः ३ इति त्रिवेदेत् । ब्राह्मणेभ्यः सम्पूज्य आमन्त्रं दक्षिणां च दद्यात् । गोत्रादिनिषेध इव तत्सहचरितः संकल्पवाक्ये प्रथमान्तत्वनियमोऽपि कातीयैर्नादर्तव्यः ॥

इत्याभ्युदधिकश्राद्धम् ॥

अथ पुण्याहवाचनम् ।

चतुरो ब्राह्मणानुत्तरवृद्ध्या संस्थाप्य अर्घं संस्थाप्य सङ्कल्पः-अद्यहेत्यादिदेशकालौ सङ्कीर्त्य अमुकगोत्रोऽमुकराशिर-मुकशर्माऽहं अमुककर्मणि सर्वाभ्युदयप्राप्तये ब्राह्मणद्वारा पुण्याहं वाचयिष्ये, तदङ्गतया चतुर्णां ब्राह्मणानां पूजनं वरणञ्च करिष्ये इति सङ्कल्प्य ब्राह्मणेभ्यो ऽर्घं दद्यात् । तत्र मन्त्रः-भूमिदेवाग्रजन्मांसि त्वं विप्र पुरुषोत्तम । प्रत्यक्षो यज्ञपुरुषो ह्यर्घ्योऽयं प्रतिगृह्यताम् ॥ इत्यर्घं हस्ते दत्त्वा पूजयेत्-गन्धद्वारां दुराधर्षां नित्यपुष्टां करीषिणीम् । ईश्वरीं सर्वभूतानां तामिहोपह्वये श्रियम् ॥ नमोऽस्त्वनन्ताय सहस्रमूर्चये सहस्रपादाक्षिशिरोरुवाहवे । सहस्रनाम्ने पुरुषाय शाश्वते सहस्रकोटीयुगधारिणे नमः ॥ इति गन्धाक्षतपुष्पादिभिः सम्पूज्य वरणङ्कुर्यात्-एभिर्गन्धाक्षतपुष्पपूगीफलद्रव्यैः अमुककर्मणि सर्वाभ्युदयप्राप्तये पुण्याहवाचनार्थं ब्राह्मणं त्वामहं वृणे । वृतोऽस्मि इति प्रत्युक्तिः ब्राह्मणस्य । एवं क्रमेण चतुर्णां ब्राह्मणानां वरणं

कृत्वा सर्वेभ्योऽञ्जलिं बध्वा मन्त्रं पठेत्-ॐ ब्रह्म जज्ञानं प्र-  
थमं पुरस्ताद्वि सीमतः सुरुचो व्वेन आवः । स बुध्न्या  
ऽउपमा ऽअस्य विवृष्टाः स तस्य योनिमसतश्च विव-  
वः ॥ ॐ बृहस्पते अति यदर्योऽअर्हाद् शुभद्विभाति क्र-

१ यजमानस्य मन्त्रपाठासम्भवे तत्प्रतिनिधिः पुरोहितोऽन्यो  
वा मन्त्रं पठेत् । एवमुत्तरत्र सर्वत्र बोध्यम् ।

२ य. सं. अ. १३-मं-३- ब्रह्म आदित्यरूपम् पुरस्तात् प्राच्यां दि-  
शि प्रथमम् जज्ञानम् जायते इत्यर्थः । जौहोत्यादिकात् जन्धा-  
तोः शानचि शपः इलौ जज्ञानमिति रूपम् । ततः सीमतः मध्य-  
स्थानात् इमान् लोकान् यः वि आवः व्यावृणोति ( व्यवहिताश्चे-  
ति वेः व्यवहितप्रयोगः ) विवृतान् करोति । किम्भूतात् मध्यस्था-  
नात्, सुरुचः रोचमानात् । यद्वा लोकान् इत्यस्य सुरुच इति  
विशेषणम् । किम्भूतः सूर्यः, वेनः कान्तः मेधावी वा । स आदित्यः  
बुध्न्याः बुध्नमन्तरिक्षं तत्र भवाः बुध्न्याः दिशः विवः विवृणोति  
( व्यत्यया बहुलमितिलुग्विकरणकत्वाच्छपो लुक् वचनलोपश्च )  
सतो मूर्तस्य घटपटादेः, असतः अमूर्तस्य वाय्वादेश्च योनिं प्रभवं,  
विवः प्रकाशयति । कीदृशीः बुध्न्याः, उपमाः उप समीपे मान्ति  
भूतावि यासु ता उपमाः सावकाशा इत्यर्थः । अतएव अस्य जगतो  
विष्टाः विविधस्थानभूताः विविधं तिष्ठन्ति यासु ताः । आदित्य एव  
लोकान् दिशो भूतानि च अभिव्यनकीत्यर्थः ।

यत्तेजसा प्रकाशित आदित्यः सर्वमिदं प्रकाशयति तद्रूपस्त्वम्  
इत्येवं ब्राह्मणः प्रार्थ्यते इति भावः ॥

३ य. सं. अ. २६ मं. ३- कृतात् सत्यात् ब्रह्मणः सकाशात् प्र-  
जातं प्रकृष्टं जातं जन्म यस्य सः ऋतप्रजातः हे ऋतप्रजात बृहस्पते  
बृहतां वेदानां बृहत्याः वाचो वा पते पालक चित्रं नानाविधं तत्  
द्विविणं अस्मासु यजमानेषु अति अतिशयेन धेहि धारय स्थापय दे-  
हीत्यर्थः । तद्धनं किम् अर्थः स्वामी यत् धनं अर्हात् अर्हति पूजयति  
[ लेटोऽडाटौ इति आडागमे इतश्च लोपः इतीकारलोपः ] ईश्वर-  
योग्ये धनं देहीत्यर्थः यद्धनं जनेषु लोकेषु विभाति विविधं

तुमज्जनेषु । यद्दीदयच्छवस ऽकृतप्रजात तदस्मासु द्रवि-  
णं धेहि चित्रम् ॥ ब्राह्मं पुण्यमहर्ग्यं च सृष्टयुत्पादनकारक-  
म् । वेदवृक्षोद्भवं नित्यं तत्पुण्याहं ब्रुवन्तु नः ॥ भो ब्राह्मणाः “मम  
गृहे पुण्याहं भवन्तो ब्रुवन्तु” ३ । ब्राह्मणाः—ॐ पुण्याहम् ३ ॐ पुं-  
नन्तु मा देवजनाः पुनन्तु मनसा धियः । पुनन्तु विव-  
श्वा भूतानि जातवेदः पुनीहि मा ॥ यजमानः—स्व-  
स्तिर्या अविनाशाख्या लोककल्याणसिद्धिदा । विनायकाप्रिया  
नित्यं तां च स्वस्तिं ब्रुवन्तु नः । भो ब्राह्मणाः “मम गृहे स्वस्ति  
भवन्तो ब्रुवन्तु” ३ । ब्राह्मणाः—ॐ स्वस्ति ३ ॐ स्वस्ति न ऽइन्द्रो  
वृद्धश्रवाः स्वस्ति नः पूषा विवश्ववेदाः । स्वस्ति न-  
स्ताक्षर्यो ऽअरिष्टनेमिः स्वस्ति नो बृहस्पतिर्दधातु ॥  
यजमानः—सागरस्य तु या ऋद्धिर्महालक्ष्म्यादिभिः कृता । स-  
म्पूर्णा सुप्रभावा च तां च ऋद्धिं ब्रुवन्तु नः ॥ भो ब्राह्मणाः  
“मम गृहे ऋद्धिं भवन्तो ब्रुवन्तु” ३ । ब्राह्मणाः—ॐ ऋद्ध्य-  
ताम् ३ ॐ सत्रस्य ऋद्धिरस्य गन्म ज्योतिरमृता अभूम ।

शोभते । कीदृशं धनं द्युमत् द्यौः कान्तिः अस्यास्तीति द्युमत् ।  
क्रतुमत् क्रतवो यज्ञा विद्यन्ते येन तत् । येन यज्ञाः क्रियन्ते तादृशं  
धनं देहीत्यर्थः । यद्धनं शवसः शवसा बलेन दीदयत् दापयति  
घनान्तरं तद्धनं देहीत्यर्थः । ( दय दानगत्यादिषु अस्माणि जन्तात्  
लुङि रूपम् अङभाव आर्षः । ) ब्राह्मण एव बृहस्पतित्वभावनया  
प्रार्थ्यते इत्यर्थः ॥

१ पुनन्तु—अ-१९-मं-३९-देवानां जनाः देवजनाः देवानुगामिनो  
जनाः मा माम् पुनन्तु । मनसा सह धियः बुद्धयः कर्माणि वा  
मां पुनन्तु । विश्वा विश्वानि ( शेषलन्दसीति शेलोपः ) सर्वाणि  
भूतानि मा माम् पुनन्तु । हे जातवेदः त्वमपि माम् पुनीहि ॥

२ स्वस्तिनः—अ-२५-मं-१९-व्याख्यातः शान्तिपाठे ।

३ सत्रस्य ऋद्धिः—अ-८ मं-५२ हे (साम) सत्रस्य ऋद्धिः समृद्धिः

दिवं पृथिव्या अध्यारुहामाविदाम देवान्स्वज्ज्योतिः ॥ यजमानः-वैधृतौ च व्यतीपाते सङ्क्रान्तौ रा-  
हुपर्वणि । यादृष्टद्विमवाप्नोति तां च वृद्धिं ब्रुवन्तु नः ॥ भो  
ब्राह्मणाः-“मम गृहे वृद्धिं भवन्तो ब्रुवन्तु” ३। ब्राह्मणाः-ॐ वृद्ध-  
ताम् ३ ॐ ज्यैष्ठ्यश्च मऽआधिपत्यश्च मे मन्युश्च मे भामश्च  
मेऽमश्च मेऽम्भश्च मे जेमा च मे महिमा च मे वरिमा च  
मे प्रथिमा च मे वर्षिमा च मे द्राघिमा च मे वृद्धश्च  
मे वृद्धिश्च मे यज्ञेन कल्पन्ताम् ॥ यजमानः-पृथिव्यामु-  
द्धृतायान्तु यत्कल्याणं पुरा कृतम् । ऋषिभिः सर्वगन्धर्वैस्त-  
त्कल्याणं ब्रुवन्तु नः ॥ भो ब्राह्मणाः “मम गृहे कल्याणं भवन्तो  
ब्रुवन्तु” ३। ब्राह्मणाः-ॐ कल्याणं ३ ॐ यथेमाँवाचं कल्याणी-

त्वमसि अतो वयं ज्योतिः-आदित्यलक्षणम् अगन्म-प्राप्ताः, ततः  
अमृताः अमरणधर्माणः अभूम भूताः, पृथिव्याः सकाशात् दिवं द्यु-  
लोकम् अध्यारुहाम अध्यारूढाः द्युलोकारूढाः । ततो देवान् इन्द्रा-  
दीन् अविदाम जानीमः पश्याम इत्यर्थः ( वत्सेर्व्यत्ययेन तुदादित्वे  
लङि रूपम् ) । ज्योतिः ज्योतीरूपं स्वः स्वर्गश्च अविदाम ।

ज्यैष्ठ्यञ्चमे अ-१८-मं-४ ज्येष्ठस्य भावः ज्यैष्ठ्यम् प्रशस्तत्वम्,  
अधिपतेर्भावः आधिपत्यं स्वामित्वं, मन्युः मानसः कोपः, भामः  
अधिक्षेपादिलिङ्गको बाह्यः कोपः, न मीयते इत्यमः अपरिमेयत्वम्  
अन्यैरियत्तया परिच्छेत्तुमशक्यत्वम्, अम्भः शीतमधुरं जलं, जेमा  
जयस्य भावो जयसामर्थ्यं, (छान्दसत्वादिमनिचि अकारलोपे कृते  
छान्दसो यकारलोपः) महतो भावः महिमा महत्त्वं सम्पत्त्यादिना,  
उरोर्भावः वरिमा प्रजादिविशालता, पृथोर्भावः प्रथिमा गृहक्षेत्रा-  
दिविस्तारः, वृद्धस्य भावो वर्षिमा दीर्घजीवित्वं, दीर्घस्य भावो  
द्राघिमा अविच्छिन्नवंशत्वम्, वृद्धं प्रभूतमन्नधनादि, वृद्धिः वि-  
द्यादिगुणैरुत्कर्षः-एते मे कल्पन्ताम् सम्पद्यन्ताम् इत्यर्थः ।

यथेमाँ वाचम् अ-२६-मं-२ इमाँ कल्याणीम् अनुद्वेगकरीं वाचम्

मावदानि जनेभ्यः ब्रह्मराजन्याभ्यां<sup>१०</sup> शूद्राय चार्याय  
 च स्वाय चारणाय च । प्रियो देवानां दक्षिणायै दातुरिह  
 भूयासमयं मे कामः समृद्ध्यतामुप माऽदो नमतु ॥ यजमा-  
 नः-सरित्पतेश्च या कन्या या श्रीर्विष्णुगृहे स्थिता । सर्वसौख्य-  
 वती लक्ष्मीस्तां श्रियं च ब्रुवन्तु नः ॥ भो ब्राह्मणाः “मम गृहे श्रीर-  
 स्त्विति भवन्तो ब्रुवन्तु” ३ ब्राह्मणाः-ॐ श्रीरस्तु ३ अमनसः  
 काममाकूतिं वाचः सत्यमशीय । पशूनां<sup>५</sup> रूपमन्नस्य  
 रसो यशः श्रीः श्रयताम् ॥ यजमानः-शङ्खासुरविपत्तौ  
 च यथा शान्तिर्धरातले । यथाच देवदेवानां तां च शान्तिं  
 ब्रुवन्तु नः ॥ भो ब्राह्मणाः “मम गृहे शान्तिं भवन्तो ब्रुव-

अहं \*यथा यतः आवदानि सर्वतो ब्रवीमि “दीयतां” “भुज्यताम्” इति  
 सर्वेभ्यो वच्मि-केभ्यः, ब्रह्मराजन्याभ्यां ब्रह्मणे ब्राह्मणाय राजन्याय  
 क्षत्रियाय च शूद्राय अर्याय वैश्याय स्वाय आत्मीयाय अर-  
 णाय पराय । अरणोऽपगतोदकः शत्रुः, नास्ति रणः शब्दो येन  
 सह वाक्सम्बन्धरहितः शत्रुरिति वा । प्रियो देवानां मध्ये, तथा  
 इत्यध्याहार्यम् । यतोऽहं ब्राह्मणादिभ्यः कल्याणीं वाचं वदामि  
 तथा ततः अहं देवानां प्रियः भूयासम् । इह संसारे दक्षिणायै दक्षि-  
 णाया दातुश्च प्रियः भूयासम् । देवाः दक्षिणादातारश्च मयि  
 प्रीतिं कुर्वन्तु । किञ्च मे ममायं कामः समृध्यताम् सफलो भवतु ।  
 अयमिति नामनिर्देशः । धनपुत्रादिलाभकामो मे सम्पद्यताम् ।  
 किञ्च अदो मा माम् उपनमतु । अद इति इष्टनामग्रहणम् । देवद-  
 त्तादिः माम् प्रीणयतु ॥

मनसः कामम्, अ. ३९-मं-४ अहं मनसः कामम् अ-  
 भिलाषम्, आकुञ्चनम् आकूतिः प्रयत्नः तच्च अशीय प्राप्नुयाम् ।  
 वाचः सत्यं च अशीय, मद्राक् सत्यं वदतु । मयि एतत्सर्वं श्रय-  
 तां तिष्ठतु-पशूनां रूपम् पशुसम्बन्धिनी शोभा, अन्नस्य रसः  
 स्वादुत्वं, यशः कीर्तिः, श्रीलक्ष्मीश्च ॥

न्तु”३ । ब्राह्मणाः— ॐशान्तिः ३ ॐद्यौः शान्तिरन्त-  
रिक्षः शान्तिः पृथिवी शान्तिरापः शान्तिरोष-  
धयः शान्तिर्वनस्पतयः शान्तिर्विश्वेदेवाः शा-  
न्तिर्ब्रह्म शान्तिः सर्वशान्तिः शान्तिरेव शान्तिः  
सा मा शान्तिरेधि ॥ ॐविश्वानि देव सवि-  
तर्दुरितानि परासुव । यद्भद्रं तन्न ऽआसुव ॥

ब्राह्मणाः—मन्त्रार्थाः सफलाः सन्तु पूर्णाः सन्तु मनोरथाः ।  
शत्रूणां बुद्धिनाशोऽस्तु मित्राणामुदयस्तव ॥ पुण्याहवाचनप्र-  
सादोऽस्तु इति पठित्वा—भद्रमस्तु शिवं चास्तु महालक्ष्मीः  
प्रसीदतु । रक्षन्तु त्वां सदा देवाः सम्पदः सन्तु सर्वदा ॥

द्यौः शान्तिः अ-३६-मं-१७ द्यौः द्युलोकरूपा या शान्तिः, अन्तरि-  
क्षरूपा च या शान्तिः, पृथिवी भूलोकरूपा च या शान्तिः, आपो जल-  
रूपा या शान्तिः, ओषधयः ओषधिरूपा या शान्तिः, वनस्पतयः वृक्ष-  
रूपा या शान्तिः, विश्वेदेवाः सर्वदेवरूपा या शान्तिः, ब्रह्म त्रयील-  
क्षणं परं वा तद्रूपा या शान्तिः, सर्वं सर्वजगद्रूपा या शान्तिः, शां-  
न्तिरेव शान्तिः या स्वरूपतः शान्तिः सा शान्तिः मा माम् प्रति  
एधि अस्तु । छान्दसः पुरुषव्यत्ययः ॥

विश्वानि देव सवितः अ-३०-मं-३ हेदेव सवितः विश्वानि  
सर्वाणि दुरितानि पापानि परासुव दूरे गमय । यद्भद्रं कल्याणं  
तत् नः अस्मान् प्रति आसुव आगमय ॥ अत्र “पुनन्तु मा” इत्यादयः  
“विश्वानि देव” इत्यन्ता वैदिका मन्त्राः ब्राह्मणैः यजमानेन च  
सति सम्भवे पठनीयाः । आशीःप्रार्थनस्य “दानवाचनान्वारम्भ-  
वरवरणव्रतप्रमाणेषु यजमानं प्रतीयात्” ( का.श्रौ.अ. ? । कं. १० )  
इति सूत्रेण यजमानकर्तृकत्वबोधनात् । तदसम्भवे तत्पुरोहितादिः  
अन्यब्राह्मणैः सह मन्त्रान् पठेत् । वृत्तानां च ब्राह्मणानां यजमानेष्ट-  
प्राप्त्यर्थमेव मन्त्रपाठात् तत्प्रयोगे सर्वमन्त्रस्थास्मच्छब्दस्य स्वार्थ-  
सम्बन्धियजमानपरत्वमूह्यम् ।

सपत्ना दुर्ग्रहाः पापा दुष्टसत्त्वाद्युपद्रवाः । तमालपत्रमालोक्य  
निष्प्रभावा भवन्तु ते ॥ इति तिलकं कृत्वा यजमानस्य हस्ते  
आशीर्वादं दद्युः ॥

इति बौधायनाद्यनुसारी पुण्याहवाचनप्रयोगः ॥

अथ आश्वलायनाद्युक्तेतिकर्तव्यतासहितश्रुर्वेदो-  
क्तमन्त्रघटितः कार्तीयानुष्ठेयः पुण्याहवाचनप्रयोगः ।  
अतएव यजुर्वेदाक्तानां मन्त्राणाम् अत्र पूर्वं प्रयोगः  
प्रदर्शितः । “आदौ तत्कर्मशाखिनः” इति वचनात् ।

ॐमही द्यौः पृथिवी चन ऽहं यज्ञं मिमिक्षताम् ।  
पिपृतान्नो भरीमभिः ॥ इतिमन्त्रेण भूमिं स्पृष्ट्वा- ॐ  
ओषधयः समवदन्त सोमेन सह राज्ञा । यस्मै कृणोति  
ब्राह्मणस्तं राजन् पारयामसि ॥ इति धान्यं तत्र वि-  
किरेत् । ॐआजिघ्र कलशं मध्या त्वा विवशन्तिवन्दवः ।  
पुनरूर्जा निवर्त्तस्व सा नः सहस्रं धुक्ष्वोरुधारा पयस्वती  
पुनर्म्मा विवशताद्रयिः ॥ इति धान्योपरि कलशं स्थापयेत् ॥  
ॐव्वरुणस्योत्तम्भनमसि व्वरुणस्य स्कम्भसर्जनी स्थो  
व्वरुणस्य ऽऋतसदन्यसि व्वरुणस्य ऽऋतसदनमसि व्व-  
रुणस्य ऽऋतसदनमासीद॥इति कलशं जलेन पूरयेत्॥ ॐ  
अ२शुना ते ऽअ२शुः पृच्यताम्पुरुषा परुः । गन्धस्ते सो-  
ममवतु मदाय रसो ऽअच्युतः॥ इति, गन्धद्वारामिति वा गन्धं  
प्रक्षिपेत् ॥ ॐया ऽओषधीः पूर्वा जाता देवेभ्यस्त्रियुगं पुरा ।  
मनै नु बभ्रूणामहं शतं धामानि सप्तच ॥ इति सर्वौषधीः ।  
ॐकाण्डात्० । इति दूर्वाः । ॐअश्वत्थे वो निषदनम्पर्णे वो  
वसतिष्कृता । गोभाज इत्किलासथ यत्सनवथ पुरुषम् ॥



इति पञ्चपलवान् । ॐ स्योना पृथिवि नो भवानृक्षरा निवेशनी । यच्छा नः शर्म सप्रथाः ॥ इति सप्तमृदः । ॐ याः फलिनीर्याऽअफलाऽअपुष्पा याश्च पुष्पिणीः । बृहस्पतिप्रसूतास्ता नो मुञ्चन्त्वहसः । इति पूगीफलम् । ॐ परिवाजपतिः कविरग्निर्हव्यान्यक्रमीत् । दधद्रत्नानि दाशुषे ॥ इति पञ्चरत्नानि ॥ ॐ हिरण्यगर्भः समवर्तताग्रे भूतस्य जातः पतिरेक आसीत् । स दाधार पृथिवीन्यामुतेमां कस्मै देवाय हविषा विधेम ॥ इति हिरण्यम् ॥ ॐ सुजातो ज्योतिषा सहशर्म व्वरूथमासदत् स्वाहा । व्वासोऽअग्रे विवश्वरूपः संव्ययस्व विवभावंसो ॥ इति युवाधुवासा इति वा युग्मवस्त्रेण-रक्तमूत्रेण वा वेष्टयेत् ॥ ओं पूर्णा दर्वि परा पत सुपूर्णा पुनरापताव्वस्त्रेव विवक्रीणावहाऽइषमूर्जः शतक्रतो ॥ इति पूर्णपात्रं कलशे न्यसेत् ॥ ओं याः फलिनीः इति नारिकेलफलं संस्थापयेदिति केषां चित्संप्रदायः ॥ ओं तत्त्वा याभि ब्रह्मणा व्वन्दमानस्तदाशास्ते यजमानो हविर्भिः । अहेडमानो व्वरुणेह बोध्युरुशः स मा नऽआयुः प्रमोषीः ॥ इति अक्षतान् गृहीत्वा, अस्मिन्कलशे साङ्गसपरिवारं सायुधं सशक्तिकं व्वरुणमावाहयामि ॥ ओमनोजूतिरिति अक्षतैः स्थापयेत् । ओम् अपांपतये व्वरुणाय नमः इति पञ्चोपचारैर्व्वरुणं संपूज्य ओं तत्त्वायामीति मन्त्रपुष्पाञ्जलिं समर्पयेत् । अनया पूजया, साङ्गव्वरुणः प्रीयताम् । ततो गङ्गायावाहनम् ॥ सर्वे समुद्राः सरितस्तीर्थानि जलदा नदाः । आयान्तु यजमानस्य दुरितक्षयकारकाः ॥ ततः कलशाभिमन्त्रणम् ॥ कलशस्य मुखे विष्णुः कण्ठे रुद्रः समाश्रितः । मूले त्वस्य स्थितो ब्रह्मा

मध्ये मातृगणाः स्मृताः ॥ कुक्षौतु सागराः सर्वे समद्वीपा वसुंधरा ।  
 ऋग्वेदोऽथ यजुर्वेदः सामवेदो ह्यथर्वणः ॥ अङ्गैश्च सहिताः सर्वे  
 कलंशतु समाश्रिताः । अत्र गायत्री सावित्री शान्तिः पुष्टिकरी  
 तथा । आयान्तु मम शान्त्यर्थं दुरितक्षयकारिकाः ॥ अथप्रार्थना ॥  
 देवदानवसंवादे मथ्यमाने महोदधौ । उत्पन्नोऽसि तदा कुम्भ वि-  
 धृतो विष्णुना स्वयम् ॥ त्वत्तोये सर्वतीर्थानि देवाः सर्वे त्वयि स्थि-  
 ताः । त्वयि तिष्ठन्ति भूतानि त्वयि प्राणाः प्रतिष्ठिताः ॥ शिवः  
 स्वयं त्वमेवासि विष्णुस्त्वंच प्रजापतिः । आदित्या वसवो रुद्रा वि-  
 श्वेदेवाः सपैतृकाः ॥ त्वयि तिष्ठन्ति सर्वेऽपि यतः कामफलप्रदः ।  
 त्वत्प्रसादादिमं यज्ञं कर्तुमीहे जलोद्भव ॥ सांनिध्यं कुरु मे देव प्रस-  
 न्नो भव सर्वदा ॥ इतिकलशस्थापनविधिः ॥

अवनि कृतजानुमण्डलः कमलमुकुलसदृशमञ्जलिं शिरस्याधा-  
 य दक्षिणेन पाणिना सुवर्णपूर्णकलशं धारयित्वा । दीर्घा नागा  
 नद्यो गिरयस्त्रीणि विष्णुपदानि च ॥ ओं त्रीणि पदा त्रिविचक्र-  
 मे त्रिविष्णुर्गोपा अदाभ्यः । अतो धर्माणि धारयन् ॥ १ ॥  
 तेनायुष्प्रमाणेन पुण्यं पुण्याहं दीर्घमायुरस्तु इति भवन्तो बुव-  
 न्तु इति त्रिवारं यजमानः । द्विजाः पुण्यं पुण्याहं दीर्घमायुरस्तु  
 इति त्रिवारम् । यज० ब्राह्मणानां हस्तेषु सुप्रोक्षितस्तु । द्वि० अ-  
 स्तु सुप्रोक्षितम् । अपां मध्ये स्थिता देवाः सर्वमप्सु प्रतिष्ठितम् ।  
 ब्राह्मणानाङ्कुरे न्यस्ताः शिवा आपो भवन्तु ते ॥ यज० शिवा  
 आपः सन्तु । द्वि० ओंसन्तु शिवा आपः ॥ यज० लक्ष्मीर्वसति  
 पुष्पेषु लक्ष्मीर्वसति पुष्करे । सा मे वसतु वै नित्यं सौमनस्यं  
 तथाऽस्तु नः ॥ द्वि० अस्तु सौ० । य० अक्षतं चास्तु मे पुण्यं  
 दीर्घमायुर्यशोबलम् । यद्यच्छ्रेयस्करं लोके तत्तदस्तु सदा मम ॥  
 अक्षतञ्चारिष्टं चास्तु । द्वि० अस्तु. अक्ष० । य० गन्धाः पान्तु-

चतुर्वेदोक्तमन्त्रपुण्याहवाचनप्रयोगः । १३५

सुमङ्गल्यं चास्तु इति भवन्तो ब्रुवन्तु । द्वि० ओं गन्धाः पान्तु  
सुमङ्गल्यश्चास्तु । य० अक्षताः पान्तु आयुष्यमस्तु इति भव० ।  
द्वि० अक्ष० आयु० । य० पुष्पाणि पान्तु सौश्रेयसमस्तु इति० । द्वि०  
ओं पु० पा० सौ० स्तु० । य० ताम्बूलानि पान्तु ऐश्वर्यमस्तु इति-  
भ० । द्वि० ओं तां० पा० ऐ० स्तु० । य० दक्षिणाः पान्तु-  
बहुधनमस्तु इति भ० । द्वि० ओं० द० पा० बहु० स्तु० । दीर्घमा-  
युःश्रेयःशान्तिःपुष्टिस्तुष्टिःश्रीर्यशो विद्या विनयो वित्तं बहुपुत्रत्वं  
चायुष्यं चास्तु । द्वि० ओं तथाऽस्तु । यज० यं कृत्वा सर्ववेदय-  
ज्ञक्रियाकरणकर्मारम्भाः शुभाः शोभनाः प्रवर्तन्ते तमहमो-  
कारमार्दिं कृत्वा ऋग्यजुःसामाथर्वाशीर्वचनं बहुऋषिसंमतं संवि-  
ज्ञातम्भवद्भिरनुज्ञातः पुण्यं पुण्याहं वाचयिष्ये । द्वि० वाच्यताम् ॥

यजुः । ॐ भद्रं कर्णेभिः शृणुयाम देवा भद्रं पश्येमाक्ष-  
भिर्यजत्राः । स्थिरैरङ्गैस्तुष्टुवाꣳसस्तनूभिर्व्यशेम देव-  
हितं यदायुः ॥ १ ॥ देवानां भद्रा सुमतिर्ऋजूयतां दे-  
वानां रातिरभि नो निवर्तताम् । देवानां सख्यमुपसे-  
दिमा व्वयं देवा न आयुः प्रतिरन्तु जीवसे ॥ २ ॥  
दीर्घायुस्तऽओषधे खनिता यस्मै च त्वा खनाम्यहम् ।  
अथो त्वं दीर्घायुर्भूत्वा शतवल्शा विवरोहतात् ॥ ३ ॥

द्रविणोदाः पिपीषति जुहोत प्र च तिष्ठत ।  
नेष्ट्रादतुभिरिष्यत ॥ ४ ॥ सविता त्वा सवानाꣳ सु  
वतामग्निर्बृहस्पतीनाꣳ सोमो व्वनस्पतीनाम् । बृहस्पति-  
र्वाचऽइन्द्रो ज्यैष्ठ्याय रुद्रः पशुभ्यो मित्रः सत्यो व्वरुणो  
धर्मपतीनाम् ॥ ५ ॥ न तद्रक्षाꣳसि न पिशाचास्तरन्ति  
देवानामोजः प्रथमजꣳह्येतत् । यो विभर्ति दाक्षायणꣳ  
हिरण्यꣳस देवेषु कृणुते दीर्घमायुः स मनुष्येषु कृणुते

दीर्घमायुः॥६॥ उच्चा ते जातमन्धसो दिविसद् भूम्याद-  
दे । उग्रः शर्म महि श्रवः ॥ ७ ॥

ऋ॥ ओम् । द्रविणोदा द्रविणसस्तुरस्य द्रविणोदाः  
सनरस्य प्र यंसत् । द्रविणोदा वीरवतीमिषन्नो द्रविणो-  
दा रांसते दीर्घमायुः ॥१॥ सविता पश्चात्तात् सविता  
पुरस्तात् सवितोत्तरात्तात् सविताऽधरात्तात् । स-  
विता नः सुवतु सर्वतांति सविता नो रासतां दीर्घमायुः  
॥ २ ॥ नवोनवो भवति जायमानोऽह्नाङ्केतुरुषसा-  
मेत्यग्रम् ॥ भागं देवेभ्यो विदधात्यायं प्र चंद्रमास्तिरते  
दीर्घमायुः ॥ ३ ॥ उच्चा दिवि दक्षिणावन्तो अस्थुर्ये  
ऽअश्वदाः सह ते सूर्येण । हिरण्यदा अमृतत्वं भजन्ते  
वासोदाः सोम प्र तिरन्त आयुः ॥ ४ ॥

साम. । ॐ देवो ३ वो ३ द्रविणो दाः पूर्णा विवष्ट्वासि-  
चम् । ऊर्द्धा १ सिञ्चा २ ध्वमुपवापृणध्वम् । आदिद्वो-  
दे २ । व ऊहते । इडा २.३ भा ३.४.३ । ऊ २. ३.४.५.  
इ । डा. ॥ १ ॥

अद्यनो देव सवितः । ओ हो वा. । इह श्रुधायि ।  
प्रजावा २.३. त्सा । वीः सौभगाम्. । परादू २.३.  
ष्वा ३. । हो वा. ३ हा । प्रियः सु २.३.४.५. वा ६.५-  
६ दक्षा ३ पा. २-३.४.५. ॥ २ ॥

चन्द्रमा आउवा । सुवान्ताराउवा । सुपर्णाधाउ-  
वा. । वतोदिवि । नवोहि राउवा. । पयनायिमा

तत्तुर्वेदोक्तमन्त्रपुण्याहवाचनप्रयोगः । १३७

याउवा । पदं विन्दाउवा । निविद्युताः । वित्तंमा  
आउवा । स्यरोदा २.३.सा.३.४.३. यि । उँ २.३.४.५.  
इ । डा ॥ ३ ॥

उच्चाता३ यि जातमन्धसाः॥ दिवा इसा.१दूभूर ।  
मिषा. २.३ ददाइ । उग्र० शर्मा । महा. २.३- यि  
श्रवाउ । वा३ । स्तौषे. २.३.४.५. ॥ ४ ॥

उपा ५. स्मै । गा३. या. ३. तानाराः । पा. ३.  
चामा३. ना । यार. ३. आ । हुम्मायि. । दा३वायि. ।  
अभिदेवा०इयारक्षताउ । वा. ३. ४. ५. ॥ ५ ॥

अथर्वा । धातारातिः सवितेदं जुंषन्तां प्रजा  
पतिर्निधिपतिर्नोऽअग्निः । त्वष्टा विष्णुः प्रजया संररा-  
णो यजमानाय द्रविणं दधातु ॥ १ ॥ येन देवं सविता-  
रं पतिदेवा अधारयन् । तेनेमं ब्रह्मणस्पते परिराष्ट्राय  
धत्तन ॥ २ ॥ नवोनवो भवसि जायमानोऽह्नांकेतुरु-  
षसामेष्यग्रम् । भागं देवेभ्यो विदधास्यायन्प्रचन्द्रम-  
स्तिरसेदीर्घमायुः ॥ ३ ॥ उच्चैर्घोषा दुन्दुभिः सन्त्व-  
नायन्वानस्पत्यसम्भृत उस्त्रियाभिः ॥ वाचं क्षुवानो  
दमयन् त्सपत्नान्तिसह इव जेष्यमभिषंस्तनीहि ॥ ४ ॥

इत्येता ऋचः पुण्याहे ब्रूयात् ॥

यज० व्रतजपनियमतपःस्वाध्यायक्रतुशमदमदयादानवि-  
शिष्टानां सर्वेषां ब्राह्मणानां मनः समाधीयताम् । ब्रा० समाहि-  
तमनसः स्मः । य. प्रसीदन्तु भवन्तः । ब्रा० प्रसन्नाः  
स्मः । य. ओं शान्तिरस्तु. । द्वि. अस्तु. । य. ॐपु-

ष्टिरस्तु । द्वि. अस्तु । एवं सर्वत्रोत्तरत्र द्विजैर्वाच्यम् । ॐ तुष्टि-  
 रस्तु । ॐ तुष्टिरस्तु । ॐ अविघ्नमस्तु । ॐ आयु-  
 ष्यमस्तु । ॐ आरोग्यमस्तु । ॐ शिवमस्तु । ॐ शिवं कर्मास्तु ।  
 ॐ कर्मसमृद्धिरस्तु । ॐ धर्मस० । ॐ वेदस० । ॐ शास्त्रस० ।  
 ॐ धनधान्यस० । ॐ पुत्रपौत्रस० । ॐ इष्टसंपदस्तु । बहिः-  
 अनिष्टनिरसनमस्तु । ॐ यत्पापं रोगोऽशुभमकल्याणं तद् दूरे  
 प्रतिहतमस्तु । अन्तः—यच्छ्रेयस्तदस्तु । उत्तरे कर्मण्यविघ्नम-  
 स्तु । उत्तरोत्तरमहरहरभिष्टिरस्तु । उत्तरोत्तराः क्रियाः शुभाः  
 शोभनाः सम्पद्यन्ताम् । तिथिकरणमुहूर्तनक्षत्रग्रहलग्नसम्पदस्तु ।  
 तिथिकरणमुहूर्तनक्षत्रग्रहलग्नाधिदेवताः प्रीयन्ताम् । तिथिकरणे  
 समुहूर्ते सनक्षत्रे सग्रहे सलग्ने साधिदैवते प्रीयेताम् । दुर्गापाञ्चाल्यौ  
 प्रीयेताम् । अग्निपुरोगा विश्वेदेवाः प्री० । इन्द्रपुरोगा मरुद्गणाः  
 प्री० । वसिष्ठपुरोगा ऋषिगणाः प्री० । माहेश्वरीपुरोगा उमा-  
 मातरः प्री० । अरुन्धतीपुरोगा एकपत्न्यः प्री० । ब्रह्मपुरोगाः  
 सर्वे वेदाः प्री० । विष्णुपुरोगाः सर्वे देवाः प्री० । ब्रह्म च  
 ब्राह्मणाश्च प्री० । श्रीसरस्वत्यौ प्रीयेताम् । श्रद्धामेधे  
 प्री० । भगवती कात्यायनी प्रीयेताम् । भगवती माहेश्वरी  
 प्री० । भग० ऋद्धिकरी प्री० । भ० पुष्टिकरी प्री० । भ.  
 तुष्टिक. । भगवन्तौ विघ्नविनायकौ प्रीयेताम् । सर्वाः कुलदे-  
 वताः प्रीयन्ताम् । सर्वा ग्रामदेवताः प्रीयन्ताम् । बहिः—हताश्च  
 ब्रह्मद्विषः । हताश्च परिपन्थिनः । हता अस्व कर्मणो विघ्नकर्तारः ।  
 शत्रवः पराभवं यान्तु । शाम्यन्तु घोराणि । शाम्यन्तु पापानि ।  
 शाम्यन्तु वीतयः । अन्तः—शुभानि वर्द्धन्ताम् । शिवा आपः  
 सन्तु । शिवा ऋतवः सन्तु । शिवा ओषधयः स. । शि. वन-  
 स्पतयः स. । शि. अग्नयः स. । शि. आहुतयः सन्तु । शिवा

अतिथयः सः । अहोरात्रे शिवे स्याताम् ।

यजुः । निकामेनिकामे नः पर्जन्यो वर्षतु फलवत्यो  
न ऽओषधयः पच्यन्तां योगक्षेमो नः कल्पताम् ॥ १ ॥

ऋक् । शन्नः कानिक्रद्देवः पर्जन्यो अभिवर्षतु ॥  
शन्नो द्यावापृथिवी शं प्रजाभ्यः शन्नो अस्तु द्विपदे शं  
चतुष्पदे ॥ १ ॥

साम/त्वष्टा ३.४। नो दै वियम् । वचाः । पर्जन्यो ब्रह्म-  
णस्पा. २. ३. नीः । पुत्रैर्भ्रातृभिरादिति नूपातू. २.३ नाः ।  
दुष्टारा २३. न्त्रा । मेणं वा. २. ३. । चा. ३. ४. ३ः ॥  
उ. २-३. ४-५. इ । डा. ॥ १ ॥

अथर्वा । गणास्त्वोपंगायन्तु मारुताः पर्जन्यो-  
घोषिणः पृथक् । स्वर्गावर्षस्य वर्षतो वर्षन्तु पृथिवी-  
मनु ॥ १ ॥

ब्रा० शुक्राङ्गारकबुधबृहस्पतिशनैश्चरराहुकेतुसोमसहिता  
आदित्यपुरोगाः सर्वे ग्रहाः प्रीयन्ताम् ॥ भगवान् पर्जन्यः प्री-  
यताम् । भगवान् नारायणः प्री० । भग० स्वामी महासेनः प्रीय० ।  
यज० पुरोनुवाक्यया यत्पुण्यं तदस्तु । याज्यया यत्पुण्यं तदस्तु ।  
वषट्कारेण यत्पुण्यं तदस्तु । प्रातः सूर्योदये यत्पुण्यं तदस्तु ।  
एतत्कल्याणयुक्तं पुण्यं पुण्याहं वाचयिष्ये । ब्रा० वाच्यताम् ।  
ब्राह्मं पुण्यमहर्षिच सृष्ट्युत्पादनकारकम् । वेदवृक्षोद्भवं नित्यं  
तत्पुण्याहं ब्रुवन्तु नः ॥ १ ॥ भो ब्रा० मम गृहे ऽद्य करिष्यमा-  
णस्य अमुककर्मणः पुण्याहं भवन्तो ब्रुवन्तु । ॐ पुण्याहम् ।  
अस्य कर्मणः पु०न्तु । ॐ पुण्याहम् । अस्य कर्म०न्तु । ॐ पु-  
ण्याहम् । एवं सर्वत्र त्रिवेदेत् ॥

यजुः । ॐ पुनन्तु मा देवजनाः पुनन्तु मनसा  
धियः । पुनन्तु विद्वा भूतानि जातवेदः पु-  
नीहि मा ॥ २ ॥

ऋक् । उद्गातेव शकुने सामं गायसि ब्रह्मपुत्रइव  
सर्वनेषु शंससि । वृषेव वाजी शिशुमतीरपीत्यां सर्व-  
तो नः शकुने भद्रमावद विद्वतो नः शकुने पुण्यमा-  
वद ॥ २ ॥

साम । पुनानः सोमा३ धारा. २. ३. ४. या. । आ-  
पोवसानो अर्षस्थारत्नधायोनिभृतस्य सा२यिद् सा  
यि । उ३हा ३. उवा । उत्सो देवोहिरा २. ३. हायि ।  
उ३हा ३ उवा । ण्यया । ऊ३हो वा । हो ५. इ । डा ॥ २ ॥

अथर्वा । पुनन्तु मा देवजनाः पुनन्तु मनवो धिया ।  
पुनन्तु विद्वा भूतानि पर्वमानः पुनातु मा ॥ २ ॥

पुण्याहसमृद्धिरस्तु । यज० पृथिव्यामुद्धृतायां तु यत्कल्याणं  
पुरा कृतम् । ऋषिभिः सिद्धगन्धर्वैस्तत्कल्याणं ब्रुवन्तु नः ॥ भो.  
कल्याणं. भ. ३ । ब्रा. ओं कल्याणम् ३ ।

यजुः । यथेमाँ व्वाचं कल्याणमावदानि जनेभ्यः  
ब्रह्मराजन्याभ्यां शूद्राय चार्याय च स्वाय चा-  
रणाय च । प्रियो देवानां दक्षिणायै दातुरिह भूया-  
समयं मे कामः समृद्धयताम् ॥ ३ ॥

ऋक् । अपाः सोममस्तमिन्द्र प्र याहि कल्याणी-  
र्जाया सुरणं गृहे ते । यत्रा रथस्य बृहतो निधानं वि-  
मोचनं वाजिनो दक्षिणावत् ॥ ३ ॥



चतुर्वेदोक्तमन्त्रपुण्याहवाचनप्रयोगः । १४१

साम. । का ५ या । नश्चा. ३ इत्रा ३ आभुवात् ।  
ऊतिसिदावृधः स।खा । ऊँ ३ हो हा ई । कथा. २३ श  
चा इ । छयौ हो ३ हुम्मा. २। वार ती. ३.५. हाइ॥३॥

अथर्वा । विश्वजित्कल्याण्यै मा परिधेहि कल्या-  
णि द्विपाच्च-सर्वं नो रक्ष चतुष्पाद्यच्च न स्वम् ॥ ३ ॥ ब्रा.

कल्याणसमृद्धिरस्तु । यज. सागरस्य तु या ऋद्धिर्महालक्ष्म्या-  
दिभिः कृता । सम्पूर्णा मुप्रभावा च तां च ऋद्धिं ब्रुवन्तु नः ।  
भो ब्रा. ऋद्धि. ३ । ओं ऋध्यताम् ३ ।

यजुः । सत्रस्य ऋद्धिरस्यगन्म ज्योतिरमृता ऽअ-  
भूम । दिवं पृथिव्या ऽअध्यारुहामाविदाम देवा-  
न्त्स्वज्योतिः ॥ ४ ॥

ऋक्-। ऋध्याम स्तोमं सनुयाम वाजमानो मन्त्रं स-  
रथेहोषं यातम् । यशो न पक्वं मधु गोष्वन्तरा भूतांशो  
अश्विनोः काममप्राः ॥ ४ ॥

साम० । ऊँ होवा ऊँहोवा ऊँहो३वा । अगन्म ज्यो-  
तिः । अगन्म ज्योतिः । अगन्म ज्योतिः । अमृता अभूम.।  
अमृता. अभूम। अमृता अभूम। न्तरिक्षं पृथिव्या अध्या-  
रुहामान्तरिक्षं पृथिव्या अध्यारुहामान्तरिक्षं पृथिव्या  
अध्यारुहामा । दिवमन्तरिक्षादध्यारुहाम । ३ । अवि-  
दाम देवान् । ३। समुदेवैरगन्महि । ३। ऊँहोवा. ऊँहोवा.  
ऊँ३होवा. । ३। सुवज्योती. २. ३.४.५. ॥ ४ ॥

अथर्वा । ऋधंङ्मन्त्रोयोनिं य आबभूवामृतां सुवर्द्ध-

मानः सुजन्मा ॥ अदब्धासुभ्राजमानोहेवात्रितोधर्ता-  
दाधार त्रीणि ॥ ४ ॥

ऋद्विसमृद्धिरस्तु ॥ यज० स्वस्तिस्तु याऽविनाशाख्या  
पुण्यकल्याणवृद्धिदा । विनायकप्रिया नित्यं तां च स्वस्तिं ब्रुवन्तु  
नः ॥ भो० अमुककर्मणे स्वस्ति भवन्तो ब्रुवन्तु. ३ आयुष्मते  
स्वस्ति. ३ ।

यजुः । स्वस्ति न इन्द्रो० दधातु ॥ ५ ॥

ऋक्. स्वस्ति ऋद्धि प्रपथे श्रेष्ठारेक्णस्वत्यभि  
या वाममेति ॥ सा नो अमासो अरणे निपातु स्वा-  
वेशा भवतु देवगोपा ॥ ५ ॥

साम. । त्रातारमिन्द्रमविता । रमी. २. ३ न्द्राम्. ।  
हवेहवे सुहव०शू । रमी २.३. न्द्राम् । हुवाइनुशक्रं पुरुहू ।  
तमी. २.३. न्द्राम् । इद० स्वस्तिनो मघवा । वा४.३-३.  
इतू ३ वा ५ इन्द्रा६.५.६. ॥ ५ ॥

अथर्वा । स्वस्तिमात्रउतपित्रेणो अस्तु स्वस्ति गो-  
भ्यो जगते पुरुषेभ्यः । विश्वं सुभूतं सुविदत्रं नो  
अस्तु ज्योगेवदंशे सूर्यम् ॥ ५ ॥

स्वस्तिसमृद्धिरस्तु । यज० मृकण्डसूनोरायुर्यद् ध्रुवलोमश-  
योस्तथा । आयुषा तेन संयुक्ता जीवेम शरदः शतम् ॥ ब्रा०  
जीवन्तु भवन्तः ।

यजुः । तच्चक्षुः० शतात् ॥ ६ ॥

ऋक्. । शतं जीव शरदो वर्द्धमानः शतं हेमताञ्छ

चतुर्वेदोक्तमन्त्रपुण्याहवाचनप्रयोगः । १४३

तमु वसन्तान् ॥ शतमिन्द्राग्नी संविता बृहस्पतिः श-  
तायुषा हविषेमं पुनर्दुः ॥ ६ ॥

साम. । हाउहाउहाउ । यशोहाउ । ३ । वर्चोहाउ ।  
३ । अस्मिन्हायि २ अस्मिन् हा ३. १. उ । वा. २ । तवे-  
दिन्द्रावमंवसु।त्वं पुष्यासिमध्यमम् । सत्राविश्वस्यपर-  
मस्य राजासि । नकिट्वागोषुवृण्वते । हाउहाउहाउ । यशो-  
हाउ ३ । वर्चोहाउ ३ । अस्मिन्हायि । २ । अस्मिन्-  
हा ३-१-उ । वा. २ । आयुर्विश्वायुर्विश्वं विश्वमायु-  
रशीमहि प्रजात्वष्टरेधिनिधेह्यस्मेशतंजीवेमशरदोव-  
यन्ते ॥ २-३ ४-५ ॥

अथर्वा । आयुरस्मै धोहि जातवेदः प्रजां-  
त्वष्टरधिनिधेह्यस्मै ॥ रायस्पोषंसावितरासुवास्मै-  
शतं जीवातिशरदस्तवायम् ॥ ६ ॥

यज० शिवगौरीविवाहे या या श्री रामे नृपात्मजे । धनदस्य  
गृहे या श्रीः अस्माकं साऽस्तु सन्नानि ॥ भो. ब्राह्मणा मम  
सकुटुम्बस्य सपरिवारस्य गृहे श्रियं भवन्तो ब्रुवन्तु. ३ । ब्रा०  
अस्तु श्रीः ३ ।

यजुः । दैव्याय धर्त्रे जोष्ट्रे देवश्रीः श्रीमनाः शतप-  
याः । परिगृह्य देवा यज्ञमायन् देवा देवेभ्योऽअध्वर्य-  
न्तोऽअस्थुः ॥ ७ ॥

ऋक् । श्रिये जातः श्रिय आ निरियाय श्रियं वयो  
जरितृभ्यो दधाति । श्रियं वसाना अमृतत्वमायन् भ-  
वन्ति सत्या संमिथा मितद्रौ ॥ ७ ॥

साम । भद्रा२इन्द्रस्यरा १ तायाः । भद्रा२इन्द्रा२  
स्यरा२ तायाः । यो अस्यकामं विधत्तः ॥ नरोषा १ ता२  
यि । मनादानायचोदयन् । मा२. ३. नाः । दानाया३.  
चोहुम् । दया ३ ऊँ २. ३. ४. वाश्रिये १ ॥ ७ ॥

अथर्वा । एह यांतु वरुणः सोमो अग्निर्वृहस्पतिर्वसु-  
भिरेह यांतु ॥ अस्य श्रियमुपसंयांतु सर्वं उग्रस्य चेतुः  
समनसः सजाताः ॥ ७ ॥

यज. प्रजापतिर्लोकपालो धाता ब्रह्माच  
देवराट् ॥ भगवान् शाश्वतो नित्यं नो रक्षन्तु  
च सर्वतः ॥ १ ॥ ब्रा. भगवान् प्रजापतिः प्रीयताम् ॥

यजुः । प्रजापते न त्वदेतान्यन्यो विश्वा रूपाणि  
परिता बभूव ॥ यत्कामास्ते जुहुमस्तन्नो अस्त्वयम-  
मुष्य पिताऽसावस्य पिता वयथं स्याम पतयो र-  
थीणाम् ॥ ८ ॥

ऋक् । प्रजापते न त्वदेतान्यन्यो विश्वा जातानि  
परिता बभूव ॥ यत्कामास्ते जुहुमस्तन्नो अस्तु वयं स्या-  
म पतयो रथीणाम् ॥ ८ ॥

साम । हाउ । ३ । इमाः । ३ । प्रजाः । ३ । प्रजापते ।  
होइ । २ । प्रजापते । हा ३१ उ । वा २ । ए । हृदय-  
म् । २ । ए । हृदया ३१ उ । वा २ । प्रजारूपमजीजने ३ ।  
इद् इडा २३४५ ॥ ८ ॥

अथर्व. प्रजापतेरावृतो ब्रह्मणा वर्मणाहं कश्यपस्य

चतुर्वेदोक्तमन्त्रपुण्याहवाचनप्रयोगः । १४५

ज्योतिषा वच्चासाच ॥ जरदृष्टिः कृतवीर्योविहायाः  
सहस्रायुः सुकृतश्चरेयम् ॥ ८ ॥

यज. आयुष्मते स्वस्तिमते यजमानाय दाशुषे । क्रियेरन्ना-  
शिषः सन्तु ऋत्विग्भिर्वेदपारगैः ॥ ब्रा. आयुष्मते स्वस्ति ॥

यजुः । आ नो नियुद्धिः शतिनीभिरध्वरः सह  
स्त्रिणीभिरुपयाहि यज्ञम् । व्वाघो ऽअस्मिन् सवने माद-  
यस्व यूयं पात स्वस्तिभिः सदा नः ॥ ९ ॥

ऋक् । स्वस्तये वाजिभिश्च प्रणेतः संयन्महीरिषं  
आसत्सि पूर्वीः । रायो वन्तारो बृहतः स्यामास्मे अस्तु  
भगं इन्द्र प्रजावान् ॥ ९ ॥

साम. । त्वमूषु वाजिना २. ३. ४. ५. म. देवजूता.  
२. ३४ ५. म. । सहोवानन्तारुना ३ । रश्मिथाना-  
म् ॥ अरिष्टना २. ३. ४. यिमीम् । पृतना २. ३. ४. ५.  
जमाशुम् । स्वस्तजायि । ताक्ष्यमिहा ३. ४. ३. हु ३  
वा. ५. इमा ५. ६ ॥ ९ ॥

अथर्वा । वेदः स्वस्ति दुधणः स्वस्ति परशुर्वेदिः  
परशुर्नः स्वस्ति हविष्कृतो यज्ञिया यज्ञकामास्ते देवा  
सो यज्ञमिमं जुषन्ताम् ॥ ९ ॥ पुण्याहवाचनसमृद्धिरस्तु ॥

यजमानो ब्राह्मणेभ्यो दाक्षिणां दद्यात् ब्राह्मणाश्च यजमानस्या-  
भिषेकादिकं कुर्युः । तत्प्रकारोऽग्रे वक्ष्यते ॥

इति चतुर्वेदोक्तमन्त्रपुण्याहवाचनप्रयोगः ॥

लघुशुभकार्येषु विस्तृतग्रहयागकरणासंभवे “आदौ न-  
वग्रहानर्च्य ततः कर्म समाचरेत् । नवग्रहानर्चने तु न  
सिद्धिर्विधिचोदिता ॥ ” इति शुभकर्मनिर्णयोक्तशतातपवचने-  
न ग्रहाणां होमरहितपूजनमात्रस्यापि आवश्यकत्वप्रतिपाद-  
नेन तावन्मात्रमवश्यमनुष्ठेयम्, गणेशपूजनवत् । तावन्मात्र-  
स्याप्यननुष्ठाने ब्रह्मासुरारिरिति पुष्पाञ्जलिसमर्पणपूर्वकं प्र-  
णामोऽनुष्ठेयः । उपनयनविवाहादिशुभकार्येषु तु वक्ष्यमाण-  
रीत्या होमप्रधानो ग्रहयाग एवानुष्ठातुमुचितः । तत्र पूर्वं पूज-  
नमात्रप्रकार उच्यते ।

तत्र वेद्यां पूगीफलेषु अक्षतपुञ्जेषु वा, कलशे एववा  
नवग्रहानावाह्य पूजयेत् । वेद्या असंभवे काष्ठफलकमेव  
ग्राह्यम् । पूजनं च पदार्थानुसमयेन कर्तव्यम् । तस्यौ-  
त्सर्गिकत्वात् । “सर्वेषामेकतन्त्रेण रव्यादीनां यथाविधि ।  
पूजनं तु प्रकर्तव्यं पदार्थोऽनुप्रकीर्तितः ॥” इति संस्कारभास्क-  
रे हेमाद्रिनिबन्धोद्धृतभविष्योत्तरवचनाच्च । काण्डानुसमय-  
स्वरूपं च तत्रैव-एकैकस्यावाहनादिपुष्पाञ्जल्यन्तपूजनम् । स-  
माप्यच ततोऽन्यस्य इति काण्डोऽनुकीर्तितः ॥ इति । वेद्यां ग्र-  
हपूजनपक्षेऽपि तस्या ऐशान्यां कलशे वरुणपूजनमनुष्ठेयमेव ।  
मत्स्यपुराणादौ तथैव अभिहितत्वात् ।

अथ ग्रहपूजाप्रयोगः ।

चतुष्कोणहस्तमात्रस्य वितस्त्युच्छ्रितस्य स्थण्डिलस्येशान-  
कोणे तदभावे तादृशस्यैव काष्ठफलकस्य ईशानकोणे अव्रणं  
ताम्रादिधातुविनिर्मितं हस्तघटितं मृन्मयं वा बहिर्दध्यक्षतचन्द-  
नभूषितं वस्त्राच्छन्नं कलशपात्रं सप्तधान्योपरि स्थापयेत् । तत्र

प्रथमं भूमिस्पर्शः—ॐमही द्यौः पृथिवीचन ऽहमं यज्ञं मिमिक्षताम् । पिपृतान्नो भरीमभिः ॥ अथ यवप्रक्षेपः ॐओषधयः समवदन्त सोमेन सह राज्ञा । यस्मै कृणोति ब्राह्मणस्तं राजन्पारयामसि ॥ अथ कलशस्थापनम्—ॐआजिघ्र कलशं मम्या त्वा विवशन्तिवन्दवः । पुनरूर्जा निवर्त्तस्व सानः सहस्रं धुक्ष्वारुधारा पयस्वती पु-

महीद्यौः अ. ८ मं० ३२ । मही महती द्यौः दुलोकः पृथिवी भूलोकश्च नः अस्माकम् इमं यज्ञं मिमिक्षताम् । ( मिह सेचने इत्यस्मात् सनि लोटि प्रथमद्विवचनम् ) सेक्तुमिच्छताम्, स्वैः स्वैर्भागैः पूरयतामित्यर्थः । किञ्च भरीमभिः भरणैः हिरण्यपशुधान्यादिभिः स्वैः स्वैर्भागैः नः अस्मदीयं गृहं पिपृताम् पूरयताम् । भूमि हस्तेन स्पृष्ट्वा कलशस्थापनार्थम् अवकाशदानाय एवं प्रार्थयेत् ॥

ओषधयः समवदन्त. अ. १२. मं. ९६ राज्ञा स्वस्वामिना सोमेन सह ओषधयः ओषधिदेवताः समवदन्त संवादं कृतवत्यः । संवादमेवाह—ब्राह्मणो यस्मै रुग्णाय कृणोति (छान्दस्तत्वाद् व्यत्ययेन श्नुः) अस्मन्मूलादिना चिकित्सां करोति, हेराजन् स्वामिन् सोम तं रुग्णं नरं वयं पारयामसि. पारयामः । ( इदन्तो मसि इति मसः स्थाने मस्यादेशः ) । इत्थम् ओषधीः व्याधिनाशकरत्वेन स्तुत्वा भूमौ निक्षिपेत्, अक्षतान् यवान् वा. ॥

आजिघ्र कलशं. अ. ८. मं. ४२. हेमहि. पृथिव त्वं कलशं पात्रम् आजिघ्र आभिमुख्येन घ्राणं कुरु धारयेति यावत् । किञ्च इन्दवः सोमाः तत्तुल्याः कलशरसाः त्वा त्वाम् आविशन्तु । किञ्च ऊर्जा विशिष्टरसेन पयोभूतेन सह पुनः अस्मान् प्रति निवर्त्तस्व । या त्वमेवं मया स्तुता सा त्वं नः अस्माकम् सहस्रं धुश्व. सहस्रसंख्यं धनं देहि । किञ्च हेपृथिवि त्वत्प्रसादात् उरुधारा बहुपयोयुक्ता पयस्वती धेनुः रयिः धनमपि मा माम् पुनः आविशतात् आगच्छतु इत्यर्थः । इत्थं पृथ्वीं प्रार्थ्य तत्र कलशं स्थापयेत् ॥

नर्मा विवशताद्रयिः ॥ अथ जलेनापूरणम्—ॐ वरुणस्योत्तम्भनमसि वरुणस्य स्कम्भसर्जनी स्थो वरुणस्य ऽऋतसदन्यासि वरुणस्य ऽऋतसदनमसि वरुणस्य ऽऋतसदनमासीद् ॥ अथ कुशब्रह्माणं स्थापयेत्—ॐ आ ब्रह्मन्ब्राह्मणो ब्रह्मवर्चसी जायतामा राष्ट्रे राजन्यः शूर इषव्योऽतिव्याधी महारथो जायतां दोग्ध्री धेनुर्वोढाऽनड्वानाशुः सप्तिः पुरन्धिर्व्योषा जिष्णू रथेष्ठाः । सभेयो युवाऽस्य यजमानस्य ववीरो जायतां निकामे निकामे नः पर्जन्यो वर्षतु

वरुणस्योत्तम्भनमसि. अ ४ मं. ३६. हेजलधारे त्वं वरुणस्य वरुणदेवस्य उत्तम्भनमसि अवलम्बनमसि । वरुणस्य जलाधिष्ठातृत्वात् जलमेवं सम्बोध्यते चेतनत्वारोपेण । किञ्च त्वम् वरुणस्य देवस्य स्कम्भसर्जनी-स्कम्भस्य अवरोधस्य सर्जनी साधनभूता स्थः असि । स्थ इति व्यत्ययेन द्विवचनम् । वरुणस्य जलीयत्वात् जलस्य तदवष्टम्भसाधनत्वम् उत्प्रेक्ष्यते । किञ्च त्वम् वरुणस्य देवस्य ऋताय यज्ञाय सदनी उपवेशनी असि । त्वयि उपविष्टो वरुणः यज्ञभागं गृह्णातीत्यर्थः । किञ्च वरुणस्य देवस्य ऋतसदनं यज्ञार्थम् उत्तरासनमपि त्वमेवासि । अतः वरुणस्य देवस्य ऋतसदनम् यज्ञार्थमासनभूतं कुम्भं व्याप्य आसीद् तिष्ठ । एवं जलं स्तुत्वा कुम्भे प्रक्षिपेत् ॥

आब्रह्मन् अ. २२. मं. २२. हेब्रह्मन् नः अस्माकं ( यजमानस्य ) राष्ट्रे देशे ब्राह्मणः ब्रह्मवर्चसी-ब्रह्मवर्चसं वेदः तदस्यास्तीति ब्रह्मवर्चसी वेदवानित्यर्थः आजायताम् । ( आङो व्यवहिताश्वेति व्यवहितप्रयोगः ) । वेदसाध्याः सर्ववैदिकक्रियाः इति प्रथमं वेदसम्पत्तिरेव प्रार्थ्यते । किञ्च राजन्यः क्षत्रियः शूरः आजायताम्, इषव्यः इषुषु कुशलः अतिव्याधी अतिशयेन विध्यतीति अतिव्याधी अत्यन्तं शत्रुव्यधनशीलः महारथश्च आजायताम् । यः एकः सहस्रं जयति स महारथः । दोग्ध्री दुग्धपूरयित्री धे-



फलवत्यो न ऽओषधयः पच्यन्तां योगक्षेमो नः  
कल्पताम् ॥ अथ गन्धान्-गन्धद्वारां दुराधर्षां  
नित्यपुष्टां करीषिणीम् । ईश्वरीं सर्वभूतानां  
तामिहोपह्वये श्रियम् ॥ अथ दूर्वा-अकाण्डात्का-  
डात्प्ररोहन्ती परुषः परुषस्परि । एवा नो दूर्वे प्रतनु  
सहस्रेण शतेन च (व्या० पृ० १.१०) ॥ अथ सर्वाधर्षीः

नुः आज्ञायताम् । राष्ट्रे इत्यस्य सर्वत्र सम्बन्धः । अनङ्गान् वृषभः बो-  
ढा वहनशीलो जायताम् । सप्तिः अश्वः आशुः शीघ्रगामी जायताम् ।  
योषा स्त्री पुरन्धिः पुरं शरीरं सर्वगुणसम्पन्नं दधाति इति पुरन्धिः  
जायताम् । रथे तिष्ठतीति रथेष्ठाः (क्विप् सप्तम्या अलुक्-) रथे  
स्थितो युयुत्सुर्नरः जिष्णुः जयनशीलो जायताम् । युवा अस्य इति  
पदच्छेदः । अस्य यजमानस्य युवा समर्थः सभेयः सभायां योग्यः  
(दृश्छन्दसि इति ढः) वीरः पुत्रो जायताम् । किञ्च नः अस्माकं  
राष्ट्रे पर्जन्यः निकामे निकामे नितरां कामनायां सत्यां वर्षतु । अभ्या-  
सो वीप्सार्थः । नः अस्माकम् ओषधयः यवाद्याः फलवत्यः फ-  
लयुक्ताः पच्यन्तां स्वयमेव पक्वा भवन्तु (कर्मकर्तरि लोट्) ।  
नः अस्माकं योगक्षेमः योगेन युक्तः क्षेमः योगक्षेमः सः कल्प-  
ताम् क्लृप्तो भवतु । अलब्धलाभो योगः, लब्धस्य परिपालनं  
क्षेमः । इत्थं ब्रह्माणं स्तुत्वा कलशोपरि निदध्यात् ॥ अत्र प्रमाणं  
पूर्वमुपन्यस्तम् ॥ (पृ. ९४)

ऋ. श्रीसुक्ते । इह चन्दने तां श्रियमुपह्वये आह्वयामि । श्रिय-  
मेव विशेषयति गन्धद्वाराम् । गन्धो गुणः तस्य अनुभवद्वा-  
रभूतां पृथिवीस्वरूपाम् । पृथिव्याश्रितस्यैव गन्धस्यानुभूयमान-  
त्वात् । किञ्च दुराधर्षाम् अनाधृष्यां तेजोविशेषशालित्वात् ।  
नित्यपुष्टां सदा स्फीताम्, करीषिणीं करीषसंवन्धिनीम् । सर्वभू-  
तानां पञ्चमहाभूतानामीश्वरीम्, पृथिव्याः सर्वभूतगुणशालित्वात् ।  
चन्दने श्रियमावाह्य कलशे प्रक्षेपः कार्यः । एवमावाहनेन मम श्री-  
र्भवत्विति प्रार्थना वाक्यार्थः ॥

हरिद्रां वा-ॐ या ऽओषधीः पूर्वा जाता देवेभ्यस्त्रियुगं  
पुरा । मनै नु बभ्रूणामहं शतं धामानि सप्त च । अथ  
पूर्णाफलम्-ॐ याः फलिनीर्या ऽअफला ऽअपुष्पा याश्च पु-  
ष्पिणीः । बृहस्पतिप्रसूतास्ता नो मुञ्चन्त्वंहसः ॥ अथदु-  
ग्धम्-ॐ पयः पृथिव्यां पय ऽओषधीषु पयो दिव्यन्तरिक्षे  
पयो धाः । पयस्वतीः प्रदिशः सन्तु मह्यम् ॥ अथ दधि-

या ओषधीः, अ. १२-मं-७५. युगशब्दः कालवाची त्रयाणां  
युगानां समाहारः त्रियुगम् त्रिकालं वसन्ते प्रावृषि शरदि च पुरा  
सृष्ट्यादौ या ओषधीः ओषधयः ( वा छन्दसीति पूर्वसवर्णदीर्घः )  
पूर्वाः प्रथमाः भाविनीभ्यः ओषधीभ्यः आद्याः जाताः उत्पन्नाः  
देवेभ्यः ऋतुभ्यः ऋत्वर्थम् । ऋतवो वै देवाः इति श्रुतेः । ऋतवः  
ओषधियुक्ताः कर्तव्याः एतदर्थम् । बभ्रूणां जगज्जनभरणसमर्थानां,  
पाकेन पिङ्गलवर्णानां वा तासाम् ओषधीनां शतं सप्त च धामानि  
अहं मनै नु मन्ये एव अवश्यं जाने । ( मन्यते लोटि आत्मनेपदे उत्त-  
मैकवचने व्यत्ययेन शपि एत पे इति ऐकारः ) । इत्थम् ओषधिरूपं  
ध्यात्वा सर्वाँषधीः कलशे प्रक्षिपेत् ॥

याः फलिनीः, अ० १२. मं. ८९. याः ओषधयः फलिनीः फ-  
लिन्यः ( वा छन्दसीति पूर्वसवर्णदीर्घः ) फलयुक्ताः याश्च अफलाः  
फलरहिताः याश्च अपुष्पाः पुष्परहिताः याश्च पुष्पिणीः पुष्पिण्यः  
( पूर्ववत् साधुः ) पुष्पयुक्ताः ताः सर्वा ओषधयो बृहस्पतिप्रसूताः  
बृहस्पतिप्रेरिताः सत्यः नः अस्मान् अंहसः पापात् रोगरूपात्  
मुञ्चन्तु पृथक् कुर्वन्तु ॥ फलवत्त्वेनौषधिस्मरणात्फलप्रक्षेपे ऽस्य  
विनियोगः ॥

पयः पृथिव्याम् अ. १८ मं. ३६ हे पयः त्वमेव पृथिव्याम् ओ-  
षधीषु दिवि अन्तरिक्षे च स्थितान् जीवान् धाः दधासि धारयसि,  
दुग्धरसाधानत्वात् प्राणिमात्रजीवनस्य । अन्तरिक्षादिजीवानामपि  
सूक्ष्मभूतो दुग्धरस एव जीवनहेतुरिति भावः । अतस्तवानुग्रहात्  
मह्यं प्रदिशः सर्वा दिशः पयस्वतीः पयस्वत्यः सन्तु । सर्वत्र  
मम दुग्धरमसप्राप्तिर्भवत्विति प्रार्थना वाक्यार्थः ॥

ॐदधिकाव्णो ऽअकारिषं जिष्णोरश्वस्य व्वाजिनः । सुरभि नो मुखा करत्प्र ण ऽआयूँषि तारिषत् ॥ अथघृतम्—ॐघृतवती भुवनानामभिध्रियोर्वी पृथ्वी मधुदुघे सुपेशसा । द्यावापृथिवी व्वरुणस्य धर्मणा विष्कभिने ऽअजरे भूरिरेतसा ॥ अथ पञ्चपल्लावाः— अश्वत्थे वो निषदनं प-

दधिकाव्णः अ. २३ मं. ३२ कामति सर्वमतिक्रम्य तिष्ठतीति क्रावा तस्य, अश्वस्य व्यापिनः वाजयति कम्पयति दैन्यानिति वाजिनः जिष्णोः जयशीलस्य विष्णोः, अर्थे इति शेषः, यत् दधि अकारिषं (व्यत्ययेनैकवचनं, छान्दस इट्) अकार्ष्णं न्यवेदयाम तद्दधि नः अस्माकं मुखामुखानि सुरभि सुरभीणि करत् करोतु णः, नः आयूँषि प्रतारिषत् प्रतारयतु प्रवर्धयतु चेति । इत्थं दध्नः मङ्गलद्रव्यत्वेन प्रार्थ्यमानत्वात्स्तुतिर्वाक्यार्थः ॥ स्मार्तविनियोगबलादित्थं मन्त्रौ व्याख्यातौ इति न भाष्यविरोध उद्भावनीयः ॥

घृतवती. अ. ३४. मं. ४९. ये द्यावापृथिव्यौ घृतवत्यौ घृतशब्देन तेजोभागविशेष उच्यते । तद्वत्त्वादेव भुवनानामभिध्रिया भूतजातानामभ्याश्रयणीये, उर्वी विस्तीर्णे, पृथ्वी पृथुले, आयामविस्ताराभ्यां महत्त्वं विशेषणद्वयेनोक्तम्, मधुदुघे मधु उदकं तस्य दोग्ध्र्यौ, सुपेशसा सुरूपे, अजरे जरा रहिते, भूरि रेतो ययोस्ते भूरिरेतसी बहुरेतस्के । सर्वभूतानां हि रेतोसि ताभ्यामेवोत्पद्यन्ते । ते वरुणस्य आदित्यस्य धर्मणा धारणेन विष्कभिते दृढीकृते ॥ घृतस्य तेजोविशेषसंपादकत्वादेवं स्तुतिः । अतोऽनेन मन्त्रेण कलशे घृतप्रक्षेपः ॥ अत्र मधुशर्करयोरपि प्रक्षेप उचितः ।

अश्वत्थेवो० अ. १२ मं. ७९. हे ओषधयः वः युष्माकम् अश्वत्थे आश्वत्थ्याम् उपभृतिं स्तुतिं निषदनं स्थानं भवति, हविषां तत्र स्थापनात् । किञ्च वः युष्माकं पर्णे पलाशपर्णमय्यां जुह्वां वसतिः स्थितिः कृता । होमार्थं जुह्वाम् अध्वर्युणा स्थापनात् । (अश्वत्थपर्णशब्दाभ्यां तद्धितलोपश्छान्दसः) । हविर्भूता ओषधयः प्रार्थ्यन्ते—किलेति विद्याप्रकर्षे, इत् एवार्थे, हेहविर्भूता ओषध-

णो वो व्वसतिष्कृता । गोभाज इत्किलासथ यत्स-  
नवथ पूरुषम् ॥ अथ सप्तमृदः-ॐस्योना पृथिवि  
नो भवानृक्षरा निवेशनी । यच्छा नः शर्म सप्रथाः ॥  
अथ पञ्चरत्नानि- ॐपरिवाजपतिः कविरग्निर्हव्या-  
न्यक्रमीत् । दधद्रत्नानि दाशुषे ॥ अथहिरण्यं द्रव्यंवा-  
ॐहिरण्यगर्भः समवर्त्तताग्रे भूतस्य जातः पति-

यः यूयम् अग्नौ हुताः सत्यः गोभाजः असथ भवथ । गाम् आदित्यं  
भजन्तीति गोभाजः । “अग्नौ प्रास्ताऽऽहुतिः सम्यगादित्यमुपतिष्ठ-  
ते” इतिस्मृतेः । किमर्थमिदमित्यत आह । यत् यस्मात्कारणात्  
पुरुषं यजमानं सनवथ सेवध्वे अन्नदानेन पोषयथ तस्मात् अ-  
श्वत्थादिः स्थानमित्यर्थः । ( अस्तेः लटि मध्यमबहुवचने व्यत्ययेन  
शपि रूपम् असथेति । सनवतिः परिचर्यार्थः ॥

स्योना पृथिवि० अ. ३५. मं. २१ हे पृथिवि त्वं नः अस्माकं  
स्योना सुखरूपा भव । किम्भूता त्वम्, अनुक्षरा । ऋक्षरः कण्टकः  
तद्ग्रहणं चोरदायादादिदुःखनिवृत्त्यर्थम् । न सन्ति ऋक्षराः कण्ट-  
काः दुःखदायिनो यस्यां सा अनुक्षरा । तथा निवेशनी निविशन्ति  
जनाः यस्यां सा निवेशनी साधुप्रतिष्ठाना ( अधिकरणे ल्युट् ) । त-  
था सप्रथाः प्रथमं प्रथः विस्तारः प्रथसा सह वर्तमाना सप्रथाः  
सर्वतःपृथुः । किञ्च नः अस्मभ्यं शर्म शरणं यच्छा यच्छ देहि ॥

परिवाजपतिः अ. ११. मं. २५ अयमग्निः हव्यानि नानादैवत्या-  
नि हवींषि पर्यक्रमीत् परिक्रान्तवान् । परिक्रमणं भक्षणार्थं स्वी-  
करणम् । कीदृशोऽग्निः वाजपतिः वाजस्य अन्नस्य पतिः पाल-  
यिता, कविः क्रान्तदर्शनः । किं कुर्वन् हव्यानि पर्यक्रमीत्, दाशुषे  
हवींषि दत्तवते यजमानाय रत्नानि रमणीयानि धनानि दधत्  
प्रयच्छन् । अनेकार्थत्वात् धाधातुः दानार्थः ॥ यतोऽग्निः रत्नानि  
प्रयच्छन् हवींषि पर्यक्रमीत् अतो रत्नानि श्रेष्ठानि इति । अनेन  
रत्नानि कलशे प्रक्षिपेत् ।

हिरण्यगर्भः अ. १३. मं. ४ हिरण्ये हिरण्यपुरुषरूपे ब्रह्माण्डे

रेक आसीत् । स दाधार पृथिवीं द्यामुतेमां कस्मै  
देवाय हविषा विधेम ॥ अथ वस्त्रम्—अँयदश्वाय  
वासऽउपस्तृणन्त्यधीवासं या हिरण्यान्धस्मै । म-  
न्दानमर्चन्तं पङ्क्तिं प्रिया देवेष्वायामयन्ति । अथोपरि  
धान्यपूर्णपात्रम्—अँपूर्णां दर्शिव परा पत सुपूर्णा पुनरा-  
पत । वस्त्रेव विवक्रीणावहाऽडषमूर्जं शनक्रता ॥

गर्भरूपेणावास्थितः प्रजापतिः हिरण्यगर्भः भूतस्य प्राणिजातस्य  
अग्रे समवर्तत । प्राणिजातोत्पत्तेः पुरा स्वयं शरीरधारी बभूव । सच  
जातः उत्पन्नमात्रः एक एव उत्पत्स्यमानस्य सर्वस्य जगतः पतिः  
ईश्वरः आसीत् । स एक एव पृथिवीमन्तरिक्षं द्यां द्युलोकम् उत  
अपि च इमां भूमिं लोकत्रयं दाधार धारयतिस्मिन् । (तुजादोनां दी-  
र्घाऽभ्यासस्येति दीर्घः) । पृथ्वी भूः स्वयंभू इति अन्तरिक्षनामसु प-  
ठितत्वात् पृथ्वीशब्देन अन्तरिक्षलोकोऽत्र उच्यते । कस्मै काय  
प्रजापतये देवाय वयं हविषा विधेम हविर्दद्यामः । (विभक्तिव्यत्य-  
यश्छान्दसः) । सूत्रात्मनो ब्रह्माण्डस्य तेजोवित्वसाम्येन हिरण्य-  
शब्देनाभिहितत्वात् तत्रोपमानत्वप्रतीतिः स्तुतिः । एवं हिरण्यं  
स्तुत्वा कलशे प्रक्षिपेत् ॥

यदश्वाय० अ. २५-मं. ३९ प्रिया प्रियाणि एतानि वस्तूनि दे-  
वेषु आयामयन्ति आगमयन्ति ऋत्विजः, अश्वस्य एतानि देवेष्वे-  
व प्रापयन्ति इत्यर्थः । कानीत्यतआह । अश्वाय यत् अधोवासम्  
आच्छादकं वासः वस्त्रम् उपस्तृणन्ति ( स्तृञ् आच्छादने क्रियादि-  
कः ) । तथा या यानि हिरण्यानि सौवर्णशकलानि अस्मै अश्वा-  
य उपस्तृणन्ति, तथा अर्चन्तम् अर्चतः ( षष्ठ्यर्थे द्वितीया ) अश्व-  
स्य सन्धानं शिरोबन्धनं पङ्क्तीश पादबन्धनम् । एतानि देवेषु प्रा-  
पयन्ति । आच्छादकवस्त्रस्य देवेषु प्राप्यमाणत्वात् वस्त्रस्तुतिर्वा-  
क्यार्थः । एवं वस्त्रं स्तुत्वा तेन कलशे वेष्टयेत् ॥

पूर्णादर्शिव० अ. ३. मं. ४९ हे दर्शिव अन्नप्रदानसाधनभूते काष्ठा-  
दिनिर्मिते त्वं पूर्णां स्थाल्याः सकाशादन्नं गृहीत्वा पूर्णां भूत्वा  
परा पूर्णत्वादेव उत्कृष्टा सती पत इन्द्रं प्रति गच्छ । सुपूर्णा

ततो वरुणमावाहयेत्-ॐ तत्त्वा यामि ब्रह्मणा वन्दमान-  
नस्तदाशास्ते यजमानो हविर्भिः । अहेडमानो  
वरुणेह बोध्युरुशंस मा न आयुः प्रमोषीः ॥

अथकलशाभिमन्त्रणम्-कलशस्य मुखे विष्णुः कण्ठे रुद्रः  
समाश्रितः । मूले तस्य स्थितो ब्रह्मा मध्ये मातृगणः स्थितः ॥  
कुक्षौ तु सागराः सप्त सप्तद्वीपा वसुन्धरा । ऋग्वेदोऽथ य-  
जुर्वेदः सामवेदो ह्यथर्वणः । अङ्गैस्तु सहिताः सर्वे कलशं तु

कर्मफलेन सुष्ठु पूर्णा सती पुनरापत भूयः अस्मान् प्रति आग-  
च्छ । एवं दर्वीमुक्त्वा इन्द्रमाह- हे शतक्रतो बहुकर्मन् इन्द्र त्वं  
चाहं च उभौ वस्नेव वस्नेनेव मूल्येनेव ( वसनशब्देन मूल्यं तृती  
यायाः पूर्वसवर्णः ) इषमभीष्टं हविःस्वरूपमन्नम् ऊर्जं हविर्दान-  
फलरूपं रसाविशेषं च विक्रीणावहै परस्परं द्रव्यविनिमयरूपं वि-  
क्रयं करवावहै, अहं तुभ्यं हविर्ददामि त्वं मह्यं फलं देहीत्य-  
र्थः ॥ पात्रमपि तण्डुलैः पूर्णं दर्वीरूपेण भावयित्वा स्तूयते इति  
स्तुतिर्वाक्यार्थः । एवं स्मार्तविनियोगबलेनान्यथा मन्त्रा  
व्याख्याताः अतो न भाष्यविरोध उद्भावनीयः ॥

तत्त्वायामि. अ. १८ मं. ४९ हे वरुण यजमानः हविर्भिः दत्तैः  
यद्जनपुत्रादिकमाशास्ते इच्छति यत्कामः तुभ्यं हविर्दत्ते तद् यजमा-  
नेष्टं त्वा त्वाम् अहं यामि याचामि तत् त्वया यजमानाय दीयताम्  
इत्यर्थः । अत्र एकस्तच्छब्दः यच्छब्दार्थः । यामि इति याश्चाकर्म-  
सु पठितः । कीदृशोऽहं, ब्रह्मणा त्रयीलक्षणेन वेदेन वन्दमानः त्वां  
स्तुवानः । किञ्च हे उरुशंस शंसनं शंसः स्तुतिः उरुः महान् शंसः  
स्तुतिर्यस्य स उरुशंसः तत्सम्बुद्धौ, हे बहुस्तुते इह अस्मिन् स्थाने  
अहेडमानः हेडते क्रुध्यति हेडमानः न हेडमानः अहेडमानः अक्रुध्य-  
न् सन् त्वं बोधि बुध्यस्व त्वं मत्प्रार्थनां जानीहीत्यर्थः ( वा छन्द-  
सीति अपित्वनिषेधाद् गुणः श्यनो लुक् धलोपश्च छान्दसः ) । किञ्च  
नः अस्माकम् आयुः जीवनं माप्रमोषीः मा चोरय ( मुष स्तेये लुङ् )  
पूर्णमायुश्च देहीत्यर्थः ॥

समाश्रिताः ॥ अथ प्रार्थना । देवदानवसंवादे मथ्यमाने महोदधौ । उत्पन्नोऽसि तदा कुम्भ विधृतो विष्णुना स्वयम् ॥ त्वत्तोये सर्वतीर्थानि देवाः सर्वे त्वयि स्थिताः । त्वयि तिष्ठन्ति भूतानि त्वयि प्राणाः प्रतिष्ठिताः ॥ शिवः स्वयं त्वमेवासि विष्णुस्त्वश्च प्रजापतिः । आदित्या वसवो रुद्रा विश्वेदेवा मरुद्गणाः ॥ त्वयि तिष्ठन्ति सर्वेऽपि यतः कामफलप्रदः । त्वत्पसादादिमं यज्ञं कर्तुमीहे जलोद्भव ॥ सान्निध्यं कुरु मे देव प्रसन्नो भव सर्वदा । ॐस्थिरो भव वीड्वङ्गऽआशुर्भव व्वाज्यर्चन् । पृथुर्भव सुषदस्त्वमग्नेः पुरीषवाहणः ॥ आदित्यादिनवग्रहांश्च भूर्भुवः स्वः इत्यावाह्य एतन्ते इति प्रतिष्ठा ॐभूर्भुवः स्वः कलशे आवाहिताः ब्रह्मवरुणसहितादित्यादिनवग्रहाः साङ्गाः सपरिवाराः सायुधाः सवाहनाः अधिदेताप्रत्यधिदेवतासहिताः विनायकादिपञ्चलोकपालसहिताः इन्द्रादिदशदिक्पालसहिताः सुप्रतिष्ठिता वरदा भवन्तु । ततो ऽर्घ्यं संस्थाप्य प्राणायामं कृत्वा पूजासंकल्पः—अद्येहेत्यादि अमुकराशिरमुकशर्म्माऽहम् अमुककर्मनिमित्तकं कलशे आवाहितानां ब्रह्मवरुणसहितादित्यादिनवग्रहाणाम् अधिदेवताप्रत्यधिदेवताविनायकादिपञ्चलोकपालेन्द्रादिदशदिक्पालसहितानां पूज-

स्थिरोभव० अ. ११ मं. ४४ इयतिं प्रति पदार्थं गच्छतीत्यर्वा कलशः हे अर्चन् स्थिरः चलनरहितः सन् त्वं वीड्वङ्गः दृढकायो भव । वीडुशब्दो दृढार्थः । आशुः वेगवान् सन् वाजी अन्नहेतुर्भव । पृथुः विस्तीर्णः सन् अग्नेः सुषदः सुखासनः स्वास्थ्यो भव । सुखेन सद्यते स्थीयते यस्मिन् स सुषदः । कीदृशस्त्वं, पुरीषवाहणः । पुरीषशब्देन पांसुरूपा मृदुच्यते तां वहतीति पुरीषं पशव्यं यवसं वहतीति वा पुरीषवाहणः ( कव्यपुरीषपुरीष्येषु ङ्युट् इति छन्दसि ङ्युट् प्रत्ययः ) । कलशस्य सर्वदेवाधिष्ठानत्वादित्थं स्तुतिः ।

नं करिष्ये । ध्यानम् । नागपाशधरः स्वर्णभूषणः पद्मिनीप्रियः ।  
 वरुणोऽम्बुपतिः श्रीमान् श्वेतो मकरवाहनः ॥ इति तत्र वरुणं  
 ध्यात्वा-पद्मासनः पद्मकरः पद्मगर्भसमद्युतिः । सप्ताश्वरथसंस्थश्च  
 द्विभुजः स्यात् सदा रविः ॥ श्वेतः श्वेताम्बरधरः श्वेताश्वः  
 श्वेतभूषणः । गदापाणिर्द्विबाहुश्च कर्तव्यो वरदः शशी ॥ रक्त-  
 माल्याम्बरधरः शक्तिशूलगदाधरः । चतुर्भुजो मेषगमो वरदः  
 स्याद्दरासुतः ॥ पीतमाल्याम्बरधरः कर्णिकारसमद्युतिः । गदा-  
 पाणिर्द्विबाहुश्च सिंहस्थो वरदो बुधः ॥ देवदैत्यगुरु तद्रत्नीत-  
 श्वेतौ चतुर्भुजौ । दाण्डिनौ वरदौ कार्या साक्षसूत्रकमण्डलू ॥  
 इन्द्रनीलद्युतिः शूली वरदो गृध्रवाहनः । बाणबाणासनधरः  
 कर्तव्यो ऽर्कसुतः सदा ॥ नीलाम्बरो नीलवपुः किरीटी मुकुटो-  
 ज्ज्वलः । नीलसिंहासनस्थश्च राहुरत्र प्रशस्यते ॥ धूम्रा द्विबाहवः  
 सर्वे गदिनो विकृताननाः । गृध्रासनगता नित्यं केतवः स्युर्वर-  
 प्रदाः ॥ इत्युक्तप्रकारेण ग्रहाणां ध्यानं विधाय अन्ये किरीटि-  
 नः कार्या वरदाभयपाणयः इति अन्यांश्च सामान्येन ध्यात्वा-  
 ॐ आकृष्णेनेत्यादिवेदमन्त्रैर्नाममन्त्रैर्वा-ॐ ब्रह्मणे नमः ॐ व-  
 रुणाय नमः ॐ आदित्याय नमः ॐ सोमाय नमः ॐ भौमा-  
 य नमः ॐ बुधाय नमः ॐ बृहस्पतये नमः ॐ शुक्राय नमः  
 ॐ शनैश्चराय नमः ॐ राहवे नमः ॐ केतुभ्यो नमः ।

ॐ ईश्वराय नमः ॐ उमायै नमः ॐ स्कन्दाय नमः ॐ-  
 ॐ विष्णवे नमः ॐ ब्रह्मणे नमः ॐ इन्द्राय नमः ॐ यमाय नमः  
 ॐ कालाय नमः ॐ चित्रगुप्ताय नमः ।

ॐ अग्नये नमः ॐ अद्भ्यो नमः ॐ भूम्यै नमः ॐ विष्णवे  
 नमः ॐ इन्द्राय नमः ॐ इन्द्राण्यै नमः ॐ प्रजापतये नमः  
 ॐ सप्तैभ्यो नमः ॐ ब्रह्मणे नमः ।



ॐ विनायकाय नमः ॐ वायवे नमः ॐ दुर्गायै नमः ॐ  
आकाशाय नमः ॐ अश्विभ्यां नमः ।

ॐ क्षेत्राधिपतये नमः ॐ वास्तोष्पतये नमः ।

ॐ इन्द्राय नमः ॐ अग्नये नमः ॐ यमाय नमः ॐ निर्ऋतये  
नमः ॐ वरुणाय नमः ॐ वायवे नमः ॐ कुबेराय नमः ई-  
शानाय नमः ॐ ब्रह्मणे नमः ॐ अनन्ताय नमः—एभिः पा-  
द्यादिनीराजनान्तं सम्पूज्य पुष्पाञ्जलिः । ब्रह्मा सुरारिस्त्रि-  
पुरान्तकारी भानुः शशी भूमिसुतो बुधश्च । गुरुश्च शुक्रः  
शनिराहुकेतवः सर्वे ग्रहाः शान्तिकरा भवन्तु ॥ सूर्यः शौ-  
र्यमथेन्दुरुच्चपदवीं सन्मङ्गलं मङ्गलः, सद्बुद्धिं च बुधो गुरुश्च-  
गुरुतां शुक्रः शुभं शं शनिः । राहुर्बाहुबलं करोतु सततं के-  
तुः कुलस्योन्नतिं, नित्यं प्रीतिकरा भवन्तु मम ते सर्वेऽनुकूला  
ग्रहाः ॥ आयुश्च विद्यां च तथा सुखं च धर्मार्थलाभौ बहुपुत्र-  
तां च । शत्रुक्षयं राजसु पूज्यतां च तुष्टा ग्रहाः क्षेमकरा  
भवन्तु ॥ इति पुष्पाञ्जलिं समर्प्य दक्षिणासङ्कल्पः । अद्येह-  
अमुकशर्माऽहम् अमुककर्मणि कलशे आवाहितानां ब्रह्मवर-  
णसहितादित्यादिनवग्रहाणाम् अधिदेवताप्रत्यधिदेवताविनाय-  
कादिपञ्चलोकपालेन्द्रादिदशदिक्पालसहितानां पूजायाः सा-  
ङ्गफलप्राप्तये साद्गुण्यार्थं च मां दक्षिणां ब्राह्मणाय दास्ये ॐ त-  
त्सन्नम इति । दक्षिणां दत्त्वा अभिषेकतिलकमन्त्रपाठादि  
कारयेत् । अभिषेकं च छायादर्शनान्ते कलशोदकेन वैदिकैः  
पौराणिकैश्च मन्त्रैः भद्रासनोपविष्टस्य सपत्नीकस्य सपुत्रस्य  
यजमानस्य ब्राह्मणाः उत्थाय कुर्युः । तत्र पत्नी वामत उपविशेत्  
तत्सहचरितः पुत्रोऽपि । मन्त्राश्च द्यौः शान्तिरित्यादयः ग्रहयागा  
न्ते वक्ष्यन्ते । इति कलशस्थापनम्, नवग्रहपूजनञ्च ॥

## अथ रक्षाविधानम् ।

यवान्कुशांस्तथा दूर्वा सषर्पाङ्गन्धमक्षतान् । गोम-  
यं दधिसंयुक्तं कारयेत्ताम्रभाजने ॥ तत्रैव रक्षामूत्रं  
संस्थाप्य हस्तेनाभिमृश्य—अङ्गणाधिपं नमस्कृत्य नमस्कृ-  
त्य पितामहम् । विष्णुं रुद्रं श्रियं देवीं वन्दे  
भक्त्या सरस्वतीम् ॥ स्थानक्षेत्रं नमस्कृत्य दिननाथं निशा-  
करम् । धरणीगर्भसम्भूतं शशिपुत्रं बृहस्पतिम् ॥ दैत्याचार्यं  
नमस्कृत्य सूर्यपुत्रं महाग्रहम् । राहुं केतुं नमस्कृत्य यज्ञा-  
रम्भे विशेषतः ॥ शक्राद्या देवताः सर्वाः नमस्कृत्य मुनींस्त-  
ता । गर्गं मुनिं नमस्कृत्य नारदं मुनिसत्तमम् ॥ वसिष्ठं मुनिशा-  
र्दूलं विश्वामित्रं महामुनिम् । व्यासं कविं नमस्कृत्य सर्वशास्त्र-  
विशारदम् ॥ विद्याधिका ये मुनय आचार्याश्च तपोधनाः ।  
सर्वे ते मम यज्ञस्य रक्षां कुर्वतु विघ्नतः ॥ प्राचीं रक्षतु गोविन्द-  
आग्नेयीं गरुडध्वजः । यामीं रक्षतु वाराहो नारसिंहस्तु नैऋ-  
तीम् ॥ केशवो वारुणीं रक्षेद्वायवीं मधुसूदनः । उदीचीं श्री-  
धरो रक्षेद्देशानीं तु गदाधरः ॥ ऊर्ध्वं गोवर्धनधरो ह्यधस्ताद्द-  
रणीधरः । एवं दश दिशो रक्षेद्वासुदेवो जनार्दनः ॥ यज्ञाग्रे  
रक्षताच्छङ्खः पृष्ठे पद्मं तथोत्तमम् । वामपार्श्वे गदा रक्षेद्दक्षिणे तु  
सुदर्शनः ॥ उपेन्द्रः पातु ब्रह्माणमाचार्यं पातु वामनः । अच्युतः  
पातु ऋग्वेदं यजुर्वेदमथोऽक्षजः ॥ कृष्णो रक्षतु सामानि ह्यथर्व-  
माधवस्तथा । उपविष्टाश्च ये विप्रास्तेऽनिरुद्धेन रक्षिताः ॥ य-  
जमानं सपत्नीकं पुण्डरीकविलोचनः । रक्षाहीनं तु यत्स्थानं  
तत्सर्वं रक्षताद्दरिः ॥ वेदमन्त्रैश्च कर्त्तव्या रक्षा शुभ्रैश्च स-  
र्षपैः । कृत्वा पोटलिकां पूर्व्वं बध्नीयाद्दक्षिणे करे ॥

वेदमन्त्राश्च—तत्रादौ गायत्री १ ॐ गणानान्त्वा० ९

अंजातवेदसे सुनवाम सोममरातीयतो निदहाति वेदः ।  
स नः पर्षदति दुर्गाणि विश्वा नावेव सिन्धुं दुरिता-  
ऽत्याग्निः ३ अंससकषयः प्रतिहिताः शरीरे सप्त रक्षन्ति  
सदमप्रमादम् । सप्तापः स्वपतो लोकमीयुस्तत्र जागृतो  
ऽअस्वप्नजौ सत्रसदौ च देवौ ४ (व्या. १२३) अंन तद्रक्षां  
सि न पिशाचास्तरन्ति देवानामोजः प्रथमजं ७ ह्येत-  
त् । यो विभर्त्ति दाक्षायणं ५ हिरण्यं ५ स देवेषु कृणुते  
दीर्घमायुः स मनुष्येषु कृणुते दीर्घमायुः ५ यदावध्नन्दा-

क्र. १।७।७ जातवेदसे जातानामुत्पत्तिमतां सर्वेषां वेदित्रे अग्नये अग्निं  
यष्टुं लतारूपं सोमं सुनवाम अभिषुण्वाम सोमाभिषवं करवामेत्यर्थः ।  
सोऽग्निः अरातीयतः अरातिं शत्रुमिवास्मानाचरतः शत्रोर्वेदो धनं  
निदहाति नितरां दहतु । अपि च सोऽग्निः नः अस्मान् विश्वा वि-  
श्वानि सर्वाणि दुर्गाणि दुर्गमनानि भोक्तुमशक्यानि दुःखानि  
अतिपर्षत् अतिपारयतु अतिक्रमय्य दुःखरहितं सुखं प्रापयतु ।  
तत्र दृष्टान्तः—नावेव सिन्धुम् । यथा कश्चित् कर्णधारो ग्राहादिभिर्दु-  
ष्टसत्त्वैराकुलितां नदीं नावा तारयति तद्वन् । तथा दुरिता दुरितानि  
पापानि अस्मत्तोऽग्निरतिपारयतु—पापादप्यस्मान् पारयत्वित्यर्थः ॥

नतद्रक्षांसि० अ. ३४ मं. ५१ रक्षांसि पिशाचाश्च तद् हिरण्यं न  
तरन्ति न हिंसन्ति, हि यस्मात् एतद्विरण्यं देवानां प्रथमजमोजः  
प्रथमोत्पन्नं देवानां तेज एव इदम् । अतएव यो हिरण्यं दाक्षायणं  
विभर्त्ति अलङ्कारत्वेन धारयति, दाक्षायणशब्दोऽलङ्कारार्थः, स देवेषु  
देवलोकेषु दीर्घमायुः कृणुते कुरुते ( व्यत्ययेन श्नुः ) देवलोके चिरं  
वसतीत्यर्थः । सच मनुष्येषु मनुष्यलोकेषु स्वमायुः दीर्घं कृणुते  
मनुष्यायुः अतिक्रम्य जीवति ॥

यदावध्नन्० अ. ३४ मं. ५२ दाक्षायणाः दक्षस्यापत्यानि ( नडा-  
दित्वात् फक् ) दक्षवंशोत्पन्ना ब्राह्मणाः यद् हिरण्यं शतानीकाय  
राक्षे आवध्नन् बबन्धुः—शतं बहूनि अनीकानि सैन्यानि यस्य सः श-  
तानीकः तस्मै । किम्भूता दाक्षायणाः, सुमनस्यमानाः मनसि शोभनं

क्षायणा हिरण्यं शतानीकाय सुमनस्यमानाः ।  
तन्मऽआबध्नामि शतशारदायायुष्मान् जरदष्टिर्था-  
ऽऽसम् ६ रक्षोहणं व्वलगहनं व्वैष्णवीमिदमहं तं  
व्वलगमुत्किरामि यं मे निष्ठ्यो यममात्यो नि-  
चखानेदमहं तं व्वलगमुत्किरामि यं मे समानो य-  
मसमानो निचखानेदमहं तं व्वलगमुत्किरामि यं मे स-  
बन्धुर्यमसबन्धुर्निचखानेदमहं तं व्वलगमुत्किरामि

ध्यायन्तः । तद् हिरण्यं मे मयि आबध्नामि-किमर्थं, शतशारदाय शतं  
शरदो जीवनाय । यथा येन प्रकारेण हिरण्यबन्धनाख्येन अहं आयु-  
ष्मान् दीर्घजीवी जरदष्टिश्च आसम्भूयासं तथा आबध्नामि । जराम्  
अश्नुते व्याप्नोति जरदष्टिः । यद्वा जरन्ती जरां प्राप्ता अष्टिः शरीरं  
यस्य सः जरदष्टिः ॥

रक्षोहणम्० अ. ५ मं. २३ रक्षोहणं रक्षांसि हन्तीति रक्षोहा तां  
रक्षोवधविषयां वाचं, तथा वलगान् हन्तीति वलगहा तां-पराजयं  
प्राप्य पलायमानै राक्षसैः इन्द्रादिवधार्थम् अभिचाररूपेण भूमौ नि-  
खाता अस्थिकेशनखादिपदार्थाः कृत्याविशेषाः वलगाः ते वलगा  
बाहुमात्रे खाताः तदुद्धारार्थम् उपरवस्य तावन्मात्रखननं-“तान् बाहु-  
मात्रान् खनेत्” इति श्रुतिः, तथा वैष्णवीं यज्ञरक्षकस्य विष्णोः सम्ब-  
न्धिनीम् ईदृशीं वाचम् इन्द्राय वद इति पूर्व्वेण सम्बन्धः । नितरां  
स्त्यायति सङ्घातरूपेण सह वर्तते इति निष्ठ्यः, यद्वा निर्गत्य शरीरात्  
स्त्यायति विस्तीर्णो भवतीति निष्ठ्यः पुत्रादिः, यद्वा निर्गतो वर्णा-  
श्रमेभ्यः निष्ठ्यः चाण्डालादिः । अमाशब्दो गृहार्थः सहार्थो वा । अमा  
गृहे सह वा भवोऽमात्यः । धनिकस्य स्वामिनो धनगृहादिनिर्वाह-  
कोऽमात्यः । केनापि निमित्तेन कुपितः पुत्रोऽमात्यो वा मे मद्यं  
मद्वाधार्थं यं वलगं निचखान निखातवान् तं वलगम् अहम् उत्किरा-  
मि उद्ध्रामि उद्धृत्य अन्यत्र परित्यजामि । इदंशब्दः क्रियाविशेषणम्-  
इदं प्रत्यक्षं यथा भवति तथोद्ध्रामीत्यर्थः । द्वितीयमुत्किरति-स-  
मानो धनकुलादिभिः सदृशः असमानो न्यूनोऽधिको वा मद्वा-  
धार्थं यं वलगं निचखान इत्यादि पूर्व्ववत् । तृतीयमुत्किरति-सबन्धुः

यं मे सजातो यमसजातो निचखानोत्कृत्यां किरा-  
मि ७ स्वराडसि सपन्नहा सत्रराडस्यभिमातिहा ।  
जनराडसि रक्षोहा सर्वराडस्यभिन्नहा ८ रक्षोहणो

कुलशीलादिभिः समानो मातुलपैतृष्वसेयादिः तद्विपरीतोऽसव-  
न्धुः । अन्यत् पूर्ववत् । चतुर्थमुत्किरति-मजातः समानजन्मा भ्राता  
तद्विपरीतोऽसजातः । अन्यत् पूर्ववत् । येयं कृत्या शत्रुभिः अभिचराद्भिः  
सम्पादिता वलगरूपा तामुत्किरामि उद्धृत्य दूरे क्षिपामि । पूर्वम्  
असाधारणैः मन्त्रैः चतुर्णामुत्किरणे कृते पश्चात् उत्कृत्यां किरामीति  
साधारणेन मन्त्रेण चतुर्भ्यो गतेभ्यः उत्किरणं विहितम् ॥

स्वराडसि० अ. ५ मं. २४ तत्र अभिमृशति प्रथम-हेप्रथमगर्तं त्वं  
स्वराडसि स्वेनैव राजते इति स्वराट् स्वयमेव राजमानो भवसि । अतः  
सपन्नहा शत्रुघाती, भवेति शेषः । अथ द्वितीयं-हेद्वितीयगर्तं सत्रराट्  
सत्रेषु द्वादशाहादिषु राजते इति सत्रराडसि अतः अभिमातिहा  
शत्रुघाती भव । अथ तृतीयं-जनराट् जनषु यजमानेषु राजते इति  
जनराट् असि अतः रक्षोहा यज्ञविनाशकराक्षसघाती भव ।  
अथ चतुर्थं-सर्वराट् सर्वेषु राजते इति सर्वराट् असि अतः अभि-  
न्नहा शत्रुघाती भव ॥

रक्षोहणो० अ. ५ मं. २५ वैष्णवान् विष्णुदेवताकान् गर्तान् वो  
युष्मान् प्रोक्षामि । कीदृशान्-रक्षोहणः राक्षसहन्तृन् वलगहनः अ-  
भिचारसाधनहन्तृन् । अवनयामीत्यन्तेन गर्तानाम् अवनयनम् । तच्च  
गर्तेषु प्रोक्षणशेषोदकसेचनम् । अवस्तृणामीत्यन्तेन अवस्तरणम् ।  
तच्च दमैराच्छादनम् । रक्षोहणौ इत्यादिः उपदधामिवैष्णवी इत्य-  
न्त उपधानमन्त्रः । यौ अधिपवणफलकविशेषौ रक्षोहणौ रक्षसां  
नाशकौ वलगहनौ कृत्याविनाशकौ वैष्णवी वैष्णव्यौ ( वा छन्द-  
सीति पूर्वसवर्णदीर्घः ) विष्णुदेवताकौ ( लिङ्गव्यत्ययश्छान्दसः ) तौ  
वां युवाम् उपदधामि । द्वयोर्गर्तयोरुपरि एकैकं फलकं स्थापयामि ।  
एतदुत्तरं पर्युहामिवैष्णवी इत्यन्तः पर्युहणमन्त्रः । पर्युहामि मृदा  
परितश्छादयामि । अन्यत् पूर्ववत् । वैष्णवमसीति तयोरुपरि चर्मस्था-  
पनमन्त्रः । हेचर्म त्वं वैष्णवमासि यज्ञरक्षकविष्णुसम्बन्धि भवसि ।

वो व्वलगहनः प्रोक्षामि व्वैष्णवान् रक्षोहणो वो  
 व्वलगहनोऽवनयामि व्वैष्णवान् रक्षोहणो वो व्व-  
 लगहनोऽवस्तृणामि व्वैष्णवान् रक्षोहणौ वाँ व्वल-  
 गहनाऽउपदधामि व्वैष्णवी रक्षोहणौ वाँ व्वलग-  
 हनौ पर्य्यूहामि व्वैष्णवी व्वैष्णवमसि व्वैष्णवास्थ ९  
 मा नः शंसोऽअररुषो धूर्तिः प्रणङ् मर्त्यस्य । रक्षा  
 णो ब्रह्मणस्पते १० प्रत्युष्ट रक्षः प्रत्युष्टाऽअरातयो  
 निष्टप्त रक्षो निष्टप्ताऽअरातयः । उर्वन्तरिक्षमन्वे-

वैष्णवास्थेति चर्मोपरि पाषाणस्थापनमन्त्रः । हेग्रावाणः यूयं वै-  
 ष्णवाः स्थ यन्नरक्षकविष्णुसम्बन्धिनो भवथ ॥

मा नः शंसो अ. ३ मं. ३० । रा दाने इति धातोः कसुन्नन्तस्य  
 षष्ठ्येकवचने ररुष इति रूपम् । ररौ इति ररिवान् तस्य ररुषः, दानं  
 कृतवत् इत्यर्थः । तस्य निषेधात् अररुष इति । कदाचिदपि हविर्दा-  
 नमकृतवत् इत्यर्थः । तादृशस्य मर्त्यस्य मनुष्यस्य शंसः धूर्तिश्च नः  
 अस्मान् मा प्रणक् प्रकर्षेण मा व्याप्नोतु । नशिर्व्याप्त्यर्थः । शंसनं  
 शंसः अनिष्टचिन्तनं धूर्तिर्हिंसा, शत्रुकृतमनिष्टचिन्तनं शत्रुकृता हिंसा  
 च अस्मान् मा व्याप्नोतु इत्यर्थः । किञ्च हेब्रह्मणस्पते वेदस्य पालक  
 हे अग्ने नः अस्मान् रक्षा रक्ष ( ह्यचोऽतस्तिष्ठ इति संहितायां  
 रक्षेत्यस्य दीर्घः, नश्च धातुस्थोरुषुभ्य इति णत्वम् ) ॥

प्रत्युष्ट रक्षः. अ. १ मं. ७ रक्षः राक्षसजातिः प्रत्युष्टं प्रत्येकं  
 दग्धम् । उष दाहे । अरातयोऽपि प्रत्युष्टाः प्रत्येकं दग्धाः । हविषो दाक्षि-  
 णाया वा दानं रातिः । रा दानेरातिः प्रतिबन्धकाः अरातयः । तेऽपि  
 दग्धाः । शूर्पादौ निगूढं रक्षो निष्टप्तं निःशेषेण तप्तं सन्तप्तम् । तप  
 सन्तापे । अरातयश्च निष्टप्ताः । उरु विस्तीर्णम् अन्तरिक्षम्  
 अवकाशम् अन्वेमि अनुसृत्य गच्छामि । गच्छतः पुरुषस्य  
 पार्श्वयोरेव स्थितं रक्षः अनेन मन्त्रेण निराक्रियते इत्यर्थः ॥

मि११ रक्षोहा विवश्चर्षणि रभियोनिमयो हते । द्रोणे  
सधस्थमासदत् १२—

एभिर्मन्त्रैः पोटलिकामभिमन्त्र्य कर्मान्ते दक्षिणकरे  
बध्नीयात् । बन्धनमन्त्रौ—येन बद्धो बली राजा दानवेन्द्रो  
महाबलः । तेन त्वामभिवध्नामि रक्षे मा चल मा चल ॥ त्वं  
य्यविष्ठ दाशुषो नूः पाहि शृणुधी गिरः । रक्षा तो-  
कमुत त्मना ॥ रक्षा सुरक्षा भूयात् ॥

इति रक्षाविधानम् ॥

रक्षोहा. अ. २६ मं. २६ रक्षोहा रक्षांसि हन्ति इति रक्षोहा दुष्ट-  
नाशकः विश्वचर्षणिः विश्वं सर्वं जगत् चष्टे पश्यतीति विश्वचर्ष-  
णिः सर्वस्य शुभाशुभद्रष्टा । ईदृश सोमः अयः अयसा ( सुपां  
सुलुगिति तृतीयाया लुक् ) लोहेन हते हतं वास्या उत्कीर्णं कृत्वा  
तक्ष्णा सोमभाजनीकृतं ( हते इति विभक्तिव्यत्ययः ), तथा सधस्थं  
सह सार्धं तिष्ठन्ति सीमा यत्र स सधस्थः ( सुपि स्थ इति कप्रत्यये  
आलोपे 'सध मादस्थयोश्छन्दसि' इति सहस्य सधादेशः ) एतादृशं,  
द्रोणे द्रोणं ( पूर्ववद् विभक्तिव्यत्ययः ) द्रोणकलशलक्षणं योनिं  
स्थानम् अभि आसदत् आभिमुख्येन सीदति तिष्ठति ॥

एतेषां सर्वेषामेव मन्त्राणां क्वचित् प्रत्यूहनिवारणलिङ्गस्य क-  
चिदक्षणलिङ्गस्य च स्पष्टमुपलब्धेः रक्षणस्य च तन्निवारणं विना-  
ऽसम्भवात् विघ्ननिवारणपूर्वके रक्षणे एषां विनियोगः समुचित  
एव । एतदभिमन्त्रितं सूत्रं च रक्षणायालम् इति तदभिमन्त्रणेऽपि  
विनियोगः कृतः पद्धतिकारेणोति बोध्यम् ॥

त्वय्यविष्ठ. अ. १३ । मं ५२ हे यविष्ठ युवतम रक्षासूत्र त्वं  
दाशुषः दत्तवतो यजमानस्य नूः नृन् मनुष्यान् पाहि पालय, गिरः  
स्तुतिलक्षणा वाचः शृणुधी शृणु ( श्रुशृणुइत्यादिना हेर्धिः, संहि-  
तायाम् अन्येषामपि दृश्यते इति दीर्घः ) । किञ्च त्मना आत्मना  
( मन्त्रेष्वङ्गुयादेरात्मनः इति आकारलोपः ) । तोकमुत—यजमानस्य  
अपत्यञ्च रक्षा रक्ष पालय ( द्व्यचोऽतस्तिङः इति संहितायां दीर्घः ) ॥

## अथ घृतच्छायादर्शनम् ।

आज्यपात्रं घृतपूरितं सद्रव्यं कृत्वा चन्दनाक्षतैश्चतुर्षु स्थानेषु सम्पूज्य कुशैर्दूर्वाभिर्वा मन्त्रैरभिमन्त्रयेत् । मन्त्राः-ॐ आज्यं परमयज्ञीयमाज्यं तेजोमयो निधिः । आज्यं हि देवदेवानां प्रियमाज्ये स्थितं जगत् ॥ तदाज्यवीक्षणे भक्त्या कृते मङ्गलमाप्नुयात् । दुःस्वप्नो दुर्निमित्तश्च विघ्नौघो नश्यति ध्रुवम् ॥ तेजः प्रज्ञा च शौर्यं च बलं चापि प्रवर्द्धते । पुण्यं सप्ताङ्गराज्यं च भवेदन्यदभीप्सितम् ॥ ज्ञात्वा वाऽज्ञानतो वाऽपि मनोवाक्कायकर्मभिः । कृतं यत्पातकं तन्मे घृतस्पर्शाद्विनश्यतु ॥ आज्ये चैव मुखं दृष्ट्वा सर्वपापैः प्रमुच्यते-इत्यभिमन्त्र्य सङ्कल्पः-अद्येहामुक्तगोत्रोऽमुकराशिरमुक्तशर्म्पाऽहं सर्वारिष्टविनाशार्थम् आज्यावेक्षणं करिष्ये । (तेजोसीति परमेष्ठी ऋषिस्त्रिष्टुप्छन्दः धामनामेति ऋगुष्णिक्छन्दः आज्यं देवता आज्यावेक्षणे विनियोगः) ॐ तेजोऽसि शुक्रमस्यमृतमसि । धाम नामासि प्रियं देवानामनाघृष्टं देवयजनमसि ॥ आज्यं तेजः समुद्दिष्टमाज्यं पापहरं परम् । आज्येन देवास्तृप्यन्ति आज्ये लोकाः प्रतिष्ठिताः ॥ भौमान्तरिक्षं दिव्यं वा यन्मे कल्मषमागतम् । तत्सर्वमाज्यसंस्पर्शात्प्रणाशमुपगच्छतु ॥

तेजोऽसि. अ. १ मं. ३१ हे आज्य त्वं तेजोऽसि । शरीरकान्तिहेतुत्वात् तेजस्त्वम् । शुक्रमसि दीप्तिमदासि । स्निग्धरूपत्वाद् दीप्तिमत्त्वम् । अमृतमसि विनाशरहितमसि । बहुदिवसावस्थाने ऽपि ओदनादिवत् पर्युषितत्वादिदोषाभावात् अविनाशित्वम् । किञ्च त्वं धाम स्थानमसि-धीयते स्थाप्यते चित्तवृत्तिः दैवैः इति धाम । तथा नमयति आत्मानं प्रति सर्वाणि भूतानि इति नाम-आज्यं दृष्ट्वा सर्वेऽपि अर्चुं नमन्ति । तथा देवानां प्रियमिष्टम्, अनाघृष्टम् अनभिभूतं गतसारत्वदोषेण अतिरस्कृतं, देवयजनं देवा इज्यन्ते अनेनेति यागसाधनम् ईदृशं त्वमासि । इत्थम् आज्यं स्तुत्वा ईक्षेत ॥



आज्ये चैव मुखं दृष्ट्वा सर्वपापैः प्रमुच्यते । अँध्रुवासि ध्रुवोऽयं  
यजमानोऽस्मिन्नायतने प्रजया पशुभिर्भूयात् । घृतेन  
द्यावापृथिवी पूर्येथामिन्द्रस्य छदिरसि त्विद्वज्जनस्य  
च्छाया ॥ छायादर्शनं पापनाशनम् । इत्थमवलोक्याज्यं  
सङ्कल्पः—अघ्रेहामुकराशिरमुकशर्माऽहम् । इदमवलोकितमाज्यं  
ताम्रपात्रस्थितं सद्व्यं मृत्युञ्जयदैवतं मृत्युञ्जयप्रीतये सर्वारि-  
ष्टपरिहारार्थं च अमुकगोत्राग्रामुकशर्मणे ब्राह्मणाय तुभ्यमहं  
सम्प्रददे अँतत्सन्न मम । ब्राह्मणं सम्पूज्य दद्यात् । दान-  
वाक्यं पठेत्—कामधेनोः समुद्भूतं देवानामुत्तमं हविः । आयु-  
र्द्विद्विकरं दातुराज्यं पातु सदैव माम् ॥ अथ मृत्युञ्जयं प्रार्थयेत्—  
अँज्यम्बकं यजामहे सुगन्धिं पुष्टिवर्द्धनम् । उर्वार-  
रुक्मिव बन्धनान्मृत्योर्मुक्षीय माऽमृतात् ॥ ब्राह्मणश्च  
स्वस्तीति गृहीत्वा आशिषं दद्यात्—श्रीमृत्युञ्जयप्रसादोऽस्तु इति ॥  
इति घृतच्छायादर्शनम् ॥

ध्रुवासि. अ. ५ मं. २८ किञ्च हे घृत त्वं ध्रुवासि ध्रुव ध्रुवं (विभ-  
क्तिलुक्) असि भवसि । त्वमिव अयं यजमानः अस्मिन्नायतने स्वकीये  
गृहे ध्रुवो भूयात् प्रजया पुत्रादिभिः पशुभिः गवादिभिश्च सह  
स्थिरोऽस्तु । घृतेन द्यावापृथिवी द्यावापृथिवीव्यौ पूर्येथां पूरिते भव-  
ताम्, इन्द्रस्य छदिरसि तद्दोषाणां निवारकमासि नाशकमासि, अतः  
त्वं विश्वजनस्य सर्वस्य जनस्य छाया छायेव आश्रयणीयमसि ॥

ज्यम्बकं. अ. ३. मं. ६० वयं सुगन्धिं दिव्यगन्धोपेतं मर्त्यध-  
र्महीनं पुष्टिवर्द्धनं धनधान्यादिपुष्टेर्वर्द्धयितारं ज्यम्बकं नेत्रत्र-  
योपेतं रुद्रं यजामहे पूजयामः । ततो रुद्रप्रसादात् मृत्योः अप-  
मृत्योः संसारमृत्योश्च मुक्षीय मुक्तो भूयासम् । अमृतात् स्वर्ग-  
रूपात् मुक्तिरूपाच्च न मा मुक्षीय मुक्तो मा भूयासम् । एकवचनं बह-  
र्थम् । अभ्युदयनिःश्रेयसरूपात् फलद्वयात् अस्माकं भ्रंशो माभू-  
दित्यर्थः । मृत्योर्मोचने दृष्टान्तः—उर्वारुक्मिव बन्धनादिति ।

इदं च सर्वकर्मन्ते कर्तव्यमपि सर्वकर्मसाधारणत्वाद्वात्र निर्दिष्टम् । अतो रक्षाविधानान्ते निर्दिष्टत्वात्तत्रैव कर्तव्यत्व-  
भ्रमो माभूत् ॥

अथ कुशकाण्डिका ॥

कुशण्डिकेति पाठः शुभकर्मनिर्णयादौ प्राचीनपद्धतिपुस्तके च दृश्यते । युक्तश्रायम् । “कुशण्डी चरुपाकान्ता” इत्यादौ कारिकाकारेण तथैव प्रयोगात् ।

अथातो गृहस्थालीपाकानां कर्ममत्यादिमूत्रं पूर्वं व्याख्यातं, तदनुसारी प्रयोगः प्रदर्श्यते । स्थण्डिले कुण्डे वा त्रिभिर्दिग्भिः परिसमूहनं ३ ( पांसूनामपसारणम् ), गोमयोदकेनोपलेपनं ३, खादिरेण खड्गाकृतिना स्फ्येन तदभावे स्त्रुवेण उदकसंस्थाः प्रागग्रास्तिस्त्रो रेखाः कृत्वा, अनामिकाङ्गुष्ठेन यथोल्लेखनक्रमं रेखाभ्यः पांसूनुद्धृत्य—

(उत्करं गृह्य रेखाभ्यो रत्निमात्रे निधापयेत् । द्वार-  
मेवतु द्रव्याणां प्रागुदीच्यां दिशि स्मृतम् ॥ इति वचनात्)  
ईशानकोणे निक्षिपेत् । मणिकपात्रसत्त्वे तदुदकेन तदभा-  
वे कमण्डलूदकेनाभ्युक्ष्य इति पञ्च भूसंस्कारान्कृत्वा ताम्र-  
पात्रस्थमग्निं वेद्यां स्वाभिमुखं स्थापयेत्—ॐ अग्निं दूतं पुरो

यथा उर्वारुकं कर्कन्धवादेः फलम् अत्यन्तं पक्वं सत् बन्धनात् स्व-  
स्य वृन्तात् प्रमुच्यते तद्वत् ॥

अग्निन्दूतं. अ. २२. मं. १७ यम् अग्निम् अहं पुरो दधे पुरतः  
स्थापयामि तं प्रति उपब्रुवे कथयामि । किं, तदाह-हे अग्ने इह यक्षे  
त्वं देवान् आसादयात् आसादय (लेटोऽडाटाविति आट्) स्थापय ।  
कीदृशमग्नि-देवानां दूतं, हव्यवाहं हविषां वोढारम् ।

दधे हव्यवाहमुपव्रुवे । देवाँर॥ आसादयादिह॥ इत्यग्निं  
संस्थाप्य अग्नेरुत्तरतः आचार्य्यब्रह्मणो वरं कुर्यात् ।

( विवाहादिसंस्कारकर्मसु यजमानस्यैव कर्तृत्वस्य मू-  
त्रव्याख्यानावसरे पूर्वं व्यवस्थापितत्वात्तेषु आचार्य्यवर-  
णं कर्मोपदेशनार्थमेव, अतो न सर्वत्रावश्यकम्, किन्तु वि-  
वाहादावेव, कर्मानुष्ठानं तु यजमानस्यैव । तदसम्भवे प्रधान-  
मात्रं त्यागमात्रं वा यजमानेन कर्तव्यम् अन्यत्पर्वमाचार्य्येणैव  
कर्तव्यम् । यजमानासां निध्ये तु तदनुमत एव प्रधानानुष्ठानं  
त्यागं च कुर्यात्—इति बोध्यम् ) ॥

अग्रेहामुकोऽहम् अमुकहोमकर्मणि आचार्य्यब्रह्म-  
णोः पूजनपूर्वकं वरणं करिष्ये । भूमिदेवाग्रेत्यर्थं दत्त्वा गन्ध-  
द्वारेति गन्धाविलेपनं कृत्वाऽक्षतपुष्पैः सम्पूज्य वरणसामग्रीं  
गृहीत्वा एभिर्गन्धाक्षतपुष्पपूगीफलद्रव्ययज्ञोपवीतपुष्पमालावा-  
सोलङ्करणादिभिः करिष्यमाणामुक्कहोमकर्मणि आचार्य्यकर्म  
कर्तुम् आचार्य्यत्वेन त्वामहं वृणे । वृतोऽस्मीति प्रत्युक्तिः ब्राह्म-  
णस्य । आचार्य्यं प्रार्थयेत्—आचार्य्यस्तु यथा स्वर्गे शक्रादीनां  
बृहस्पतिः । तथा त्वं मम यज्ञेऽस्मिन्नाचार्य्यो भव सुव्रत ॥  
तथा ऽमुकहोमकर्मणि कृताकृतावेक्षणादि ब्रह्मकर्म कर्तुं ब्रह्म-  
त्वेन त्वामहं वृणे । वृतोऽस्मि । ब्रह्माणं प्रार्थयेत्—यथा चतुर्मुखो  
ब्रह्मा सर्ववेदधरो विभुः । तथा त्वं मम यज्ञेऽस्मिन्ब्रह्मा भव  
द्विजोत्तम ॥ अस्य यज्ञस्य निष्पत्त्यै भवन्नोऽभ्यर्थिता मया ।  
सुप्रसन्नेन कर्तव्यं शान्तिकं विधिपूर्वकम् ॥ अस्मिन् होम-  
कर्मणि त्वं मे आचार्य्यो भव । अहं भवानीति प्रत्युक्तिः ।  
त्वं मे ब्रह्मा भव । अहं भवानीति प्र० ।

इति वरणं विधाय अग्नेः दक्षिणतो ब्रह्मासनम् (ब्रह्मोप-

वेशनार्थमासनम्) पीठं कुशैराच्छाद्य अग्नेरुत्तरतः पूर्वं दृतं ब्रह्माणं तत्रोपवेश्य प्रतिनिधिभूत आचार्यः आत्मासनम् अग्नेः पश्चात् यजमानासनं च अग्नेरुत्तरतः प्रागग्रकुशैः सम्पाद्य, अग्नेरुत्तरतः पश्चिमभागे एकमासनं पूर्वभागे द्वितीयासनं प्रागग्रकुशैः कल्पायेत्वा प्रणीतापात्रं सव्यहस्ते कृत्वा दक्षिणहस्तोद्धृतपात्रस्थजलेनापूर्य दक्षैराच्छाद्य ब्रह्ममुखमवलोक्य पश्चिमासने निधाय आलभ्य पूर्वासने निदध्यात् । पूर्वादिदिक्षु प्रागग्रैः उदगग्रैश्च कुशैः परिस्तरणम् । पुरस्तात् दक्षिणतः पश्चात् उत्तरतः । तत्र पुरस्तात् पश्चाच्च उदगग्रैः, दक्षिणत उत्तरतश्च प्रागग्रैः । (द्र.पृ.३०) अर्थवन्ति वस्तून्यासादयेत् । पवित्रच्छेदनानि त्रीणि कुशतरुणानि, द्वे पवित्रे साग्रे अनन्तर्गर्भे, प्रोक्षणीपात्रम्, आज्यस्थाली, चरुश्चेत् चरुस्थाली, सम्मार्जनकुशाः पञ्च, उपयमनकुशास्त्रिप्रभृतयः त्रयोदशपर्यन्ता ग्राह्याः, समिधस्तिस्रः पालाशयः प्रादेशमात्र्यः, स्रुवः स्वादिरः, गव्यमाज्यम्, चरुश्चेद् ब्रीहितण्डुलाः, पूर्णपात्रं षट्पञ्चाशदधिकमुष्टिशतद्वयपरिमितं वा बहुभोक्तुः पुरुषस्याहारपरिमितं वा, कर्मोपयोगिनी दक्षिणा “गौर्ब्राह्मणस्य वर” इत्युक्तो वरो वा । एतानि वस्तूनि अग्नेः पश्चात् प्राक्संस्थानि स्थापयेत् । तत्र पात्राणि प्राग्बिलान्युदगग्राणि स्थापयेत् । त्रिभिर्दक्षैर्द्वे (ओषधिमन्तर्धाय) प्रच्छिद्य प्रादेशमात्रे पवित्रे कुर्यात् । अत्र पत्रद्वयात्मकमेकमेव पवित्रमिति निरूपितम् (पृ.३४) । प्रोक्षणीपात्रं प्रणीतासंनिधौ निधाय तत्र पात्रान्तरेण हस्तेन वा प्रणीतोदकमासिच्य पवित्राभ्यामुत्पूय ( तज्जलमुत्क्षिप्य ) पवित्रे प्रोक्षणीषु निधाय दक्षिणेन हस्तेन प्रोक्षणीपात्रमुत्थाप्य सव्ये कृत्वा तदुदकं दक्षिणेनोच्छाल्य ( दक्षिणहस्तमुत्तानं कृत्वा मध्यमाऽनामिकाङ्गुल्योः मध्यपर्वभ्यां जलस्योच्छालनं कृत्वा )

प्रणीतोदकेन प्रोक्षेदिति प्रोक्षणीसंस्कारः। पवित्राभ्यामाज्यस्थालीं सम्प्रोक्ष्य, तथा चरुश्चेत् चरुस्थालीं, सम्मार्जनकुशान् उपयमनकुशान् समिधः स्तुवम् आज्यम् पूर्णपात्रम् दक्षिणाञ्च सम्प्रोक्ष्य अमश्चरे अग्निप्रणीतयोर्मध्ये प्रोक्षणीपात्रं स्थापयेत् । निरुप्याज्यम् (आज्यस्थाल्यामाज्यं गृहीत्वा) अधिश्रयेत्—अग्नावारोपयेत् । चरुश्चेदाज्यचर्वोर्युगपदारोपणम् । आज्यं ब्रह्माऽधिश्रयति । तदुत्तरतः चरुं स्वयमाचार्यो वा । अर्द्धश्रिते चरावाज्ये च ज्वलदुलमुक्तं चरोराज्यस्य च समन्ताद् भ्रमयेत् । दक्षिणेन स्तुवमधोमुखं प्राञ्चं प्रतप्य सव्ये कृत्वा सम्मार्जनकुशाग्रैः मूलतोऽग्रपर्यन्तं, कुशमूलैरधस्ताद्भागे अग्रमारभ्य मूलपर्यन्तं सम्मार्ज्यं समार्जनकुशान् अग्नौ प्रहरेत् (प्रक्षिपेत्) । ततः प्रणीतोदकेन स्तुवमभ्युक्ष्य पुनः प्रतप्य कराभ्यां सम्मार्ज्यं आत्मनो दक्षिणतः कुशोपरि निदध्यात् । आज्यमुद्रास्य ( उत्तार्य ) उत्तरतः स्थापयित्वा अग्नेः पश्चादानयेत् ।

चरुसत्त्वे आज्यमुत्थाप्य चरोः पूर्वेण नीत्वाऽग्नेरुत्तरतः स्थापयित्वा चरुमुत्थाप्य आज्यस्य पश्चिमतो नीत्वा आज्यस्योत्तरतः स्थापयित्वाऽऽज्यमग्नेः पश्चादानीय चरुश्चानीयाज्यस्योत्तरतो निदध्यात् ।

अङ्गुष्ठाभ्यामनामिकाभ्यां च धृताभ्यामुदगग्राभ्यां पूर्वपवित्राभ्यामाज्यमुत्पूय ( उत्क्षिप्य ) अवेक्ष्य अपद्रव्यनिरसनं कृत्वा प्रोक्षणीश्च पूर्वपवित्राभ्यामुत्पूय ( उत्क्षिप्य ) तासु पवित्रे निदध्यात् । उपयमनकुशान् दक्षिणेनादाय वामकरे कृत्वा तिष्ठन् तिस्रो धृताक्ताः समिधः अभ्यादध्यात् ( प्रक्षिपेत् अग्नौ ) ।

( ॐ समिधाऽग्निं दुवस्यत घृतैर्बोधयताति-

धिम् । आऽस्मिन्हव्या जुहोतन १ सुसमिद्धाय  
शोचिषे घृतं तत्रिं जुहोतन । अग्नये जातवे-  
दसे २ तन्त्वा समिद्धिरङ्गिरो घृतेन वर्द्धयामसि ।  
बृहच्छोचा यविष्य ३ उप त्वाऽग्ने हविष्मती-  
र्घृताचीर्यन्तु हर्यत । जुषस्व समिधो मम ४  
स्वाहा) ॥

(अमन्त्रक एव समित्प्रक्षेप उचित इति नि० ३९)  
ततः प्रोक्ष्युदकेन सपवित्रेण दक्षिणचुलुकगृहीतेन ईशानादि  
उत्तरपर्यन्तं सम्प्रोक्ष्य पवित्रे प्रणीतायां निदध्यात् ॥ आ-  
ज्यहोमे संस्रवधारणार्थं प्रोक्षणीपात्रं प्रणीताग्न्योर्मध्ये निद-  
ध्यात् । (आज्यातिरिक्तहोमद्रव्ये तु चतुर्थीकर्मादौ पात्रान्तरे  
एव शेषप्रक्षेपः-इति नि. पृ. ३८) ततः सङ्कल्पपूर्वकं द्रव्यदेवता-  
भिध्यानं कुर्यात्-अघेहामुकोऽहममुकहोमकर्मणा यक्ष्ये-तत्र  
प्रजापतिम्, इन्द्रम्, अग्निं, \*सोम्, अग्निं, वायुं, सूर्यम्, अग्नीवरुणौ,  
अग्नीवरुणौ, अग्निं, वरुणं सवितारं विष्णुं विश्वान्मरुतः स्वर्कान्,  
वरुणमादितिम्, अग्निं प्रजापतिम्, अग्निं स्विष्टकृतेचाज्येनाहं  
यक्ष्ये । प्रत्याहुतित्यागकरणासम्भवे आदावेव तन्त्रेण एतद्धो-  
मद्रव्यं तत्तद्देवताभ्यो मया परित्यक्तम् ॐ तत्सद्यथादैवतमस्तु न  
ममेत्येवं त्यागः कार्यः । एतन्ते इति अमुकनामाग्ने सुप्रतिष्ठितो  
वरदो भवेत्येवं प्रतिष्ठाप्य ध्यानम् । (अग्निनामानि द्र० पृ० ५१)

ॐ तदेवाग्निस्तदादित्यस्तद्वायुस्तदु चन्द्रमाः । त-

\*अत्र सोमानन्तरं प्रधानमुल्लिख्य अग्न्यादय उल्लेखनीयाः । प्र-  
धानस्य द्रव्यान्तरसत्त्वे तु सोमान्ता आघाराज्यभागदेवता उल्लिख्य  
आज्येनेत्युल्लिख्य प्रधानदेवतां तद्द्रव्यं चोल्लिख्य अग्न्यादय उल्लेख-  
नीया इति बोध्यम् ॥

तदेवाग्निः, अ. ३२. मं. १ विज्ञानात्मा परेणात्मना ऽऽविष्टः अ-

व शुक्रं तद्ब्रह्म ता ऽआपः स प्रजापतिः १ सर्वे नि-  
मेषा जज्ञिरे विद्युतः पुरुषादाधि । नैनमूर्ध्वं न तिर्यञ्चं  
। मध्ये परिजग्रभत् २ न तस्य प्रतिमा ऽअस्ति यस्य  
नाम महद्यशः ३ एषो ह देवः प्रदिशो नु सर्वाः  
। र्वो ह जातः स ऽउ गर्भे ऽअन्तः । स ऽएव जातः स

व्यादिषु ओतप्रोतत्वेन उपास्योऽभिधीयते । अग्निः \*तदेव कारणं  
ह्यैव, आदित्यस्तदेव, वायुस्तदेव, चन्द्रमाः तत् उ. तदेव, (उ एवार्थे)  
। क्रं शुक्रं तत् प्रसिद्धं ब्रह्म त्रयीलक्षणं तद् ब्रह्मैव, ताः प्रसिद्धाः  
। आपः जलानि सः प्रसिद्धः प्रजापतिरपि तदेव ब्रह्म ॥

सर्वे निमेषाः अ. ३२. मं. २. सर्वे निमेषाः वृट्टिकाष्टाघट्याद्-  
ः कालविशेषाः पुरुषात् अथि पुरुषसकाशात् जज्ञिरे । की-  
शात् पुरुषात्, विद्युतः विशेषेण द्योतते विद्युत् तस्मात् । किञ्च  
जज्ञिदपि एनं पुरुषम् ऊर्ध्वम् उपरिभागे न परिजग्रभत् न परिगृ-  
णाति । (ग्रहधातोर्लेटि व्यत्ययेन श्लौ लेटोऽटि च ह्रग्रहोर्भेदश्च-  
दसीति भकारे तिपः इकारस्य लोपे च रूपम् ) । एनं तिर्यञ्चं च-  
। दिक्षु मध्ये मध्यदेशेऽपि कश्चित् न गृह्णाति । असौ प्रत्यक्षादी-  
नामविषय इति भावः ॥

न तस्य. अ. ३२ मं. ३ तस्य पुरुषस्य प्रतिमा प्रतिमानम् उपमानं  
केञ्चिद्वस्तु नास्ति अतएव यस्य नाम प्रसिद्धं महद्यशः अस्ति ॥  
। र्वस्य वस्तुनः तदुपानकत्वात् तदुपमानर्हत्वमिति भावः ॥

एषोहदेवः० अ. ३२. मं. ४ ह इति प्रसिद्धौ । हेजनाः एष पूर्वः प्र-  
। मो जातः उत्पन्नः, एष देवः सर्वाः प्रदिशः अनु तिष्ठति व्याप्य स्थि-  
। : । गर्भे अन्तः गर्भमध्ये स उ स एव तिष्ठति । जातोऽपि स एव ।  
। निष्यमाणः उत्पत्त्यमानोऽपि स एव । प्रत्यङ् प्रति-पदार्थम् अञ्च-  
ते गच्छतीति प्रत्यङ् । सर्वतोमुखः सर्वतो मुखायवयवा यस्य  
। : अचिन्त्यशक्तिरित्यर्थः । सर्वचैतत्प्रसिद्धमेव सर्वं खल्विदं  
ह्येत्यादौ इति भावः ॥

जनिष्यमाणः प्रत्यङ् जनास्तिष्ठति सर्वतोमुखः ४ च-  
त्वारि शृङ्गा त्रयो ऽस्य पादा द्वे शीर्षे सप्त हस्तासो  
ऽस्य । त्रिधा बद्धो वृषभो रोरवीति महो देवो मर्त्यैः ॥  
आविवेश ५

ॐ अग्निं प्रज्वालितं वन्दे जातवेदं हुताशनम् । सुवर्णवर्ण-  
ममलं समिद्धं सर्वतोमुखम् ॥ सर्वतः पाणिपादश्च सर्वतोऽक्षि-  
शिरोमुखः । विश्वरूपो महानग्निः प्रणीतः सर्वकर्मसु ॥ इति-  
सामान्यतोऽग्निं ध्यात्वा ॐ अमुकाग्नये नम इति विशेषतश्च  
ध्यात्वा आवाहयेत्- ॐ वैश्वानरो न ऽऊतय ऽआप्प्रयातु  
परावतः । अग्निर्नः सुष्टुतीरूप ॥ इत्यावाह्य ॐ अग्ने नय

चत्वारिशृङ्गा. अ. १७. मं ९१ यो वृषभः कामानां वर्षिता रोर-  
वीति (रु शब्दे यङ्लुगन्तम्) अत्यर्थं शब्दं करोति । सोऽयं महो देवः  
मह्यते जनैरिति महान् देवः ब्रह्मादिस्तम्बपर्यन्तानां प्राणिनाम् उपजी-  
व्यः मर्त्यान् मनुष्यान् आविवेश आविशति मनुष्यान् व्याप्य तिष्ठ-  
ति । भूतत्वादिकमविवक्षितम् । अस्य वृषभस्य यज्ञस्य चत्वारि शृङ्गा  
शृङ्गाणि ब्रह्मोद्गातृहोत्रध्वर्युलक्षणानि । त्रयः पादाः क्रग्यजुःसामरू-  
पाः । द्वे शीर्षे शिरसी हविर्धानप्रवर्ग्याख्ये । शिर एवास्य हविर्द्धानं  
ग्रीवा वै यज्ञस्योपसदः शिरः प्रवर्ग्यः इति श्रुतेः । अस्य वृषभस्य  
सप्त हस्तासः सप्त होतारः हस्ता इव व्याप्रियन्ते । यश्च त्रिधा त्रि-  
प्रकारैर्बद्धः प्रातःसवनमाध्यन्दिनसवनतृतीयसवनैर्बद्धः । व्या-  
ख्यान्तरद्वयं महीधरभाष्ये द्रष्टव्यम् ॥ इत्थं परब्रह्मादिरूपेणाग्निं  
ध्यात्वा पूजयेत् ॥

वैश्वानर'० अ. १८ मं. ७२. वैश्वानरः अग्निः नः अस्माकं सुष्टु-  
तीः शोभनाः स्तुती. उप उपश्रोतुं परावतः दूरदेशात् आगच्छतु नः  
अस्माकम् ऊतये रक्षणाय इत्यर्थः ॥

अ. ५ मं. ३६ हे अग्ने विश्वानि सर्वाणि वयुनानि मार्गान् ज्ञानानि  
वा विद्वान् ज्ञानान्स्त्वम् अस्मान् अनुष्ठातृन् राये धनाय यज्ञफलाय  
सुपथा शोभनमार्गेण नय प्रापय । किञ्च अस्मत् अस्मत्तः एनः



## कुशण्डिकाप्रयोगः ।

सुपथा राये ऽअस्मान् विश्वानि देव व्वयुनानि  
 दान् । युयोध्यस्मज्जुहुराणमेनो भूयिष्ठां ते नमऽउ-  
 क्तिंविधेम ॥ इति वैदिकमन्त्रेण अमुकाग्रये नम इति नाममन्त्रेण  
 च पाद्यादिनीराजनान्तं \*सम्पूज्य रेखाः पूजयेत्-पूर्वरेखाया-  
 म् ॐ ब्रह्मणे नमः मध्यरेखायाम् ॐ विष्णवे नमः उत्तररे-  
 खायाम् ॐ रुद्राय नमः । ततोऽग्निजिह्वापूजनम्—ॐ क्रा-  
 ल्यै नमः ॐ धूमिन्यै नमः ॐ श्वेतायै नमः ॐ लोहिता-  
 यै नमः ॐ महालोहितायै नमः ॐ सुवर्णायै नमः ॐ पद्म-  
 रागायै नमः इति सप्तजिह्वाः सम्पूज्य दक्षिणं जान्वाच्य (भूमौ  
 पातयित्वा) ब्रह्मणाऽन्वारब्धः (दक्षिणे वाहौ कुशेन दक्षिणेन  
 हस्तेन स्पृष्टः) आधारावाज्यभागौ च समिद्धतमेऽग्नौ जुहुयात्—  
 ॐ प्रजापतये स्वाहा इति \*मनसा ध्यायन् इदं प्रजापतये न  
 ममेतित्यागान्ते त्यागकाले वा अग्नौ हविर्द्रव्यं प्रक्षिप्य हुतशेषं  
 घृतं प्रणीताग्न्योर्मध्ये स्थापिते प्रोक्षणीपात्रे निक्षिपेत्—इति ग-  
 दाधरादयः । अग्नौ प्रक्षिप्य इदं प्रजापतये न ममेति त्यागं कृ-  
 त्वा ततः प्रोक्षणीपात्रे निक्षिपेदिति हरिहरादयः । मन्त्रा-

पापं युयोधि पृथक्कुरु । किम्भूतमेनः—जुहुराणम् हूर्च्छितुं कुटिली-  
 कर्तुमिच्छतीति जुहुराणम् अभिलषितक्रियाप्रीतिबन्धकराहितमित्य-  
 र्थः । किञ्च ते तव भूयिष्ठां बहुलतमां नमउक्तिं नमस्कारविषयामु-  
 क्तिं विधेम संपादयामेति ॥

\*अग्निपूजा बहिः प्रोक्तेति वचनात् बहिरेवाग्नेः पूजनमिति के-  
 चित् । मध्येऽपि गन्धपुष्पादि दद्यादग्नेर्न संशयः । बहिर्नैवेद्यमात्रं तु  
 दातव्यमिति निश्चयः ॥ इति विष्णुधर्मोत्तरवचनात्तथा कर्तव्यमिति  
 शान्तिमयूखे ॥

\*\* उपांशु काम्यदेवता इत्युपक्रम्य “प्राजापत्य” इति कात्या-  
 यनसूत्रात् । ( ४।५।४ )

न्ते अग्नौ प्रक्षेपकाले एव इदं प्रजापतये न ममेति \*त्यागं कृत्वा ततः प्रोक्षणीपात्रे निक्षिपेदिति तत्त्वम् । एवमुत्तरत्र सर्वत्र बोध्यम् । ॐइन्द्राय स्वाहा । इदमिन्द्राय न मम । ॐअग्नये स्वाहा । इदमग्नये न मम । ॐसोमाय स्वाहा । इदसोमाय न मम इति हुत्वा ततः ब्रह्मणाऽनन्वारब्धः प्रकृतहोमं विधाय ब्रह्मणाऽनन्वारब्धो भूरादिहोमं कुर्यात्-  
 त्-(व्याहृतीनां प्रजापतिर्ऋषिः गायत्र्युष्णिगनुष्टुप्छन्दांसि अग्निवायुसूर्या देवताः प्रायश्चित्तहोमे विनियोगः ) ॐभूः स्वाहा । इदमग्नये न मम । ॐभुवः स्वाहा । इदं वा-  
 यवेन मम । ॐस्वः स्वाहा । इदं सूर्याय न मम । (त्वन्नोअग्नेइ-  
 ति वामदेवऋषिस्त्रिष्टुप्छन्दः अग्नीवरुणौ देवता सर्वप्रायश्चित्त-  
 होमे विनियोगः) ॐत्वन्नोऽअग्ने ववरुणस्य त्विद्वान्देवस्य

\*त्यागश्च हविर्द्रव्ये मनसा स्वस्वत्वनिवृत्तिं देवतास्वत्वोत्प-  
 त्तिं च सञ्चिन्त्य क्रियमाणः “इदम् अमुकदेवतायै न मम” इत्याकार-  
 कः शब्दप्रयोग एव । न तु प्रोक्षणीपात्रादौ शेषप्रक्षेप एव त्याग इति  
 भ्रमितव्यम् । वैश्वदेवादौ सर्वहोमस्थले त्यागस्य सत्त्वेन तथा न-  
 क्तुमशक्यत्वात् । एतत्कल्पनायाः सर्वनिबन्धाज्ञानमूलकत्वेन स-  
 र्वथा हेयत्वाच्च । क्वचित्तु अग्नौ प्रक्षेपेऽपि लक्षणया त्यागशब्दः  
 प्रयुज्यते इत्यन्यत् ॥

भवन्ति चास्मिन् भूतानि स्थावराणि चराणि च । तस्मा-  
 द्भूरिति विज्ञेया प्रथमा व्याहृतिः स्मृता ॥ १ ॥ भवन्ति भूयो  
 भूतानि उपभोगक्षये पुनः । कल्पान्ते उपभोगाय भुवस्तस्मात्प्रकी-  
 र्तिता ॥ २ ॥ शीतोष्णवृष्टितेजांसि जायन्ते तानि वै सदा । आल-  
 यः सुकृतीनां च स्वर्लोकाः स उदाहृतः ॥ ३ ॥ इति योगियाङ्क-  
 वल्लभः ॥

त्वन्नोऽअग्ने. अ. २१ मं. ३. हे अग्ने त्वं नः अस्मान् प्रति वरुण-

हेडो ऽअवयासिसीष्टाः । यजिष्ठो वह्नितमः शोशु-  
चानो विश्वा द्वेषांसि प्रमुमुग्ध्यस्मत्-स्वाहा ॥ इदम-  
ग्रीवरुणाभ्यां न मम ॥ (मत्वन्नोऽअग्ने इति वामदेवऋषिस्त्रिष्टु-  
छन्दः अग्रीवरुणौ देवता सर्वप्रायश्चित्तहोमे विनियोगः) ॐ स  
त्वन्नो ऽअग्नेऽवमो भवोती नेदिष्ठो ऽअस्या ऽउषसो  
व्युष्टौ । अवयक्ष्व नो ववरुणः रराणो वीहि मृडीकः  
सुहवो न ऽएधि-स्वाहा । इदमग्रीवरुणाभ्यां न मम ॥ (अया-  
थाग्ने इति प्रजापतिऋषिर्विराट् छन्दोऽग्निर्देवता सर्वप्राय-  
श्चित्तहोम विनियोगः) ( वामदेवऋषिस्त्रिष्टुछन्द इति ज-  
यरामादयः ) ( अपृथग्विधानान्मन्त्रस्वाहाकारयोः स-

स्य देवस्य हेडः क्रोधम् अस्मिन् कर्मणि वैगुण्यजनितम् अवयासि-  
सीष्टाः निवर्तय । (यसु. उपक्षये. अवपूर्वस्य णिजन्तस्य आशी-  
लिङि छान्दसत्वादिडादावपि णिलोपे षत्वाभावे च रूपम्) । किञ्च  
विश्वा विश्वानि सर्वाणि द्वेषांसि दौर्भाग्यानि अस्मत्. अस्मत्तः प्रमु-  
मुग्धि प्रमुञ्च दूरीकुरु (मुचेर्व्यत्ययेन शपः श्लुः) । कीदृशस्त्वं-स्वा-  
धिकारं विद्वान् जानन्, यजिष्ठः अतिशयेन यष्टा यजिष्ठः (तुरिष्ठे-  
मेयस्सु इति तृचो लोपः ), वह्नितमः-वहतीति वह्निः अत्यन्तं वह्निः  
वह्नितमः हविषाम् अत्यन्तं वोढा, शोशुचानः अतिशयेन दीप्यमा-  
नः ( शोचतेर्यङन्ताच्छानच्प्रत्ययः ) ॥

सत्वन्नोऽअग्ने. अ. २१. मं. ४ हे अग्ने स त्वम् अस्या उपसो व्युष्टौ  
व्युष्टिकाले प्रभातकाले अस्मिन्नहनि ऊनी ऊत्या (छान्दसः पूर्वसवर्णः)  
अवनेन नः अस्माकम् अवमः रक्षकः नेदिष्ठः अन्तिकतमः समीप-  
तमश्च भव (अवतीत्यवमः अवतेः अमप्रत्ययः) । किञ्च रराणः हवि-  
र्ददत् सन् नः अस्माकं ववरुणम् अवयक्ष्व अवयज (अवपूर्वाद् यजते-  
लौटि शपो लुक्) । ततो मृडीकं सुखकरं हविः (मृड सुखने  
अस्मादौणादिकः कीकन् प्रत्ययः) वीहि भक्षय । किञ्च नः अस्मा-  
कं सुहवः शोभनाह्वानः एधि भव ॥

न्धिः )-ॐ अयाश्चाग्नेऽस्यनभिः शस्तिपाश्च सत्यमिच्च-  
मया ऽअसि । अया नो यज्ञं वह्नास्यया नो धेहि  
भेषजं स्वाहा । इदमग्नये न मम । ( ये ते शतमिति शु-  
नः शेषः ऋषिस्त्रिष्टुप्छन्दो वरुणः सविता विष्णुर्विश्वेदेवा मरुतः  
स्वर्काश्च देवताः सर्वप्रायश्चित्तहोमे विनियोगः ) ॐ ये ते श-  
तं ववरुणं ये सहस्रं यज्ञियाः पाशा वितता महान्तः ।  
तेभिर्नो ऽअद्य सवितो विष्णुर्विश्वे मुञ्चन्तु मरुतः स्वर्काः स्वाहा । इदं वरुणाय सवित्रे विष्णवे

अयाश्चाग्ने० कात्या० श्रौ० सू० अ० २५ कं० १ । हे अग्ने त्वम्  
अयाः न यातीत्ययाः सर्वत्र बाह्याभ्यन्तरावस्थितः असि भव-  
सि । किम्भूतः-अनभिः शस्तिपाः न विद्यते ऽभिः शस्तिः अभि-  
शापो येषां ते अनभिः शस्तयः तान् पाति आत्मसात् करो-  
ति शोधयतीति यावत् । कृतप्रायश्चित्तपालक इत्यर्थः । किञ्च हे  
अग्ने यत् त्वम् अयाः सर्वत्रान्तर्बाहिरवास्थितः अनभिः शस्तिपाश्च अ-  
सि तत् सत्यमित् सत्यमेव । इत् एवार्थः । किञ्च यस्मात् नः अ-  
स्माकम् अयाः सुमनाः स्वाश्रयो वा भूत्वा यज्ञं वह्नासि वहसि  
(लेट् लेटोऽडाटावित्याद्), तस्मात् नः अस्मभ्यं भेषजं सुखोत्पा-  
दकमौषधम् अदृष्टलक्षणं धेहि देहि धारय वा । अया इति पुनर्वचने  
न भूयांसमर्थं मन्यते, अग्निर्ज्योतिर्ज्योतिरग्निरित्यादाविव ॥

येते शतं.कात्या.श्रौ.सू.अ.२५ कं.१। हे वरुण पश्चिपाशापते तव ये  
शतं पाशाः ये च सहस्रं यज्ञियाः यज्ञप्रत्यूहनिरासाय हिताः वितताः  
महान्तः पाशाः सन्ति तेभिः तैः ( बहुलं छन्दसतीत्यसोऽभावः ) पा-  
शैः सन्नद्धान् नः अस्मान् अद्य अस्मिन्नेव अहनि सविता उत अ-  
पिच विष्णुः विश्वेदेवाः तथा मरुतः एकोनपञ्चाशच्च एते देवाः मु-  
ञ्चन्तु मोचयन्तु । अन्तर्भावितण्यर्थोऽत्र मुञ्चतिः । मुञ्चन्तु मा शप-  
थ्यादिति वत् । किम्भूता एते-स्वर्काः सुमन्त्राः स्वर्चना वा । यद्वा  
स्वर्का इति देवतान्तरं ज्ञेयम् । अत एव स्वर्केभ्यश्चेति प्रयोगमाहु-  
र्याज्ञिकाः ॥

विश्वेभ्यो देवेभ्यो मरुद्भ्यः स्वर्केभ्यश्च न मम ॥ ( अत्र देवेभ्य इति न वाच्यमिति गदाधरः ) । ( उदुत्तममिति शुनःशेफरुषिस्त्रिष्टुप्छन्दः वरुणो देवेता सर्वप्रायश्चित्तहोमे विनियोगः ) । ॐ उदुत्तमं वरुण पाशमस्मदवाधमं विव मध्यमं श्रथाय । अथा वयमादित्य व्रते तवानामसो ऽअदितये स्याम—स्वाहा ॥ इदं वरुणायादित्याय न मम ॥ मनसा ॐ प्रजापतये स्वाहा । इदं प्रजापतये न मम । ॐ अग्नये स्विष्टकृते स्वाहा । इदमग्नये स्विष्टकृते न मम । ( आज्यातिरिक्तहोमद्रव्यसत्त्वे स्विष्टकृद्धोमो महाव्याहृत्यादिहोमात्प्रागेव कर्तव्यः ) ।

ततः बर्हिहोमं स्वाहेति कुर्यात् । प्रजापतये न ममेति त्यागः । ततः संस्रवस्य प्राशनम् अवघ्राणं वा कृत्वा द्विः आचम्य अग्नौ प्रवित्रप्रतिपत्तिं स्वाहेति कुर्यात् । ततः कर्मार्थं प्रणीतानामपाम् अग्नेः पश्चिमतो विमोक्तं कुर्यात् । ब्रह्मणे पूर्णपात्रदानम्—अद्येहामुकोऽहम् अमुकोहोमकर्मणः साङ्गफलप्राप्तये साद्गुण्यार्थम् अपूर्णपूरणार्थञ्च इदं पूर्णपात्रं सद्रव्यं ब्रह्मणे तुभ्यं सम्प्रददे

उदुत्तमम्.य.सं.अ.१२मं.१२ । हे वरुण उत्तमम् उत्तमाङ्गे शिरसि स्थापितं त्वदीयं पाशम् अस्मत् अस्मत्तः सकाशात् उच्छ्रथाय उच्छ्रथय उत्कृष्य विनाशय (संहितायां छान्दसो दीर्घः शायज्वा) । अधमम् अधमाङ्गे पादप्रदेशे स्थापितं त्वत्पाशम् अवश्रथय अवकृष्य अस्मत्तो विनाशय । मध्यमं मध्यमप्रदेशे स्थितं पाशं विश्रथय विच्छेदय । (अथ बन्धे मित्त्वाणिचि ह्रस्वः) । अथा अथ पाशत्रयविनाशानन्तरम् हे आदित्य अदितिपुत्र वरुण अनागसः अनपराधाः निष्पापाः तव व्रते कर्मणि वर्तमानाः सन्तः वयम् अदितये अदीनतायै स्याम अस्माकं तत्त्वाय योग्या भवेम । (अथा इत्यत्र निपातस्य चेति संहितायां दीर्घः) ॥

अंतस्सन्नपम इति । दत्त्वा मन्त्रपाठः सति स-  
भवे यजमानस्यैव—ॐ अक्रन्कर्म कर्मकृतः सह  
व्वाचा मयोभुवा । देवेभ्यः कर्म कृत्वाऽस्तं प्रेत सचा-  
भुवः ॥ ततः स्तुक्स्तुवयोः संमार्जनं पूर्वोक्तप्रकारेण कृत्वा  
होपावशिष्टं घृतं स्तुवेण द्वादशधा गृहीत्वा घृतपूर्णया स्तुचा  
पूर्णाहुतिं जुहुयात् । स्तुचोऽभावेऽवशिष्टघृतपूर्णेन स्तुवेणैव  
पूर्णाहुतिं जुहुयात् । स्तुवेण होमपक्षे उपविश्यैव होमः ।  
यजमानेनान्वारम्भः कार्यः । ब्रह्मणा ऽऽज्यस्थाल्याः स्तुवेण  
स्तुचि द्वादशधा घृतन्देयम् । तिष्ठन् आचार्यो होमं कुर्यात् ।  
स्तुचं नारिकेलपूगीफलादिफलवस्त्रसहितां कृत्वा—ॐ स्तुचं-  
श्च मे चमसाश्च मे व्वायव्यानि च मे द्रोणकलश-  
श्च मे ग्रावाणश्च मेऽधिषवणे च मे पूतभृच्च मऽआधव-  
नीयश्च मे व्वेदिश्च मे बर्हिश्च मेऽवभृथश्च मे स्वगाका-

अक्रन्कर्म० य० सं० अ० ३ म० ४७ । ये एते अक्रन् अकार्षुः कृ-  
तवन्तः कर्म कर्मकृतः ऋत्विजः मयोभुवा मयः सुखं भवति यया सौ  
मयोभूः तथा मन्त्ररूपया वाचा स्तुतिरूपया सह, ताम् अहं ब्रवीमि ।  
हे सचाभुवः ( सचेति सहाय्ये अव्ययम् ) सहभवनशीलाः परस्परं  
यजमानेन पत्न्या वा सह अवस्थिताः हे ऋत्विजः देवेभ्यः देवार्थं  
कर्म कृत्वा अस्तं गृहान् प्रेत प्रकर्षेण गच्छत इति । यजमानेन  
मन्त्रपाठः कार्यः । तदसम्भवेऽन्यो ब्राह्मणः कश्चित्पठेत् ॥

स्तुचंश्चम० य० सं० अ० १८ म० २१ । स्तुचो जुह्वादयः, चमसाः  
ग्रहपात्राणि, वायव्याने पात्रविशेषाः, अधिषवणे काष्ठफलके, पूत-  
भृद्वाधवनीयो सोमपात्रविशेषौ, स्वगाकारः शंयुवाकः तेन यथा-  
स्वं देवतानां हविरङ्गीकारात् । प्रसिद्धमन्यत् । एते मम यज्ञेन  
निमित्तेन कल्पन्तां कल्पानि भवन्तु । यज्ञो मम एतेषां दाता  
भवत्वित्यर्थः । स्तुचः प्रार्थ्यमानत्वात् स्तुत्यत्वमिति तत्पूजने मन्त्रो-  
ऽयं विनियुज्यते ।

रश्च मे यज्ञेन कल्पन्ताम् ॥ इति मन्त्रेण सम्पूज्य मङ्गल्पः—  
अथेह अमुकशर्माऽहम् अमुकशोभकर्मणः साङ्गफ-  
लप्राप्तये न्यूनातिरिक्तपरिहारार्थं \*मृडनामाग्नौ पूर्णाहुतिहोमं-  
करिष्ये । ( मृडनान्दिव इति भरद्वाजमुनिस्त्रिष्टुप्छन्दो महावै-  
श्वानरो देवता मृडनामाग्नौ पूर्णाहुतिहोमं त्रिनियोगः ) ॐ मू-  
र्धानं दिवो ऽअरनिमृथिव्या वैश्वानरमृतऽआजान-  
मग्निम् । कविं सम्भ्राजमतिथिञ्जनानामासत्रापात्र-  
ञ्जनयन्त देवाः—स्वाहा । इदमग्नये वैश्वानराय न  
मम । ततः ऋग्वयेण अग्निं मेधां प्रायेयेत—ॐ सद-

मूर्धानं दिवो. य. सं. अ. ७ मं. २४ । वैश्वानरश्चात्र सर्वात्मना स्तू-  
यते । देवाः ईदृशमग्निं जनयन्त अजनयन्त उत्पादितवन्तः । ( अडभाव  
आर्पः ) । किम्भूतमग्निम्—दिवो मूर्धानं व्युलोकस्य शिरोवदुन्नतप्रदेशे  
सूर्यरूपेण अवस्थाय भासकम् । तथा पृथिव्या अगतिम्—रतिरुप-  
रतिस्तद्रहितम् । नहि पृथिव्या उपरि अग्निः कदाचिदुपरमते, कि-  
न्तु दाहपाकप्रकाशैः सर्वाननुगृह्णन् सर्वदा वर्तत एव । तथा वै-  
श्वानरं विश्वेभ्यः सर्वेभ्यो नरेभ्यो हिनो वैश्वानरः तं, जठराग्निरू-  
पेणाश्रपाचकत्वात् । तथा ऋने यज्ञे यज्ञनिमित्तम् आजानम् उत्पन्नम्  
अराणिद्वयात् । तथा कविं क्रान्तदर्शिनम् स्वभक्ताननुगृहीतुमभिज्ञम्  
इत्यर्थः । तथा सम्भ्राजं सम्यग्दीप्यमानम् ऐश्वर्येण युक्तमित्यर्थः ।  
जनानां यजमानानाम् अतिथिं हविर्भिः सत्कारयोग्यम्, \*आसन् आ-  
सनि आस्ये मुखे आपात्रम् आभिमुख्येन पीयते ऽनेनेत्यापात्रम्—ईदृश-  
मग्निं देवा इन्द्रादयः अजनयन्तेत्यर्थः ॥

सदसस्पतिं० य० सं० अ० ३२ मं० १३ । इत उत्तरम् ऋग्वयेण  
मेधा याच्यते । सदसस्पतिं सदो यज्ञगृहं तस्य पतिः तम्, अदभु-

\* पूर्णाहुतौ मृडो नामेति पूर्वोक्तवचनात् । ( पृ. ५२ ) तल्लक्ष-  
णं—पूर्वं प्रज्वलितो बाह्वेऽविद्रव्यं तु भोजितः । तृप्ता निद्रुमानर्जालो  
मृडाग्नः परिकीर्तितः ॥ इति ग्रहरत्नावल्याम् ।

सस्पतिमदूभुतस्प्रियमिन्द्रस्य काम्यम् । सनिम्मेधाम-  
यासिष७ स्वाहा १ अँधाम्मेधान्देवगणाः पितरश्चो-  
पासते । तथा मामद्य मेधयाऽग्ने मेधाविनं कुरु  
स्वाहा २ अँमेधाम्मे ववरुणो ददातु मेधामग्निः प्रजाप-  
तिः । मेधामिन्द्रश्च वायुश्च मेधान्धाता ददातु मे  
स्वाहा ३

(केचित्-अँपूष्णां दर्विं परा पत सुपूष्णां पुनरापतां  
ववस्तेव विवकीणावहाऽइषमूर्जं ५ शतक्रतो ॥ अनया  
स्वाहान्तया पूर्णाहुतिर्होममिच्छन्ति) । ततः वायव्याम् उत्तराङ्गभू-  
तम् अग्निपूजनम्-अग्नेनयेति पूर्वोक्तमन्त्रेण, अर्द्धां मेधां यंशः  
प्रज्ञां विद्यां पुष्टिं बलं श्रियम् । आयुष्यं द्रव्यमारोग्यं देहि मे हव्य-

तं महान्तम् अचिन्त्यशक्तिं, प्रियम् इन्द्रस्य, काम्यं कामसम्पत्करं क-  
मनीयं वा-सतिं धनं, मेधां बुद्धिम् अयासिषम् याचे ॥ (लेट्  
छान्दसोऽडागमः) ॥

यांमेधां० य० सं० अ० ३२ मं० १४ यां मेधां देवगणाः पितरश्च  
उपासते पूजयन्ति तथा मेधया माम् अद्य हे अग्ने मेधाविनं कुरु ॥

य० सं० अ० ३२ मं० १५ । मेधां मे मह्यं वरुणो ददातु मेधाम्  
अग्निश्च प्रजापतिश्च, मेधाम् इन्द्रश्च वायुश्च-ददात्विति सर्वत्र स-  
म्बध्यते । धाता च मेधां मे मह्यं ददातु ॥

पूर्णादर्विं० य० सं० अ० ३ मं० ४९ हे दर्विं अस्याः स्थालीतो  
ऽन्नं गृहीत्वा पूर्णां सती परा उत्कृष्टा इन्द्रं प्रति पत गच्छ, ततः  
कर्मफलेन सुष्ठु पूर्णा पुनरापत पुनरागच्छ । एवं दर्वीमुक्त्वा इ-  
न्द्रमाह-वस्ना वस्नेन मूल्येनेव आवाम् अध्वर्युयजमानौ ( पुरोहि-  
त्यजमानौ ) विक्रीणावहै । किन्तद् द्रव्यम् इत्यत आह-इषम् अन्नम्  
ऊर्जम् उपसेचनम् । हे शतक्रतो बहुकर्मन् ॥



वाहन ॥ इत्यनेन च कुर्यात् । (केचित् प्रधानहोमान्ते एवाग्निपूज-  
नमाचरन्ति । नवाहुतिहोमान्ते त्वन्ये । तद् यथासम्प्रदायमनु-  
ष्ठेयम् । पूर्णाहुत्यन्ते एव संस्तवप्राशनादि केचिद्वदन्ति ।  
पूर्णाहुत्यनन्तरं वसुभ्यः स्वाहेति वसोर्धाराहुतिं च केचिदाच-  
रन्ति । पूर्णाहुतिहोमश्च ग्रहयज्ञादावेव न तु विवाहादिसंस्का-  
रेषु । अतएव हरिहरादिपद्धतिषु तत्र न दृश्यते विशेषवि-  
धानाभावात् । तस्मात् तत्र न पूर्णाहुतिहोमोऽनु-  
ष्ठेय इति बोध्यम्) ॥ ॐ तनूपा ऽअग्नेऽसि तन्वं मे पाहि ।  
ॐ आयुर्दा ऽअग्नेऽस्यायुर्मे देहि । ॐ व्वर्चोदा ऽअग्नेऽसि  
व्वर्चो मे देहि । ॐ अग्ने यन्मे तन्वा ऽऊनन्तन्मऽआ-  
पृण ॥ ॐ मेधाम्मे देवः सविता आदधातु । ॐ मेधाम्मे  
देवी सरस्वती आदधातु । ॐ मेधामाश्विनौ देवावा-  
धत्ताम्पुष्करस्त्रजौ (पा.श्रु. २।४) इति सप्तभिर्मन्त्रैः प्रतिमन्त्रं  
ललाटाच्चिबुकपर्यन्तं मुखं पाणिप्रतनतपूर्वकं मार्जयेत् (प्रोज्जेत्) ।  
ॐ अङ्गानि च मऽआप्यायन्ताम् इति सर्वाङ्गान्युपस्पृशेत् ।  
वाक्च मऽआप्यायताम् इति मुखे । प्राणश्च मऽआप्यायताम् इति  
नासिकायाम् । चक्षुश्च मऽआप्यायताम् इति नेत्रयोः । श्रोत्रञ्च  
मऽआप्यायताम् इति श्रोत्रयोः । यशो बलञ्च मऽआप्यायताम् इति

तनूपा अग्नेऽसि० य० सं० अ० ३ मं० १७ । हे भगवन्नग्ने यस्त्वं  
स्वभावत एव अग्निहोत्रिणां तनूपा असि तनूः शरीरं तस्य श-  
रीरस्य गोपायिता भवसि, स त्वं मे मम तन्वं तनूं पाहि गोपाय  
(वाच्छन्दसीति पूर्वरूपाभावः) । हे अग्ने त्वम् आयुर्दाः आयुषो दाता  
असि अतः मे मम आयुः देहि । वर्चोदा असि वर्चो मे देहि । यस्य  
दर्शनादेव “ब्राह्मणो महानयं विद्वान् तपसा अग्निरिव ज्वलति”  
इति प्रतिपात्तिः तद् वर्च इत्युच्यते । हे अग्ने मम तन्वाः शरीरस्य  
यत् ऊनं न्यूनं तत् मे मम आपृण आपूरय ॥

बाहोः । उदकस्पर्शः । ततश्चायुषकरणमनामिकया स्त्रुवलग्न-  
सघृतभस्मना ( पृ. ५१. ) । \*ॐत्र्यायुषं जमदग्नेः इति  
ललाटे । ॐकश्यपस्य त्र्यायुषम् इति ग्रीवायाम् । ॐयद्देवेषु  
त्र्यायुषम् इति दक्षिणस्कन्धे । ॐतन्नो ऽस्तु त्र्यायुषम्  
इति हृदि । ॐत्र्यायुषमिति सर्वेण मन्त्रेण सर्वाङ्गमालभेत\*\* ।  
ततो होमाङ्गदक्षिणासङ्कल्पः-अद्येहेत्यादि अमुकोऽहम् अमुक-  
होमकर्मणः साङ्गफलप्राप्तये साद्गुण्यार्थं च इमां सुव-  
र्णदक्षिणाम् अग्निदैवतां सुवर्णनिष्करीभूतं द्रव्यं वा आ-  
चार्याय तुभ्यं सम्प्रददे । (ब्रह्मदक्षिणापेक्षयाऽऽचार्यदक्षिणा  
द्विगुणा) । तथा भूयसीं दक्षिणाम् अन्येभ्यो ब्राह्मणेभ्यो विभज्य  
दास्ये ॐतत्सत् । तथा यथोपपन्नेनान्नेन ब्राह्मणांश्च भोजयिष्ये ।  
ततोऽग्निं विसर्जयेत्-गच्छगच्छ सुरश्रेष्ठ स्वस्थाने परमे-  
श्वर । यत्र ब्रह्मादयो देवास्तत्र गच्छं हुताशन ॥ भोभो वहे म-  
हाशक्ते सर्वकर्मप्रसाधक । कर्मान्तरेऽपि सम्प्राप्ते सान्नि-

---

त्र्यायुषम्० य० सं० अ० ३ मं० ६२ । त्रीणि आयुषि समाहृता-  
नि बाल्ययौवनस्थाविराणि त्र्यायुषम् । यज्जमदग्नेः त्र्यायुषं यच्च  
कश्यपस्य यच्च देवेषु तद् नः अस्माकमस्तु भवतु ॥

---

\* पेशान्या आहरेद्भस्म स्त्रुचा वाऽथ स्त्रुवेण वा । अङ्कनं कार-  
येत्तेन शिरःकण्ठांसहृत्सु च ॥ इति शान्तिकमलाकरस्थवचनात् ।

\*\* तनूपा इत्यादिना पुष्करस्त्रुजौ इत्यन्तेन सप्तमन्त्रात्मकेन  
सप्तवारं मुखमार्जनं पाणिभ्यां प्रतपनपूर्वकं समिदाधानप्रकरणे  
( पा. गु. का. २ कं. ४ ) सूत्रकारेण उपादिष्टम् । तत्रैव समाचारात्  
सूत्रान्तरस्थमपि अङ्गाप्यायनं त्र्यायुषकरणं च भाष्यकारेणानुष्ठे-  
यत्वेनोक्तम् । समाचारादेव होमकर्त्राऽन्यत्राप्यनुष्ठेयमिति अत्र  
सामान्यहोमप्रकारनिरूपणे उपन्यस्तमिति बोध्यम् । मेधां मे इ-  
त्यादिसौत्रमन्त्राणां व्याख्यानं च तत्रैव प्रदर्शयिष्यते ॥

ध्यं कुरु सादरम् ॥ यान्तु देवगणाः सर्वे पूजामादाय मामि-  
काम् । इष्टकामसमृद्धयर्थं पुनरागमनाय च ॥ ॐ यज्ञ यज्ञ-  
च्छ यज्ञपतिं गच्छ स्वाँ योनिं गच्छ स्वाहा । एष ते  
यज्ञपते सहसूक्तवाकः सर्ववीरस्तं जुषस्व स्वाहा ॥  
ॐ धामच्छदग्निरिन्द्रो ब्रह्मा देवो बृहस्पतिः । सचेतसो  
न्विश्वेदेवा यज्ञं प्रावन्तु नः शुभे ॥ इत्यग्निं विसृज्य  
दक्षिणां दत्त्वा अभिषेकतिलकरक्षाबन्धनघृतच्छायामन्त्रपाठा-  
दिकं कारयेत् ॥ (अस्मृत्वाऽथ ऋषिं छन्दो दैवतं विनियोजनम् ।  
होमं करोति मूढात्मा न स होमफलं लभेत् ॥ इत्यादिभिः  
वचनैः होमादावेव तज्ज्ञानस्यावश्यकत्वबोधनेन न सर्वत्रान्यत्र  
ऋष्यादिप्रदर्शनम् । क्वचिन्निषेधश्च पूर्वमुक्त एव श्राद्धादौ । निषि-  
द्धातिरिक्तस्थले तज्ज्ञानं चातिशयसंपादकं भवत्येवेति बोध्यम्) ॥

इति कुशकाण्डिका ॥

यज्ञयज्ञच्छ० य० सं० अ० ८ मं० २२ । हे यज्ञ यज्ञमेव त्वं गच्छ,  
नहि त्वत्तोऽन्यदस्ति । सर्वात्मना हि त्वमित्यभिप्रायः । यज्ञपतिं  
यजमानं गच्छ स्वाँ योनिं च गच्छ । द्रव्यं देवता च यज्ञस्य  
स्वा योनिः । एष ते यज्ञः अयं ते शरीरभूतो यज्ञः संस्कृतः ऋ-  
त्विग्भिः हे यज्ञपते सहसूक्तवाकः सूक्तवाकैः स्तोत्रैः सहितः स-  
र्ववीरः सर्वे वीरा यस्मिन् स तथा । सोमः, पशुः, सवनीयाश्च पुरो-  
डाशा वीरा उच्यन्ते । तं च जुषस्व आसेवस्व ॥ स्वाहा सुहुतमस्तु ।

धामच्छदग्निः ० य० सं० अ० १८ मं० ७६ । धामच्छद् धाम-  
शब्दः स्थानवचनः स्थानानि न्यूनानि छादयति पूरयति अति-  
रिक्तानि समीकरोति यः स धामच्छद् । एवं धामच्छच्छब्दः दे-  
वशब्दश्च सर्वत्र सम्बध्यते । योऽग्निर्देवो धामच्छद्, यश्चेन्द्रः, यश्च  
ब्रह्मा, यश्च बृहस्पतिः-एते सर्वे सचेतसः समानचेतसः (चेतःशब्दः  
प्रकारवचनः) यज्ञं प्रावन्तु अन्यूनानतिरिक्तं कुर्वन्तु नः अस्माकं  
शुभे स्विष्टे च ॥ शम् ॥

अथ ग्रहयागपद्धतिर्लिख्यते ॥

तत्र कर्त्ता पूर्वदिने हविष्याशनादिनियमान्कृत्वा प्रथमं गृ-  
हादीशानदिग्भागे भूमिं मार्जनादिसंस्कारैः संशोध्य तस्यां  
मण्डपादिकं विदध्यात् ।

तत्र पूर्वं गन्धाद्युपचारान् सम्पाद्य देशकालौ सङ्की-  
र्त्य करिष्यमाणमण्डपादेर्निर्विघ्नत्वासिद्ध्यर्थं गणेशपूजनं क-  
रिष्ये इति सङ्कल्प्य उक्तप्रकारेण गणेशं संपूज्य पुन-  
र्देशकालौ सङ्कीर्त्य करिष्यमाणमण्डपाद्यङ्गत्वेन भूमिकूर्मान-  
न्तानां पूजनं करिष्ये इति सङ्कल्प्य तान् पूजयेत् । तत्र पूर्वं  
भूमिं—चतुर्भुजां शुक्लवर्णां कूर्मपृष्ठोपगिस्थिनाम् । पद्मशङ्खचक्र-  
शूलधरां स्मितवराननाम् ॥ इति ध्यात्वा—आगच्छ सर्वकल्या-  
णि वसुधे लोकधारिणि । पृथिवि ब्रह्मदत्ताऽमि कश्यपेनाभि-  
वन्दिता ॥ इत्यावाह्यं ॐ भूरसि इति वैदिकमन्त्रेण ॐ भूम्यै नमः  
इति नाममन्त्रेण वा गन्धाद्युपचारैरभ्यर्च्य—उपचारानि मांस्तुभ्यं  
ददामि परमेश्वरि । भक्त्या गृहाण देवेशि त्वामहं शरणं गतः ॥  
इति पूजां निवेदयेत् । पूजिते परमाचार्यैर्गन्धमालयैरलङ्क-  
ते । भव भूतिकरी देवि गृहे भार्गवि रम्यताम् ॥ इति प्रा-  
र्थयेच्च । एवम् ॐ कूर्माय नम इत्यनेन कूर्मपूजनं विधाय ॐ अ-  
नन्ताय नम इत्यनेन अनन्तं पूजयेत् ।

अथ मार्जनादिप्रकारैः भूमिं संशोध्य पञ्चगव्ये-  
नाभ्युक्षेत् । पञ्चगव्यप्रकारश्चेत्थम्—गायत्र्या गोमूत्रं पल-  
मितं माषाष्टकमितं वा गृहीत्वा सुवर्णताम्रादिपात्रे  
वा पद्मपलाशादिपत्रपुटे वा स्थापयेत् । तदर्थं गोम-  
यं गन्धद्वारामिति मन्त्रेण गृहीत्वा तत्रैव स्थापयेत् । गोमत्र-

त्रिगुणं क्षीरम् आप्यायस्वेति मन्त्रेण गृहीत्वा तत्रैव स्थापयेत् । गोमूत्राद् द्विगुणं दधि दधिक्रावूण इति मन्त्रेण गृ० तत्रैव स्थापयेत् । गोमूत्राद् द्विगुणं घृतं तेजोऽसि शुक्रम् इति मन्त्रेण गृ० तत्रैव स्थापयेत् । गोमूत्रसमं कुशोदकं देवस्यत्वा इत्यादिना गृह्णामीत्यन्तेन मन्त्रेण गृहीत्वा तत्रैव स्थापयेत् । प्रणवेन हस्तेनालोड्य प्रणवेनैव यज्ञियकाष्ठेन निर्मथ्य प्रणवेनैवाभिमन्त्रयेत् । एवंसिद्धेन \*पञ्चगव्येन आपो हि ष्ठा इति च्युतेन भूमिमभ्युक्षेत् ।

एवं शोधितायां भूमौ मण्डपादिकं विदध्यात् । रुद्रायतनादौ वा समीकरणपञ्चगव्याभ्युक्षणादिविशेषसंस्कारानपेक्षयैव मण्डपादिकं विदध्यात् । गणेशभूम्यादिपूजनं तु कर्तव्यमेव ।

होमानुसारेण कुण्डमानं स्थण्डिलमानं वा परिकल्प्य तदष्टगुणं यजमानहस्तेन षोडशहस्तं, द्वादशहस्तं, दशहस्तम्, अष्टहस्तं वा मण्डपं चतुरस्रं चतुर्द्वारं ग्रहवर्णपताकाद्यलंकृतं सुलक्षणं कुर्यात् । तदभावे यजमानहस्तेन विंशतिहस्तदीर्घा दशहस्तायतां पूर्वपश्चिमायतां वा दक्षिणात्तरायतां वा शालां कुर्यात् । मण्डपादिनिर्माणप्रकारश्च रुद्रकल्पद्रुमादौ द्रष्टव्यः ।

तत्र मध्ये हस्तखातविस्तारं समचतुरस्रं योन्यादियुतं कुण्डं कुर्यात् । तदशक्तौ तावन्मात्रं चतुरङ्गुलोच्छ्रितं \*स्थण्डिलं नि-

\* पञ्चगव्यमन्त्राश्च नामकर्मप्रकरणे व्या० ।

\* द्विहस्तस्थण्डिले चतुस्त्रिंशदङ्गुलानि व्यासः । व्यासो विस्तारः । त्रिहस्तस्य एकचत्वारिंशदङ्गुलानि पञ्च यवाश्च । चतुर्हस्तस्य अष्टचत्वारिंशदङ्गुलानि । पञ्चहस्तस्य त्रिपञ्चाशदङ्गुलानि षड्यवाश्च । षड्हस्तस्य अष्टपञ्चाशदङ्गुलानि षड् यवाश्च । सप्तहस्तस्य त्रिषष्टिरङ्गुलानि चत्वारो यवाश्च । अष्टहस्तस्य सप्तषष्टिरङ्गुलानि सप्त यवाश्च । नवहस्तस्य द्वांसप्ततिरङ्गुलानि । दश-

मर्यादं तदीशानदिग्भागे नवग्रहस्थापनाय हस्तविस्तृतां वित-  
स्त्युच्छ्रितां वप्रद्वयावृतां समचतुरस्रां उदक्प्रवणां ग्रहवेदिं कु-  
र्यात् । तस्याः प्रथमो वप्रो बृह्मलोच्छ्रायो, द्वितीयस्य बृह्मलो-  
च्छ्रायो, द्वावपि बृह्मलविस्तारौ कर्तव्या ।

तत्र वेदिमध्येऽष्टदलकमलं निमार्य तत्तद्वर्णचूर्णेन\* पूरयि-  
त्वा कर्णिकायां पत्रेषु च यथोक्तमण्डलेषु प्रतिमासु वा दध्य-  
क्षतपुञ्जेषु वा ग्रहाणामावाहनं कुर्यात् ।

तत्र कर्त्ता कर्मदिवसे प्रातरुत्थाय स्नानसन्ध्यादिनित्य-  
कर्म समाप्य सर्वा नवग्रहपूजासामग्रीं सम्पाद्य दीपं प्रज्वलय्य  
प्राङ्मुख उपविश्याचम्य स्वस्तिवाचनं ( शान्तिपाठं )  
कृत्वा गणेशादिपञ्चायतनदेवान् गुरुं च प्रणम्य  
तेषु पुष्पाञ्जलिं च उक्तप्रकारेण समर्प्य प्रथमं गणेशपूजनं  
कुर्यात् । अर्घ्यं संस्थाप्य सूर्यार्घ्याय दत्त्वा भूतोत्साद-  
नम् अपसर्पन्तिवत्यादिना विधाय पुनरर्घ्यं संस्थाप्य प्राणा-  
यामं विधाय पूजासङ्कल्पं कुर्यात्—ॐ विष्णुः ३ देशकालौ सङ्की-  
र्त्य अमुकगोत्रोऽमुकराशिरमुकशर्माऽहम् अमुककर्मनिमित्तक-  
करिष्यमाणग्रहयागकर्मणो निर्विघ्नतासिद्धये इत्युल्लिख्य तथा-

हस्तस्य पञ्चसप्ततिरङ्गुलानि सप्त यवाश्च । अष्टभिर्यवैरङ्गुलं भवति ।  
एकहस्तस्थण्डिलस्य ५७६ अङ्गुलानि क्षेत्रफलं भवति । एवमुत्त-  
रत्राप्युक्तम् ।

\* पञ्चरात्रे-रजांसि पञ्चवर्णानि मण्डलार्थन्तु कारयेत् । शालि-  
तण्डुलचूर्णेन शुक्लं वा यवसम्भवम् ॥ रक्तं कुसुम्भसिन्दूरगैरिका-  
दिसमुद्भवम् । हरितालोद्भवं पीतं रजनीसम्भवं तु वा ॥ कृष्णं  
दग्धयवैश्चापि हरितं पीतमिश्रितम् । कृष्णं पीतमिश्रितं हरितम् ।  
रजनी हरिद्रा । बिल्वादिपत्रजं श्याममित्यन्यत्र ॥

त्रिगुणं क्षीरम् आप्यायस्वेति मन्त्रेण गृह्णत्वा तत्रैव स्थापयेत् । गोमूत्राद् द्विगुणं दधि दधिक्राव्ण इति मन्त्रेण गृ० तत्रैव स्थापयेत् । गोमूत्राद् द्विगुणं घृतं तेजोऽसि शुक्रम् इति मन्त्रेण गृ० तत्रैव स्थापयेत् । गोमूत्रसमं कुशोदकं देवस्यत्वा इत्यादिना गृह्णामीत्यन्तेन मन्त्रेण गृह्णत्वा तत्रैव स्थापयेत् । प्रणवेन हस्तेनालोड्य प्रणवेनैव यज्ञियकाष्ठेन निर्मथ्य प्रणवेनैवाभिमन्त्रयेत् । एवंसिद्धेन \*पञ्चगव्येन आपो हि घृा इतिव्यूचेन भूमिमभ्युक्षेत् ।

एवं शोधितायां भूमौ मण्डपादिकं विदध्यात् । रुद्रायतनादौ वा समीकरणपञ्चगव्याभ्युक्षणादिविशेषसंस्कारानपेक्षयैव मण्डपादिकं विदध्यात् । गणेशभूम्यादिपूजनं तु कर्तव्यमेव ।

होमानुसारेण कुण्डमानं स्थण्डिलमानं वा परिकल्प्य तदष्टगुणं यजमानहस्तेन षोडशहस्तं, द्वादशहस्तं, दशहस्तम्, अष्टहस्तं वा मण्डपं चतुरस्रं चतुर्द्वारं ग्रहवर्णपताकाद्यलंकृतं सुलक्षणं कुर्यात् । तदभावे यजमानहस्तेन विंशतिहस्तदीर्घां दशहस्तायतां पूर्वपश्चिमायतां वा दक्षिणोत्तरायतां वा शालां कुर्यात् । मण्डपादिनिर्माणप्रकारश्च रुद्रकल्पद्रुमादौ द्रष्टव्यः ।

तत्र मध्ये हस्तस्वातविस्तारं समचतुरस्रं योन्यादियुतं कुण्डं कुर्यात् । तदशक्तौ तावन्मात्रं चतुरङ्गुलोच्छ्रितं \*स्थण्डिलं नि-

\* पञ्चगव्यमन्त्राश्च नामकर्मप्रकरणे व्या० ।

\* त्रिहस्तस्थण्डिले चतुस्त्रिंशदङ्गुलानि व्यासः । व्यासो विस्तारः । त्रिहस्तस्य एकचत्वारिंशदङ्गुलानि पञ्च यवाश्च । चतुर्हस्तस्य अष्टचत्वारिंशदङ्गुलानि । पञ्चहस्तस्य त्रिपञ्चाशदङ्गुलानि षड्यवाश्च । षड्हस्तस्य अष्टपञ्चाशदङ्गुलानि षड् यवाश्च । सप्तहस्तस्य त्रिषष्टिरङ्गुलानि चत्वारो यवाश्च । अष्टहस्तस्य सप्तषष्टिरङ्गुलानि सप्त यवाश्च । नवहस्तस्य द्वाप्तमतिरङ्गुलानि । दश-

मर्यादं तदीशानदिग्भागे नवग्रहस्थापनाय हस्तविस्तृतां वित-  
स्त्युच्छ्रितां वप्रद्वयावृतां समचतुरस्रां उदक्प्रवर्णां ग्रहवेदिं कु-  
र्यात् । तस्याः प्रथमो वप्रो ब्रह्मलोच्छ्रायो, द्वितीयस्य ब्रह्मलो-  
च्छ्रायो, द्वावपि ब्रह्मलविस्तारौ कर्तव्या ।

तत्र वेदिमध्येऽष्टदलकमलं निमार्य तत्तदूर्णचूर्णेन\* पूरयि-  
त्वा कर्णिकायां पत्रेषु च यथोक्तमण्डलेषु प्रतिमासु वा दध्य-  
क्षतपुञ्जेषु वा ग्रहाणामावाहनं कुर्यात् ।

तत्र कर्त्ता कर्मदिवसे प्रातरुत्थाय स्नानसन्ध्यादिनित्य-  
कर्म समाप्य सर्वा नवग्रहपूजासामग्रीं सम्पाद्य दीपं प्रज्वलय्य  
प्राङ्मुख उपविश्याचम्य स्वस्तिवाचनं ( शान्तिपाठं )  
कृत्वा गणेशादिपञ्चायतनदेवान् गुरुं च प्रणम्य  
तेषु पुष्पाञ्जलिं च उक्तप्रकारेण समर्प्य प्रथमं गणेशपूजनं  
कुर्यात् । अर्घ्यं संस्थाप्य सूर्यार्घ्यार्घ्यं दत्त्वा भूतोत्साद-  
नम् अपसर्पन्तिवत्यादिना विधाय पुनरर्घ्यं संस्थाप्य प्राणा-  
यामं विधाय पूजासङ्कल्पं कुर्यात्—ॐ विष्णुः ३ देशकालौ सङ्की-  
र्त्य अमुकगोत्रोऽमुकराशिरमुकशर्माऽहम् अमुककर्मनिमित्तक-  
करिष्यमाणग्रहयागकर्मणो निर्विघ्नतासिद्धये इत्युल्लिख्य तथा-

हस्तस्य पञ्चसप्ततिरङ्गुलानि सप्त यवाश्च । अष्टभिर्यवैरङ्गुलं भवति ।  
एकहस्तस्थण्डिलस्य ५७६ अङ्गुलानि क्षेत्रफलं भवति । एवमुक्त-  
रत्राप्युक्तम् ।

\* पञ्चरात्रे—रजांसि पञ्चवर्णानि मण्डलार्थन्तु कारयेत् । शालि-  
तण्डलचूर्णेन शुक्लं वा यवसम्भवम् ॥ रक्तं कुसुम्भसिन्दूरगैरिका-  
दिसमुद्भवम् । हरितालोद्भवं पीतं रजनीसम्भवं तु वा ॥ कृष्णं  
दग्धयवैश्चापि हरितं पीतमिश्रितम् । कृष्णं पीतमिश्रितं हरितम् ।  
रजनी हरिद्रा । बिल्वादिपत्रजं श्याममित्यन्यत्र ॥



ममास्य कुमारस्य क० चौलसंस्कारे निर्विघ्नतासिद्धये इति वा, क.  
 उपनयनसंस्कारे नि.सि.वा, क० चौलोपनयनयोर्नि.सि.इति वा,  
 क० चौलोपनयनवेदारम्भेषु नि.सि.इति वा, क० चौलोपनयनवेदा-  
 रम्भसमावर्तनकर्मसु नि.सि.वा, ममास्य पुत्रस्य अस्याः पुत्र्या वा  
 क० विवाहकर्मणि निर्विघ्नतासिद्धये इति वा यथासम्भवमुल्लिख्य  
 श्रीमद्भगवतो गणेश्वरस्य यथामिलितोपचारैः पूजनं क-  
 रिष्ये इति सङ्कल्प्य उक्तविधिना गणेशं सम्पूज्य—

प्रधानसङ्कल्पं कुर्यात् । अद्यहेत्यादिसंकीर्तनान्ते अमु-  
 कगोत्रोऽमुकराशिरमुकशर्माऽहम् अमुकराशेरमुकशर्मणोऽस्य  
 कुमारस्य बीजगर्भसमुद्भवैनोनिबर्हणद्वारा आयुर्वर्चोमेधाभिवृद्धये  
 श्रीपरमेश्वरप्रीतये च अद्य श्वो वा चौलसंस्कारं करिष्ये ।

चौलोपनयनयोः सहकरणपक्षे तथाऽस्य द्विजत्वासिद्ध्या  
 वेदाध्ययनाद्यधिकारसिद्ध्यर्थं श्रीप० प्री० च उपनयनं करिष्ये ।

चौलोपनयनवेदारम्भाणां सहकरणपक्षे तथाऽस्य श्रौत-  
 स्मार्त्तकर्मणानुष्ठानाधिकारसिद्धये श्रीप.प्री. च वेदारम्भं करिष्ये ।

“तद्दिने वा चतुर्थके” इति वचनमाश्रित्य चौलोपनयनवे-  
 दारम्भसमावर्तनानां सहकरणपक्षे तथाऽस्य गृहस्थाश्रमाहता-  
 सिद्धिद्वारा श्रीपरमेश्वरप्रीतये समावर्त्तनाख्यं कर्म करिष्ये ।

कन्याविवाहे ममास्याः कन्यायाः बीजगर्भसमुद्भवदुरित-  
 निबर्हणपूर्वकं भर्त्रा सह धर्मप्रजोत्पादनद्रव्यपरिग्रहेषु अधिका-  
 रसिद्धिद्वारा श्रीपरमेश्वरप्रीत्यर्थं विवाहसंस्कारं करिष्ये ।

पुत्रविवाहे ममास्य पुत्रस्य देवपित्रर्णापाकरणहेतुधर्मप्रजो-  
 त्पादनसिद्धिद्वारा श्रीपरमेश्वरप्रीत्यर्थं विवाहसंस्कारं करिष्ये ।  
 इति अन्यतमसंकल्पं कृत्वा—

तत्पूर्वाङ्गत्वेन तत्तत्कर्मनिमित्तककरिष्यमाणग्रहयागकर्मणश्च

पूर्वाङ्गत्वेन सकलमङ्गलाभिवृद्धये च गौर्यादिषोडशमातृणां पूजनम् आभ्युदयिकश्राद्धं पुण्याहवाचनं च सकृत् करिष्ये इति संकल्प्य मातृपूजानन्दीश्राद्धपुण्याहवाचनानि विधाय—

ग्रहयागसंकल्पं कुर्यात् ।

अद्येहेत्यादिसंकीर्त्तनान्ते अमुकगोत्रः अमुकराशिरमुकशर्म्माऽहं मम तथाऽस्य कुमारस्य दशाविदशान्तर्दशास्थितादित्यादिग्रहमूचितदुष्टफलोपशान्तिपूर्वकशुभफलप्राप्तये करिष्यमाणकर्मणि सर्वोपद्रवशान्तिपूर्वकं दीर्घायुरारोग्यहर्षविजयप्राप्तये श्रीपमेश्वरप्रीत्यर्थं च अमुककर्मनिमित्तकं ग्रहयागं करिष्ये । तत्पूर्वाङ्गत्वेन आचार्यब्रह्मणोः ऋत्विक्सदस्यद्वारपालादीनां च पूजनपूर्वकं वरणं करिष्ये इतिसङ्कल्प्य—

आचार्याय भूमिदेवाग्रेति अर्घं निवेद्य गन्धद्वारामिति गन्धेन, बृहस्पते इति नमोस्त्वनन्तायेति च अक्षतपुष्पैः सम्पूज्य वरणसामग्रीं करे गृहीत्वा एभिर्गन्धाक्षतपुष्पपूगीफलद्रव्यधौतवस्त्रोत्तरीययज्ञोपवीतपुष्पमालादिभिः अस्मिन् ग्रहयागकर्मणि आचार्यकर्म कर्तुम् आचार्यत्वेन त्वामहं वृणे इति \*वरणसामग्रीम् आचार्यहस्ते दद्यात् । वृतोऽस्मीति प्रत्युक्तिः । प्रार्थनायाम् आचार्यस्त्विति पठेत् । अस्य ग्रहयागकर्मणः प्रतिष्ठापनार्थं त्वं मे आचार्यो भव । अहं भवानीति प्रत्युक्तिः ।

\* भाजनं भाजनाधारः छत्रोपान्तकमण्डलु । आसनं वसनं मुद्रा कर्णभूषोपवीतकम् ॥ एतद्दशाविधं देयं पदं वरणसिद्धये । पदभावे त्रयं देयं पात्रवस्त्राङ्गुलीयकम् ॥ तदभावेऽथ ताम्बूलं दत्त्वा किञ्चित्प्रकल्पयेत् । वरणाङ्गोपहाराणां पात्राङ्गुलीयवाससाम् ॥ सर्वेषां निष्कयद्रव्यं यथोपपन्नमृत्विजे । इति परशुरामकारिकासु ॥

तथैव ब्रह्माणं सम्पूज्य एभिर्गन्धाक्षतादिभिः अस्मिन् ग्रहयागे कृताकृतावेक्षणादि ब्रह्मकर्म कर्तुं ब्रह्मत्वेन त्वामहं वृणे । वृतोऽस्मीति प्रत्युक्तिः । प्रार्थनायां यथाचतुर्मुखोब्रह्मेति पठेत् । अस्य ग्रहयागकर्मणः प्रतिष्ठापनार्थं त्वं मे ब्रह्मा भव । अहं भवानीति प्रत्युक्तिः ।

ततश्चतुर्णाम् ऋत्विजां द्वयोरेकस्य वा होमसंख्यानुसारेण वरणम् । तान् सम्पूज्य एभिर्गन्धाक्षतादिभिः अस्मिन्ग्रहयाग-कर्मणि ऋत्विक्कर्म कर्तुम् ऋत्विक्त्वेन त्वामहं वृणे । वृतोऽस्मि इति प्रत्युक्तिः ॥ प्रत्येकं पृथग्वरणम् । ततः सदस्यं वृणुयात् । एभिर्गन्धाक्षतादिभिः अस्मिन्ग्रहयागकर्मणि सद-स्यत्वेन त्वामहं वृणे । वृतोऽस्मीति प्रत्युक्तिः ॥ सर्वकर्म-णामुपद्रष्टा भवेति प्रार्थयेत् ।

अथ द्वारपालानां वरणम् । तत्र प्रथमम् ऋग्वेदिनं ग-न्धाक्षतैः सम्पूज्य एभिर्गन्धाक्षतादिभिः अस्मिन्ग्रहयागकर्मणि पूर्वदिग्द्वारे ऋग्वेदपारायणार्थं त्वामहं वृणे । इति द्वयोरेकस्य वा वरणम् । वृतोऽस्मीति प्र० । ॐ ऋग्वेदः पद्मपत्राक्षो गाय-त्रः सोमदैवतः । आत्त्रिगोत्रस्तु विप्रेन्द्र ऋत्विक् त्वं मे मखे भव ॥ ममास्मिन्यज्ञे त्वम् ऋग्वेदी भव । अहं भवानीति प्र० । मन्त्रपाठः ॐ अग्निमीले० ॥ एवं पूजनपूर्वकं दक्षिणद्वारे यजुर्वेदपारायणार्थमस्मिन् ग्रहयागकर्मणि त्वामहं वृणे इति यजुर्वेदिनं वृणुयात् । वृतोऽस्मि० । प्रार्थना—कातराक्षो यजुर्वेद-स्त्रैष्टुभो विष्णुदैवतः । काश्यपेयस्तु विप्रेन्द्र ऋत्विक् मे मखे भव ॥ ममास्मिन्यज्ञे त्वं यजुर्वेदी भव । अहं भ० । मन्त्रपाठः ॐ इषेत्वा० ॥ सामवेदपारायणार्थमित्येवं वृत्वा—सामवेदस्तु पिङ्गाक्षो जागतः शक्रदैवतः । भारद्वाजस्तु विप्रेन्द्र ऋत्विक्

मे मखे भव ॥ ममास्मिन्यज्ञे त्वं सामवेदी भव । अहं भ० ।  
मन्त्रपाठः—ॐ अग्रआयाहि० ॥ अथर्ववेदपारायणार्थम् इत्येवं  
वृत्वा—वृहन्नेत्रोऽथर्ववेदोऽनुष्टुभो रुद्रदैवतः । वैशम्पायन-  
विप्रेन्द्र ऋत्विक्त्वं मे मखे भव ॥ ममास्मिन्यज्ञे त्वम् अथर्ववेदी  
भव । अहं भ० । मन्त्रपाठः ॐ शन्नोदेवीरभिष्टय आपो० ॥ ऋ-  
ग्वेदं स्थापयेत्पूर्वं यजुर्वेदं तु दक्षिणे । पश्चिमे सामवेदं तु उत्तरे  
च ह्यथर्वणम् ॥ इति ।

ततः गायत्रीजपार्थं गणेशमन्त्रजपार्थं ग्रहमन्त्रजपार्थम्  
अन्यान्ब्राह्मणैश्च वृणुयात् । ततः “यथाविहितं कर्म कुरुत” इति  
सर्वान् प्रति यजमानो ब्रूयात् । ते च करवाम इत्यभ्युपगच्छेयुः ।

इति वरणविधिः ॥

ततः शुक्लाम्बरधरः शुक्लमालयानुलेपनः सपत्नीकः साचार्यो  
यजमानः ऋत्विक्सदस्यसहितः जलपूर्णकलशहस्तो मङ्गलघो-  
षपुरःसरं भद्रं कर्णेभिरिति मन्त्रेण \*मण्डपं प्रदक्षिणीकृत्य पश्चि-  
मद्वारेण प्रविशेत् । तत्र स्वासने प्राङ्मुख उपविश्याचम्य अर्घ्य-  
संस्थाप्य प्राणानायम्य अपसर्पन्त्विति अपक्रामन्त्विति च गौर-  
सर्षपान् सर्वतो विकीर्य गायत्र्यादीन् रक्षाविधानोक्तान् (पृ. १५८)  
द्वादश वैदिकमन्त्रान् पठित्वा तालत्रयनादपूर्वकं विघ्नानुत्सार्य  
ततः पञ्चगव्येन आपोहिष्ठेति त्रिभिर्मन्त्रैः कुशैः सर्वत्र प्रोक्षेत् ।

\*सिद्धान्तसङ्ग्रहे—यज्ञवाटं परिक्रम्य प्रक्षाल्य चरणौ करौ ।  
स्वाचान्तो द्वारदेशस्थो गुरुं देवं च दिक्पतीन् ॥ नत्वा पापा-  
पनोदार्थं मन्त्रद्वयमुदीरयेत् । हेदेव प्राकृतं चित्तं पापाक्रान्तामिदं  
मम । तन्निःसारय चित्तान्मे पापं फट्फट् च ते नमः ॥ सूर्यः सोमो  
यमः कालः महाभूतानि पञ्चच । एते शुभाशुभस्येह कर्मणो नव-  
साक्षिणः ॥ इति ।

ततो होमवेद्याम् आचार्यः पञ्चभूसंस्कारपूर्वकमग्निं संस्थाप्य प्राङ्मुख उपविश्याचम्य गणेशं विष्णुं च स्मृत्वा प्रथानदीपं पूर्वस्यां दिशि पूर्वाभिमुखं संस्थाप्य संपूज्य च ततो वेद्युपरि यथोक्तलक्षणासु सुवर्णादिप्रतिमासु दध्यक्षतपुञ्जेषु वा आदित्यादिनवग्रहाणां स्थापनं कुर्यात् । प्रतिमाद्रव्याणि-ताम्रकात्स्फटिकाद्रक्तचन्दनात्स्वर्णकादुभौ । रजतादयसः सीसात्कांस्यात्कार्या ग्रहाः क्रमात्-इति याज्ञवल्क्यः । अन्यद्रव्याभावे सुवर्णमेव ग्राह्यम् । “सुवर्णमेकमेव वा सर्वेषाम्” । इति आश्वलायनपरिशिष्टात् ( अ. २ । खं. ३ ) । स्थापनप्रकारश्च-मध्ये स्थाप्यो रवी रक्तः सोमः श्वेतोऽग्निकोणके । दक्षिणेऽङ्गारको रक्तः पीत ईशानके बुधः ॥ बृहस्पतिरुदक्पीतः शुक्रः श्वेतस्तु पूर्वके । पश्चिमे तु शनिः कृष्णो राहुः कालश्च नैर्ऋते ॥ वायव्ये केतवो धूम्रा एतच्च ग्रहवर्णकम् ॥ सर्व्वे आदित्याभिमुखा आदित्यश्च प्राङ्मुखः स्थाप्यः ॥ तत्र पूर्वं प्रतिमानाम् अग्न्युत्तारणं कुर्यात् । प्रतिमाभेदे मन्त्रावृत्तिः । तत्र मन्त्रः-ॐ हिमस्य त्वा जरायुणाऽग्ने परिव्ययामसि । पावको ऽअस्मभ्यं शिवो भव ॥ इति प्रातिमानामग्न्युत्तारणं विधाय पश्चामृतेन क्षालयेत् । ॐ पयः पृथिव्यां पयः ऽओषधीषु पयो दिव्यन्तरिक्षे पयो धाः । पयस्वतीः प्रदिशः सन्तु मत्स्यम् ॥ इति पयसा स्नापयेत् । ॐ दधिका-

हिमस्यत्वा. अ. १७ मं. ५ हे अग्ने त्वा त्वां जरायुणा जरायुवत् उत्पत्तिस्थानीयेन शैवालेन परिव्ययामसि. परिव्ययामः परिवेष्टयामः ( इदन्तोमसीति मसः स्थाने मसिरादेशः ) । सः त्वम् परिवीतः सन् अस्मभ्यं पावकः शोधकः शिवश्च शान्तश्च भव ॥ इति अग्निं ध्यात्वा अग्नितप्तेन जलेन प्रतिमानां शोधनं कुर्यात् ॥

ऋणो ऽअकारिषञ्जिष्णोरश्वस्य वाजिनः । सुरभि नो  
मुखा करत्प्र ण ऽआयूँषि तारिषत् ॥ इति दध्ना० ।  
ॐ धृतवती भुवनानामभिश्चियोर्वा पृथ्वी मधुदुधे सु-  
पेशसा । द्यावापृथिवी व्वरुणस्य धर्मणा विवृणुभिते  
ऽअजरे भूरिरेतसा । इति धृतेन० । ॐ मधु वाता ऽऋ-  
तायते मधु क्षरन्ति सिन्धवः । माध्वीर्नः सन्त्वोष-  
धीः ॥ इति मधुना० । ॐ आप्यायस्व समेतु ते विवृणुवतः  
सोम व्वृण्यम् । भवा वाजस्य सङ्गधे ॥ इति शर्करया० ।  
ॐ आपो हि द्या मयोभुवस्ता न ऽऊर्जे दधातन । महे  
रणाय चक्षसे ॥१॥ यो वः शिवतमो रसस्तस्य भाजय-  
तेह नः । उशतीरिव मातरः ॥२॥ तस्माऽअरं गमाम वो  
यस्य क्षयाय जिन्वथ । आपो जनयथा च नः ॥ ३ ॥ इति  
शीतलोदकेन च प्रतिमाः संस्नाप्य कर्णिकायाम् अष्टसु दलेषु च  
निहितेषु दारुमयेषु कौशेषु वास्त्रेषु पौष्पेषु वा पीठेषु वक्ष्यमा-  
णरीत्या स्थापयेत् ।

तत्र संकल्पः—ॐ अद्येहामुकोऽहं ग्रहयागकर्मणो यथोक्तफ-  
लावाप्तये ताम्रादिप्रतिमासु सुवर्णप्रतिमासु वा आदित्यादि-  
नवग्रहाणां, दध्यक्षतपुञ्जेषु अधिदेवताप्रत्यधिदेवतादीनां,  
सर्वेषां वा दध्यक्षतपुञ्जेषु स्थापनं करिष्ये इति । ( ॐ कारस्य  
ब्रह्मा ऋषिर्गायत्री छन्दः परमात्मा देवता, व्याहृतीनां विश्वा-  
मित्रजमदग्निभरद्वाजा ऋषयः गायत्र्युष्णिगनुष्टुभश्छन्दांसि अ-  
ग्निवायुसूर्या देवताः सूर्यादिनवग्रहाद्यावाहने\* विनियोगः) ॥

\* आवाहयेद् व्याहृतिभिः इति ( पृ० ७७ ) न स्वयुत्तणव-  
चनात् । सिद्धान्तसारे—पुष्पाञ्जलिं समादाय मुद्रया च त्रिखण्डया ।  
यथोक्तां देवतां ध्यात्वा मूलमन्त्रं समुच्चरन् ॥ संशुद्ध्यन्तं देवनामा-

तत्रायं क्रमः-मध्ये कर्णिकायां \*द्वादशाङ्गुले वर्तुले रक्त-  
मण्डले प्राङ्मुखं सूर्यं रक्तपुष्पाक्षतैः-ॐ भूर्भुवः स्वः कलिङ्ग-  
देशोद्भव काश्यपसगोत्र रक्तवर्णं सूर्यं इहागच्छ इत्यावाह्य—  
ॐ आकृष्णेन रजसा वर्तमानो निवेशयन्नमृतं मर्त्यञ्च ।  
हिरण्ययेन सविता रथेना देवो याति भुवनानि पश्यन् ॥  
इति मन्त्रेण सूर्यं इह तिष्ठेति स्थापयेत् ॥ १ ॥

तत आग्नेयदले चतुरस्रे श्वेतमण्डले चतुरङ्गुले अधोदृष्टिं  
सूर्याभिमुखं सोमं श्वेतपुष्पाक्षतैः—ॐ भूर्भुवः स्वः यमुनातीरो-  
द्भव आत्रेयसगोत्र शुक्लवर्णं सोमं इहागच्छ इत्यावाह्य— ॐ  
इमं देवा ऽअसपत्न्यं सुवध्वं महते क्षत्राय महते ज्यै-  
ष्ठ्याय महते जानराज्यायेन्द्रस्येन्द्रियाय । इमममुष्य  
पुत्रममुष्यै पुत्रमस्यै विश्वे ऽएष वोऽमी राजा सो-  
मोऽस्माकं ब्राह्मणानां राजा ॥ इति मन्त्रेण सोमं इह  
तिष्ठेति स्थापयेत् ॥ २ ॥

त्रागच्छागच्छचेत्यापि । देवस्य तेजस्तन्मूर्तौ आवाहिन्याख्यमु-  
द्रया ॥ स्थापयेदुच्चरन्मूलमेतदावाहनं मतम् । ततः संस्थापनं  
कुर्यादिह तिष्ठेह तिष्ठ च ॥ संस्थापनीयमुद्रां च दर्शयित्वा वि-  
भावयेत् । जातः स्थिरो देव इति पश्चात् संस्थापयेदिति ॥ इति ।  
लक्षणसंग्रहे—हस्ताभ्यामञ्जलिं बध्वा ऽनामिकामूलपर्वणि ।  
अङ्गुष्ठौ निक्षिपेत् सेयं मुद्रा त्वावाहनी मता ॥ अधोमुखी त्वि  
यं चैव स्थापनीति निगद्यते । इति । अनेन आवहनस्थापनयोः  
प्रकारभेदः स्पष्टमेव दर्शितः ।

\* ग्रहरत्नावल्यां-मण्डलव्यासः कथितः सूर्यस्य द्वादशाङ्गुलः ।  
चतुरङ्गुलः सोमस्य त्र्यङ्गुलो लोहितस्य च ॥ चतुरङ्गुलः सौम्यस्य  
गुरोश्चैव षडङ्गुलः । नवाङ्गुलस्तु शुक्रस्य अर्कपुत्रस्य षडङ्गुलः ॥ द्वा-  
दशाङ्गुलो राहोश्च केतोश्चैव षडङ्गुल इति ।

ततो दक्षिणे त्रिकोणे त्र्यङ्गुले रक्तमण्डले दक्षिणदृष्टिं  
सूर्याभिमुखं भौमं रक्तपुष्पाक्षतैः—ॐ भूर्भुवः स्वः अवन्तिदेशो-  
द्भव भारद्वाजसगोत्र रक्तवर्ण भौम इहागच्छ इत्यावाह—ॐ अ-  
ग्निर्मूर्द्धा दिवः ककुत् पतिः पृथिव्या ऽअयम् । अपां  
रेतां ऽसि जिन्वति ॥ इति मन्त्रेण भौम इह तिष्ठेति  
स्थापयेत् ॥ ३ ॥

ईशाने बाणाकारे चतुरङ्गुले पीतमण्डले पीतं बुधं वामदृष्टिं  
सूर्याभिमुखं पीतपुष्पाक्षतैः—ॐ भूर्भुवः स्वः मगधदेशोद्भव आ-  
त्रेयसगोत्र पीतवर्ण बुध इहागच्छ इत्यावाह—ॐ उद्बुध्यस्वा-  
ग्ने प्रतिजागृहि त्वमिष्टापूर्ते सः ऽमृतेथामयं च ।  
अस्मिन्सधस्थे ऽअद्युत्तरस्मिन्विश्वे देवा यजमानश्च  
सीदत ॥ इति मन्त्रेण बुध इह तिष्ठेति स्थापयेत् ॥ ४ ॥

उत्तरे दीर्घचतुरस्रे षडङ्गुले पीतमण्डले वामदृष्टिं सूर्याभिमुखं  
पीतं गुरुं पीतपुष्पाक्षतैः—ॐ भूर्भुवः स्वः सिन्धुदेशोद्भव आङ्गि-  
रससगोत्र पीतवर्ण गुरो इहागच्छ इत्यावाह—ॐ बृहस्पते ऽअति  
यदर्थो ऽअर्हाद् धुमाद्रिभाति क्रतुमज्जनेषु । यद्दीदय-  
च्छवस ऽऋतप्रजात तदस्मासु द्रविणं धेहि चित्रम् ॥  
इति मन्त्रेण बृहस्पते इह तिष्ठेति स्थापयेत् ॥ ५ ॥

ततः पूर्व्वे पञ्चकोणे नवाङ्गुले श्वेतमण्डले ऊर्ध्वदृष्टिं सूर्या-  
भिमुखं श्वेतं शुक्रं श्वेतपुष्पाक्षतैः—ॐ भूर्भुवः स्वः भोजकट्दे-  
शोद्भव भार्गवसगोत्र शुक्रवर्ण शुक्र इहागच्छ इत्यावाह—ॐ अ-  
न्नात्परिस्तुतो रसं ब्रह्मणा व्यपिबत् क्षत्रं पयः सोमं  
प्रजापतिः । ऋतेन सत्यमिन्द्रियं विपानं शुक्रम-  
न्धस ऽइन्द्रस्येन्द्रियमिदं पयो ऽमृतम् मधु ॥ इति मन्त्रेण  
शुक्र इह तिष्ठेति स्थापयेत् ॥ ६ ॥



ततः पश्चिमे धनुराकारे द्व्यङ्गुले कृष्णमण्डले अधोदृष्टिं  
सूर्याभिमुखं कृष्णं शनिं कृष्णपुष्पाक्षतैः—ॐ भूर्भुवः स्वः सौ-  
राष्ट्रदेशोद्भव काश्यपसगोत्र कृष्णवर्ण शनैश्चर इहागच्छेत्यावा-  
ह—ॐ शन्नो देवीरभिष्टयऽआपो भवन्तु पीतये । शंय्यो-  
रभिस्त्रवन्तु नः ॥ इति मन्त्रेण शनैश्चर इह तिष्ठेति स्थापयेत् ॥७॥

ततो नैर्ऋते शूर्पाकारे द्वादशाङ्गुले कृष्णमण्डले दक्षिणदृष्टिं  
सूर्याभिमुखं राहुं कृष्णपुष्पाक्षतैः—ॐ भूर्भुवः स्वः वैराटिनपुरो-  
द्भव पैठीनसिसगोत्र कृष्णवर्ण राहो इहागच्छेत्यावाह—ॐ क-  
यानश्चित्रऽआमुबद्धती सदावृधः सखा । कया श-  
चिष्टया वृता ॥ इति मन्त्रेण राहो इह तिष्ठेति स्थापयेत् ॥८॥

वायव्यां ध्वजाकारे धूम्रं षडङ्गुलमण्डले दक्षिणदृष्टिं सूर्या-  
भिमुखं धूम्रं केतुं धूम्रपुष्पाक्षतैः—ॐ भूर्भुवः स्वः अन्तर्वेदी-  
समुद्भव जैमिनिसगोत्र धूम्रवर्ण केतो इहागच्छेत्यावाह—  
ॐ केतुं कृण्वन्नकेतवे पेशो मर्याऽअपेशसे । समुष-  
द्भिरजायथाः ॥ इति मन्त्रेण केतो इह तिष्ठेति स्थापयेत् ॥९॥

अथाधिदेवतावाहनं शुक्लपुष्पा० ॥ दध्यक्षतपुञ्जेषु सूर्यदक्षिण-  
पार्श्वे ॐ भूर्भुवः स्वः ईश्वर इहागच्छेत्यावाह—ॐ \* त्र्यम्बकं य-  
जामहे सुगन्धिं पुष्टिवर्धनम् । उर्वारुकामिव बन्धनान्मृ-

\* ईश्वरं त्र्यम्बकं चेति श्रीश्चते इति पार्वतीम् । यद-  
क्रन्देति च स्कन्दं विष्णुं विष्णोस्तराडिति ॥ आब्रह्मन्निति ब्रह्माणं  
सजोषा इति वासवम् । यमायत्वेति च यमं कालं कार्ष्णिरीसीति  
च ॥ चित्रावस्विति मन्त्रेण चित्रगुप्तं निधापयेत् । इति स्का-  
न्दे स्थापनमन्त्रा उक्ताः । अत्र आब्रह्मन्नित्यस्य स्थाने ब्रह्मजज्ञेति,  
यमायत्वेत्यस्य स्थाने असियमोऽसीति पाठः मन्त्रार्थदीपिकाका-  
रादिसंमतः ।

त्योर्मुक्षीय माऽमृतात् ॥ इति मन्त्रेण ईश्वर इह तिष्ठे-  
ति स्थापयेत् ॥ १ ॥ ॐ भूर्भुवःस्वः इति मन्त्रः सर्वत्रोच्चा-  
र्य्यः । सोमस्य दक्षिणपार्श्वे—ॐ भू. उमे इहागच्छ इत्यावाह्य-  
ॐ श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि  
रूपमद्विनौ व्यात्तम् । इष्णन्निषाणामुं मऽइषाण सर्व-  
लोकं मऽइषाण ॥ इति मन्त्रेण उमे इह तिष्ठेति स्थापयेत् ॥ २ ॥  
भौमदक्षिणपार्श्वे—ॐ भू. स्कन्द इहागच्छ इत्यावाह्य—ॐ ध-  
क्रन्दः प्रथमं जायमानऽउच्यन्तस्समुद्रादुतवा पुरीषात् ।  
इयेनस्य पक्षा हरिणस्य बाहूऽउपस्तुत्यं महि जा-  
तं तेऽअर्वन ॥ इति मन्त्रेण स्कन्द इह तिष्ठेति स्थापयेत् ॥ ३ ॥  
बुधस्य दक्षिणपार्श्वे—ॐ भू. विष्णो इहागच्छ इत्यावाह्य—ॐ-  
विष्णो रराटमसि विष्णोः इनपत्रे स्थो विष्णोः स्यू-  
रसि विष्णोर्भुवोऽसि व्वैष्णवमसि विष्णवे त्वा ॥ इति  
मन्त्रेण विष्णो इह तिष्ठेति स्थापयेत् ॥ ४ ॥ गुरुदक्षिणपार्श्वे—ॐ भू०  
ब्रह्मन् इहागच्छ इत्यावाह्य—ॐ ब्रह्म जज्ञानं प्रथमं पुरस्ताद्वि-  
सीमतः सुरुचो व्वेनऽआवः । स बुध्न्याऽउपमाऽअस्य  
व्विष्टाः सतश्च योनिमसतश्च व्विवः ॥ इति मन्त्रेण ब्रह्मन् इह  
तिष्ठेति स्थापयेत् ॥ ५ ॥ शुक्रदक्षिणपार्श्वे—ॐ भू. इन्द्र इहागच्छ  
इत्यावाह्य—ॐ सजोषाऽइन्द्र सगणो मरुद्भिः सोमं पिव व्वृ-  
त्रहा शूर व्विद्वान् ॥ जहि शत्रूँ २ ॥ रप मृधो नुदस्वाथा-  
भयं कृणुहि व्विश्वतो नः ॥ इति मन्त्रेण इन्द्र इह तिष्ठेति  
स्थापयेत् ॥ ६ ॥ शनिदक्षिणपार्श्वे—ॐ भू. यम इहागच्छ इत्यावाह्य-  
ॐ असि यमोऽअस्यादित्योऽअर्वन्नसि त्रितो गुह्येन  
व्वत्रेन । असि सोमेन समया व्विपृक्तऽआहुस्ते त्रीणि  
दिवि बन्धनानि ॥ इति मन्त्रेण यम इह तिष्ठेति स्थापयेत् ।

राहुदक्षिणपार्श्वे—ॐभू. काल इहागच्छ इत्यावाह्य— ॐका-  
र्षिरसि समुद्रस्य त्वा ऽक्षित्पाऽउन्नयामि । समापो  
ऽअङ्गिरग्मन समोषधीभिरोषधीः ॥ इति मन्त्रेण काल  
इह तिष्ठेति स्थापयेत् ॥८॥ केतोर्दक्षिणपार्श्वे—ॐभू. चित्रगुप्त  
इहागच्छ इत्यावाह्य ॐचित्रावसो स्वास्ति ते पारमशीय ॥  
इति मन्त्रेण चित्रगुप्त इह तिष्ठेति स्थापयेत् ॥ ९ ॥

अथ प्रत्याधिदेवतावाहनम् ॥ सूर्यवामपार्श्वे—ॐभूर्भुवः  
स्वः अग्ने इहागच्छ इत्यावाह्य—ॐअग्निं दूतं पुरो दधे हव्य-  
वाहमुपब्रुवे । देवाँ२॥ आसादयादिह ॥ इति मन्त्रेण अग्ने  
इह तिष्ठेति स्थापयेत् ॥१॥ सोमवामपार्श्वे—ॐभू. आप इहाग-  
च्छत इत्यावाह्य—ॐ\*अप्स्वन्तरमृतमप्सु भेषजमपासुत प्र-  
शस्तिष्वश्वा भवत व्वाजिनः । देवीरापो यो व ऽऊर्मिः  
प्रतूर्तिः ककुन्मान्वाजसास्तेनायँव्वाजः सेत् ॥ इति  
मन्त्रेण आप इह तिष्ठेति स्थापयेत् ॥२॥ भौमवामपार्श्वे—ॐभू.  
भूमे इहागच्छ इत्यावाह्य—ॐस्योना पृथिवि नो भवानृक्षरा  
निवेशनी । यच्छा नः शर्म सप्रथाः ॥ इति मन्त्रेण भूमे इह  
तिष्ठेति स्थापयेत् ॥ ३ ॥ बुधवामपार्श्वे—ॐभू. विष्णो इहागच्छ  
इत्यावाह्य—ॐइदँव्विष्णुर्व्विचक्रमे त्रेधा निदधे पदम् ।  
समूढमस्य पाँसुरे स्वाहा ॥ इति मन्त्रेण विष्णो इह तिष्ठेति  
स्थापयेत् ॥४॥ गुरोर्वामपार्श्वे—ॐभू. इन्द्र इहागच्छ इत्यावाह-

\* मन्त्रार्थदीपिकादौ अयमेव मन्त्रः अपां स्थापने उक्तः । अत्र बीजं  
तु अपां सोमप्रत्याधिदेवत्वेन “सोमाथाप्स्वन्तरित्यपि” इति स्कान्दं  
वचनमेव । सोमस्य इमं देवा इतियाज्ञवल्क्याद्युक्तमन्त्रस्वीकारात् ।  
रुद्रकल्पद्रुमे आपोहिष्ठेति उक्तः । वरुणदेवतायाः प्रत्याधिदेवतात्वाभि-  
प्रायेण उदुत्तममिति मन्त्रोऽपि सोमप्रत्याधिदेवतायाम् क्वचित् उक्तः ।

ॐत्रातारमिन्द्रमवितारमिन्द्र१ हवे हवे सुहव२ शूर-  
मिन्द्रम् । हयामि शक्रं पुरुहूतमिन्द्र३ स्वस्ति नो मघवा  
घात्विन्द्रः ॥ इति मन्त्रेण इन्द्र इह तिष्ठेति स्थापयेत् ॥ ५ ॥  
शुक्रवामपाश्वे-ॐभू.इन्द्राणि इहागच्छ इत्यावाह्य-ॐअदित्यै  
रास्त्राऽसीन्द्राण्याऽउष्णीषः पूषाऽसि घर्माय दीष्व ॥ इति  
मन्त्रेण इन्द्राणि इह तिष्ठेति स्थापयेत् ॥ ६ ॥ शनेर्वामपाश्वे-ॐभू.म-  
जापते इहागच्छ इत्यावाह्य-ॐप्रजापते न त्वदेतान्यन्यो  
व्विद्वा रूपाणि परि ता बभूव । यत्कामास्ते जुहुम-  
स्तन्नो ऽस्तु ( अयममुष्य पिता ऽसावस्य पिता )  
व्वयं४ स्याम पतयो रयीणाम् ॥ इति मन्त्रेण  
प्रजापते इह तिष्ठेति स्थापयेत् ॥ ७ ॥ राहोर्वामपाश्वे-ॐभू.  
सर्पाः इहागच्छत इत्यावाह्य-ॐनमोऽस्तु सर्पेभ्यो ये केच  
पृथिवीमनु । ये ऽअन्तरिक्षे ये दिवि तेभ्यः सर्पेभ्यो  
नमः ॥ इति मन्त्रेण सर्पाः इह तिष्ठेति स्थापयेत् ॥ ८ ॥ केतोर्वा-  
मपाश्वे ॐभू.ब्रह्मन् इहागच्छ इत्यावाह्य-ॐब्रह्म जज्ञानं  
प्रथमं पुरस्ताद्वि सीमतः सुरुचो व्वेन ऽआवः । स बु-  
ध्याऽउपमा ऽअस्य व्विष्ठाः सतश्च घोनिमसतश्च  
व्विवः ॥ इति मन्त्रेण ब्रह्मन् इह तिष्ठेति स्थापयेत् ॥ ९ ॥

ततो विनायकादीन्पञ्चलोकपालानावाहयेत् ॥ राहोरुत्तरे-

१ रुद्रक. द्रु. संस्कारभा. अयमेव मन्त्रः गुरुप्रत्यधिदेवताभूतस्ये-  
न्द्रस्योक्तः । अन्यत्रान्योऽप्युक्तः । एवमुत्तरत्र इन्द्राण्या अपि अ-  
न्यत्र अन्य एवोक्तः ।

२ ( ) एतन्मध्यस्थं यजुः मन्त्रार्थदीपिकायामेव दृश्यते ।

३ संस्कारभा. रुद्रक. द्रु. अयमेव मन्त्र उक्तः । अन्यत्रान्योऽपि ।

४ संग्रहे-राहुमन्दादिनेशानामुत्तरस्यां यथाक्रमम् । गणेशदु-

ॐ भूर्भुवःस्वः विनायक इहागच्छ इत्यावाह-ॐ गणानां त्वेति मन्त्रेण विनायक इह तिष्ठेति स्थापयेत् ॥ १ ॥ शनेरुत्तरे-ॐ भू. दुर्गे इहागच्छ इत्यावाह-ॐ अम्बे ऽअम्बिके ऽअम्बालिके न मा नयति कश्चन । ससस्त्यश्चकः सुभद्रिकां काम्पील-वासिनीम् ॥ इति मन्त्रेण दुर्गे इह तिष्ठेति स्थापयेत् ॥ २ ॥ रवे-रुत्तरपार्श्वे ॥ ॐ भू. वायो इहागच्छ इत्यावाह ॐ वातो वा मनो वा गन्धर्वाः सप्ताविंशतिः । ते ऽअग्रे ऽश्चमयुञ्जं-स्ते ऽअस्मिञ्जवमादधुः ॥ इति मन्त्रेण वायो इह तिष्ठेति स्थापयेत् ॥ ३ ॥ राहोर्दक्षिणे-ॐ भू. आकाश इहागच्छ इत्यावाह-ॐ ऊर्ध्वा ऽअस्य सीमधो भवन्त्यूर्ध्वा शुक्रा शोची ऽप्यग्रेः । द्युमत्तमा सुप्रतीकस्य सूनोः ॥ इति मन्त्रेण आकाश इह तिष्ठेति स्थापयेत् ॥ ४ ॥ केतोर्दक्षिणे-ॐ भू. अश्विनौ इहागच्छतम् इत्यावाह-ॐ र्यां वां कशा मधुमत्य-श्विना सूनृतावती । तथा यज्ञं मिमिक्षतम् ॥ इति मन्त्रेण अश्विनौ इह तिष्ठतम् इति स्थापयेत् ॥ ५ ॥

र्गावायूंश्च राहुकेत्वोश्च दक्षिणे ॥ आकाशमश्विनौ देवौ स्थापयित्वा क्रमेण तु । वास्तोष्पतिं क्षेत्रपालं स्थापयेत्तु गुरुत्तरे ॥ एताः सदैव संस्थाप्याः कर्मसाद्गुण्यदेवताः । इन्द्राग्नियमनैहृत्या वरुणो वायुरेवच । कुबेरेशानावित्यष्टौ प्रागादिमदिशाधिपाः ॥ ब्रह्माणं च ततः स्थाप्य पूर्वशान्योस्तु मध्यमे । प्रतीचीनैर्ऋतीमध्ये अनन्तं स्थापयेदिति ॥

१ रुद्रकल्पद्रुमादावयमेवोक्तः । अन्यत्र त्वन्यः ।

२ मन्त्रार्थदीपिकायामयमेवोक्तः । रुद्रकल्पद्रुमादौ त्वन्यः ।

३ मन्त्रार्थदीपिकायामयमुक्तः । रु. द्रुमादौ त्वन्यः ।

४ रुद्रकल्पद्रुमादावयमुक्तः । मं. अन्यः ।

गुरुत्तरे-ॐभू. वास्तोष्पते इहागच्छ इत्यावाह-ॐवा-  
स्तोष्पते प्रतिजानीह्यस्मान् त्स्वावेशोऽनमीवो भवा  
नः । यत्त्वेमहे प्रति तन्नो जुषस्व शन्नो भव द्विपदे-  
शं चतुष्पदे ॥ इति मन्त्रेण वास्तोष्पते इह तिष्ठेति स्थापयेत् ।  
गुरुत्तरे एव वास्तोष्पत्युत्तरे-ॐभू. क्षेत्राधिपते इहागच्छ  
इत्यावाह-ॐक्षेत्राधिपते इह तिष्ठेति स्थापयेत् ॥ २ ॥

अथ क्रतुसंरक्षकान् इन्द्रादिदिक्पालानावाहयेत् शुक्लपुष्पा-  
क्षतैरेव प्रागादितः पीठसमन्तात्-

पूर्वे-ॐभूर्भुवःस्वः इन्द्र इहागच्छ इत्यावाह-ॐत्रातारमि-  
न्द्रम्(१९९)इति पूर्वोक्तमन्त्रेण इन्द्र इह तिष्ठेति स्थापयेत् ॥१॥

एवं सर्वत्र । आग्नेये-ॐभू. अग्ने इहागच्छ इत्यावाह-  
अग्निदूतम् ( १९८ ) इतिपूर्वोक्तमन्त्रेण अग्ने इह तिष्ठेति  
स्थापयेत् ॥ २ ॥ दक्षिणे-ॐभू. यम इहागच्छ इत्या-  
वाह-असियमोऽस्यादित्यः ( १९७ ) इति पूर्वो-  
क्तमन्त्रेण यम इह तिष्ठेति स्थापयेत् ॥ ३ ॥ नैर्ऋते-ॐभू०

निर्ऋते इहागच्छ इत्यावाह-ॐएष ते निर्ऋते भागस्तं जुषस्व  
इति मन्त्रेण निर्ऋते इह तिष्ठेति स्थापयेत् ॥ ४ ॥ पश्चिमे-ॐभू.  
वरुण इहागच्छ इत्यावाह-ॐइमं मे ववरुण श्रुधी हवमद्या च

मृडय । त्वामवस्युराचके॥इति मन्त्रेण वरुण इह तिष्ठेति स्थाप-  
येत्॥५॥वायव्याम्-ॐभू.वायो इहागच्छ इत्यावाह-ॐवातोवा  
(२००) इति पूर्वोक्तमन्त्रेण वायो इह तिष्ठेति स्था. ॥ ६ ॥

उत्तरे-ॐभू. कुबेर इहागच्छ इत्यावाह-ॐव्यधः सोम व्रते  
तव मनस्तनूषु बिभ्रतः । प्रजायन्तः सचेमहि ॥ इति  
मन्त्रेण कुबेर इह तिष्ठेति स्था. ॥ ७ ॥ संस्कारभा. सोमा-  
वाहनमुक्तम् । ईशाने-ॐभू. ईश इहागच्छ इत्यावाह-ॐ-

तमीशानं जगतस्तस्थुषस्पतिं धियंजिन्वमवसे ह्रमहे  
 व्वयम् । पूषा नो यथा व्वेदसामसद्वृधे रक्षिता पायु-  
 रदब्धः स्वस्तये ॥ इति मन्त्रेण ईश इह तिष्ठेति स्था. ॥ ८ ॥  
 ऊर्ध्वे पूर्वैशानयोः मध्ये ब्रह्मन् इहागच्छ इत्यावाह्य-ॐ ब्रह्म ज-  
 ज्ञानम् (१९७) इति पूर्वोक्तमन्त्रेण ब्रह्मन् इह तिष्ठेति स्था. ॥ ९ ॥  
 ॐ भू. अधः पश्चिमनैर्ऋतमध्ये अनन्त इहागच्छ इत्यावाह्य-ॐ न-  
 मोऽस्तु सर्पेभ्य इति मन्त्रेण (१९९) अनन्त इह तिष्ठेति स्था. ॥ १० ॥

एवं संस्थाप्य अक्षतान् गृहीत्वा-ॐ एतन्ते देवसवितः  
 इति मन्त्रौ पठित्वा ॐ भूर्भुवः स्वः आदित्यादिनवग्रहाः साङ्गाः  
 सवाहनाः सपरिवारा अधिदेवताप्रत्यधिदेवताविनायकादिपञ्च-  
 लोकपालवास्तोष्पतिक्षेत्राधिपतीन्द्रादिदशदिक्पालसहिताः सुप्र-  
 तिष्ठिता वरदा भवन्तु इति प्रतिष्ठाप्य—

ग्रहवेदीशाने चतुर्विंशतिदलम् अष्टदलं वा कार्णिकासहितं  
 पद्ममुल्लिख्य तत्र वरुणावाहनार्थं पूर्वोक्तकलशस्थापनविधिना  
 कलशं संस्थाप्य तत्र तीर्थानि वरुणश्चावाह्यस्थापयेत् प्रतिष्ठां च  
 कुर्यात् । ततो रक्षाविधानोक्तप्रकारेण रक्षासूत्रमाभिमन्त्र्य कलशे  
 स्थापयेत् । ततो विधिना अर्घ्यं संस्थाप्य प्राणानायम्य  
 कुशतिलयवजलपाणिः ग्रहपूजनसङ्कल्पं कुर्यात्—अद्येहेत्यादि स-  
 ङ्कीर्त्य अमुकोऽहम् अमुककामः ग्रहवेद्युपरि स्थापितासु सुवर्णप्र-  
 तिमासु आवाहितानाम् आदित्यादिनवग्रहाणाम्, दध्यक्षतपुञ्जेषु  
 आवाहितानाम् अधिदेवताप्रत्यधिदेवताविनायकादिपञ्चलोकपा-  
 लानाम् इन्द्रादिदशदिक्पालानां वास्तोष्पतेः क्षेत्रपालस्य  
 कलशे वरुणदेवस्य च यथामिलितोपचारैः पूजनं करिष्ये इति  
 सङ्कल्प्य सूर्यादीन् ध्यायेत्—

पद्मासनः पद्मकरो द्विबाहुः पद्मद्युतिः सप्ततुरङ्गवाहनः । दि-

वाकरो लोकगुरुः किरीटी मयि प्रसादं विदधातु देवः॥१॥ श्वे-  
ताम्बरः श्वेतविभूषणश्च श्वेतद्युतिर्दण्डधरो द्विबाहुः । चन्द्रोऽमृता-  
त्मा वरदः किरीटी श्रेयांसि मह्यं विदधातु देवः॥२॥ रक्ताम्बरो  
रक्तवपुः किरीटी चतुर्भुजो मेषगमो गदाभृत् । धरासुतः शक्तिध-  
रश्च शूली सदा मम स्याद्वरदः प्रशान्तः ॥३॥ पीताम्बरः पीत-  
वपुः किरीटी चतुर्भुजो दण्डधरश्च हारी । चर्मसिन्धुत्सोमसुतः  
सदा मे सिंहाधिरूढो वरदो बुधोऽस्तु ॥ ४ ॥ पी-  
ताम्बरः पीतवपुः किरीटी चतुर्भुजो देवगुरुः प्रशान्तः ।  
दधाति दण्डं च कमण्डलुं च तथाऽक्षसूत्रं वरदोऽस्तु मह्यम्॥५॥  
श्वेताम्बरः श्वेतवपुः किरीटी चतुर्भुजो दैत्यगुरुः प्रशान्तः ।  
तथाऽक्षसूत्रं च कमण्डलुश्च दण्डं च विभ्रद्वरदोऽस्तु मह्यम् ॥६॥  
नीलद्युतिः शूलधरः किरीटी गृध्रस्थितस्त्रासकरो धनुष्मान् । चतु-  
र्भुजः सूर्यसुतः प्रशान्तः सदाऽस्तु मह्यं वरमन्दगामी ॥७॥ नी-  
लाम्बरो नीलवपुः किरीटी करालवक्रः करवालशूली । चतुर्भुज-  
श्चर्मधरश्च राहुः सिंहाधिरूढो वरदोऽस्तु मह्यम् ॥ ८ ॥ धूम्रो द्वि-  
बाहुर्वरदो गदाभृत् गृध्रासनस्थो विकृताननश्च । किरीटकयूर-  
विभूषिताङ्गः सदाऽस्तु मे केतुगणः प्रशान्तः ॥ ९ ॥ इति नवग्र-  
हान् ध्यात्वा, अन्ये किरीटिनः कार्या वरदाभयपाणयः । इति  
सामान्येन अधिदेवतादींश्च ध्यात्वा, वरुणं च—नागपाश-  
धरः स्वर्णभूषणः पाद्मिनीप्रियः । वरुणोऽम्बुपतिः श्रीमान् श्वे-  
तो मकरवाहनः ॥ इति ध्यात्वा वैदिकमन्त्रैर्नाममन्त्रैर्वा पूजां  
कुर्यात् । (अधिदेवतादीनां विशेषरूपेण ध्यानं रुद्रकल्पद्रुमादौ  
प्रदर्शितम्) । वैदिकमन्त्राः आकृष्णेनेत्यादय उक्ताः । नाममन्त्रा  
यथा—ॐ आदित्याय नमः । ॐ सोमाय नमः । ॐ भौमाय  
नमः । ॐ बुधाय नमः । ॐ बृहस्पतये नमः । ॐ शुक्राय नमः ।



ॐशनैश्चराय नमः । ॐराहवे नमः । ॐकेतवे\* नमः ॥ ९ ॥

ॐईश्वराय नमः । ॐउमायै नमः । ॐस्कन्दाय नमः ।  
ॐविष्णवे नमः । ॐब्रह्मणे नमः । ॐइन्द्राय ममः । ॐयमाय  
नमः ॐकालाय नमः । ॐचित्रगुप्ताय नमः ॥ ९ ॥

ॐअग्नये नमः । ॐअद्भ्यो नमः । ॐभूम्यै नमः । ॐविष्ण-  
वे नमः । ॐइन्द्राय नमः । ॐइन्द्राण्यै नमः । ॐप्रजापतये  
नमः । ॐसर्पेभ्यो नमः । ॐब्रह्मणे नमः ॥ ९ ॥

ॐविनायकाय नमः । ॐदुर्गायै नमः । ॐवायवे नमः ।  
ॐआकाशाय नमः । ॐअश्विभ्यां नमः ॥ ९ ॥

ॐवास्तोष्पतये नमः । ॐक्षेत्राधिपतये नमः ॥ २ ॥

ॐइन्द्राय नमः । ॐअग्नये नमः । ॐयमाय नमः । ॐनि-  
र्ऋतये नमः । ॐवरुणाय नमः । ॐवायवे नमः । ॐकुबेराय  
(सोमाय) नमः । ॐईशानाय नमः । ॐब्रह्मणे नमः ॐअनन्ताय  
नमः ॥ १० ॥ कलशे ॐवरुणाय नमः ॥ १ ॥

इतिनाममन्त्रैर्वा आवाहनासनपाद्यार्घस्नानाचमनवस्त्रयज्ञो-  
पवीतगन्धाक्षतपुष्पधूपदीपनैवेद्यफलताम्बूलभूषणनीराजनान्तो-  
पचारैर्यथासम्भवं सम्पूजयेत् । ॐआवाहितादित्यादिदेवताभ्यो  
नम इति वा सर्वान् पूजयेत् ।

( पूजनं तु काण्डानुसमयेन पदार्थानुसमयेन वा कर्त-  
व्यम् । तयोः स्वरूपं होमरहितग्रहपूजाप्रयोगे उक्तम् ।  
सूर्यादीनां पूजा पदार्थानुसमयेनैवेति मदनरत्नादौ । अत्र  
पूजैव पदार्थो न त्वेकैकपदार्थसमर्पणं पदार्थः तस्य मुष्टिवत्  
पदार्थावयवत्वादिति रुद्रकल्पद्रुमः । तन्मते सम्पूर्णपूजने एकवा-  
रमेव मन्त्रप्रयोगो न्याय्यः । )

\*केतूनां बहुत्वेऽपि गणत्वेन देवतात्वात् पूजादावेकवचनमेव ।

(रक्तचन्दनादीनि नवानुलेपनानि मलयज एव वा (श्रीखण्डः) सर्वेषाम् । रक्तपद्मादीनि पुष्पाणि रक्त-  
करवीरं वा ग्रहवर्णानि वा । वस्त्राणि च यथासम्भवं  
ग्रहवर्णानि । अक्षताः पुष्पवर्णाः । गुग्गुलुर्धूपः । दीपः सर्पिषा  
तिलतैलेन वा । नैवेद्यं पायसादिकं त्रिवृदन्नं वा । दक्षिणा  
माणिक्यादिरूपा वा माणिक्यमेव वा निष्क्रयद्रव्यमेव वा—इत्या-  
दिविशेष आश्व० प० द्रष्टव्यः । अपूपादिकमपि नैवेद्यमिति  
रुद्रकल्पद्रुमे) ।

पुष्पाञ्जलिः—ब्रह्मा मुरारिस्त्रिपुरान्तकारी भानुः शशी  
भूमिसुतो बुधश्च । गुरुश्च शुक्रः शनिराहुकेतवः सर्वे  
ग्रहाः शान्तिकरा भवन्तु ॥ १ ॥ सूर्यः शौर्यमथेन्दु-  
रुचपदर्वी सन्मङ्गलं मङ्गलः, सद्बुद्धिं च बुधो गुरुश्च गुरुतां  
शुक्रः शुभं शं शनिः । राहुर्बाहुवलं करोतु सततं केतुः  
कुलस्योन्नतिं, नित्यं प्रीतिकरा भवन्तु मम ते सर्वेऽनुकूला  
ग्रहाः ॥ २ ॥ इति पुष्पाञ्जलिं समर्प्य—आयुश्च वित्तञ्च तथा  
सुखं च धर्मार्थलाभौ बहुपुत्रतां च । शत्रुक्षयं राजसु पूज्यतां  
च तुष्टा ग्रहाः क्षेमकरा भवन्तु ॥ इति प्रार्थ्य—वेद्युपरि फलपु-  
ष्पोपशोभितं वितानं दत्त्वा—वेदीसमीपे पूजान्ते होमान्ते  
एव वा यथोक्तवलीन् दद्यात् (द्र. पृ. ७७) । यथोक्तबल्यभावे  
पायसवालं तदभावे दध्यक्षतवालं दद्यात् । \*अथाचार्यो ब्रह्मो-  
पवेशनादिपट्युक्षणान्तं कर्म कृत्वा संस्वधारणार्थं प्रोक्षणीपात्रं

---

\*पूर्वोत्तरतन्त्रमाचार्यः कुर्यादिति आश्वलायनपरिशिष्टवचनात् ।  
अत्र पदार्थासादने आज्याक्ता यवसमन्विताः कृष्णतिलाः अर्कादि-  
समिधश्च आसादनीयाः ।

प्रणीताग्न्योर्मध्ये निदध्यात् । (अत्र चरोः स्तुत्रेण होमे एव सं-  
 स्त्रवस्थापनं, हस्तेन होमे तु न । पाकयज्ञेष्ववत्तस्यासर्वहोम इति  
 श्रौतसूत्रे स्तुचि स्तुवे वाऽवत्तस्य असर्वहोम इति भाष्यकारैः कर्का-  
 दिभिर्व्याख्यानादिति भाष्यानुयायिनः । परशुरामस्तु हस्तहो-  
 मेऽपि संस्त्रवं स्वीकृतवानिति निरूपितम्(३९) । तस्मात् भाष्यानु-  
 यायिनां न पात्रान्तरस्थापनमिति । ततः सङ्कल्पपूर्वकं द्रव्यदेवता-  
 ऽभिध्यानं कुर्यात्—अद्येह नवग्रहयागेनाहं यक्ष्ये । तत्र प्रजापतिम्,  
 इन्द्रम्, अग्निं, सोमम्, आज्येन—अत्र प्रधानानि सूर्यं, सोमं, भौमं,  
 बुधं, गुरुं, शुक्रं, शनिं, राहुं, केतुञ्च, प्रत्येकमष्टसंख्याहुतिभिः स-  
 मिच्चर्वाज्ययवमिश्राज्याक्तकृष्णातिलद्रव्यैः<sup>१</sup> ईश्वरम्, उमां, स्कन्दं  
 विष्णुं, ब्रह्माणम्, इन्द्रं, यमं, कालं, चित्रगुप्तम्, अग्निम्, अपो, भूमिं,  
 विष्णुम्, इन्द्रम्, इन्द्राणीं, प्रजापतिं, सर्पान्, ब्रह्माणं च तैरेव  
 द्रव्यैः प्रत्येकं चतुःसंख्या० विनायकं, दुर्गां, वायुम्, आकाशम्,  
 अश्विनौ, इन्द्रम्, अग्निं, यमं, निर्ऋतिं, वरुणं, वायुं, कुबेरम्  
 (सोमम्), ईशानं, ब्रह्माणम्, अनन्तं च तैरेव द्रव्यैः प्रत्येकं द्विसंख्या-  
 हुतिभ्यां शेषेण स्विष्टकृतम्—अग्निं, वायुं, सूर्यम्, अग्नीवरुणौ,  
 अग्नीवरुणौ, अग्निम्, वरुणं सवितारं विष्णुं विश्वान्देवान्  
 यरुतः स्वर्कान्, वैरुणम्, प्रजापतिं चाज्येनाहं यक्ष्ये इति ।

१ इदमेवान्वाधानशब्देनोच्यते । यद्यपि याजुषाणामन्वाधानं  
 गदाधरादीनां न सम्मतं तथापि स्मार्तोल्लासादीनां बहूनां पद्ध-  
 तिकाराणां च संमतत्वादुच्यते ।

२ तिलाः कृष्णा घृताभ्यक्ताः किञ्चिद्यवसमन्विताः—इति शा-  
 न्तिरक्षे वचनात् घृताका यवमिश्रास्तिला ग्राह्याः ।

३ अत्र शुद्धवरुणस्यैव देवतात्वं गदाधरहरिहरादिसंमतम् ।  
 सर्वानुक्रमसूत्रस्वरसात् । उदुत्तमश्शुनःशेषो वारुणीं त्रिष्टुभम्

(अष्टादिसंख्याश्च केवलग्रहयागे । अयुतलक्षकोटिहोमेषु तु क्रमेण अष्टाविंशत्यष्टोत्तरशताष्टोत्तरसहस्रसंख्या ग्रहाणाम्, अष्टाष्टा-विंशत्यष्टोत्तरशतसंख्याः पार्श्वदेवतानाम्, चतुरष्टाष्टविंशतिसं-ख्याश्च विनायकादीनां सर्वेषाम् । संस्कारभास्करस्थसंग्रहवचना-दिति बोध्यम् । अयुतादिसंख्याश्च व्याहृतीभिस्तिलाज्यहोमेन पूरणीया नृसिंहपुराणवचनादिति संस्कारभास्करे । एतत्संख्यातः पृथगेव व्याहृतिहोमेन अयुतादिसंख्याः सम्पादनीया इत्यन्ये । आश्वलायनपारिशिष्टे प्रकारान्तरमप्युक्तं तत्तत्रैव द्रष्टव्यम् ) ।

( आचार्यादीनां होमकर्तृत्वे यजमानकर्तृकस्य प्रत्या-हुतियथोक्तत्यागस्याशक्यत्वात् पूर्वमेव यजमानः सर्वा देवता उद्दिश्य त्यागं कुर्यात्—एतावत्सम्पादितमिदं स-मिच्चर्वाज्यतिलद्रव्यम् आदित्याय सोमाय भौमाय बुधाय वृहस्पतये शुक्राय शनैश्चराय राहवे केतवे ईश्वराय उमायै स्कन्दाय विष्णवे ब्रह्मणे इन्द्राय यमाय कालाय चित्रगुप्ताय अग्नये अद्भ्यः पृथिव्यै विष्णवे इन्द्राय इन्द्राण्यै प्रजापतये स-र्पेभ्यः ब्रह्मणे विनायकाय दुर्गायै वायवे आकाशाय अश्वि-भ्याम् इन्द्राय अग्नये यमाय निर्ऋतये वरुणाय वायवे कुबेराय ( सोमाय ) ईशानाय ब्रह्मणे अनन्ताय च मया परित्यक्तं यथादैवतमस्तु न ममेति । इति द्रव्यत्यागान्ते वरदनामानम-ग्निम् एतं ते इत्यनेन प्रतिष्ठाप्य तदेवाग्निरित्यादिना

इति तत्सूत्रम् । एतेन आदित्यत्वविशिष्टस्य वा आदित्यत्वविशिष्टस्य वा आदित्यत्वादितित्वोभयविशिष्टस्य वा एतन्मन्त्रदेवतात्वं कल्पय-न्तः परास्ताः । एवमुत्तरत्र अग्निं प्रजापतिम् इत्युल्लेखेऽपि मूलं भ्रम्यम् । यद्यपि अग्निरेव प्रजापतिस्तथापि देवतात्वं प्रजापतित्वे-नैव नाग्नित्वेन तथाविध्यभावादिति बोध्यम् ।

चत्वारिंशद्वा इति च ध्यात्वा वैश्वानरोनइति आवाह्य  
अग्नेनयेति सम्पूज्य तिस्रो रेखाः सप्तजिह्वाश्च सम्पूज्य  
आचार्यः शङ्खमुद्रया ( ४८ ) स्तुवं धारयित्वा जुहुयात् ।

होमार्थे समिधः । अर्कः पलाशः खदिरस्त्वपामार्गो-  
ऽथ पिप्पलः । उदुम्बरः शमी दूर्वा कुशाश्च समिधः  
क्रमात् ॥ एताः समिधः सूर्यादीनां क्रमाद्भवन्ति न तु सर्वेषा-  
म् । अर्काद्यभावे पालाश एव । शम्यभावे खदिरो ग्राह्यः ।  
उदुम्बराभावे तिलोदुम्बरो ग्राह्यः । तिलोदुम्बराभावे काकोदु-  
म्बरो ग्राह्यः । अधिदेवतादीनां तु पालाश एव । दूर्वास-  
मित्तु दूर्वाङ्कुरत्रयपरिमिता ग्राह्या । कुशसमिदपि कुशपत्रत्रया-  
त्मिका । चरुश्च-अन्वर्थः श्रपितः स्विन्नो ह्यदग्धोऽकठिनः शुभः ।  
नचातिशिथिलः पाच्यो न चरुश्चारसस्तथा ॥ इति कारिकोक्त-  
प्रकारेण सम्पाद्यः । श्रौतानां चरुधर्माणां होमेतिकर्तव्यतासूत्रे  
पारस्करेणानुक्तत्वात् सूर्यायत्वा जुष्टंनिर्वपामीत्यादयो  
निर्वापधर्माः कात्यायनीयानां न भवन्तीति बोध्यम् ।  
नवग्रहाणां क्रमेणाग्नयः—कपिलः पिङ्गलो धूम्रकेतुर्जाठरना-  
मकः । शिखी च हाटकश्चैव महातेजा हुताशनः ॥ रोहितश्चैव  
विज्ञेया रव्यादीनां हुताशना इति । राहुकेत्वोरुभयोरपि  
हुताशनमेव अन्ये वदन्ति ।

ब्रह्मणाऽन्वारब्धः कुशकण्डिकोक्तप्रकारेण प्राक्संस्थौ  
आधारौ हुत्वा समिद्धतमे आज्यभागौ च हुत्वा, अनन्वारब्धः  
ऋत्विक्सहित आचार्यः यथोक्तघृताक्तसमिदादिहोमं मृगीमुद्रया  
( ९१ ) कुर्यात् । यथोक्तसमिदभावे पालाश एव ग्राह्यः । तदभा-  
वे च घृताक्तौस्तिलहोमं कुर्यात् । तत्र होममन्त्राः—

( आकृष्णेनेति हिरण्यस्तृपऋषिस्त्रिष्टुप्छन्दः सविता दे-

वता सूर्यप्रीतये कपिलान्नौ \*अर्कसमिद्धोमे (यथोक्तद्रव्यहोमे )  
विचियोगः ) । ॐ आकृष्णेन रजसा न्वर्तमानो निवे-  
द्यायन्नमृतं मर्त्यञ्च । हिरण्ययेन सविता रथेना देवो  
धाति भुवनानि पश्यन्-स्वाहा । ( इदं सवित्रे ) इति-  
त्यागः यजमानस्य स्वयं होमकर्तृत्वे । आचार्यादीनामृत्विजां  
होमकर्तृत्वे तु आदावेव युगपत् त्यागप्रकार उक्तः । पक्षद्वयमपि  
आश्वला. प. स्पष्टम् । ॥ १ ॥

(इमन्देवाइति वरुण ऋषिः अत्यष्टिश्छन्दः सोमो देवता सो-  
मप्रीतये पिङ्गलान्नौ पलाशसमिद्धोमे (यथोक्तद्रव्यहोमे) विनियो-  
गः) । ॐ इमं देवा ऽअसपत्नं सुवध्वं महते क्षत्राय महते

\*होतव्यं च पृथग्द्रव्यमथवा होतुरिच्छया । इति खण्डदीक्षित-  
कृतशान्तिपद्धतिस्थसंग्रहकारिकावचनमाश्रित्य प्रचलितयुगपत्स-  
र्वद्रव्यहोमानुष्ठानपक्षे ( यथोक्तद्रव्यहोमे विनियोगः ) इत्येव वाच्य-  
म् । एवमुत्तरत्र सर्वत्र बोध्यम् ।

आकृष्णेन अ० ३३ मं. ४३ । सविता देवः हिरण्ययेन हिरण्ययेन  
( ऋत्विजेत्यादिहिरण्ययानिच्छन्दसीत्यन्तेन मयटो मशब्दस्य लोपो-  
निपात्यते ) रथेन कृष्णेन रजसा रात्रिलक्षणेन सह आवर्तमा-  
नः ( छन्दस्याहो व्यवहितः प्रयोगः ) पुनः पुनर्भ्रमणं कुर्वन् अ-  
मृतं देवादिकं मर्त्यं मनुष्यादिकं च निवेशयन् स्वस्वप्रदेशेषु स्था-  
पयन्, भुवनानि पश्यन् 'कानि साधु कुर्वन्ति कानि असाधु' इति  
विचारयन् आयाति आगच्छति ॥

इमं देवाः अ० ९-मं० ४० अत्र प्रकृतत्वादिदशब्देन सोमः परा-  
मृश्यते । हेदेवाः इमं सोमम् असपत्नं सपत्नः शत्रुः तेन रहितं सौम्य-  
त्वेन सर्वप्रियत्वात् सुवध्वं जनयत । एतज्जननस्य किं प्रयोजनमि-  
त्याकाङ्क्षायामाह-महते क्षत्राय-क्षत्रत्वाय राजमावाय लोकपाल-  
त्वायेति यावत्, ज्यैष्ठ्याय ज्येष्ठमावाय सर्वोत्तमत्वाय । किम्भू-

ज्यैष्ठ्याय महते जानराज्यायेन्द्रस्येन्द्रियाय । इमममुष्य  
पुत्रममुष्यै पुत्रमस्यै विविश ऽएष वोऽमी राजा सोमो-  
ऽस्माकं ब्राह्मणानां<sup>१०</sup> राजा-स्वाहा । (इदं सोमाय) ॥२॥

(अग्निर्मूर्द्धेति विरूपाक्ष ऋषिः गायत्री छन्दः भौमो देवता  
भौमप्रीतये धूम्रकेत्वशौ खदिरसमिद्धोमे ( यथोक्तद्रव्यहोमे ) वि-  
नियोगः ) । ॐ अग्निर्मूर्द्धा दिवः ककुत् पतिः पृथिव्या

ताय ज्यैष्ठ्याय-महते-सातिशयाय । महते जानराज्याय जनसम्बद्ध-  
राज्याय, इन्द्रस्यात्मनः इन्द्रियाय वीर्याय च । सोमं कीदृशम्-इमं-  
नित्यापरोक्षम् अपरोक्षपरब्रह्मस्वरूपम्, अमुष्य सूर्यस्य पुत्रम् पुत्रत्वं  
प्राप्तम् । सुषुम्णाभिधानसूर्यरश्मेः सोमत्वात् । अमुष्या दिशः पुत्रम्,  
अत्रिमहर्षेः चक्षुर्निस्सृतं तेजो दिशा धृतं सोमोऽजायत इति पु-  
राणेषु श्रुतत्वात् । किमर्थमयं दिशा धृतः इत्यत आह-अस्यै विशे-  
अस्यै प्रजायै (तादर्थ्ये चतुर्थी), आप्यायनप्रकाशादिभिः प्रजानामनु-  
ग्रहायेत्यर्थः । एतस्यासपत्नजननस्य हेतुमाह-एषः अपरोक्षः अमी  
असौ (छान्दसं बहुवचनं) देहाभिमानिनां नित्यपरोक्षब्रह्मस्वरूपः सोमः  
वः देवानाम् अस्माकं ब्राह्मणानां च राजा पालकः । तस्माल्लोकानां  
पालनाय श्रेष्ठत्वाय आप्यायनप्रकाशादिभिः लोकानुग्रहाय च अयमेव  
सोमो देवैर्जन्यते इति सोमस्तुतिर्वाक्यार्थः ॥ 'अथ राजसूयः वरुण-  
स्यार्षम्' इतिसर्वानुक्रमसूत्रस्वरसात् वरुणस्यैव एतन्मन्त्रऋषित्वं  
युक्तम् । गौतमस्य ऋषित्वे मूलं मृग्यम् ॥

अग्निर्मूर्द्धा० अ० ३मं० १८ । अस्य मन्त्रस्य याज्ञवल्क्यस्मृतिम-  
त्स्यपुराणादौ भौमपूजायां विनियोगात् भौमप्रकाशकत्वं वक्तव्य-  
मिति अयमिति पदेन भौमोऽभिधीयते । अयं भौमः अग्निर्मूर्द्धा अ-  
त्यन्ततेजोऋपतया नितान्तलोहितत्वात् अग्निर्मूर्द्धत्वमेव संलक्ष्यते ।  
(अग्निरिति षष्ठ्यर्थे प्रथमा) । दिवः आकाशस्य ककुत् चिन्हं भूषण-  
मित्यर्थः । इष्टिकर्तृत्वादपां जलानां पतिः अतः पृथिव्याः रतांसि  
बीजानि, अन्नोत्पत्त्या जिन्वति प्रीणाति सफलीकरोतीत्यर्थः ॥

ऽअयम् । अपा० रेता०सि जिन्वति-स्वाहा । ( इदं भौमाय ) ॥ ३ ॥

( उद्बुध्यस्वेति परमेष्ठी ऋषिस्त्रिष्टुप्छन्दः बुधो देवता बुध-  
प्रीतये जाठराग्रौ अपामार्गसमिद्धोमे ( यथोक्तद्रव्यहोमे ) विनियो-  
गः ) ॥ ॐ उद्बुध्यस्वाग्ने प्रतिजागृहि त्वमिष्टापूर्ते संसृ-  
जेथामयं च ॥ अस्मिन्सधस्थे ऽअध्युत्तरस्मिन्विद्भवे-  
देवा यजमानश्च सीदत-स्वाहा ॥ ( इदं बुधाय ) ॥ ४ ॥

बृहस्पतइतिगृत्समद ऋषिस्त्रिष्टुप्छन्दः बृहस्पतिर्देवता बृ-  
हस्पतिप्रीतये शिख्यग्रौ अश्वत्थसमिद्धोमे ( यथोक्तद्रव्यहोमे )  
विनियोगः ) । ॐ बृहस्पते ऽअतिथदर्यो ऽअर्हाद् धुम-  
द्विभाति क्रतुमज्जनेषु ॥ यद्दीदयच्छवस ऽऋतप्रजात  
तदस्मासु द्रविणं धेहि चित्रम्-स्वाहा ॥ ( इदं बृह-  
स्पतये ) ॥ ५ ॥

४ उद्बुध्यस्व० य० सं० अ० १५ मं० ५४ । याज्ञवल्क्यस्वरसा-  
दत्र अग्निपदेन अग्निसादृश्यात् बुध एवाभिधीयते । हे-  
अग्ने हेबुध उद्बुध्यस्व उद्बुद्धो भव क्रियमाणे कर्मणि अवहितो  
भव । किञ्च त्वम् एतं यजमानं प्रतिजागृहि प्रतिदिनं जागरूकं सा-  
वधानं कुरु । तेन इष्टापूर्ते श्रौतस्मार्ते कर्मणी संसृजेथाम् ( संसृ-  
ज्येथाम् ) यजमानेन सह संसृष्टे भवताम् । अयं यजमानश्च त्वत्प्र-  
सादादिष्टापूर्ताभ्यां संसृज्यताम् । किञ्च हे विश्वेदेवाः यूयं, कृ-  
तेष्टापूर्तो निष्पापो यजमानश्च सधस्थे देवैः सह स्थितियोग्ये अ-  
स्मिन्नुत्तरस्मिन् सर्वोत्कृष्टे ब्रह्मलोके अधि अधिकं चिरं सीदत ति-  
ष्ठत । विश्वैर्देवैः सह सालोक्यं यजमानस्य बुधं प्रति प्रार्थ्यते ।

( सहोपपदस्य ष्टा गतिनिवृत्तावित्यस्य सधस्थे इति रूपम् । स  
ध मादस्थयोरिति सहस्थाने सधादेशः ) ॥

५ बृहस्पते० अयं मन्त्रः पुण्याहवाचने व्याख्यातः ।



अन्नात्परिस्तुत इति \*प्रजापत्यशिवसरस्वतीन्द्रा ऋषयः अ-  
तिजगती छन्दः शुक्रो देवता शुक्रप्रीतये हाटकाग्रौ उदुम्बर-  
समिद्धोमे (यथोक्तद्रव्यहोमे) विनियोगः ॥ ॐ अन्नात्परिस्तु-  
तो रसं ब्रह्मणा व्यपिबत्क्षत्रं पयः सोमं प्रजापतिः ।  
ऋतेन सत्यमिन्द्राय विपानं शुक्रमन्धस इन्द्रस्ये-  
न्द्रियमिदं पयोऽमृतं मधु-स्वाहा ॥ ( इदं शुक्राय ) ॥६॥

शन्नोदेवीरिति दध्यङ्गार्थवर्ण ऋषिः गायत्री छन्दः शनि-  
देवता शनिप्रीतये महातेजोऽग्रौ शमीसमिद्धोमे (यथोक्तद्रव्यहोमे)

\* 'प्रजापतेरार्षमश्विनोः सरस्वत्याश्च' इति सर्वानुक्रमसूत्रा-  
त् सर्वेषां सौत्रामाणीमन्त्राणां प्रजापत्याद्य ऋषयः । 'सोमो राजा-  
ऽष्टर्चमश्विसरस्वतीन्द्रा अपश्यन्' इति सूत्रात् सोमो राजा इत्या-  
दीनामष्टानामश्व्यादयस्त्रयः । ततश्च चतुर्थ्या अन्नात्परिस्तुत  
इति ऋचः सौत्रामणीमन्त्रघटकत्वात् सोमो राजेत्यष्टर्चघटकत्वाच्च  
प्रजापत्यादिक्रपिचतुष्टयद्रष्टृकत्वं सिध्यति । क्वचित् प्रजापते-  
रनुल्लेखश्च उपक्रमोक्तऋष्यपर्यालोचननिमित्तक एवेति बोध्यम् ।

अन्नात्परिस्तुतः ०-य० सं० अ० १९ म० ७५ । प्रजापतिः  
ब्रह्मा अन्नाद्धविषः परिस्तुतः परिस्तुतम् ( द्वितीयार्थे प्रथमा ) परि  
सर्वतोभावेन स्तुतं गलितं रसं सारं व्यपिबत् पीतवान् । कीदृशम्,  
क्षत्रम्-ओजस्वि । किञ्च पयः क्षीरम् सोमम् सोमरसम् प्रजापतिर्व्य-  
पिबदिति तेनैव सम्बन्धः । केन साधनेन व्यपिबत्, ब्रह्मणा-वेदेन ।  
किंभूतेन, ऋतेन-प्रपञ्चास्पृष्टेन मन्त्रस्वरूपेणेत्यर्थः । इदम् अन्नरसं  
पयः सोमस्वरूपम्, अन्धसः अन्नात्सम्भूतं, विपानं प्रजापतोर्विस्तृष्टं पानं,  
शुक्रं बीजम्-अभवदित्यध्याहार्यम् । किंभूतं-सत्यम्-अविनाशि, इ-  
न्द्रियम् सकलसंसारकारणम्, विपानं विशिष्टं पानम् । पुनः किंभूत-  
म्-इन्द्रस्य देवराजस्य इन्द्रियं वीर्यं, पयः क्षीरम्, अमृतम् अमरत्व-  
कारणं मधु पितृणां तृप्तिकारणम् ॥ प्रजापतिमुक्तानां परिणामभूतं  
शुक्रं सकलसंसारोत्पत्तिस्थितिकारणमिति शुक्रस्तुतिर्वाक्यार्थः ॥

विनियोगः) ॥ ॐ शन्नो देवीरभिष्टयऽआपो भवन्तु पीत-  
ये ॥ शँय्योरभिष्टवन्तु नः-स्वाहा ॥ ( इदं शनये ) ॥ ७ ॥

कयानश्चित्र इति वाग्देव ऋषिः गायत्री छन्दः राहुर्देवता  
राहुप्रीतये हुताश्वनागौ दूर्वासमिद्धोमे ( यथोक्तद्रव्यहोमे ) विनि-  
योगः ॥ ॐ कयानश्चित्रऽआभुवदूती सदा वृधः सखा ।  
कया शचिष्ठया वृता-स्वाहा ॥ ( इदं राहवे ) ॥ ८ ॥

केतुकृण्वन्निति मधुच्छन्दा ऋषिः गायत्री छन्दः केतुर्देवता  
केतुप्रीतये रोहिताग्नौ कुशसमिद्धोमे ( यथोक्तद्रव्यहोमे ) विनि-  
योगः ) ॥ ॐ केतुं कृण्वन्नकेतवे पेशो मर्याऽअपेशसे ।

शन्नोदेवी० य० सं० अ० ३६ मं० १८ । अस्य मन्त्रस्य मत्स्य  
पुराणादौ शनैश्चरपूजायां विनियोगकथनादादित्यप्रभवत्वेनापां शनै-  
श्चरस्याभेदोपचारात् आप इति पदेन शनैश्चर एव गृह्यते । तेना-  
यमर्थः-आपो देव्यः शनैश्चरो देवः नः अस्माकं शङ्कल्याणं भवन्तु ।  
किमर्थम्-अभिष्टये उपचयाय, पीतये वृष्टिद्वारेण वृष्टिहेतवे पानाय  
( च ) भवन्तु । किञ्च शँय्योः शङ्कल्याणं तस्य योगाय अभिष्टवन्तु  
अभिमुखं गच्छन्तु । अत्र एकास्मिन्नपि शनैश्चरे वाच्ये अप्शब्दस्य  
नित्यबहुवचनान्तत्वाद् बहुवचनम् । तदनुगुणतयैव भवन्तु अभिष्ट-  
वन्तु इत्यत्रापि बहुवचनम् ॥

कयानः० य० सं० अ० २७ मं० ३९ । मत्स्यपुराणादौ राहु-  
पूजायामस्य मन्त्रस्य विनियोगादनेन मन्त्रेण राहुरेव स्तूयते अनु-  
षक्तेन्द्रपदेन । तथाचायमर्थः-इन्द्रः राहुः कया ऊती ऊत्या ( सुपां  
सुलुगिति पूर्वसवर्णः ) अनेन तर्पणेन केन तर्पणेन नः अस्माकं-  
सखा सहायः आभुवत् आभिमुख्येन भवति । तथा वृता व-  
र्तत इति वृत् तया वृता वर्तमानया शचिष्ठया अतिशयवत्या  
यागक्रियया ( शचीशब्दः कर्मनाम तत इष्टन् प्रत्ययः ) अस्माकं  
सखा भवति । कीदृश इन्द्रः-चित्रः-पूज्यः सदावृधः-सदावर्धमानः ॥

९ केतुं कृण्वन् ० य० सं० अ० २९ मं० ३७ । हे केतो ध्वज-

समुषद्भिरजायथाः-स्वाहा । ( इदं केतवे ) ॥ ९ ॥

एभिर्मन्त्रैः स्वाहान्तैः समिद्धोमं विधाय एतैरेव मन्त्रैः सं-  
स्कृतेनाज्येन हुत्वा ततश्चरुणा जुहुयात् । समिदाज्यचरुद्रव्यैः  
प्रत्येकं जुहुयात्तत इतिवचनात् । समिदाज्यचरुन् हुवेदिति च ।  
युगपत् सर्वद्रव्यहोमानुष्ठाने बीजं तूक्तम् ।

अथाधिदेवतानां पलाशसमिद्धिः तदभावे घृताक्तति-  
लैर्होमः कार्यः । यथा-( त्र्यम्बकमिति वसिष्ठऋषिः अनुष्टु-  
प्छन्दः रुद्रो देवता रुद्रप्रीतये पलाशसमिद्धोमे ( यथोक्तद्रव्यहोमे )  
विनियोगः ) । ॐ त्र्यम्बकं यजामहे सुगन्धिं पुष्टिवर्द्ध-  
नम् । उर्वारुकमिव बन्धनान्मृत्योर्मुक्षयि माऽमृ-  
तात्-स्वाहा । ( इदं रुद्राय ) ॥ १ ॥

श्रीश्च ते इत्युत्तरनारायण ऋषिस्त्रिष्टुप्छन्दः उमा देवता उ-  
माप्रीतये पलाशसमिद्धोमे ( यथोक्तद्रव्यहोमे ) विनियोगः ।  
ॐ श्रीश्च ते लक्ष्मीश्च पत्न्यावहोरात्रे पार्श्वे नक्षत्राणि

रूप त्वम् उषद्भिः वसद्भिर्यजमानैः ( छान्दसत्वादादादिकत्वम् ) कृत्वा  
अजायथाः उत्पन्नोऽसि । कीदृशस्त्वम्-अकेतवे-अज्ञानाय मर्याः-  
मर्याय मनुष्याय ( चतुर्थीस्थाने सुः दीर्घश्च ) केतुं ज्ञानं कृण्वन्  
कुर्वन् । कीदृशाय मर्याय-अपेक्षसे-नास्ति पेशः सुवर्णम् यस्य तस्मै ॥

त्र्यम्बकं.य.सं.अ.३ मं.६० घृतच्छायाप्रयोगेऽयं मन्त्रो व्याख्यातः ।

श्रीश्च ते० य० सं० अ० ३१ मं० २२ । हे पुरुषोत्तम ते तव  
श्रीश्च लक्ष्मीश्च-श्रीर्धान्यं यद्वशात्पुरुषोऽनुजीवति अनुजीविनां चा-  
श्रयणीयो भवति, लक्ष्मीर्धनं यद्वशात्पुरुषः सर्वलोकस्य लक्ष्यः ल-  
क्षणीयो दर्शनीयो भवति ते श्रीलक्ष्म्यौ ते तव पत्न्यौ सहचारिण्यौ  
त्वां न त्यजत इत्यर्थः । एकेनैव चकारेण समुच्चये प्राप्ते चकारद्वय-  
ग्रहणेन तुल्यप्रधानता प्रतिपादिता । अहोरात्रे अहश्च रात्रिश्च ते

रूपमश्विनौ व्यात्तम् । इष्णन्निषाणामुम्मऽइषाण  
सर्वलोकम्मऽइषाण-स्वाहा ( इदमुमायै ) ॥ २ ॥

यदक्रन्दइति भार्गवजमदग्निदीर्घतमस ऋषयस्त्रिष्टुप्छन्दः  
स्कन्दो देवता स्कन्दप्रीतये पलाशसमिद्धोमे ( यथोक्तद्रव्यहोमे )  
विनियोगः । ॐ यदक्रन्दः प्रथमं जायमान ऽउच्यन्तस-  
मुद्रादुतवा पुरीषात् । श्येनस्य पक्षा हरिणस्य  
बाहू ऽउपस्तुत्यं महि जातं ते ऽअर्वन्-स्वाहा । ( इदं  
स्कन्दाय ) ॥ ३ ॥

तव पाश्वे पाश्वद्वयम् । अहःशब्दः परब्रह्मपरः तस्य विद्यात्मक-  
त्वेन प्रकाशरूपत्वात् । रात्रिशब्दः संसारपरः तस्याविद्यात्मकत्वेन  
अप्रकाशरूपत्वात् । तेन धर्मार्थकामात्मकः संसारः मोक्षात्मकञ्च ब्र-  
ह्म पुरुषोत्तमपाश्वद्वयमित्युक्तं भवति । नक्षत्राणि तारागणः रूपं  
तव मूर्तिरित्यर्थः । अश्विनौ द्यावापृथिव्यौ एतद्भूम्यन्तरं व्या-  
त्तं विवृतं मुखमित्यर्थः । एवंभूतं पुरुषोत्तमं त्वां याचे इष्णन् कर्मफ-  
लमिच्छन् सन् । इषाण इच्छ । ( इष इच्छायां विकरणव्यत्ययः ) ।  
किमेषणीयं-तत्राह अमुं परलोकं मे मम इषाण, मम परलोकः स-  
मीचीनोऽस्तिवतीच्छ । अमोघेच्छत्वात्त्वादिष्टं भवत्येवेत्यर्थः । सर्वलोकं  
मे मम इषाण, सर्वलोकात्मकोऽहं भवेयम् इतीच्छेत्यर्थः । मुक्तो भ-  
वेयमिति यावत् । सर्वं खल्विदं ब्रह्मेति श्रुतेः । उमाऽपि चैतन्ब-  
शक्तिरूपैवेत्यभिप्रायः ॥

यदक्रन्दः अ० २९ मं० १२ । स्कान्दे स्कन्दधूजायामस्य विनियो-  
गोक्तेः अर्वन्शब्दस्य वेगवद्गतिशालिवाचित्वात्स्कन्दपरत्वं बोध्यम् ।  
( हे अर्वन् हे स्कन्द ) यद् यदा त्वमक्रन्दः तारकासुरसंग्रामे शब्दम-  
कार्षीः तदा ते तव महि माहात्म्यम् उपस्तुत्यम् स्तोतुं योग्यं जातम् ।  
कथं स्तुत्यं-तदाह श्येनस्य पक्षौ हरिणस्य बाहू, अनेन क्रन्दनेन  
जिताविति शेषः । श्येनपक्षौ शौर्येण हरिणबाहू वेगेनेत्यर्थः । कीदृश-  
स्त्वं-समुद्रात् सर्वविद्यानिधेर्महादेवात् प्रथमं जायमानः उतवा-  
नन्तरं पुरीषात् मृत्कूटमयात् शरस्तम्बादुद्यन्नुत्पद्यमानः ॥

सहोषा इन्द्र० य० सं० अ० ७ मं० ३७ । हे इन्द्र हे शूर त्वं

विष्णोरराटमिति प्रजापतिर्ऋषिः यजुश्छन्दः विष्णुर्देवता  
विष्णुप्रीतये पलाशसमिद्धोमे ( यथोक्तद्रव्यहोमे ) विनियोगः ।  
ॐ विष्णो रराटमसि विवष्णोः इनप्त्रे स्थो विवष्णोः  
स्यूरसि विवष्णोर्ध्रुवोऽसि व्वैष्णवमसि विवष्णवे  
त्वा-स्वाहा । ( इदं विष्णवे ) ॥ ४ ॥

ब्रह्मजज्ञानमिति प्रजापतिर्ऋषिस्त्रिष्टुप्छन्दः ब्रह्मा देवता ब्र-  
ह्मप्रीतये पलाशसमिद्धोमे ( यथोक्तद्रव्यहोमे ) विनियोगः । ॐ ब्रह्म  
जज्ञानं प्रथमं पुरस्ताद्विसीमितः सुरुचो व्वेन ऽआवः ।  
स बुध्न्या ऽउपमा ऽअस्य विवष्ठाः सतश्च योनिमसतश्च  
विववः—स्वाहा । ( इदं ब्रह्मणे ) ॥ ५ ॥

सजोषाऽइन्द्रइति विश्वामित्र ऋषिस्त्रिष्टुप्छन्दः इन्द्रो देवता  
इन्द्रप्रीतये पलाशसमिद्धोमे ( यथोक्तद्रव्यहोमे ) विनियोगः ।  
ॐ सजोषा ऽइन्द्र सगणो मरुद्भिः सोमं पिब व्वृत्रहा

विष्णोरराटमसि० य० सं० अ० ५ मं० २१ । हे विष्णो विष्णु-  
देवते त्वं विष्णोः व्यापकस्य परमात्मनः रराटं ललाटमसि प्रधान-  
मसि इति यावत् । ललाटस्य सर्वेष्वङ्गेषु प्राधान्यात्तेन प्राधान्यं  
लक्ष्यते । किञ्च त्वमेव विष्णोः परमात्मनः इनप्त्रे सन्धौ अर्थात्  
द्वारे तिष्ठसि—त्वद्द्वारैव परमात्मप्राप्तिरिति भावः । किञ्च विष्णोः  
स्यूरः सूचीरूपाऽसि भक्तानां पापरूपकण्टकनिवारकत्वात् । किञ्च त्वं  
ध्रुवोऽसि स्थिरोऽसि । किञ्च त्वं वैष्णवं विष्णुसंबन्धि परमात्म-  
संबन्ध्यसि । अत एव विष्णवे परमात्मप्राप्त्यर्थं त्वा त्वां नमा-  
मीति शेषः ॥

ब्रह्मजज्ञानं० पुण्याहवाचनप्रयोगे व्याख्यातः। एतत्स्थाने संस्कार-  
भास्करादौ दृश्यमानः आब्रह्मन्तित्यपि मन्त्रः कलशस्थापनप्रयोगे  
व्याख्यातः ।

शूर विद्वान् । जहि शत्रूं२॥ रप मृधो नुदस्वाथामयं  
कृणुहि विश्वतो नः—स्वाहा ( इदमिन्द्राय ) ॥ ६ ॥

(असियम इति भार्गवजमदग्निदीर्घतमस ऋषयस्त्रिष्टुप्छन्दः  
यमो देवता यमप्रीतये पलाशसमिद्धोमे (यथोक्तद्रव्यहोमे) विनि-  
योगः) । ॐ असि यमो ऽअस्यादित्यो ऽअर्वन्नसि त्रितो  
गुह्येन व्रतेन । असि सोमेन समया विवृक्त ऽआ-  
हुस्ते त्रीणि दिवि बन्धनानि—स्वाहा । (इदं यमाय)॥॥  
उदकस्पर्शः ।

सजोषा ऽइन्द्र० य० सं० अ० ७। मं० ३७। हे इन्द्र हे शूर त्वं सोमं  
पिब । किंभूतस्त्वं—सजोषाः—जोषणं जोषः प्रीतिः 'जुषी प्रीति-  
सेधनयोः' इत्यस्मादसुन् प्रत्ययः । तेन सह वर्तमानः सजोषाः  
सन्तुष्टः, मरुद्भिः कृत्वा सगणः सपरिवारः मरुद्गणसहित इत्यर्थः,  
वृत्रहा वृत्रं दैत्यं हन्ति—अनेन सोमपानेन वृत्रं हनिष्यसीत्यर्थः ।  
विद्वान् एतम् अर्थं जानानः अतः सोमं पीत्वा शत्रून् वृत्रादीन्  
जहि मारय । किञ्च मृधः संग्रामात् अपनुदस्व, युद्धं निवर्तयेत्यर्थः ।  
(दीर्घादटोति शत्रूनि निति नकारस्य रुत्वं पूर्वस्य चानुनासिकत्वम्) ।  
अथ अनन्तरं नः अस्माकं विश्वतः सर्वतः अमयं कृणुहि कुरु ।  
(छान्दस्तत्वाद्धिकरणव्यत्ययः) ।

'इन्द्रमरुत्वश्चतस्रो विश्वामित्र ऐन्द्रामारुतीस्त्रिष्टुभः' इति का-  
त्यायनीयसर्वानुक्रमसूत्रात् अस्या ऋचः विश्वामित्रऋषिकत्वमेव  
युक्तम् ॥

असियमः ० य० सं० अ० २९ मं० १४ । हे अर्वन् त्वं यमो-  
ऽसि आदित्यश्चासि गुह्येन गोप्येन व्रतेन कर्मणा श्रितः त्रिस्थानः इन्द्रो-  
ऽसि । सोमेन समया—सह विवृक्तः संपृक्तः एकीभूतोऽसि । एवम् आ-  
दित्यादिभिः सायुज्यं प्राप्तस्य तव दिवि नभसि आदित्यादिरूपेणा-  
वस्थितस्य त्रीणि बन्धनानि बुधा आहुः । ऋग्यजुःसामरूपाणि म-  
ण्डलान्तरपुरुषार्चाणि त्रीणि बन्धनानि स्वरूपाणि । यदेतन्मण्डल-  
न्तपतीत्यादिश्रुतैः ।

(कार्ष्णिरीसीति प्रजापतिः ऋषिः (अथर्वेतिहेमाद्रौ) अनु-  
ष्टुप्छन्दः कालो देवता कालप्रीतये पलाशसमिद्धोमे (यथोक्तद्र-  
व्यहोमे) विनियोगः) । ॐ कार्ष्णिरीसि समुद्रस्य त्वा ऽक्षित्या-  
ऽउन्नयामि । समापो ऽअद्भिरगमत समोषधीभिरो-  
षधीः—स्वाहा । ( इदं कालाय ) ॥ ८ ॥

(चित्रावसोऽति ऋषयः\* ऋषयः जगती छन्दः चित्रगुप्तो देवता  
चित्रगुप्तप्रीतये पलाशसमिद्धोमे (यथोक्तद्रव्यहोमे) विनियोगः) ।  
ॐ चित्रावसो स्वस्ति ते पारमशीय—स्वाहा । ( इदं  
चित्रगुप्ताय ) ॥ ९ ॥

अथ प्रत्यधिदेवतानाम् । ( अग्निदूतमिति विरूपाक्ष ऋषिः  
गायत्री छन्दः अग्निर्देवता अग्निप्रीतये पलाशसमिद्धोमे (यथोक्त-  
द्रव्यहोमे) विनियोगः) । ॐ अग्निं दूतम्पुरो दधे हव्य-  
वाहमुपब्रुवे । देवाँ २॥ आसादयादिह—स्वाहा । ( इदं  
मग्नये ) ।

कार्ष्णिरीसि० य० सं० अ० ६ मं० २८ । हे काल त्वं कर्षतीति का-  
र्षिः चालकः संसारसमुद्रस्य असि अतः अक्षित्यै अक्षीणतायै त्वा  
त्वाम् उन्नयामि प्रार्थये—आपः अद्भिः समगमत सङ्गच्छन्ताम् ओष-  
धीः ओषधयः ओषधीभिः सङ्गच्छताम् । अग्निष्टोमः प्रजापतेरार्षम्  
इति सर्वानुक्रमसूत्रात् अस्य मन्त्रस्य प्रजापतिऋषित्वं युक्तम् ।

\*चित्रावसो रात्रिदैवत्यमृषयोऽपश्यन् इतिकार्यायनीयसर्वानु-  
क्रमसूत्रात् अस्य मन्त्रस्य ऋषिद्रष्टृत्वमेव ॥

चित्रावसो० य० सं० अ० ३ मं० १८ । ( खं० ४ ) हे चित्रा-  
वसो हे चित्रगुप्त ते तव प्रसादात् स्वस्ति क्षेमं यथा स्यात् तथा  
आपदः पारं समाप्तिमशीय व्याप्नवानि । ( अशू व्याप्तौ अस्माद्धि  
द्धि उत्तमैकवचने व्यत्ययेन विकरणलुक् ) ।

अग्निं दूतं व्याख्यातः कुशकण्डिकाप्रकरणे ।

(अप्स्वन्तरिति \*बृहस्पतिर्ऋषिः उष्णिक्छन्दः आपोदेवता  
अपाम्प्रीतये पलाशसमिद्धोमे (यथोक्तद्रव्यहोमे) विनियोगः ) ।  
ॐअप्स्वन्तरमृतमप्सु भेषजमपासुत प्रशस्तिष्वश्वा  
भवत व्वाजिनः । देवीरापो यो व ऽऊर्मिः प्रतू-  
र्त्तिः ककुन्मान् वाजसास्तेनायं व्वाजः सेत्-स्वाहा ।  
( इदमद्भ्यः ) ॥ २ ॥

(स्योनापृथिवीति मेधातिथिर्ऋषिः गायत्री छन्दः पृथिवी  
देवता पृथिवीप्रीतये पलाशसमिद्धोमे(यथोक्तद्रव्यहोमे) विनियो-  
गः ) । ॐस्योना पृथिवि नो भवानृक्षरा निवेशनी ।  
यच्छा नः शर्म सप्रथाः-स्वाहा । ( इदं पृथिव्यै ) ॥ ३ ॥

(इदंविष्णुरिति मेधातिथिर्ऋषिः गायत्री छन्दः विष्णुर्देवता  
विष्णुप्रीतये पलाशसमिद्धोमे (यथोक्तद्रव्यहोमे) विनियोगः ) ।  
ॐइदं विष्णुर्विचक्रमे त्रेधा निदधे षदम् । समूढमस्य

\*बृहस्पतेरार्षम् इन्द्रस्य वा इति पाठमनुसृत्य बृहस्पतिमात्र-  
ऋषिकत्वमुक्तम् । इन्द्रस्य चेति पाठे उभयऋषिकत्वं बोध्यम् ।

अप्स्वन्तः ० य० सं० अ० ९ मं० ६ । हे आपोदेवीः अद्भेव-  
ताः अप्सु उदकेषु अन्तः मध्ये अमृतमवस्थितम् किञ्च अप्सु  
भेषजम् आरोग्यपुष्टिकरम् औषधञ्चावस्थितम् अतः यूयम् अपां प्र-  
शस्तिषु प्रशस्तेषु भागेषु अश्वाः व्यापनशिलाः सत्यः वाजिनः  
वाजिन्यः अश्ववत्यः भवत । वः युष्माकं य ऊर्मिः कल्लोलः, किम्भू-  
तः-प्रतूर्तिः-प्रकृष्टवेगः तथा ककुन्मान्-ककुच्छब्देन वृषस्कन्धे उ-  
न्नतप्रदेश उच्यते तत्सादृश्यादुदकानिचयैः संयुक्तो बहुलोदकसंवा-  
तवान् ककुन्मान् इत्युच्यते, तथा वाजसाः-वाजम् अन्नं सनोति इति  
वाजसाः (जनसनेत्यादिना विद्) अन्नस्य दाता । वाजम् अन्नं  
सेत् सनुयात् ।

स्योनापृथिवि० कलशस्थापनायां व्याख्यातः ।

इदं विष्णुः य० सं० अ० ५ मं० १५ । विष्णुः त्रिविक्रमावतारं



पांसुरे स्वाहा । ( इदं विष्णवे ) ॥ ४ ॥

(त्रातारमिन्द्रमिति गर्ग ऋषिस्त्रिष्टुछन्दः इन्द्रो देवता इन्द्र-  
प्रीतये पलाशसामिद्धोमे (यथोक्तद्रव्यहोमे) विनियोगः ।) ॐ त्रा-  
तारमिन्द्रमवितारमिन्द्रं हवे हवे सुहवः शूरामिन्द्र-  
म् । ह्वयामि शक्रं पुरुहूतमिन्द्रं स्वस्ति नो मघवा  
घात्विन्द्रः-स्वाहा । ( इदमिन्द्राय ) ॥ ५ ॥

(अदित्यै रास्नासीति दध्यङ्ङाथर्वण ऋषिः यजुः छन्दः  
इन्द्राणी देवता इन्द्राणीप्रीतये पलाशसामिद्धोमे (यथोक्तद्रव्यहोमे)  
विनियोगः ) । ॐ अदित्यै रास्नासीन्द्राप्याऽउष्णीषः

छत्वा इदं विद्वं विचक्रमे विभज्य क्रमते स्म । त्रेधा पदं निदधे-  
भूमौ एकं पदम् अन्तरिक्षे द्वितीयं दिवि तृतीयमिति क्रमात् अ-  
ग्निवायुसूर्यरूपेणेत्यर्थः । पांसवो भूम्यादिलोकरूपा विद्यन्ते यस्य  
तत् पांसुरं तस्मिन् पांसुरे अस्य विष्णोः पदे समूढं सम्यक् अन्त-  
र्भूतं, विश्वमिति शेषः । यद्वा अस्य विष्णोः पदं पद्यते ज्ञायते इति  
पदम् अद्वैताख्यस्वरूपं समूढम् अन्तर्हितम् अज्ञातम् अकृतात्मभिः ।  
कस्मिन्निव-पांसुरे इव-लुप्तोप्रमानमेतत् । पांसुरे रजस्वले प्रदेशे नि-  
हितं पदं यथा न ज्ञायते तद्वत् । स्वाहा तस्मै विष्णवे हविर्दत्तम् ।

त्रातारमिन्द्रम्० य० सं० अ० २० मं० ५० । त्रातारं रक्षितारम्  
इन्द्रम् अवितारं प्रीणयितारम् इन्द्रं हवे हवे आह्वाने आह्वाने यज्ञे  
यज्ञे वा सुहवं सुखेन आह्वयते तं शूरं विक्रान्तं शक्रं शक्नोति इति  
शक्रस्तं समर्थम् पुरुहूतं पुरुभिः बहुभिर्ह्वयतेऽसौ पुरुहूतः तम्  
ईदृशम् इन्द्रं ह्वयामि आह्वयामि । मघवा धनवान् इन्द्रः आहूतः सन्न  
नः अस्माकं स्वस्ति अविनाशं धातुं करोतु । ( विकरणव्यत्ययः )  
इन्द्रपदावृत्तिराह्वयार्था ।

अदित्यैरास्नासी० य० सं० अ० ३८ मं० ३ । हे रज्जुपाश त्वम्  
अदित्यै अदित्या गोः रास्ना रशना आसि, इन्द्रायै इन्द्राप्याऽ उष्णी-  
षः शिरसेवेष्टनमस्ति । अत्र रज्जुपाशस्य इन्द्राणीसंबन्धित्वेनोत्कर्ष-

पूषाऽसि घर्माय दीष्व-स्वाहा । ( इदमिन्द्राण्यै ) ॥ ६ ॥

(प्रजापते इति हिरण्यगर्भ ऋषिस्त्रिष्टुप्छन्दः प्रजापतिर्देवता प्रजापतिप्रीतये पलाशसमिद्धोमे (यथोक्तद्रव्यहोमे) विनियोगः) ।  
ॐ प्रजापये न त्वदेनान्यन्यो विवश्वा रूपाणि परि  
ता बभूव । यत्कामास्ते जुहुमस्तन्नो ऽअस्त्वयममुष्य  
पिता ऽसावस्य पिता व्वयं स्याम पतयो रयीणां  
स्वाहा । ( इदं प्रजापतये ) ॥ ७ ॥

(नमोऽस्तुसर्पेभ्य इति प्रजापतिर्ऋषिः अनुष्टुप्छन्दः सर्पा  
देवताः सर्पाणां प्रीतये पलाशसमिद्धोमे (यथोक्तद्रव्यहोमे) वि-  
नियोगः) । ॐ नमोऽस्तु सर्पेभ्यो ये केच पृथिवीमनु । ये

प्रतीतेः इन्द्राण्याम् उत्कृष्टतरत्वपर्यवसानात् स्तुत्यत्वेनैतन्मन्त्र-  
देवतात्वम् ॥

प्रजापते० य० स० अ० १० मं० २० । हे प्रजापते त्वत् त्वत्तः  
अन्यो देवताविशेषः ता तानि एतानि विश्वानि सर्वाणि रूपाणि  
नानाजातीयानि वर्तमानभूतभविष्यत्कालविषयाणि न परिवभूव प-  
रिभवितुं समर्थो नाभूत् । परिभवः सृष्टेरप्युपलक्षणम् । अतो वयं य-  
त्कामास्ते जुहुमः-यः कामो येषान्ते यत्कामाः येन कामेन त्वां जुहुमः  
तत् कामरूपं फलम् अस्माकमस्तु । अयममुष्य पिता इति पुत्रं पित्री-  
कृत्य तयोर्नाम गृह्णाति, यथा अयं रामोऽमुष्य दशरथस्य पितेति ।  
असौ अस्य पितेति यथायथमेव नामग्रहः, यथा असौ दशरथ एतस्य  
रामस्य पितेति । सर्वथा सपुत्रा वयं रयीणां धनानां पतयः स्याम  
भवेम । अयं दशमाध्यायस्थो मन्त्र एव अयममुष्यपितेत्यादियज-  
जुर्मध्यः । त्रयोविंशत्यध्यायान्तस्तु यजूरहित एवेति बोध्यम् ।

नमोऽस्तुसर्पेभ्यः० य० सं अ० १३ मं० ६ । ये केच ये केचित् सर्पन्ति-  
इति सर्पाः पृथिवीमनु व्यवस्थिताः येचान्तरिक्षे येच दिवि तेभ्यः  
सर्पेभ्यः नमोऽस्तु ।

अग्नेऽश्वमयुञ्जस्ते ऽअस्मिन् जवमादधुः—स्वाहा ।  
( इदं वायवे ) ॥ ३ ॥

( ऊर्ध्वा ऽअस्येति प्रजापतिर्ऋषिः उष्णिक्-  
छन्दः आकाशो देवता आकाशप्रीतये पलाशस-  
मिद्धोमे(यथोक्तद्रव्यहोमे)विनियोगः ) । ॐऊर्ध्वा ऽअस्य  
समिधो भवन्त्यूर्ध्वा शुक्रा शोचींध्यग्नेः । द्युमत्तमा  
सुप्रतीकस्य सूनोः—स्वाहा । ( इदमाकाशाय ) ॥ ४ ॥

(यावांकशेति मेधातिथिर्ऋषिः गायत्री छन्दः अश्विनौ देवते  
अश्विनोः प्रीतये पलाशसमिद्धोमे(यथोक्तद्रव्यहोमे) विनियोगः) ।  
ॐया वां कशा मधुमत्यश्विना सूनृतावती । तथा यज्ञं  
मिमिक्षतम्— स्वाहा । ( इदमश्विभ्याम् ) ॥ ५ ॥

पूर्वम् अश्वम् अयुञ्जन् रथे योजितवन्तः । ते एव च वातादयः अ-  
स्मिन्श्वे जवं वेगम् आदधुः स्थापितवन्तः । जवाधानस्य मुख्यत्वेन  
घाताधीनत्वाद्वातस्तुतिर्वाक्यार्थः ।

ऊर्ध्वा अस्य० य० सं० अ० २७ मं० ११ । अग्निः प्रजाप-  
तित्वेन स्तूयते । अस्य अग्नेः समिधः ऊर्ध्वाः देवगामिन्यो भवन्ति,  
शोचींषि तेजांस्यपि ऊर्ध्वा ऊर्ध्वानि भवन्ति । कीदृशानि शोचीं-  
षि-शुक्रा-शुक्राणि शुद्धानि । द्युमत्तमा द्युमत्तमानि अत्यन्तं द्युमन्ति  
दीप्तिमन्ति प्रकाशकानीत्यर्थः । कीदृशस्याग्नेः-सुप्रतीकस्य-सुष्ठु प्रती-  
कं मुख यस्य शोभनमुखस्य । तथा सूनोः यजमानपुत्रस्य । स यदेनं  
जनयति तेनास्यैष सूनुरिति श्रुतेः । य ईदृशस्तं स्तुम इति शेषः ।

या वां कशा० य० सं० अ० ७ मं० ११ । हे अश्विना अश्वि-  
नौ अश्विदेवौ वां युवयोः या कशा वाक् प्रकाशकत्वात्सर्ववा-  
ङ्मयस्य । किम्भूता—मधुमती—मधु ब्रह्म तद्वती मधुब्राह्मणोप-  
निषत्प्रशंसायुता, तथा सूनृतावती—प्रियं सत्यं वचः सूनृनं तद्व-  
ती, सत्यप्रियवचनोपेता तथा वाचा अस्मदीयं यज्ञं मिमिक्षतं मे  
हुं सेक्तुम् इच्छतं निष्पादयतमित्यर्थः ।

(अथेन्द्रादित्रयस्य\* । (त्रातारमिन्द्रमिति गर्ग ऋषिस्त्रिष्टुप्छन्दः इन्द्रो देवता इन्द्रप्रीतये पलाशसमिद्धोमे ( यथोक्तद्रव्यहोमे ) विनियोगः । ॐत्रातारमिन्द्रमवितारमिन्द्र\* हवे हवे सुहव\* शूरमिन्द्रम् । हयामि शक्रं पुरुहूतमिन्द्र\* स्वास्ति नो मधवा धात्विन्द्रः—स्वाहा । (इदमिन्द्राय)॥१॥

(अवतत्यधनुरिति परमेष्ठी ऋषिः(प्रजापतिर्वा देवा वा ऋषयः) अनुष्टुप्छन्दः रुद्रो देवता रुद्रप्रीतये पलाशसमिद्धोमे (यथोक्तद्रव्यहोमे)विनियोगः) । ॐअवतत्य धनुष्ट्व\* सहस्राक्ष शतेषुधे । निशीर्य शल्यानां मुखा शिवो नः सुमना भव—स्वाहा । (इदमिन्द्राय) ॥ २ ॥ उदकस्पर्शः ।

(मरुतोयस्येति गौतम ऋषिः गायत्री छन्दः मरुतो देवताः मरुप्रीतये पलाशसमिद्धोमे(यथोक्तद्रव्यहोमे) विनियोगः ) ॐमरुतो यस्य हि क्षये पाथा दिवो विमहसः । स सुगोपातमो जनः—स्वाहा । ( इदं मरुद्भयः ) ॥ ३ ॥

\* अस्मिन्नवसरे इन्द्रादित्रयहोमो बहुषु पद्धतिषु न दृश्यते । तदनुष्ठाने मूलमन्त्रेषणीयम् ।

१ त्रातारमिन्द्र० व्याख्यातः ।

२ अवतत्य धनुः० य० सं० अ० १६ । मं. १३ सहस्रम् अक्षीणि यस्य हे सहस्राक्ष शतम् इषुधयो यस्य हे शतेषुधे त्वं नः अस्मान् प्रति शिवः—शान्तः सुमनाः—शोभनचित्तश्च भव । अनुगृहाणेत्यर्थः । किं कृत्वा—धनुः अवतत्य—अवज्याकं कृत्वा । शल्यानां मुखा मुखानि बाणफलाग्राणि निशीर्य शीर्णानि कृत्वा ।

३ मरुतो यस्य हि क्षये० य० सं० अ० ८ मं० ३१ । हे दिवो विमहसः विशिष्टं महो येषान्ते द्युलोकसम्बन्धना विशिष्टेन तेजसा युक्ताः हे मरुतः यस्य यजमानस्य क्षये यज्ञगृहे यूयं पाथ पिबथ (छान्दसः पिबादेशाभावो दीर्घश्च) । हि निश्चितं स जनः यजमानास्थः सुगोपातमः गोपायतीति गोपा रक्षकः अत्यन्तं शोभनो गोः

अथेन्द्रादिलोकपालमन्त्राः । ( त्रातारमिन्द्रमिति गर्ग  
ऋषिस्त्रिष्टुप्छन्दः इन्द्रो देवता इन्द्रप्रीतये पलाशसमिद्धोमे  
(यथोक्तद्रव्यहोमे)विनियोगः ) । ॐत्रातारमिन्द्रमिति पूर्व-  
वत् ॥ १ ॥

(अग्निदूतमिति विरूपाक्ष ऋषिः गायत्री छन्दः अग्निर्देवता  
अग्निप्रीतये पलाशसमिद्धोमे(यथोक्तद्रव्यहोमे) विनियोगः ) ।  
ॐअग्निं दूतं पुरो दधे हव्यवाहमुपब्रुवे । देवाँ२॥ आ-  
सादयादिह-स्वाहा । ( इदमग्नये ) ॥ २ ॥

(असियमइति भार्गवजमदग्निदीर्घतमस ऋषयः त्रिष्टुप्छन्दः  
यमो देवता यमप्रीतये पलाशसमिद्धोमे(यथोक्तद्रव्यहोमे) विनि-  
योगः) । ॐअसि यमो ऽअस्यादित्यो ऽअर्वन्नासि त्रितो  
गुह्येन व्रतेन । असि सोमेन समया विवृक्त ऽआहुस्ते  
त्रीणि दिवि बन्धनानि-स्वाहा । (इदं यमाय)॥३॥ उदकस्प.

(एषतेनिर्ऋतेइति वरुण ऋषिः यजुश्छन्दः निर्ऋतिर्देवता निर्ऋ  
तिप्रीतये पलाशसमिद्धोमे(यथोक्तद्रव्यहोमे विनियोगः)॥ॐएष ते  
निर्ऋते भागस्तं जुषस्व स्वाहा॥(इदं निर्ऋतये)॥४॥ उदकस्प.

(इमं मे व्वरुण इति शुनःशेष ऋषिः गायत्री छन्दः वरुणो  
देवता वरुणप्रीतये पलाशसमिद्धोमे(यथोक्तद्रव्यहोमे)विनियोगः)॥  
ॐहम्मे व्वरुण श्रुधी हवमद्या च मृडय ॥ त्वामवस्यु-  
राच के-स्वाहा ॥ (इदं वरुणाय) ॥ ५ ॥

पा यस्य स सुगोपातमः । युष्मद्गुप्तानां भयं नास्तीत्यर्थः ।

त्रातारमिन्द्र० अग्निं दूतं० असियमः० एते व्याख्याताः ।

एष ते निर्ऋते० य० सं० अ० ९ मं० ३५ । हे निर्ऋते एष ते तव  
भागः तं जुषस्व सेवस्व । स्वाहा सुहुतमस्तु ।

इमंमेव्वरुण० य० अ० २१ मं० १ । हे वरुण त्वं मे मम इमं हवम्

(ॐ वातो वा मनोवेति बृहस्पतिर्ऋषिः उष्णिक्छन्दः वातो देवता वायुप्रीतये पलाशसमिद्धोमे (यथोक्तद्रव्यहोमे) विनियोगः) ॥ ॐ वातो वा मनोवा गन्धर्वाः सप्तविंशतिः । ते ऽअग्ने ऽद्वयमयुञ्जंस्ते ऽअस्मिञ् जवमादधुः—स्वाहा ॥ (इदं वायवे) ॥ ६ ॥

(वयं सोमेति बन्धुर्ऋषिः गायत्री छन्दः कुबेरो देवता कुबेरप्रीतये पलाशसमिद्धोमे (यथोक्तद्रव्यहोमे) विनियोगः) ॥ ॐ वयं सोम व्रते तव मनस्तनूषु बिभ्रतः प्रजावन्तः सचेमहि—स्वाहा ॥ (इदं कुबेराय) ॥ ७ ॥

(तमीशानमिति गौतम ऋषिः जगती छन्दः ईशो देवता ईशप्रीतये पलाशसमिद्धोमे (यथोक्तद्रव्यहोमे) विनियोगः) ॥ ॐ तमीशानं जगतस्तस्थुषस्पतिं धियं जिन्वमवसे हूमहे व्वयम् ॥ पूषा नो यथा वेदसामसदृधे राक्षिता पायुरदब्धः स्वस्तये—स्वाहा ॥ (इदमीशाय) ॥ ८ ॥

आह्वानं श्रुधी ( श्रुधि ) शृणु । छान्दसो दीर्घः । च पुनः अद्य दिने अस्मान् मृडय सुखय—यतः अहं त्वाम् आचके कामये । कीदृशः अहम्—अवस्युः—अवनम् अवः पालनम् । (अवतेरसुन्) । तदिच्छति इत्यवस्युः । (क्यजन्तात्क्याच्छन्दसीत्युप्रत्ययः) । आत्मनो रक्षणमिच्छन् त्वामिच्छामीत्यर्थः ।

वातो वा० व्याख्यातः ।

वयं सोम० य० सं० अ० ३ मं० ५६ । हे सोम । अत्र सोमशब्देन दिक्पालत्वेन परिगृहीतः कुबेर उच्यते । वयं यजमानाः तव व्रते कर्मणि वर्तमानाः तनूषु भवच्छरीरेषु मनो बिभ्रतः स्वकीयं चित्तं धारयन्तः त्वत्कारुण्यात्प्रजावन्तः पुत्रपौत्रादिसम्पन्नाः सन्तः सचेमहि सेवेमहि—सेवितव्यानि वस्तूनीति शेषः । यद्वा षष्ठ्यसम्बन्धे—सर्वदा त्वत्सम्बद्धा भवेमेति ।

तमीशानं० व्याख्यातः शान्तिपाठे ।

( ब्रह्मजज्ञानमिति प्रजापतिर्ऋषिः त्रिष्टुप्छन्दः ब्रह्मा देवता  
ब्रह्मप्रीतये पलाशसमिद्धोमे (यथोक्तद्रव्यहोमे) विनियोगः ) ॥ ॐ ब्रह्म  
जज्ञानम्प्रथमम्पुरस्ताद्विसीमितः सुरुचो व्वेन ऽआवः ।  
स बुध्न्या ऽउपमा ऽअस्य त्विष्टाः सतश्च योनिमसत-  
श्च त्विवः—स्वाहा ( इदं ब्रह्मणे ) ॥ ९ ॥

( नमो ऽस्तु सर्पेभ्य इति प्रजापतिर्ऋषिः अनुष्टुप्छन्दः सर्पा दे-  
वताः सर्पप्रीतये पलाशसमिद्धोमे (यथोक्तद्रव्यहोमे) विनियोगः ) ॥  
ॐ नमो ऽस्तु सर्पेभ्यो ये केच पृथिवीमनु । ये ऽअ-  
न्तरिक्षे ये दिवि तेभ्यः सर्पेभ्यो नमः—स्वाहा ॥ ( इदं  
सर्पेभ्यः ) ॥ १० ॥

( विश्वकर्मन्निति भारद्वाजः शास ऋषिः त्रिष्टुप्छन्दः विश्व-  
कर्मा देवता विश्वकर्मप्रीतये पलाशसमिद्धोमे (यथोक्तद्रव्यहोमे)-  
विनियोगः ) । ॐ विश्वकर्मन् हविषा वर्द्धनेन त्रातारमि-  
न्द्रमकृणोरवध्यम् ॥ तस्मै त्विशः समनमन्त पूर्वोरय-  
मुग्रो त्विहव्यो यथा ऽसत्—स्वाहा ॥ ( इदं विश्वकर्मणे ) ॥

( वास्तोष्पते इति वसिष्ठ ऋषिः त्रिष्टुप्छन्दः वास्तोष्पति-  
देवता वास्तोष्पतिप्रीतये पलाशसमिद्धोमे ( यथोक्तद्रव्यहो-

ब्रह्मजज्ञानं० नमो ऽस्तु सर्पेभ्यः० व्याख्यातौ ।

विश्वकर्मन् हविषा० य० सं० अ० ८ मं० ४६ । हे विश्वक-  
र्मन् वर्द्धनेन वर्द्धमानेन वर्द्धयिषा वा हविषा त्वम् इन्द्रं त्रातारं  
जगतो रक्षकम् अवध्यं हन्तुमशक्यम् अप्रतिभटं च अकृणोः अकरोः  
कृतवानसि । तस्मै तादृशाय इन्द्राय पूर्वीः पूर्व्यः विशः  
प्रजाः पूर्वं वसिष्ठादयो मनुष्याः समनमन्त सम्यङ्नताः । यथा  
यतः कारणात् ( पञ्चम्यर्थे थाल्प्रत्ययः ) अयमिन्द्रः उग्रः  
उद्गूर्णवज्रः विहव्यः विविधेषु कार्येषु हूयते इति विहव्य-  
श्च असत् अभूत्, तस्माद्विशः तस्मै नत्वा इत्यर्थः । हे विश्वकर्मन्

मे) विनियोगः ) । ॐ स्वास्तोष्पते प्रतिजानीह्यस्मान्  
 त्स्वावेशो ऽअनमीवो भवा नः । यन्वेमहे प्रति तन्नो जु-  
 षस्व शन्नो भव द्विपदे शं चतुष्पदे स्वाहा ॥ ( इदं वास्तो-  
 ष्पतये ) । ॐ क्षेत्राधिपतये स्वाहा ॥ ( इदं क्षेत्राधिपतये ) ॥  
 वास्तोष्पतिक्षेत्राधिपत्योर्बलिदानमेव न होम इति केचिद्वदन्ति ।  
 एभिरेव मन्त्रैराज्यचरु जुहुयात् ॥ ततः कामानुसारेण सर्पि-

त्वद्भविःसामर्थ्यादिन्द्रस्यायं प्रभाव इति । अन्ते इयमाहुतिः विश्वक-  
 र्मेत्वेन सर्वात्मने परमात्मने हूयते । तस्य सर्वकर्माधिष्ठातृत्वात् ।  
 परमात्मप्रसादं विना इन्द्रादीनां विलक्षणप्रभावशालित्वस्यासंभ-  
 वात् स एवानेन मन्त्रेण स्तूयते । मन्त्रार्थदीपिकायां चायं मन्त्रोऽस्मि-  
 न्नवसरे दृश्यते । शासो भारद्वाजः, त्रिष्टुभमित्यस्य चानुवृत्तौ “वि-  
 श्वकर्मेन्द्रो वैश्वकर्मेणीम्” इति स० सूत्रात् अस्य मन्त्रस्य भार-  
 द्वाजः शास ऋषिर्बोध्यः ।

पारस्करगृ. कां. ३ कं. ४। वास्तुर्गृहं तस्य पते हेइन्द्र अस्मान्  
 रक्षितुं प्रतिजानीहि प्रतिज्ञां कुरु । कथं-स्वावेशः-सुष्टुप्रवेशो नो-  
 ऽस्माकं भवा भव । दीर्घदृष्टान्दसः । अस्मानुत्तमान् विधाय सर्वत्र  
 प्रवेशयेत्यर्थः । किञ्च अमीवं पापं रोगो वा तद्विरोधी अनमीवो  
 भव । किञ्च यत्किञ्चिद्वयं त्वा त्वाम् ईमहे प्रार्थयामहे तद्वस्तुजातं  
 प्रापय्य नोऽस्मान् जुषस्व प्रीणयस्व । किञ्च नः अस्माकं द्विपदे मनु-  
 ष्यवर्गाय चतुष्पदे पशुवर्गाय च क्रमेण शं सुमङ्गलस्वरूपः सुख-  
 स्वरूपश्च भव ॥ यद्यप्ययं परशास्त्रीयः तथापि यकारादिस्थाने ज-  
 काराद्युच्चारणरूपेण यजुर्धर्मेणैव पठनीयः स्वशास्त्रीये पारस्कर-  
 गुह्ये पाठात् । एवमेव अयाश्चाग्ने, ये ते शतम् इत्यनयोरपि बो-  
 ध्यम् । अत्र सर्वत्र स्वररहितानामेव मन्त्राणां सूत्रकारेण पाठात्  
 परशास्त्रीयमन्त्राणामेकश्रुत्यैव पाठः कर्तव्य इति ध्वन्यते । अयमेव  
 न्यायः सूर्यश्चमा इत्यादिष्वपि मन्त्रेषु योजनीयः । परं तु तत्र  
 यकारादिस्थाने जकाराद्युच्चारणं न कर्तव्यम् । स्वशास्त्रायां कुत्रा-  
 प्यपाठादिति बोध्यम् ।



र्यवव्रीहिति लाघन्यतमञ्च जुहुयात् । ततः—अग्नये स्विष्टकृते स्वाहा ॥ (इदमग्नये स्विष्टकृते) इति हुत्वा आज्येन भूराद्या न-  
वाहुर्गृहीत्वा (१७४) ततो बर्हिर्होमं संस्रवप्राशनादि प्रणीताविमो-  
कान्तं च कृत्वा ब्रह्मणे पूर्णपात्रं सहिरण्यं सदक्षिणं दत्त्वा अक्रन  
कर्मेति मन्त्रपाठः । ततः वेदीसमीपे उत्तरतः यथोक्तद्रव्यैः गुडौ-  
दनादिभिः (७७) बौधायनोक्तपायसेन वा बलिदानं कुर्यात् ॥  
पायसाभावे दध्यक्षतैर्बलिदानं कार्यम् ॥ तच्च उत्तरसंस्थं प्राक्सं-  
स्थपङ्क्त्या कार्यम् । तत्र प्रथमा पङ्क्तिः ग्रहाणाम् । ततः पूर्व-  
स्यामाधिदेवतानाम्, ततः पू० प्रत्याधिदेवतानामित्याद्यूहम् ।  
ग्रहाणां बलिदानप्रकारः—

ॐसूर्याय साङ्गाय सपरिवाराय सायुधाय सश-  
क्तिकाय एष सदीपो गुडौदनबलिः पायसबलिर्दध्यक्षतब-  
लिर्वा नमः—

इति बलिं समर्प्य, हस्ते जलं गृहीत्वा—भोभोः सूर्य एतं  
सदीपं गुडौदनबलिं पायसबलिं दध्यक्षतबलिं वा गृहाण सपरि-  
वारस्य मम यजमानस्य वा आयुष्कर्ता क्षेमकर्ता शान्तिकर्ता  
तुष्टिकर्ता पुष्टिकर्ता भव—इति बल्युपरि जलं विसृजेत् ॥ १ ॥  
एवमुत्तरत्र सर्वत्र बोध्यम् । ॐसोमाय साङ्गाय० एष सदीपः  
घृतपायस० पायस० दध्य० वा नमः इति स० भोभोः सोम  
एतं सदीपं घृतपायसबलिं पायस, दध्य, वा गृहाण सपरिवारस्य  
मम य० वा आयुष्कर्ता क्षेमकर्ता शान्तिकर्ता तुष्टिकर्ता पुष्टिकर्ता  
भव इति बल्युपरि जलं विसृजेत् ॥ २ ॥ ॐभौमाय सा० एष  
सदीपो मसूरान्न० पायस० दध्य० वा नमः इति स० भोभोः  
भौम एतं सदीपं मसूरान्नबलिं पायस० दध्य० वा गृहाण सपरि-  
वारस्य मम य. वा आयु. क्षे. शा. तु. पु. ॥ ३ ॥ ॐबुधाय सा०

एष सदीपः क्षीरौदनं पायं दध्यं वा नमः इति स० भोभो  
 बुध एतं सदीपं क्षीरौदनबलिं पाय.दध्य.वा गृहाण सपरिवारस्य  
 मम य० वा आयु.क्षे. शा. तु. पु. ॥ ४ ॥ ॐ गुरुवे सा. एष  
 सदी० दध्योदनं पायं दध्यं वा नमः भोभो गुरो एतं सदीपं  
 दध्योदनबलिं पायं दध्यं वा गृहाण सपरिवारस्य मम य०  
 वा आयु० क्षे. शा. तु. पु. ॥ ५ ॥ ॐ शुक्राय सा० एष सदीपो  
 गुडौदनबलिः पायं दध्यं वा नमः भोभोः शुक्र एतं स-  
 दीपं गुडौदनबलिं पायसब० दध्यं वा गृहाण सपरिवारस्य  
 मम यजमानस्य वा आयु.क्षे.शा.तु.पु. भव ॥ ६ ॥ ॐ शनैश्वराय सा  
 एष सदी. कृसर. पाय. दध्य. वा नमः भोभोः शनैश्वर एतं सदीपं  
 कृसरबलिं पायं दध्यं वा गृहाण सपरिवारस्य मम य० वा  
 आयुष्कर्ता० क्षे० शा० तु० पु० भव ॥ ७ ॥ ॐ राहवे सा० एष सदी.  
 \* अजामांस. पाय. दध्य. वा. नमः भोभोः राहो एतं सदीपम्  
 अजामांसबलिं पायं दध्यं वा गृहाण सपरिवारस्य मम य. वा  
 आयु. क्षेम. शां. तु. पु. भव ॥ ८ ॥ ॐ केतवे सा० एष सदी०  
 चित्रौदनं पायं दध्यं वा नमः भोभोः केतो एतं सदीपं  
 चित्रौदनबलिं पायं दध्यं वा गृहाण सपरिवारस्य मम य०  
 वा आयु० क्षेम० शा० तु० पु० भव ॥ ९ ॥

अधिदेवतादिभ्यः सर्वेभ्यः पायसबलिन्दध्यक्षतबलिं वा  
 दद्यात् । ॐ ईश्वराय सा० एष सदी० पायं दध्यं वा नमः भोभे  
 ईश्वर एतं सदीपं पायसबलिं दध्यं वा गृहाण सपरिवारस्य  
 मम य० वा आयु. क्षे. शा. तु. पु. भव ॥ १० ॥ ॐ उमायै साङ्गायै  
 एष सदी० पायं दध्यं वा नमः भोभो उमे एतं सदीपं  
 पायसबलिं दध्यं वा गृहाण सपरिवारस्य मम य० वा आ

\* कलौ मांसदाननिषेधात् माषभक्तबलिर्देयः ।

युष्कर्त्री क्षेम. शा. तु. पु. भव ॥ २ ॥ ॐस्कन्दाय सा० एष  
सदी. पाय. दध्य. वा नमः भोभोः स्कन्द एतं सदीपं पायसबालिं  
दध्य० वा गृहाण सपरिवारस्य मम य० वा आ. क्षे. शा. तु.  
पु. भव ॥ ३ ॥ ॐविष्णवे सा० एष सदी० पाय० दध्य० नमः  
भोभो विष्णो एतं सदीपं पायसबालिं दध्य० वा गृहाण सपरि-  
वारस्य मम य० वा आ. क्षे. शा. तु. पु. भव ॥ ४ ॥ ॐब्रह्मणे  
सा० एष सदी० पाय० दध्य० वा नमः भोभो ब्रह्मन् एतं सदीपं  
पायसबालिं दध्य० वा गृहाण सपरिवारस्य मम य० वा आ.  
क्षे. शा. तु. पु. भव ॥ ५ ॥ ॐइन्द्राय सा० एष सदी० पाय०  
दध्य. वा नमः भोभो इन्द्र एतं सदीपं पायसबालिं दध्य. वा गृहाण  
सपरिवारस्य मम य० वा आ. क्षे. शा. तु. पु. भव ॥ ६ ॥  
ॐयमाय सा० एष सदी० पाय० दध्य० वा नमः भोभो यम एतं  
सदीपम्पायसबालिं दध्य० वा गृहाण सपरिवारस्य मम य० वा  
आ. क्षे. शा. तु. पु. भव ॥ ७ ॥ उ. स्प. ॐकालाय सा० एष सदी०  
पाय. दध्य. वा नमः भोभोः काल एतं सदीपं पायसबालिं दध्य.  
वा गृहाण सपरिवारस्य मम य. वा आ. क्षे० शा. तु. पु. भव ॥ ८ ॥  
ॐचित्रगुप्ताय सा० एष सदी० पाय० दध्य० वा नमः भोभोः  
चित्रगुप्त एतं सदीपं पायसबालिं दध्य० वा गृहाण सपरिवारस्य  
मम य० वा आ० क्षे० शा० तु० पु० भव ॥ ९ ॥

ॐअग्नये सा० एष सदी० पाय० दध्य० वा नमः भोभो  
अग्ने एतं सदीपं पायसबालिं दध्य. वा गृहाण सपरिवारस्य  
मम य० वा आ. क्षे. शा. तु. पु. भव ॥ १ ॥ ॐअद्भ्यः सा-  
द्भ्यः० एष सदी० पाय० दध्य० वा नमः भोभोः आपः एतं  
सदीपं पायसबालिं दध्य० वा गृह्णीत सपरिवारस्य मम य० वा  
आयुष्कर्त्र्यः क्षेमकर्त्र्यः शा० तु० पु० भवत ॥ २ ॥ ॐभूम्यै

साङ्गायै. एष सदी. पाय. दध्य.वा नमः भोभो भूमे एतं सदीपं  
 पायसबलिं दध्य० वा गृहाण सपरिवारस्य मम य० वा आयु-  
 ष्कर्त्री क्षे. शा. तु. पु. भव ॥ ३ ॥ ॐविष्णवे सा० एष सदी०  
 पाय. दध्य.वा नमः भोभो विष्णो एतं सदीपं पायसबलिं दध्य.  
 वा गृहाण सपरिवारस्य मम य. वा आ.क्षे.शा.तु.पु. भव ॥४॥  
 ॐइन्द्राय सा. एष सदी. पाय. दध्य. वा नमः भोभो इन्द्र एतं  
 सदीपं पायसबलिं दध्य० वा गृहाण सपरिवारस्य मम य० वा  
 आ. क्षे. शा. तु. पु. भव ॥ ५ ॥ ॐइन्द्रायै साङ्गायै एष सदी०  
 पाय० दध्य०वा नमः भोभो इन्द्राणि एतं सदीपं पायसबलिं द-  
 द्य. वा गृहाण सपरिवारस्य मम य. वा आयुष्कर्त्री क्षे.शा.तु.पु.  
 भव ॥ ६ ॥ ॐप्रजापतये सा० एष सदीपः पायस० दध्य०  
 वा नमः भोभोः प्रजापते एतं सदीपं पाय० दध्य० वा  
 गृहाण सपरिवारस्य मम य० वा आ० क्षे० शा० तु० पु०  
 भव ॥७॥ ॐसर्पेभ्यः साङ्गेभ्यः० एष सदी० पाय० दध्य० वा  
 नमः भोभोः सर्पाः एतं सदीपं पायसबलिं दध्य०वा गृहीत सप-  
 रिवारस्य मम य० वा आयुष्कर्तारः क्षेमकर्तारः शा. तु. पु.  
 भवत ॥८॥ ॐब्रह्मणे सा० एष सदी० पाय० दध्य० वा नमः  
 भोभो ब्रह्मन् एतं सदीपं पायसबलिं दध्य०वा गृहाण सपरिवा-  
 रस्य मम य० वा आ. क्षे. शा. तु. पु. भव ॥ ९ ॥

ॐविनायकाय सा० एष सदी० पाय० दध्य० वा नमः  
 भोभो विनायक एतं सदीपं पायसबलिं० दध्य० वा गृहाण  
 सपरिवारस्य मम य. वा. आ. क्षे. शा. तु. पु. भव ॥ १ ॥

ॐदुर्गायै साङ्गायै एष सदी० पाय० दध्य० वा नमः भो-  
 भो दुर्गे एतं सदीपं पायसबलिं दध्य० वा गृहाण सपरिवारस्य  
 मम य० वा आयुष्कर्त्री क्षेमकर्त्री शा. तु. पु. भव ॥ २ ॥

ॐवायवे सा० एष सदी० पाय० दध्य० वा नमः भोभो  
वायो एतं सदीपं पायसबलिं दध्य० वा गृहाण सपरिवारस्य मम  
य० वा. आ. क्षे. शा. तु. पु. भव ॥ ३ ॥

ॐआकाशाय सा. एष सदी. पाय० दध्य० वा नमः भोभो  
आकाश एतं सदीपं पायसबलिं दध्य० वा गृहाण सपरिवारस्य  
मम य. वा. आ. क्षे. शा. तु. पु. भव ॥४॥ ॐअश्विभ्यां साङ्गा-  
भ्यां० एष सदी० पाय० दध्य० वा नमः भोभो अश्विनौ एतं  
सदीपं पायसबलिं दध्य० वा गृहीतम् सपरिवारस्य मम य० वा  
आयुष्कर्तारौ क्षेमकर्तारौ शा. तु. पु. भवतम् ॥ ५ ॥

ॐइन्द्राय सा. एष सदी. पाय. दध्य०त्रा नमः भोभो इन्द्र  
एतं सदीपं पायसबलिं. दध्य.वा गृहाण सपरिवारस्य मम य. वा  
आ. क्षे. शा. तु. पु. भव ॥ १ ॥ ॐअग्नये सा० एष सदी०  
पाय. दध्य. वा नमः भोभो अग्ने एतं सदीपं पायसबलिं दध्य.  
वा गृहाण सपरिवारस्य मम य. वा आ.क्षे. शा. तु. पु. भव ॥२॥  
ॐअथमाय सा० एष सदी०पाय०दध्य०वा नमः भोभो यम एतं  
सदीपं पायसबलिं दध्य.वा गृहाण सपरिवारस्य मम य.वा आ.क्षे.  
शा. तु. पु. भव उ. स्प. ॥३॥ ॐनिर्ऋतये सा० एष सदी. पाय. दध्य०  
वा नमः भोभो निर्ऋते एतं सदीपं पायसबलिं दध्य० वा गृहाण  
सपरिवारस्य मम य. वा आ. क्षे. शा. तु. पु. भव ॥४॥ उ. स्प. ॐवरु-  
णाय सा० एष सदी० पाय० दध्य०वा नमः भोभो वरुण एतं  
सदीपं पायसबलिं दध्य० वा गृहाण सपरिवारस्य मम य० वा  
आ. क्षे. शा. तु. पु. भव ॥ ५ ॥

ॐवायवे सा० एष सदी० पाय० दध्य० वा नमः भोभो  
वायो एतं सदीपं पायसबलिं दध्य० वा गृहाण सपरिवारस्य  
मम य० वा० आ. क्षे. शा. तु. पु. भव ॥ ६ ॥

ॐकुबेराय सा० एष सदी. पाय. दध्य. वा नमः भोभोः  
कुबेर एतं सदीपं पायसबलिं दध्य० वा गृहाण सपरिवारस्य  
मम य० वा आ० क्षे० शा० तु० पु० भव० ॥ ७ ॥

ॐईशाय सा० एष सदीपः पाय० दध्य० वा नमः भोभो  
ईश एतं सदीपं पायसबलिं दध्य० वा गृहाण सपरिवारस्य मम  
य० वा० आ० क्षे० शा० तु० पुष्टिकर्ता भव ॥ ८ ॥

ॐब्रह्मणे सा० एष सदीपः पाय० दध्य० वा नमः भोभो  
ब्रह्मन् एतं सदीपं पायसबलिं दध्य० वा गृहाण सपरिवारस्य  
मम य० वा० आ० क्षे० शा० तु० पु० भव ॥ ९ ॥

ॐअनन्ताय सा० एष सदी० पाय० दध्य० वा नमः  
भोभो अनन्त एतं सदीपं पायसबलिं दध्य० वा गृहाण सपरि-  
वारस्य मम य० वा आ० क्षे० शा० तु० पु० भव ॥ १० ॥  
केचित् इन्द्रादिदिक्पालबलीन् होमवेदेः प्रागादिक्रमेणाचरन्ति ।

ॐवास्तोष्पतये सा० एष सदी० पाय० दध्य० वा नमः  
भोभो वास्तोष्पते एतं सदीपं पायसबलिं दध्य० वा गृहाण सप-  
रिवारस्य मम य० वा० आ० क्षे० शा० तु० पु० भव ॥ ११ ॥

एवं सर्वेभ्यः पायसबलिं दध्यक्षतबलिं वा दत्त्वा क्षेत्र-  
पालाय सचतुर्वर्तिकादीपं सद्रव्यं सताम्बूलं कृसरबलिं दद्यात् ।  
कृसरस्तु तिलौदन इति परिभाषया तिलमिश्र ओदनः  
कृसरपदेनाभिधीयते । तत्र माषमिश्रणमपि समाचारात् कुर्व-  
न्ति । अथेहेत्यादिदेशकालौ संकीर्त्य अमुकोऽहं कृतस्यामुकहो-  
मस्योत्तराङ्गत्वेन सर्वारिष्टनिवृत्त्यर्थं क्षेत्रपालाय बलिदानं करि-  
ष्ये तदङ्गत्वेन पूजनं च करिष्ये इति सङ्कल्प्य कृसरबल्युपरि  
चतुर्वर्तिसंयुक्तं दीपं प्रज्वलय्य बलिं संप्रोक्ष्य रक्तचन्दनादिभिः  
संपूजयेत् ॥ तत्र ध्यानम्—भ्राजद्वक्त्रजटाधरं त्रिनयनं नीलाञ्जना-

द्विप्रभं, दोर्दण्डान्तगदाकपोलमरुणस्रग्गन्धवस्त्रावृतम् । घण्टाघुर्धु-  
रमेखलाध्वनिमिलद्ध्युंकारभीमं विभुं, वन्दे संहितसर्पकुण्डलधरं  
श्रीक्षेत्रपालं सदा ॥ इति ध्यात्वा रक्तचन्दनादिभिः सम्पूज्य  
पुटकोपरि ताम्बूलं दक्षिणां च निधाय-क्षौं क्षेत्रपालाय भूत-  
प्रेतपिशाचडाकिनीशाकिनीवेतालादिपरिवारयुताय एष सदीपः  
सताम्बूलः सदक्षिणः कृसरबलिर्नमः इति समर्प्य भोभोः क्षे-  
त्रपाल दिशो रक्ष बलिं भक्षय मम यजमानस्य वा सपुत्रसपरि-  
वारस्य आयुष्कर्ता क्षेमकर्ता शान्तिकर्ता तुष्टिकर्ता पुष्टिकर्ता भव  
इत्युक्त्वा हस्तस्थजलं तदुपरि विसृज्य इमं बलिं दुर्ब्राह्म-  
णेन शूद्रेण वा चतुष्पथे प्रक्षेपयेत् । ततः आचम्य द्यौः  
शान्तिरिति तत्स्थानं संप्रोक्षेत् । इति क्षेत्रपालबलिः ॥

ततः पूर्णाहुतिहोमः । अग्नेह अमुकोऽहम् अमुकस्य  
मम सर्वाभ्युदयप्राप्तये एतद्धोमकर्मणो न्यूनातिरिक्तप-  
रिहारार्थं च मृडनामाग्नौ पूर्णाहुतिहोमं करिष्ये इति सङ्कल्प्य  
पूर्वोक्तप्रकारेण ( १७८ ) मूर्द्धानन्दिवइतिमन्त्रेण, पूर्णादर्वीति  
मन्त्रेण, ॐ पुनस्त्वादित्या रुद्रा व्वसवः समिन्वतां  
पुनर्ब्रह्माणो व्वसुनीथ यज्ञैः । घृतेन त्वं तन्वँव्वर्धयस्व

१ यस्य वेदश्च वेदी च विच्छिद्येते त्रिपूरुषम् । स वै दुर्ब्राह्मणो  
नाम सर्वकर्मसु गार्हितः ॥ इति ।

२ पूर्णादर्वीति मन्त्रो व्याख्यातः ( १८० ) । ( अस्य मन्त्रस्य औ-  
र्णनाभ ऋषिः अनुष्टुप्छन्दः शतक्रतुर्देवता पूर्णाहुतिहोमे विनियो-  
गः ) इदं शतक्रतवे इतित्यागः ।

३ पुनस्त्वेत्यस्य प्रजापतिर्ऋषिः त्रिष्टुप्छन्दः अग्निर्देवता पूर्णा  
विनियोगः । इदमग्नये इतित्यागः । व्याख्यास्यते चायं मन्त्रः अग्ने  
आशीर्वाद्प्रकरणे ।

सत्याः सन्तु यजमानस्य कामाः ॥ इतिमन्त्रेण,  
 ॐसप्त ते ऽअग्ने समिधः सप्त जिह्वाः सप्त ऽऋ-  
 षयः सप्त धाम प्रियाणि । सप्त होत्राः  
 सप्तधा त्वा यजन्ति सप्त योनीरापृणस्व घृ-  
 तेन स्वाहा ॥ इति मन्त्रेण वा, एतच्चतुष्टयेन वा  
 पूर्णाहुतिं जुहुयात् ।

(तत्र मूर्धानमिति मन्त्रो मात्स्यादावुक्तः । सप्तत इति  
 कातीये श्रौतसूत्रे ( अ. १८ कं. ४ सू. ९ ) चयनप्रकरणे  
 “सप्तते इति पूर्णाहुतिरिति” इत्युक्तः । आपस्तम्बीये हि-  
 रण्यकेशीये च श्रौ. अयमुक्तः । पूर्णादर्वीति पुरश्चर्यार्णवे  
 मेरुतन्त्रे उक्तः । पुनस्त्वेति शान्तिकमलाकरादौ दृश्यते । स-  
 मुच्चयस्य विनियोगानुक्तेः एतन्मन्त्रसमुच्चयेन एतद्धोमानुष्ठा-  
 नमप्रमाणमेवेति रुद्रकल्पद्रुमः । दद्यादुत्थाय पूर्णां तु इति स्मृतेः  
 समाचाराच्च “द्वादशगृहीतेन क्षुचं पूरयित्वा इति आपस्तम्बा-

१ सप्तते इत्यस्य सप्तऋषय ऋषयः त्रिष्टुप्छन्दः अग्निर्देवता  
 पूर्णा० विनियोगः । इदं सप्तवतेऽग्नये इति त्यागः ।

य० सं० अ० १७ म० ७९ अर्थः—हे अग्ने ते तव  
 सप्त समिधः समिन्धनाः प्राणाः शीर्षण्याः सन्ति । प्राणा  
 वै समिध इति श्रुतेः । किञ्च तव सप्त जिह्वाः हि-  
 रण्याद्या आगमोक्ताः, आथर्वणिकोक्ताः काल्यादयो वा । तथैव  
 सप्त ऋषयः मरीच्यादयस्तव द्रष्टारः सन्ति । तथा सप्त प्रियाणि  
 धाम धामानि छन्दांसि गायत्र्यादीनि तव सन्ति । किञ्च हे अग्ने  
 सप्त होत्रा होत्रादयः ऋत्विजः सप्तधा सप्तप्रकारैराग्निष्टोमादिसप्तसोम-  
 संस्थाभिः त्वा त्वां यजन्ति । हे अग्ने स त्वं सप्त योनीः  
 चितीः घृतेन आपृणस्व तर्पय । ( पण तप्तौ तद्रात्रिः ) । स्वाहा  
 सुइतमस्तु ॥



युक्तः उत्थाय पूर्णाहुतिहोम एव माध्यन्दिनैरपि स्मार्ते कर्म-  
णि अनुष्ठेय इति मुरारिमिश्रादयः । इदानींतनाः शिष्टाश्च तथै-  
वाचरन्ति । चतुर्थीहोमेन, सुवेणैव वा होमे तु उपविश्यैवानुष्ठानं  
कातीयानां युक्तमित्यपि शिष्टाः, तथैव स्वशास्त्रोक्तेः ।)

ततः तनूपाऽअग्ने इत्यादिभिः सप्तभिर्मन्त्रैः ललाटा-  
चिबुकपर्यन्तं सप्तवारं पाणिभ्यां प्रतपनपूर्वकं मुख-  
मार्जनम् (१८१) । ततः “ अङ्गानि च मे ” इत्यादिना  
अङ्गालम्भनम् (१८१) । उदकस्पर्शः । ततस्त्रयायुषाणि कुरुते  
भस्मना (१८२) । ॐ त्र्यायुषं जमदग्नेः इति ललाटे । कश्यपस्य  
त्र्यायुषमिति ग्रीवायाम् । यद्वेषु त्र्यायुषम् इति दक्षिणांसे ।  
तन्नो ऽअस्तु त्र्यायुषमिति हृदि । इति त्र्यायुषधारणं कृत्वा-  
ग्निरावाहितदेवानग्निं च सम्पूज्य आचार्यादिभ्यो दक्षिणान्दद्यात् ।  
आदित्याय कपिलाम्, सोमाय शङ्खम्, भौमाय रक्तं वृषम्,  
बुधाय सुवर्णम्, बृहस्पतये पीतवस्त्रयुगम्, शुक्राय श्वेताश्वम्,  
शनये कृष्णां गाम्, राहवे खड्गं, केतवे छागम्—इति यथोक्त-  
दक्षिणां सुवर्णसहितां दद्यात् (८१) । यथोक्तालभे सर्वेषां गां  
सुवर्णं वा दद्यात् (८२) । कपिलादिदानवाक्यानि (८२) पृ. द्वष्टव्या-  
नि । अथेह अमुकोऽहम् अमुककर्मनिमित्तकस्य अमुककामनया  
कृतस्य वाऽस्य ग्रहयामकर्मणः साङ्गफलप्राप्त्यर्थं साद्गुण्यार्थं  
ग्रहाणां प्रीतये च इदं सुवर्णम् इमां दक्षिणां च आचार्याय ब्र-  
ह्मणे ऋत्विग्भ्यो जापकेभ्यो द्वारपालेभ्यः सदस्याय च यथांशेन  
विभज्य दास्ये ॐ तत्सन्न मम इति—सङ्कल्प्य आचार्य्यब्रह्म-  
भ्याम् अन्येभ्यश्च दद्यात् । वायवीयसंहितायां—मण्डपं गुरवे  
दद्यात् यागोपकरणैः सह । इति वचनात् उपकरणसहितमण्डपं  
वस्त्रिष्कयद्रव्यं वा आचार्याय दद्यात् । तथा कर्मान्ते विहिताम्

एकां गां दत्त्वा भूयसीं सङ्कल्पयेत् । अद्येहेत्यादि अमुकोऽहं  
 कृतस्यास्य ग्रहयागकर्मणः साङ्गफलप्राप्त्यर्थं साद्गुण्यार्थं न्यूना-  
 तिरिक्तदोषपरिहारार्थं च-इमां भूयसीं दाक्षिणां नानानामगोत्रेभ्यो  
 ब्राह्मणेभ्यो विभज्य दास्ये । ॐ तत्सत् । तथा एतद्ग्रहयागकर्मणः  
 साद्गुण्यार्थं ग्रहाणां प्रीत्यै च सिद्धान्तेन यथासंख्याकान् ब्राह्म-  
 णांश्च भोजयिष्ये इति सङ्कल्पयेत् । तत्रैकाहुतौ दशाहुतौ वा एको-  
 ब्राह्मण इति उत्तमः कल्पः । शताहुतौ एक इति मध्यमः । सह-  
 स्राहुतौ एक इति अधम इति शान्तिकमलाकरः । ततः घृतच्छायाद-  
 र्शनं कुर्यात् (१६४) । ततः सपत्नीकं सपुत्रं भद्रासनोपविष्टं यज-  
 मानम् आचार्यादयः उत्थाय कलशोदकेन वैदिकैः पौराणिकैश्च  
 मन्त्रैरभिषिक्तं कुर्युः (८०) । तत्र वैदिकमन्त्राः-ॐ देवस्य त्वा  
 सवितुः प्रसवेऽश्विनोर्बाहुभ्यां पूष्णो हस्ताभ्याम् ।  
 सरस्वत्यै व्वाचो यन्तुर्यन्त्रेणाम्नेः साम्राज्येनाभिषिञ्चा-  
 मि ॥१॥ ॐ देवस्य त्वा सवितुः प्रसवेऽश्विनोर्बाहुभ्यां

देवस्यत्वा० सरस्वत्यैव्वाचो० य० सं० अ० १८ मं० ३७ । हे जल  
 सवितुः देवस्य प्रसवे प्रेरणे सति अश्विनोः बाहुभ्यां पूष्णो ह-  
 ताभ्यां च त्वा त्वां, गृह्णामि इति शेषः । असमाणिबन्धयोर्मध्यभागो  
 दीर्घदण्डाकारो बाहुः । पञ्चाङ्गुलियुक्तोऽग्रभागो हस्तः । अश्विनौ  
 हि देवानामध्वर्यू, पूषा हि देवानां भागधुक्-अतो ग्रहणसाधनयोः  
 स्वस्य बाह्वोः अश्विर्बाहुभावना कार्या, हस्तयोस्तु पूषहस्तभावेनेति  
 भावः । सरस्वत्यै सरस्वत्याः । षष्ठ्यर्थे चतुर्थी । तत्सम्बन्धिन्या  
 वाचः वाण्याः, यन्तुः नियन्तुः प्रजापतेः यन्त्रेण नियमेन, अग्नेश्च  
 साम्राज्येन चक्रवर्तित्वेन हे यजमान त्वाम् अभिषिञ्चामि । मत्कृता-  
 भिषेकेण वाक्सिद्धिः ऐश्वर्यं साम्राज्यं च तव सम्पद्यन्तामित्यर्थः ॥

देवस्यत्वा० अश्विनोर्भैषज्येन० य० सं० अ० २० मं० ३ । हे  
 यजमान अश्विनोः भैषज्येन वैद्यकर्मणा ( भिषजः कर्म भैष-  
 ज्यम् ) तेजसे कान्त्यै ब्रह्मवर्चसाय-सर्वत्रास्त्रालितवेदवेदाङ्गज-

पूष्णो हस्ताभ्याम् । अश्विनोभैषज्येन तेजसे ब्रह्मव-  
र्चसायाभिषिञ्चामि ॥ ॐ देवस्य त्वा सवितुः प्रसवेऽश्वि-  
नोर्बाहुभ्यां पूष्णो हस्ताभ्याम् । सरस्वत्यै भैषज्येन  
वीर्यायान्नाद्यायाभिषिञ्चामि ॥ ॐ देवस्य त्वा सवितुः  
प्रसवेऽश्विनोर्बाहुभ्यां पूष्णो हस्ताभ्याम् । इन्द्र-  
स्येन्द्रियेण बलाय श्रियै यशसेऽभिषिञ्चामि ॥ २ ॥  
ॐ स्वस्ति न इन्द्रो वृद्धश्रवाः स्वस्ति नः पूषा वि-  
श्ववेदाः । स्वस्ति नस्तार्क्ष्योऽरिष्टनेमिः स्वस्ति  
नो बृहस्पतिर्दधातु ॥ ३ ॥ ॐ पयः पृथिव्यां पयऽओ-  
षधीषु पयो दिव्यन्तरिक्षे पयो धाः । पयस्वतीः प्रदि-  
शः सन्तु मह्यम् ॥ ४ ॥ ॐ विष्णो रराटमसि विष्णोः  
श्नपत्रे स्थो विष्णोः स्थूरसि विष्णोर्ध्रुवोऽसि ववै-  
ष्णवमसि विष्णवे त्वा ॥ ५ ॥ ॐ अग्निर्देवता  
व्वातो देवता सूर्यो देवता चन्द्रमा देवता ववसवो  
देवता रुद्रा देवता ऽऽदित्या देवता मरुतो देवता  
विश्वेदेवा देवता बृहस्पतिर्देवतेन्द्रो देवता ववरुणो

निता कीर्तिर्ब्रह्मवर्चसं तस्मै अभिषिञ्चामि ॥ सरस्वत्यै सरस्व-  
त्या भैषज्येन भिषक्कर्मणा(च) भवन्तं देवं वीर्यायान्नाद्याय(च), वीर्यं  
सामर्थ्यम् अन्नाद्यम् अन्नभक्षणसामर्थ्यं तस्मै अभिषिञ्चामि ॥ इन्द्रस्ये-  
न्द्रियेण इन्द्रियपाटवेन सामर्थ्येन (च) त्वां बलाय सामर्थ्याय श्रि-  
यै सर्वसमृद्धौ यशसे कीर्त्यै (च) अभिषिञ्चामि ॥

स्वस्ति न इन्द्रः० पयः पृथिव्याम्० व्याख्यातौ । विष्णोरराट-  
मसीत्यपि ॥

अग्निर्देवता० य० सं० अ० १४ मं० २० । अग्न्यादयो द्वादश  
देवताः त्वामभिषिञ्चन्तु ॥

देवता ॥ ६ ॥ ॐ प्रातरग्निं प्रातरिन्द्रं हवामहे प्रात-  
 मित्रावरुणा प्रातराश्विना । प्रातर्भगं पूषणं ब्रह्मण-  
 स्पतिं प्रातः सोममुत रुद्रं हुवेम ॥ ७ ॥ ॐ भग प्र-  
 णेतर्भग सत्यराधो भगेमां धियमुदवा ददन्नः । भग  
 प्र नो जनय गोभिरश्वैर्भग प्र नृभिर्नृवन्तः स्याम  
 ॥ ८ ॥ ॐ त्रातारमिन्द्रमवितारमिन्द्रं हवे हवे सुहवः  
 शूरमिन्द्रम् । हवामि शक्रं पुरुहूतमिन्द्रं स्वस्ति नो  
 मघवा धात्विन्द्रः ॥ ९ ॥ ॐ व्वरुणस्योत्तम्भनमसि  
 व्वरुणस्य स्कम्भसर्जनी स्थो व्वरुणस्य ऽऋतसद-  
 न्यासि व्वरुणस्य ऽऋतसदनमसि व्वरुणस्य ऽऋतस-  
 दनमासीद ॥ १० ॥ ॐ मूर्द्धांसि राड् ध्रुवांसि धरुणा

प्रातरग्निं० अ० ३४ मं० ३४ । प्रातःशब्दो वीप्सावचनः । वयं प्रातः  
 प्रातः पुनः पुनः अग्निम् इन्द्रं मित्रावरुणा मित्रावरुणौ आश्विना  
 आश्विनौ भगं पूषणं ब्रह्मणस्पतिं (च) हवामहे आह्वयामः । सोमम्  
 उत—अपि च रुद्रं हुवेम आह्वयाम ॥

भगप्रणेतः० अ० ३४ मं० ३६ । हे भग हे प्रणेतः—प्रकर्षेण नयति  
 प्रापयति धनमिति प्रणेतः तस्य सम्बोधने हे प्रणेतः । आदरार्थं  
 पुनः सम्बोधनम् । हे भग हे सत्यराधः—सत्यम् अनश्वरं राधो धनं  
 यस्य स सत्यराधाः तत्सम्बुद्धौ हे सत्यराधः हे भग त्वं ददत् धनं  
 प्रयच्छन् सन् नः अस्माकम् इमां धियं प्रज्ञाम् उदवा उदव उद्रमय  
 यथा सूक्ष्मार्थान् पश्याम तथा कुरु इति भावः । किञ्च हे भग नः  
 अस्मान् गोभिरश्वैः प्रजनय प्रवर्धय । किञ्च हे भग वयं नृभिः पुत्रा  
 दिभिः नृवन्तः मनुष्यवन्तः प्रकर्षेण स्याम भवाम ॥

समुद्राय त्वा व्वाताय० अ० ३८ मं० ७ । अयं मन्त्रोऽग्निं  
 कचिदभिषेके विनियुक्तो दृश्यते ॥

त्रातारम्० व्वरुणस्य० व्याख्यातौ ॥

मूर्द्धांसिराट्० य० सं० अ० १४ मं० २१ । हे अग्ने देवते त्वं म

धर्ष्यासि धरणी । आयुषे त्वा व्वर्चसे त्वा कृष्यै त्वा  
क्षेमाय त्वा ॥ ११ ॥ ॐद्यौः शान्तिरन्तरिक्षं शा-  
न्तिः पृथिवी शान्तिरापः शान्तिरोषधयः शान्ति-  
र्वनस्पतयः शान्तिर्व्विश्वेदेवाः शान्तिर्ब्रह्म शान्तिः  
सर्वं शान्तिः शान्तिरेव शान्तिः सा मा शान्तिरे-  
धि ॥ १२ ॥ सुशान्तिर्भवतु । ॐविविश्वानि देव सावि-  
तुर्दुरितानि परासुव । यद्भद्रं तन्न ऽआसुव ॥ १३ ॥  
आपोहिष्ठेत्यादयस्तिष्ठ ऋचः, सति सम्भवे समुद्रज्येष्ठा इत्या-  
दय ऋग्वेदोक्ताश्च पठनीयाः ।

समुद्रज्येष्ठाः सलिलस्य मध्यात्पुनाना यन्त्य-  
निविशमानाः ॥ इन्द्रो या वज्री वृषभो रराद ता आ-  
पो देवीरिह मामवन्तु ॥ १ ॥ या आपो दिव्या उत

र्द्धा मूर्ध्वदुत्तमा राट् राजमाना चासि, त्वं ध्रुवा स्थिरा  
धरुणा जीवानां प्राणधारणहेतुश्चासि । किञ्च त्वं धर्त्री धारणं कु-  
र्वती धरणी भूमिरूपा चासि । त्वा त्वां यजमानस्यायुषे आयुर्वृ-  
द्ध्यर्थं, वर्चसे कान्त्यर्थं, कृष्यै सस्यनिष्पत्तये, क्षेमाय सम्पादितधन-  
रक्षणाय च प्रार्थये । त्वेत्यस्य अभ्यास आदरार्थः ॥

द्यौः शान्तिः ० व्याख्यातः । विश्वानि देव ० व्याख्यातः ।

समुद्रज्येष्ठा ० ऋ० सं० अष्ट० ५ अध्या० ४ वर्गं १६ मं० १ समुद्रोऽ-  
र्षवः ज्येष्ठः प्रशस्यतमो यासामपां ताः सलिलस्य अन्तरिक्षस्य ( स-  
लिलशब्दस्य अन्तरिक्षनामसु पठितत्वात् ) मध्यात् माध्यमिकस्था-  
नात् यन्ति गच्छन्ति । कीदृश्यः आपः-पुनानाः-विश्वं शोधयन्त्यः  
अनिविशमानाः सर्वदा गच्छन्त्यः । वज्री वज्रभृत् वृषभः कामानां  
वर्षिता इन्द्रः याः निरुद्धा अपः रराद लिखति भिनत्ति, देवीः देव्यः  
ताः अपः इहास्मिन्प्रदेशे स्थितं माम् अवन्तु रक्षन्तु ॥

या आपः ० ऋ० सं० अ० ५ अ० ४ व० १६ म० २ या आपः

केशाश्च श्मश्रूणि । राजा मे प्राणो ऽमृतः  
सम्राट् चक्षुर्विराट् श्रोत्रम् ॥ १ ॥ जिह्वा  
मे भद्रं वाङ् महो मनो मन्युः स्वराङ् भामः । मोदाः  
प्रमोदा ऽञ्जुलीरङ्गानि मित्रं मे सहः ॥ २ ॥ बाहू मे  
बलमिन्द्रियं हस्तौ मे कर्म वीर्यम् । आत्मा क्षत्रमुरो  
मम ॥ ३ ॥ पृष्ठीर्मे राष्ट्रमुदरमः सौ ग्रीवाश्च श्रोणी ।  
ऊरू ऽरत्नी जानुनी विशो मे ऽङ्गानि सर्व्वतः ॥ ४ ॥  
नाभिर्मे चित्तं विज्ञानं पायुर्मे ऽपचितिर्भसत् । आन-

प्राणः मुखवायुः अमृतमस्तु । चक्षुः इन्द्रियं सम्राट् अस्तु । स-  
म्यक् राजते इति सम्राट् । श्रोत्रमिन्द्रियं विराट् विविधं रा-  
जमानमस्तु ॥

जिह्वा० अ० २० मं० ६ जिह्वा मे भद्रमस्तु । वाक् महः पूजाकारिणी  
अस्तु । मनः मन्युः क्रोधरूपमस्तु । भामः क्रोधः स्वराट् स्वराज्य-  
क्षमो ऽस्तु । अङ्गुलीः अङ्गुलयः मोदाः आनन्दरूपाः सन्तु । अङ्गानि  
प्रमोदाः प्रकृष्टहर्षाः सन्तु । मे मम मित्रं सहः रिपुनाशकमस्तु ॥

बाहू मे० अ० २०-मं० ७ । मे बाहू बलमस्तु बलवन्तौ स्तामि-  
त्यर्थः । इन्द्रियं (च) बलं स्वकार्यक्षममस्तु । मे हस्तौ कर्म चा-  
स्तु स्वकर्मकुशलौ सामर्थ्यवन्तौ च स्तामित्यर्थः । मम आत्मा  
अन्तरात्मा उरः हृदयं (च) क्षत्रं क्षतात् त्राणकरमस्तु ॥

पृष्ठीमे० अ० २० मं० ८ । मे मम पृष्ठीः पृष्ठदेशः राष्ट्रं देशः देश-  
वत्सर्वाधारो ऽस्तु । मे मम उदरम्, असौ स्कन्धौ, ग्रीवाः कण्ठदेशाः,  
श्रोणी कटिदेशौ, ऊरू सक्थिनी, अरत्नी हस्तदेशौ, जानुनी च, स-  
र्व्वतो ऽन्यान्यङ्गानि च विशः प्रजाः सन्तु-प्रजावत्पोष्याः सन्तु ॥

नाभिर्मे० अ० २० मं० ९ । मे नाभिः चित्तं ज्ञानरूपमस्तु । पायुर्मे  
शुद्धेन्द्रियं विज्ञानं ज्ञानजनितसंस्काराधारो ऽस्तु । भसत् स्त्रीप्रजन-  
नम् अपचितिः प्रजारूपमस्तु सुभगमस्तु । पत्नीविषयमेतत् । मे  
मम आण्डौ वृषणौ आनन्दवन्दौ स्ताम्—आनन्देन सम्भोगज-  
नितसुखेन नन्दतः तौ तत्सुखभोक्तारौ भवतामित्यर्थः । पक्ष-

न्दनन्दावाण्डौ मे भगः सौभाग्यं पसः । जङ्घाभ्यां  
पद्भ्यां धर्मोऽस्मि विविशि राजा प्रतिष्ठितः ॥ ५ ॥  
उदकस्पर्शं कृत्वा प्रार्थयेत्—

प्रति क्षत्रे प्रतितिष्ठामि राष्ट्रे प्रत्यश्वेषु प्रतितिष्ठामि  
गोषु । प्रत्यङ्गेषु प्रतितिष्ठाम्यात्मन्प्रति प्राणेषु प्रति-  
तिष्ठामि पुष्टे प्रति द्यावापृथिव्योः प्रतितिष्ठामि यज्ञे  
॥ ६ ॥ त्रया देवा ऽएकादश त्रयस्त्रिंशः सुराधसः ।  
बृहस्पतिपुरोहिता देवस्य सवितुः सवे । देवा देवैर-

लिङ्गम् । पसः पसतेः स्पृशतिकर्मण इति यास्कोक्तेः । तत् भग ऐश्वर्यं  
सौभाग्यं सम्पत्तिश्चास्तु । सर्वदा भोगासक्तमस्त्वित्यर्थः । जङ्घाभ्यां  
पद्भ्यां चाहं धर्मोऽस्मि । उपलक्षणमेतत् । सर्वाङ्गैर्धर्मरूपोऽस्मि ।  
धर्मरूपत्वादेव विशि-प्रजायां राजा प्रतिष्ठितोऽस्मि ॥

प्रति क्षत्रे० अ० २० म० १० । अहं क्षत्रे प्रतितिष्ठामि । क्षत्रिय-  
जातौ प्रतिष्ठायुक्तो भवामि । राष्ट्रे देशे, अश्वेषु, गोषु, अङ्गेषु करपा-  
दाद्यवयवेषु, आत्मन्—आत्मनि चित्ते, प्राणेषु पञ्चसु, पुष्टे पुष्टौ  
समृद्धौ, द्यावापृथिव्योः स्वर्गे इह लोके च, यज्ञे ज्योतिष्टोमादौ च  
प्रतितिष्ठामि । क्रियापदावृत्तिः फलातिशयद्योतनार्था । क्षत्रियदेश-  
योः प्रतिष्ठा वशीकरणम्, गवाश्वयोः प्रतिष्ठा तत्प्राप्तिः, प्राणाङ्गप्र-  
तिष्ठा नीरोगत्वम्, आत्मप्रतिष्ठा निराधित्वं, पुष्टे प्रतिष्ठा धनसमृ-  
द्धिः, द्यावापृथिव्योः प्रतिष्ठा उभयलोककीर्तिः, यज्ञे प्रतिष्ठा  
यज्ञकर्णम् । वक्ष्यविश्वः पशुमान् निराधिव्याधिः श्रामान् कीर्ति-  
मान् यज्ञकर्ता च भवेयमिति भावः ॥

वन्तु मा ॥ ७ ॥ प्रथमा द्वितीयैर्द्वितीयास्तृतीयैस्तृतीयाः सत्येन सत्यं यज्ञेन यज्ञो यजुर्मिर्यजूंषि सामभिः सामान्यृग्भिर्ऋचः पुरोऽनुवाक्याभिः पुरोनुवाक्या याज्याभिर्याज्या वषट्कारैर्वषट्काराऽआहुतिभिराहुतयो मे कामान्तसमर्द्धयन्तु ॥ ८ ॥ इति ।

ब्रा० शान्तिरस्तु पुष्टिरस्तु वृद्धिरस्तु यच्छ्रेयस्तदस्तु, यत्पापं रोगः शोकः कष्टं दुःखं दारिद्र्यं तत् दूरे प्रतिहतमस्तु बहिः जलं क्षिपेयुः, ॐ भूर्भुवःस्वः अमृताभिषेकोऽस्तु सुशान्तिर्भवतु इत्यन्तः । इत्यभिषेकः ।

(अत्र यजमानस्य वामतः पत्न्याः, तस्या वामतः पुत्रादेरुपवेशनं बोध्यम् । यजमानादयश्च प्राङ्मुखाः । ब्राह्मणाश्चोद्ङ्मुखाः इति रुद्रकल्पद्रुमः । प्रत्यङ्मुखा इत्याश्वलायनः । दूर्वायुक्तपल्लवानि चाभिषेकसाधनानि । मङ्गलघोषपुरःसरमभिषेकः कार्य इति रुद्रकल्पद्रुमः । अभिषेकानन्तरं दक्षिणादानं मात्स्ये उक्तम् । दक्षिणादानानन्तरमभिषेको वासिष्ठ्यामुक्तः । मान्त्राभिषेकानन्तरं सति सम्भवे उद्वर्तनपूर्वकं स्नात्वा स्नानवस्त्राणि आचार्याय दत्त्वा वस्त्रान्तरपरिधानं कृत्वा ऽऽचामेयुः) ।

प्रथमा द्वितीयैः० अ० २० मं० १२ कथमवन्तु, तत्राह-प्रथमा देवाः द्वितीयैः सहिताः मामवन्तु, द्वितीयाः तृतीयैः सह, तृतीयाः सत्येन सह, सत्यं यज्ञेन सह, यज्ञो यजुर्मिः सह, यजूंषि सामभिः सह, सामानि ऋग्भिः सह, ऋचः पुरोऽनुवाक्याभिः सह, पुरोऽनुवाक्या याज्याभिः सह, याज्या वषट्कारैः सह, वषट्कारा आहुतिभिः सह । एवं त्रिप्रकारैः एकादशसंख्याभिर्देवैः उत्तरोत्तरं पालिता आहुतयः मे मम कामान् अभिलाषान् समर्द्धयन्तु पूरयन्तु ॥



ततः तिलककरणं— भद्रमस्तु शिवश्चास्तु महालक्ष्मीः  
प्रसीदतु । रक्षन्तु त्वां सदा देवाः सम्पदः सन्तु सर्वदा ॥  
सपत्ना दुर्ग्रहाः पापाः दुष्टसत्त्वाद्युपद्रवाः । तमालपत्रमालो-  
च्य निष्प्रभावा भवन्तु ते ॥ आभ्यां मन्त्राभ्यान्तिलकं  
यजमानादेः कृत्वाऽक्षतारोपणम्—ॐ युञ्जन्ति ब्रह्मरु-  
षं चरन्तं परि तस्थुषः । रोचन्ते रोचना दिवि ॥  
इत्यनेन विधाय, रक्षाबन्धनम्—येन बद्धो बली राजा  
दानवेन्द्रो महाबलः । तेन त्वामभिवधामि रक्षे मा च ल  
मा च ल ॥ त्वय्यविष्ट दाशुषो नृः पाहि शृणु-  
धी गिरः । रक्षा तोकमुत त्मना ॥ आभ्यां मन्त्राभ्यां  
पुंमां दक्षिणकरे स्त्रीणां वामकरे रक्षामूत्रं बध्नीयादाचार्यः ॥

तत आशीर्मन्त्रपाठः ॥ ॐ गणानान्त्वा गणपतिं  
हवामहे प्रि० गर्भधम् ॥ १ ॥ ॐ आकृष्णेनेत्यादीन्त्रव  
मन्त्रान्पठित्वा ॥ १० ॥ ॐ कामं कामदुघे धुक्व मित्राय

युञ्जन्ति ब्रध्नम्० य० सं० अ० २३ मं० ५ तस्थुषः तस्थिवांसः  
( विभक्तिव्यत्ययः ) कर्मार्थं स्थिता ऋत्विजः ब्रध्नमादित्यं युञ्ज-  
न्ति रथे योजयन्ति । अश्व आदित्यत्वेन स्तूयते । किम्भूतं ब्रध्नम्,  
अरुषम्—रोषति कुध्यतीति रुषः न रुषः अरुषः तं क्रोधरहितम्  
परिचरन्तम् ( छन्दसि परेऽपीति परेः परः प्रयोगः ) वैदिककर्म-  
सिद्ध्यर्थं सर्वत्र गच्छन्तम् । यस्य ब्रध्नस्य भासा रोचना रोचनानि  
दीप्तानि चन्द्रग्रहतारकादीनि दिवि रोचन्ते ॥ तान्येव इमेऽक्षता  
इति अक्षतेषु चन्द्रादिवुद्धा ते स्तूयन्ते इति तदारोपणे एत-  
न्मन्त्रविनियोगः ॥

त्वय्यविष्ट० व्याख्यातः कुशकण्डिकाप्रयोगे ।

कामं कामदुघे० य० सं० अ० १२ मं० ७२ । हे कामदुघे का-  
मपूरणि—मित्राय, वरुणाय, इन्द्राय, अश्विभ्यां, पूष्णे, प्रजाभ्यः, ओ-

व्वरुणाय च । इन्द्रायाश्चिभ्यां पूष्णे प्रजाव्यभ्य ऽओष-  
धीभ्यः ॥११॥ ॐ ऋतं च मेऽमृतं च मे ऽयक्ष्मश्च मेऽनाम  
यच्च मे जीवातुश्च मे दीर्घायुत्वं च मेऽनमित्रं च मेऽभ-  
यं च मे सुखं च मे शयनं च मे सूषाश्च मे सुदिनं च  
मे यज्ञेन कल्पन्ताम् ॥ १२ ॥ ॐ तीव्रान् घोषान् कृण्व-  
ते वृषपाणयोऽश्वारथेभिः सह व्वाजयन्तः । अव-  
क्रामन्तः प्रपदैरमित्रान् क्षिणन्ति शत्रूँ १ ॥ अनपव्यय-  
न्तः ॥ १३ ॥ ॐ आ ब्रह्मन् ब्राह्मणो ब्रह्मवर्चसी जा-  
यतामा राष्ट्रे राजन्यः शूर इषव्योऽतिव्याधी महार-  
थो जायतां दोग्ध्री धेनुर्वोढाऽनङ्गवानाशुः ससिः पु-

षधीभ्यः-ओषधिभ्यः ओषधिनिष्पत्त्यर्थं च कामम् अपेक्षितं भोगं  
धुक्त्व संपादय ॥

ऋतं च मे० य० सं० अ० १८ मं० ६ । ऋतं यज्ञादिकर्म, अमृतं  
तत्फलभूतं स्वर्गादि, यक्ष्मणोऽभावोऽयक्ष्मम् धातुक्षयादिरोगाभावः,  
अनामयत् आमयति पीडयतीत्यामयत् न आमयत् अनामयत्  
सामान्यव्याध्यादिराहित्यम्, जीवातुर्व्याधिनाशकमौषधं, दीर्घायुत्वं  
दीर्घायुष्ट्वं ( पृषोदरादित्वात्सलोपः ), अमित्राणाम् अभावोऽनमित्रं  
शत्रुराहित्यं, भयाभावोऽभयं भीतिराहित्यं, शयनं संस्कृता शय्या,  
सूषाः शोभन उषाः स्नानसन्ध्यादियुक्तः प्रातःकालः, सुदिनं य-  
ज्ञदानाध्ययनादियुक्तं सर्वं दिनम्-एते मे यज्ञेन सिध्यन्तु ॥

तीव्रान् घोषान्० य० सं० अ० २९ मं० ४४ वृषाः अश्वारथेभिः पाणौ  
हस्ते येषान्ते वृषपाणयः अश्ववाराः तीव्रान् घोषान् जयजयेति  
शब्दान् कृण्वते कुर्वन्ति । अश्वारथेभिः सह व्वाजयन्तः  
गच्छन्तः सन्तः तीव्रान् घोषान् शब्दान् कुर्वन्ति, शत्रूँ क्षिणन्ति  
नाशयन्ति च । कीदृशा अश्वारथेभिः—प्रपदैः पादाग्रैः खुरैः अमित्रान्  
रिपून् अवक्रामन्तः आक्रामन्तः, अनपव्ययन्तः अनश्यन्तः समर्थाः ॥

आब्रह्मन्० व्याख्यातः ।

रंघिर्योषा जिष्णू रथेष्ठाः । समेयो युवाऽस्य यजमा-  
नस्य व्वीरो जायतां निकामेनिकामे नः पर्जन्यो व्व-  
र्षतुफलवत्यो न ऽओषधयः पच्यन्तांर्योगक्षेमो नः क-  
ल्पताम् ॥१४॥ ॐ दीर्घायुस्तऽओषधे खनिता यस्मै च  
त्वा खनाम्यहम् । अथो त्वं दीर्घायुर्भूत्वा शतवल्शा  
व्विरोहतात् ॥१५॥ ॐ सहस्रस्य प्रमाऽसि सहस्रस्य प्र-  
तिमाऽसि सहस्रस्योन्माऽसि साहस्रोऽसि सहस्राय  
त्वा ॥१६॥ ॐ पुनत्त्वाऽऽदित्या रुद्रा व्वसवः समिन्ध-  
तां पुनर्ब्रह्माणां व्वसुनीथ यज्ञैः ॥ घृतेन त्वं तन्वँव-  
र्द्धयस्व सत्याः सन्तु यजमानस्य कामाः ॥१७॥ ॐ युव-

दीर्घायुस्तऽओषधे० य० सं० अ० १२ मं० १०० हे ओषधं ते तव  
खनिता खननकर्ता दीर्घायुः, भूयादिति शेषः । यस्मै च आतुराय  
नराय अहं त्वा त्वां खनामि सोऽपि दीर्घायुरस्तु । अथो-अपिच त्वं  
दीर्घायुः अखण्डितजीवना भूत्वा शतवल्शा बहुङ्कुरा सती विरो-  
हतात्—विरोह—बहुङ्कुरा उत्पद्यस्व । वल्शशब्दोऽङ्कुरवाची ॥

सहस्रस्य प्रमा० य० सं० अ० १५ मं० ६५ । हे अग्ने सहस्रस्व  
इष्टकानां प्रमा प्रमाणं त्वमसि । सहस्रस्य प्रतिमा प्रतिनिधिरसि  
सहस्रस्य उन्मा उन्मानं तुला असि । साहस्रः सहस्राहोऽसि

यतः अतः सहस्राय अनन्तफलाप्त्यै त्वा त्वां, प्रार्थये इति शेषः ॥

पुनत्त्वाऽऽदित्याः० य० सं० अ० १२ मं० ४४ । हे अग्ने आदि-  
त्याः रुद्राः वसवश्च त्वा त्वां पुनः समिन्धताम् दीपयन्तु । हे वसु-  
नीथ—वसु धनं तन्निमित्ता नीथा स्तुतिर्यस्य, अथवा वसूनि नयतीति  
वसुनीथः तत्सम्बुद्धौ हे धननेतः—ब्रह्माणः ब्राह्मणा ऋत्विग्यजमा-  
नाः यज्ञैः यज्ञान् कृत्वा त्वां पुनः समिन्धताम्, त्वञ्च तन्वं स्वशरीरं  
घृतेन अस्मद्वत्तेन वर्धयस्व । त्वयि वृद्धे सति यजमानस्य कामाः  
सत्याः सन्तु ॥

युव० सुराम० य० सं० अ० १० मं० ३३ । हे अ-  
श्विना—अश्विनौ युवम्—युवां कर्मसु निमित्तेषु इन्द्रम् आवतम्

५ सुराममश्विना नमुचावासुरे सचा ॥ विविपि-  
पाना शुभस्पती ऽइन्द्रं कर्मस्वावतम् ॥१८॥ ॐपुत्रमि-  
व पितरावश्विनोभेन्द्रावथुः काव्यैर्दंसनाभिः । य-  
त्सुरामं व्यपिबः शचीभिः सरस्वती त्वा मघवन्नभि-  
ष्णक् ॥ १९ ॥

ऋक्शाखीयौ—ॐशतं जीव शरदो वर्द्धमानः

अपालयतम् । स्वकर्मक्षममकुरुतमित्यर्थः । किम्भूतौ युवाम्—  
असुर एवासुरस्तस्मिन् नमुचौ नमुचिसज्जके दैत्ये स्थितं, सुरामं  
सुष्टु रमयतीति सुरामम् सुष्टु रमणीयं सोमं, सचा—सह एकीभूय  
विविपाना—विविपानौ विविधं पिबन्तौ (विकरणव्यत्ययः छान्दसः),  
पुनः कीदृशौ, शुभस्पती—शुभः शोभनस्य कर्मणः पती पालकौ  
( षष्ठ्याः पतिपुत्रेत्यादिना विसर्गस्व सकारः ) अत्रार्थे इतिहासो  
महीधरभाष्ये द्रष्टव्यः ॥

पुत्रमिव पितरा० यसं० अ० १० मं० ३४ । हे इन्द्र, उभा अश्वि-  
ना—उभौ अश्विनौ त्वाम् आवथुः ( अवतेर्लिटि मध्यमद्विवचनम् पुरु-  
षव्यत्ययः ) पालितवन्तौ । कैः, काव्यैः—कवीनां मन्त्रद्रष्टॄणां सम्ब-  
न्धिभिः मन्त्रैः, तथा दंसनाभिः दंससः कर्मणः करणैः ( दंसदशब्दा-  
त् णिजन्ताद्युच् ) । दृष्टान्तमाह—पुत्रमिव पितरौ । यथा मातापितरौ  
पुत्रं पालयतः तथा अश्विनौ त्वाम् आवथुः । अश्विनाविन्द्रस्य  
रक्षणं कृतवन्त इति कथम् अवगम्यते, तत्राह यादिति । यद् यस्मात्  
कारणात् हे इन्द्र त्वं शचीभिः—कर्मभिः नमुचिवधादिकर्मकृत्वेत्यर्थः,  
सुरामं सुष्टु रमणीयं सोमं व्यपिबः पीतवानसि । हे मघवन् ध-  
नवन् इन्द्र यस्माच्च सरस्वती देवी त्वा त्वाम् अभिष्णक् उपसेवते ।  
त्वत्कृतसोमपानेन सरस्वतीकृतत्वत्सेवनेन च अश्विनौ त्वाम्  
आवथुरिति ज्ञायते इत्यर्थः । ( भिष्णज् उपसेवायां कण्डादौ पठिता-  
ल्लङि प्राप्तस्य यको व्यत्ययेन लुकि हल्ङयादिलोपेऽङागमे च रूपम् ) ॥

शतजीव० ऋ० सं०अष्टक०८ अ०८ वर्ग०२० मं० १ । हे यक्षमादि-  
विमुक्त वर्द्धमानः अहरहः अभिवृद्धिं प्राप्नुवन् त्वं शतं शरदः

शतं हेमन्ताञ्छतमु वसन्तान् ॥ शतमिन्द्राग्नी संवि-  
ता बृहस्पतिः शतायुषा हविषेम पुनर्दुः॥१॥ ॐ आहा-  
र्षं त्वा ऽविदं त्वा पुनरागाः पुनर्नव ॥ सर्वाङ्गं सर्वं ते  
चक्षुः सर्वमायुश्च ते ऽविदम् ॥ २ ॥

मन्त्रार्थाः सफलाः सन्तु पूर्णाः सन्तु मनोरथाः । श्रवणां  
बुद्धिनाशोऽस्तु मित्राणामुदयस्तव ॥ चिरजीवी शतायुर्भव इति ।

स्त्रीणां तु विशेषः-ॐ श्रीश्च ते लक्ष्मीश्च पत्न्यावहो-  
रात्रे पाद्वे नक्षत्राणि रूपमश्विनौ व्यात्तम् ।  
इष्पान्निषाणामुम्मऽइषाण सर्वलोकम्मऽइषाण ॥ आयु-  
ष्मती पुत्रवती धनवती सौभाग्यवती भव इति ।

इत्याशिषो गृहीत्वा, अग्निं देवांश्च प्रदक्षिणीकृत्य-  
यान्तु देवगणाः सर्वे पूजामादाय मामिकाम् । इष्टका-  
मप्रसिद्ध्यर्थं पुनरागमनाय च ॥ इति देवान्विमृज्य-

शतसङ्ख्याकान् शरद्वत् जीव प्राणान् धारय । (अत्यन्तसंयोगे  
द्वितीया) । शतं हेमन्तर्तुश्च जीव, शतं वसन्तर्तुश्च । उशब्दः समुच्चये ।  
अपिच इन्द्राग्नी-इन्द्रश्चाग्निश्च, सविता-प्रेरको देवश्च, बृहस्पतिः-  
बृहतां देवानां पालयिता देवश्च शतायुषा-शतसंवत्सरपरिमितस्या-  
युषः हेतुभूतेन हविषा तर्प्यमाणाः सन्तः इमं जनं पुनः दुः पुनर-  
स्मभ्यं प्रादुः । (अडभावः छान्दसः) ॥

आहर्षं० ऋ० सं० अष्ट० ८ अ० ८ वर्ग० २० मं० २ । हे व्याघ्रिगृही-  
त त्वा-त्वाम् अविदम्-अलप्सि, त्वा-त्वाम् आहर्षम्-रोगादनैषम् ।  
हे पुनर्नव-पुनः अभिनवं यथा स्यात् तथा उत्पन्न पुनरागाः-पुनरस्म-  
त्समीपमागच्छ । हे सर्वाङ्ग-सर्वैराविकलैरङ्गैरपि ते-तत्र सर्वं  
चक्षुः-उपलक्षणत्वादिन्द्रियवर्गं सकलम् अविदं-लब्धवान् अस्मि ।  
ते-तव आयुः-जीवनं च सर्वं-सम्पूर्णम् अविदम् ॥

श्रीश्च ते लक्ष्मीश्च० य० सं० अ० ३१ मं० २२ व्याख्यातः ॥

गच्छगच्छ सुरश्रेष्ठ स्वस्थाने त्वं सुरेश्वर । यत्र ब्रह्मादयो  
 देवास्तत्र गच्छ हुताशन ॥ भोभो बह्वे महाशक्ते सर्वकर्मप्रसा-  
 धक । कर्मान्तरेऽपि संप्राप्ते सांनिध्यं कुरु सादरम् ॥ इत्यनेन,  
 यज्ञ यज्ञं गच्छेत्यादिना च (१८३) अग्निं विसृज्य, यस्य स्मृत्या  
 च नामोक्त्या० प्रसादात्कुर्वतां० कायेन वाचा० चतुर्भिश्च० ब्रह्मा-  
 र्पणम्० इति चोक्त्वा, मया यत् ग्रहयागकर्म यथाकालं यथादेशं  
 यथाज्ञानं यथाशक्ति च कृतं तेन श्रीपरमेश्वरः प्रीयताम् ॐ त-  
 त्सत् ब्रह्मार्पणमस्तु (कृष्णार्पणमस्तु) इति कुशजलाक्षतप्रक्षेपेण  
 कर्म ब्रह्मार्पणं कुर्यात् । ततः सर्वान् आचार्यादीन् अञ्जलिं  
 बध्वा प्रार्थयेत्—“मया इदं ग्रहयागकर्म विधिहीनं कालहीनं देश-  
 हीनं भक्तिहीनं श्रद्धाहीनं शक्तिहीनं च यत् कृतं तत् श्रीमहावि-  
 ष्णोः प्रसादात् भवतां ब्राह्मणानां वचनाच्च सर्वं परिपूर्णम-  
 च्छिद्रं चास्तु” इति । ततः संपूर्णमच्छिद्रं चास्त्विति आचा-  
 र्यादयः सर्वे वदेयुः । अस्मिन्नवसरे मन्त्राशिषां ग्रहणमिति  
 रुद्रकल्पद्रुमः । ततस्तान् परितोष्य ब्राह्मणान् भोजयित्वा  
 दीनानाथांश्चात्रादिना सन्तोष्य स्वयं सुहृदादिभिः सह हविष्यं  
 भुञ्जीत ॥

इति ग्रहयागप्रयोगः । शम् ।

जकाराद्युच्चारणोपयोगिप्रतिज्ञासूत्रव्याख्या । २५३

अथ संक्षेपेण प्रतिज्ञासूत्रं व्याख्यायते—

अथ प्रतिज्ञा ॥ १ ॥ अथ—श्रौतस्मार्तसूत्रकथनानन्तरं  
प्रातिशाख्यसूत्रकथनानन्तरञ्च प्रतिज्ञा—व्यवहारजन्यज्ञानवि-  
षयोऽर्थः, विधास्यते इति शेषः । स्वरसंस्कारयोश्छन्दसि नि-  
यमात्तज्ज्ञानार्थं लक्षणमाह—

मन्त्रब्राह्मणयोर्वेदनामधेम् ॥ २ ॥ मन्त्रश्च इषेत्वादिः ।  
ब्राह्मणं च व्रतमुपैष्यन्नित्यादि । तयोर्वेदसंज्ञेत्यर्थः ।

तस्मिञ् शुक्ले याजुषाम्नाये माध्यन्दिनीयके मन्त्रे  
स्वरप्रक्रिया ॥ ३ ॥ ‘तस्मिन्’ एतावन्मात्रोक्तौ अन्यशाखायाम-  
तिप्रसङ्गः स्यादत आह \*शुक्ले इत्यादि । कृष्णयजुषो व्यावृत्त्यर्थं  
शुक्लग्रहणम् । यजुर्वेदोक्तानामृचामपि वक्ष्यमाणस्वरसंस्कार-  
सिद्ध्यर्थमाम्नायपदोपादानम् । अन्यथा यजुर्लक्षणाक्रान्तानाम-  
नियतपरिमाणानामेव इषेत्वादिमन्त्राणां ग्रहणं स्यात्, न तु  
पादसम्बद्धानामग्निर्मूर्धेत्यादीनाम् । कण्वशाखाव्यावृत्त्यर्थमाह—

\*माध्यन्दिनीयके इति । कण्वशाखा हि न माध्यन्दिन-  
प्रोक्तेति न तत्रातिप्रसङ्गः । “ब्राह्मणे तृदात्तानुदात्तौ भाषि-  
कस्वारौ” इत्यनेन ब्राह्मणे विशेषरूपेण स्वरस्य वक्ष्यमाणत्वात्  
\*मन्त्रे इति । स्वरप्रक्रिया—स्वराणामुदात्तादीनां प्रक्रिया  
प्रयोगः, कथ्यते इति शेषः ।

“उच्चैरुदात्तः” इत्यादिभिर्लक्षणोक्तौ “हस्तेन ते” इत्य-  
नेन प्रदर्शनोक्तावपि हृदयाद्यङ्गविशेषे स्वरप्रदर्शनार्थं पुन-  
रारम्भः ।

स्थानस्याभ्यर्हितत्वेन अनुदात्ताधिकरणं पूर्वमाह—

हृद्यनुदात्तः ॥ ४ ॥ सामीप्ये सप्तमी । हृदयसमीपे

हस्तेनानुदात्तः प्रदर्शनीयः । अनुदात्तोच्चारणवेलायां हृदय-  
समीपे हस्तस्थापनं कर्तव्यम् । इति यावत् । यद्यपि प्रा-  
तिशाख्ये “हस्तेन ते” इति सामान्येनोक्तं तथापि स दक्षिण एव  
ग्राह्यः । “दिशामनुक्तौ प्राची स्यात्तथा हस्तस्तु दक्षिणः”  
इति परिभाषणात् ।

मूर्धन्युदात्तः ॥ ५ ॥ मूर्ध्नि मुखप्रदेशे उदात्तः प्रदर्शनी-  
यः । मुखस्यापि मस्तकावयवत्वप्रसिद्धेः । निष्कृष्टार्थः पूर्ववत् ।

श्रुतिमूले स्वरितः ॥ ६ ॥ दक्षिणकर्णमूले स्वरितः  
प्रदर्शनीय इत्यर्थः । क्रमेणैषामुदाहरणानि—वायवस्थेत्यत्र  
पूर्ववकारोत्तराकारोऽनुदात्तः, यकारोत्तराकार उदात्तः, उ-  
त्तरवकारोत्तराकारः स्वरितः ।

एवं जात्यादयो ऽभिहिताः ॥ ७ ॥ यथा प्रचयस्य  
स्वरितभेदस्य प्रातिशाख्येऽभिधानम् एवं जात्यादयोऽपि स्वरि-  
तभेदास्तत्रैवाभिहिताः उक्ताः, अतोऽत्र नोच्यन्ते इति भावः ।

ब्राह्मणेनूदात्तानुदात्तौ भाषिकस्वारौ ॥ ८ ॥  
ब्राह्मणे पूर्वोक्ते व्रतमुपैष्यन्नित्यादिभागे तु उदात्तानुदात्तौ  
भाषिकलक्षणलक्षितौ—स्वरावेव स्वारौ स्वार्थे अण्, तेन  
स्वरितस्य व्यावृत्तिः—हृदि मूर्ध्नि च भवत इति अनुवृत्त्या  
लभ्यते ।

तानस्वराणि छन्दोवत्सूत्राणि ॥ ९ ॥ सूत्राणि—क-  
ल्पाः “अथातोऽधिकारः” इत्यादयः । शृङ्गग्राहिकान्यायेन  
अन्यान्यपि शिक्षादीनि वेदाङ्गानि छन्दोवत् छन्दसा तुल्या-  
नि, भवन्ति स्वरमंस्कारनियमे इति शेषः । उदात्तादिस्वरबा-  
धनार्थं \*तानस्वराणीति । तान एकश्रुतिः स्वरो येषां तानि ।  
तथा च तत्र नोदात्तादिप्रवृत्तिरिति भावः । कं० ॥ १ ॥



जकाराद्युच्चारणोपयोगिप्रतिज्ञासूत्रव्याख्या । २५५

अथान्तस्थानामाद्यस्य पदादिस्थस्यान्यहलसंयु-  
क्तस्य, संयुक्तस्यापि रेफोष्मान्त्याभ्यामृकारेण चा-  
विशेषेणादिमध्यावसानेषूच्चारणे जकारोच्चारणम् ॥१॥

अथ—स्वरनिरूपणानन्तरम्, संस्कारप्रक्रिया उच्यते इति  
शेषः । अन्तस्थानां—यरलवानाम् आद्यस्य—यकारस्य पदादौ वि-  
द्यमानस्य—जकारोच्चारणम् इत्युत्तरेणान्वयः, कर्तव्यमिति शेषः ।  
यथा “युञ्जानः प्रथमम्” इत्यादौ । पदादिस्थस्येत्युक्त्वा धिय इत्यादौ  
नातिप्रसङ्गः । तस्माद्यज्ञादित्यादावतिप्रसङ्गवारणायाह—\*अन्ये-  
इति । अन्येन हला असंयुक्तस्य संयोगमप्राप्तस्येत्यर्थः । घृताचीर्य-  
न्तु हर्यतेत्यादौ पदादिस्थत्वाभावाज्जकारोच्चारणं न स्यादतस्तत्  
पुनर्विशिनष्टि \*संयुक्तस्यापीति । रेफो रकारः, ऊष्मणामन्त्यो-  
हकारः ताभ्यां युक्तस्यापि जकारोच्चारणम् । तथा च पूर्वोदा-  
हरणेऽपि तत्सिद्धिः । अत्रापि “अविशेषेण आदिमध्यावसानेषु”  
इति सम्बध्यते । तेन—घृताचीर्यन्तु हर्यत, सूर्य बडा इत्यादिषु  
सर्वत्र जकारोच्चारणं भवति । कृणुहध्वरं, गेह्यायच, मंहवे-  
दोभूया इत्यादीनि हकारयोगोदाहरणानि ज्ञेयानि । अन्यह-  
लसंयुक्तस्येति काकाक्षिगोलकन्यायेन अत्रापि सम्बध्यते ।  
तेन अग्निर्ज्योतिरित्यादौ नातिप्रसङ्गः । ऋकारेण संयुक्त-  
स्यापि जकारोच्चारणमविशेषेण । अत्र अन्यहलसंयुक्तस्ये-  
ति न सम्बध्यते, रेफोष्मान्त्याभ्यां पृथक्पाठसामर्थ्यात् । तेन  
सदोऽस्यृतस्येत्यत्र सकारयोगेऽपि जकारोच्चारणं सिद्ध्यति ।

द्विर्भावेऽप्येवम् ॥ २ ॥ धाट्या इत्यादौ जकारोच्चारण-  
सिद्धये इदम् ।

अथापरान्तस्थस्यायुक्तान्यहलः संयुक्तस्योष्मऋ-  
कारैरेकारसहितोच्चारणम् ॥ ३ ॥

अथ—आद्यान्तस्थादेशकथनानन्तरम् अपरान्तस्थस्य—  
रेफस्य, अयुक्तः योगमप्राप्तः अन्यहल्ल यस्मिन् तादृशस्य, ऊष्मभिः  
ऋकारेण वा युक्तस्य एकारसहितोच्चारणं, कर्तव्यमिति शेषः  
पूर्ववत् । यथा दर्शतमित्यत्र दरेशतमिति पाठः, न तु रेफ-  
मात्रघटितः । एवं वर्षो, वर्षीयसि, बर्हिरासि, इत्यादावपि  
बोध्यम् । वर्षीयच, यज्ञपतिर्हर्षीत्, इत्यादावन्यहल्लः यका-  
रस्य वकारस्य वा संयोगान्न एकारसहितोच्चारणम् ।

एवं तृतीयान्तस्थस्य क्वचित् ॥ ४ ॥ तृतीयान्तस्थस्य  
लकारस्यापि क्वचिच्छ्रुत्यानुरोधेन एकारसहितोच्चारणम् । यथा—  
“शतवल्शाव्विरोहतात्” इत्यादौ “शतवल्शे” इति पाठः ॥

ऋकारस्य तु संयुक्तामंयुक्तस्याविशेषेण सर्वत्रैव-  
म् ॥ ५ ॥ एकारसहितोच्चारणादेशप्रसङ्गादिदम् । संयुक्तासंयु-  
क्तस्य अविशेषेण सर्वत्र—आदिमध्यावसानेषु एकारसहितो-  
च्चारणम् । ऋताषाद्, सृज प्रशस्त, कृणुहि, सामान्यृग्भिरि-  
त्यादीन्युदाहरणानि बोध्यानि ॥

अथान्त्यस्यान्तस्थानां पदादिमध्यान्तस्थस्य त्रि-  
विधं गुरुमध्यमलघुवृत्तिभिरुच्चारणम् ॥ ६ ॥

अथ—तृतीयान्तस्थादेशकथनानन्तरम् अन्तस्थानामन्त्य-  
स्य—वकारस्य त्रिविधं—त्रिप्रकारं गुरुमध्यमलघुवृत्तिभि-  
रुच्चारणं कर्तव्यमित्युच्यते । एतच्च पदादिक्रमेण ज्ञेयम् ।  
तदुक्तमन्यत्र—वकारस्त्रिविधो ज्ञेयो गुरुर्लघुर्लघुतरः । आदि-  
गुरुर्लघुर्मध्ये पदान्ते च लघुतरः ॥ इति । यथा—व्वायवस्य  
सविता, देवः, इत्यादि ॥

अथो मूर्धन्योष्मणोऽसंयुक्तस्य दुष्मृते संयुक्त-  
स्य च खकारोच्चारणम् ॥ ७ ॥

अथो—अन्तस्थादेशकथनानन्तरम् मूर्धन्योष्मणः—षका-  
रस्य असंयुक्तस्य, हुं टवर्गयोगं विना संयुक्तस्य च स्वकारो-  
च्चारणं कर्तव्यमित्युपदिश्यते । यथा—सहस्रशीर्षा पुरुषः,  
विभर्ष्यस्तवे, शष्पायचेत्यादौ । टवर्गयोगे प्रत्युष्टम्, कृष्णोऽसि,  
श्रेष्ठतमायेत्यादौ तु न भवति ।

अध्ययनादिकर्मस्वर्थवेलायां प्रकृत्या ॥ ८ ॥  
एते पूर्वोक्ताः स्वराः संस्काराश्च अध्ययनादिकर्मस्वेवेति निश्च-  
र्यते । अध्ययनादीति आदिना यजनयाजनाध्यापनादिपरिग्रहः ।  
मन्त्रार्थवेलायान्तु प्रकृत्या प्रकृतिरूपेणैवोच्चारणम् । कं० ॥ २ ॥

अथानुस्वारस्य ५ इत्यादेशः शषसहरेफेषु, तस्य  
त्रैविध्यमाख्यातं ह्रस्वदीर्घगुरुभेदैः, दीर्घात्परो ह्रस्वो  
ह्रस्वात्परो दीर्घो गुरौ परे गुरुः, परसवर्णेष्पत्प्रकृत्याचा-  
न्यत्र ॥ १ ॥ अथ—ऊष्मादेशोपदेशानन्तरं शषसहरेफेषु वर्णेषु परेषु  
अनुस्वारस्य स्थाने ५ इत्यादेशः । तस्य ँकारस्य त्रैविध्यं  
ह्रस्वदीर्घगुरुभेदैः । ह्रस्वात्—एकमात्रिकात्परो दीर्घो, दीर्घाद्—द्वि-  
मात्रिकात्परो ह्रस्वः, गुरौ—संयुक्ताक्षरे परे गुरुर्बोध्यः । यद्यपि  
दीर्घोऽपि गुरुर्भवति तथापि संयोगे परे ह्रस्वस्यापि गुरुसंज्ञा-  
विधानात् ह्रस्वात्परस्यापि संयोगे परे गुरुत्वविधानात्ततो  
विशेषः । यथा—त्रिंशद्धामेत्यादौ ह्रस्वात्परो दीर्घः, पृथि-  
व्यांशतेन पाशैरित्यादौ दीर्घात्परो ह्रस्वः, कल्पन्तांश्रो-  
त्रम्, सोमानंश्वरणम् इत्यादौ संयोगे परे ह्रस्वादीर्घाच्च  
परो गुरुः ।

अन्यत्र शषसहरेफपरत्वाभावे परा अनुस्वारात्परा  
तत्सवर्णा या ईषत्प्रकृतिः तथा उच्चारणम् । अर्थात् परत्र वि-  
द्यमानवर्णवर्गीयपञ्चमवर्णसदृशमुच्चारणं कर्तव्यमिति फलति ॥